

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا

در بارہ رسول کے فیصلے

یعنی

نزاعات و خصومات کے وہ فیصلے جو حضور ﷺ نے خود صادر فرمائے

مترجمہ

ابوالعرفان حکیم محمد عبدالرشید نقشبندی

(افسر الاطباء - بہاولپور)

اقبال اکیڈمی

سرکل روڈ - بیرون موحید واڑہ - لاہور

قیمت مجلد پارچہ پارچہ روپے آٹھ آنہ ————— قیمت مجلد کاغذ تین روپے آٹھ آنہ

✓
۲۹۷۴۳۱
۲۳۷۷

18884

DATA ENTERED

طبع دوم _____ ایک ہزار

یہ کتاب دین محمدی پریس لاہور میں باہتمام ملک محمد عارف پرنٹر طبع ہوئی۔ اول

دفتر اقبال اکیڈمی بیرون موچیہ واڑہ لاہور سے تیسرا شمارہ شائع کی۔

فہرست مضامین

نمبر صفحہ	مضمون	نمبر صفحہ	مضمون
۶۸	قاتل کے لئے مقتول کا اسباب واجب نہیں	۹	دیباچہ صحیفہ
۷۰	مسلمانوں کے احوال کے بارہ میں جو مشرکوں نے لکھا آگیا	۱۱	مقدمات قتل
۷۱	اس باب کے بارہ میں حکم جو کسی معاہدہ یا جوبی نے پیش کیا	۱۵	رسول اللہ کا کفار حرب کے بارہ میں فیصلہ
۷۲	اس مال غنیمت کے متعلق جو اسد نے آگے کر عطا فرمایا	۱۶	قاتل کو کس طرح حضور میں لایا جاتا اور قتل کا اتہال کرایا جاتا
۷۵	بعض صحیفہ الامان کو نو ٹکڑوں کی تقسیم بنام پراعتراض	۱۹	پتھر سے ہانکے والے کے بارہ میں فیصلہ
۷۶	مشرکین کی امانتیں	۲۰	عورت کو مار کر اسکے سر کا بچہ کر دینے والے کے بارہ میں فیصلہ
۷۷	بنی نصیر کے احوال اور خیبر کی تقسیم کے متعلق	۲۱	مقتول کے بارہ میں جس کا قاتل معلوم نہ ہو
۷۷	خیبر کے مال غنیمت کی تقسیم	۲۲	باپ کی بیوی سے نکاح کرنے والے کا فیصلہ
۷۹	قاصد کے بارہ میں حکم کہ اس کو تسلی دیکر چائے م	۲۵	دو بیٹیوں کے درمیان سرا ہوا پانچواں
۷۹	اور کاروں کے عہد کو پورا کیا جائے	۲۵	زخم کا بدل لایا جائے اور اس وقت پر چلے جب زخم اچھا ہو جائے
۸۱	امان کے بارہ میں اور عورت کی امان کے متعلق حکم	۲۶	دانت کے بارہ میں فیصلہ جس میں قصاص لازم نہیں
۸۳	ایک معجزہ	۲۷	شادی شدہ زانی کے بارہ میں فیصلہ
۸۳	اجرو برکت کی ایک مثال	۲۹	یہودی پر زنا میں رحم کا حکم
۸۴	جزیرہ کا حکم	۳۰	صلح حوام کے منع کرنے اور نواز سے اور
۸۷	کتاب النکاح	۳۰	بہار زانی پر حد قائم کرنے کے بارہ میں حکم
۸۷	اس شوہر دیدہ عورت کے بارہ میں جس کا نکاح اس کے	۳۲	تہمت زنا اور شراب کی حد کے بارہ میں حکم
۸۷	اپنے اس کی رضامندی کے بغیر کر دیا۔	۳۵	چور کے متعلق فیصلہ جس نے کئی مرتبہ چوری کی
۸۹	نکاح منقوض کا حکم جبکہ شوہر نکاح سے پہلے مر جائے	۳۷	اس شخص کے بارہ میں فیصلہ جس نے حضور کو گالی دی
۹۰	اس شخص کے متعلق حکم جسے نکاح کر نیکی ہو معلوم ہوا کہ وہ حاملہ	۴۰	کتاب الجہاد
۹۲	عورت کا نفقہ شوہر کے ذمہ ہے	۴۲	جاسوس سے بارہ میں حکم
۹۳	شوہر اور بیوی میں کام کی تقسیم	۴۵	قیدیوں کے بارہ میں حکم
۹۴	جنر کے بارہ میں حکم	۴۹	بنی قریظہ اور بنی نصیر کے بارہ میں حکم
۹۶	حضرت علیؑ کو ایک حکم	۵۵	فتح مکہ کے وقت امن دینے کے متعلق
۹۶	اس پرست کا اسلام لانا	۵۹	نماز قصر کرنے کا حکم
۹۷	معتہ کے بارہ میں حکم	۵۹	سرداران یہود کا حشر
۹۸	ام المومنین حضرت میمونہ کے نکاح کا واقعہ	۶۰	جنگ احزاب اور بنی عطفان
۹۹	بیویوں کی بیویوں کے متعلق تصریح	۶۲	کفار کے ساتھ صلح کرنے کا مسئلہ
۱۰۰	رضاع کے بارہ میں ایک عورت کی شہادت	۶۳	مال غنیمت کے حصوں کے متعلق
۱۰۲	کتاب الطلاق	۶۴	الباہر کی تعداد
۱۰۲	حائضہ کی طلاق کے بارہ میں	۶۴	مال غنیمت کی تقسیم
۱۰۳	قرود سے مراد حیض ہے یا طور؟	۶۵	غائب کا حصہ
۱۰۵	تخلع کے بارہ میں حکم	۶۷	انفال کا ذکر

صفحہ نمبر	مضمون	صفحہ نمبر	مضمون
۱۶۷	پیر کی چیز کے پلٹنے کے بارہ میں	۱۰۶	گنیز کے بارہ میں حکم جو شوہر کے نکاح میں آزاد کی گئی
۱۶۹	اس شخص سے بارہ میں حکم جو حکم کے کم	۱۰۷	اس عورت کے بارہ میں حکم جو اپنے شوہر کے حلاق
۱۷۰	میرزا باغ اللہ کی راہ میں عہد ہے	۱۰۸	پر شاہ عدالت پیش کرے اور شوہر نکاح کرے
۱۷۱	دوران اور امانات کے بارہ میں	۱۰۹	تعمیر کے معاملہ کی تصریح
۱۷۲	رائگی ہوئی چیز کے بارہ میں	۱۱۰	مکابہ میں گواہی اور پر حرام کرنے والے کے بارہ میں
۱۷۳	جو غائب کی جاسکتی ہے	۱۱۱	تین سے کم حلاقین
۱۷۴	عاریت کے مضمون مرنے کے دلائل اور ان کا رد	۱۱۲	مال بچہ کی زیادہ مقدار ہے اور خالہ بمنزلہ ماں کے ہے
۱۷۵	وراثت کے مالوں میں حکم	۱۱۳	اظهار کے بارہ میں حکم
۱۷۶	اسلام میں تقسیم وراثت کا پہلا واقعہ	۱۱۴	لعان کی تصریح
۱۷۷	بہن کا حصہ	۱۱۵	کتاب التبیوع
۱۷۸	دادیوں تاخیر فی کا حصہ	۱۱۶	بیع سلم، ربا اور پیوند کی صورتوں کی بیع
۱۷۹	حقیقی اور عاتیقی مچھائی نہیں	۱۱۷	سو گرنے کو بیع جہاں اور زیادہ دوسروں کے لئے
۱۸۰	ماسوں کا ورثہ	۱۱۸	کی غرض سے ہانور کو کسی دن تک زود بیع کے بارہ میں
۱۸۱	عورت کی وراثت	۱۱۹	فلس تزار سے جائیداد میں اور لاکھی میں کوئی چیز خریدنے میں
۱۸۲	سزا میں بچہ کے بارہ میں	۱۲۰	شرعی کے اخلاص کا حکم
۱۸۳	تعمیرات شہادوں کے متعلق	۱۲۱	سرقہ کا مال
۱۸۴	ذوی الارحام کی میراث کے بارہ میں	۱۲۲	پیداوار کی آفات کے بارہ میں
۱۸۵	قاتل کو میراث سے محروم کرنے کے بارہ میں	۱۲۳	جس کو خرید و فروخت میں دہو کہ دیا جائے
۱۸۶	مسلمان کی وصیت جس پر نصرانی شاہ ہو	۱۲۴	بیع اور شرط کے بارہ میں
۱۸۷	بد چلن عورت کے بارہ میں	۱۲۵	کتاب الما قضیہ
۱۸۸	تقویٰ کے بارہ میں حکم	۱۲۶	شہادت کے مسائل
۱۸۹	پانی سے ملحق زمین کے بارہ میں	۱۲۷	حلف اٹھانے والے کے بارہ میں
۱۹۰	سپردگی ہوئی چیز پر جو نفع کمایا	۱۲۸	بے آباد اراضی کو آباد کرنا
۱۹۱	جائے وہ مال دانے کا حتی ہے	۱۲۹	شفعہ کے بارہ میں
۱۹۲	رسول اللہ کا حکم مختلف امور میں	۱۳۰	تقسیم اور شہادت کے کاشتکاری
۱۹۳	کسی کے گھر میں نظر کرنا	۱۳۱	مساقاۃ الصلح، صلح بیکری وغیرہ کے بارہ
۱۹۴	باب کی جلا وطنی اور واپسی	۱۳۲	کتاب الوصایا
۱۹۵	پرہیز کی واپسی	۱۳۳	وہیت اور اس کی تعداد
۱۹۶	آگ کے ساتھ جاندار کو ہلاک کرنے کی نہی	۱۳۴	اوقاف
۱۹۷	شہر طائف کا محاصرہ	۱۳۵	صدقہ، مہر اور ان کا ثواب
۱۹۸	رحم و کرم کی اعلیٰ مثال	۱۳۶	عربی
۱۹۹	رسول اللہ کے اوامر و نواہی	۱۳۷	شہادت میں حکم
۲۰۰	حضور کا نسب مبارک	۱۳۸	قطع ذرائع
۲۰۱	وختہ تالیف	۱۳۹	غلاموں کو آزاد کرنا
		۱۴۰	اس مملوک کے آزاد کرنے کے بارہ میں صورت بجا رہی جائے

دیکھو

حضرت ابوہریرہ رضی اللہ عنہما نے فرمایا کہ میں نے رسول اللہ صلی اللہ علیہ وسلم کو اپنے پاس دیکھا کہ وہ اپنے صحابہ کرام رضی اللہ عنہم اور دوسرے اشخاص کی خدمت والا میں اپنے معاملات و مقدمات فیصلہ کے لئے پیش فرماتے تھے اور حضور ان کا فیصلہ حکم الہی کے مطابق فرمادیتے تھے۔ یہ فیصلے ہم تمام مسلمانوں کے لئے بلکہ ایک طرح سے تمام انسانوں کیلئے فصل خصوصیات اور فیصلہ مقدمات کیلئے شرعی مثال اور قانونی نظیر ہیں۔ بہت سے محدثین کرام نے اپنے اپنے مجموعوں میں متفرق طور سے ان کو روایت کیا ہے اور بعض علمائے متاخرین نے ان کو علیحدہ رسالوں کی صورت میں جمع کر دیا ہے تاکہ ضرورت مند کو آسانی ہو۔ اس قسم کی دو کتابیں مکتوبہ معلوم ہیں ان میں سے ایک امام ظہیر الدین مرغینانی حنفی المتوفی ۷۵۰ھ کی اقتضیۃ الرسول علیہ الصلوٰۃ والسلام ہے اور دوسری عبداللہ محمد بن فرج الممالکی اتریبی کی کتاب اسی نام کی ہے جو مصر میں آج کل چھپ گئی ہے۔ پیش نظر اردو رسالہ اسی دوسری کتاب کا ترجمہ ہے جس کو جناب حکیم عبدالرشید صاحب نے بڑی محنت سے عربی سے اردو میں منتقل کیا ہے۔

یہ رسالہ اس لحاظ سے مسلمانوں کیلئے مفید ہوگا کہ اس کو سامنے رکھ کر ان کو اپنی اصلاح و تزکیہ اور نزاعات کے فیصلہ کا موقع ملے گا اور اسلامی عدالتوں کے سامنے خالص قانون اسلام کی نظیر پیش ہوگی جس سے ان کو عدل و انصاف کے ساتھ فیصلہ کا موقع ہاتھ آئے گا۔

(سید) سلیمان ندوی

عباس منزل، ۲۰ صفر ۱۳۵۸ھ بہاول پور

عرضِ حال

چند سال ہوئے حُسن اتفاق سے اس ناچیز کو بیت الحرام کی زیارت کا شرف حاصل ہوا۔ کتب بینی کا پُرانا شوق ہے۔ ایک دن باب السلام کے باہر ایک کتب فروش سے مجھے ایک کتاب دستیاب ہوئی جس کا نام "اقضية الرسول" ہے اس کتاب میں مصنف نے آنحضرت کے قریب قریب وہ تمام فیصلہ جادرج کر دیے ہیں جو آپ نے اپنے زمانہ حیات میں صادر فرمائے تھے۔ میں نے اس کتاب کا مطالعہ کیا تو مجھے بے حد مسرت ہوئی کیونکہ دیر سے یہ آرزو تھی کہ کوئی ایسی کتاب ملے جس سے معلوم ہو کہ حضور نے ان مقدمات و خصومات کے کیا فیصلے صادر فرمائے تھے جو وقتاً فوقتاً آپ کے سامنے پیش ہوتے رہے۔ کیونکہ ہم مسلمانوں کے لئے آنحضرت صلی اللہ علیہ وسلم کے فیصلے ہر شخص اور ہر ادارہ کے فیصلہ سے کہیں زیادہ اہمیت رکھتے ہیں اور کسی مسلمان کو ان کی خلاف ورزی یا ان سے روگردانی کا حق حاصل نہیں کیونکہ اللہ عزوجل کا ارشاد ہے کہ

مَا أَتَاكُمُ الرَّسُولُ فَخُذُوهُ

یعنی جو چیز تمہیں رسول (ہاشمی) سے ملے

وَمَا تَنْهَكُمْ عَنْهُ فَأَنْتُمْ عَٰجِزُونَ ۗ اُسے لے لو اور جس سے وہ روکیں اُس

سے رک جاؤ۔ (حشر: ۷)

نیز فرمایا:

وَمَا كَانَ لِلْمُؤْمِنِينَ وَلَا الْمُؤْمِنَاتِ
اِذَا قَضَى اللَّهُ وَرَسُولُهُ اَنْ يَكُوْنُوْنَ
لَهُمْ الْخِيَرَةُ فِيْ اٰمْرِهِنَّ ۗ
کسی مومن مرد یا عورت کو یہ حق نہیں
ہے کہ جب اللہ اور اُس کا رسول کسی
بات کا فیصلہ کر دیں تو پھر بھی انکو اپنے

معاملات میں کوئی اہم اختیار باقی رہے۔

یہ کتاب چونکہ عربی زبان میں ہے اور ہمارے ملک و وطن کے عام لوگ عربی زبان سے عموماً نا آشنا ہیں اس لئے ہر ایک مسلمان اس سے کما یلغی استفادہ نہیں کر سکتا۔ بامجبوری یہ ضرورت محسوس ہوئی کہ اصل کتاب کا ترجمہ سلیس اردو میں کیا جائے تاکہ ہر ایک اردو دان سے فائدہ اٹھا سکے چنانچہ موجودہ ترجمہ میری اسی خواہش کا نتیجہ ہے۔ خدا کا لاکھ لاکھ شکر ہے کہ اُس نے اس بندہ عاجز کی دلی تمناؤں کو بار آور ہونے کا موقع دیا۔


یہ اس کتاب کا دوسرا ایڈیشن ہے اس سے قبل ایک ایڈیشن ۱۹۲۲ء میں طبع ہوا تھا۔ خدا کے فضل و کرم سے وہ تمام تراہیل شوق کے ہاتھوں میں پہنچ چکا ہے۔ ملک بھر کے اچھے رسائل مثلاً رسالہ ترجمان القرآن مرتبہ مولانا سید ابوالاعلیٰ مودودی اولہ دیگر علمی رسائل نے اس پر نہایت حوصلہ افزائی کی ہے۔ کتاب ختم ہو چکی تھی اور اب ملک کے ہر گوشے سے اس کی طلب ہو رہی تھی۔ اس گرانہ اور کاغذ کی کمیابی بلکہ نایابی کے زمانہ میں اتنی ضخیم کتاب کا چھپنا کوئی آسان کام نہ تھا۔ مگر جس خدائے قدوس

نزل میں بات ڈالی تھی اسی نے اس مشکل کو بھی آسان کر دیا اور میرے دوست
سید محمد شاہ ایم اے پر پراسٹرا اقبال اکیڈمی نے اس گراں قدر کتاب کو اکیڈمی کی
مطبوعات میں شامل کر کے اسے نہایت آب و تاب سے شائع کرنے کا تہیہ کر لیا۔
فَالْحَمْدُ لِلَّهِ عَلَىٰ ذَٰلِكَ -

مجھے امید ہے کہ اب یہ کتاب اردو دان حضرات کے ہاتھوں میں جلد از جلد
پہنچ کر انہیں برکات نبوی سے ماٹا مال کر دے گی۔

وَمَا تَرْجِيهِ إِلَّا بِاللَّهِ الْعَلِيِّ الْعَظِيمِ

ابوالعرفان حکیم محمد عبدالرشید
اسرار الاطباء - بہاولپور



الْحَمْدُ لِلَّهِ كَمَا حَمِدَهُ نَفْسُهُ وَأَضْعَافَ مَا حَمِدَهُ خَلْقُهُ حَتَّى يَفِيئُوا
حَمْدَهُمْ وَيَبْقَى حَمْدُهُ لَا إِلَهَ إِلَّا هُوَ وَحْدَهُ وَصَلَّى اللَّهُ تَعَالَى عَلَيَّ
حَبِيبِي وَخَيْرِ خَلْقِهِ مُحَمَّدٍ وَعَلَى آلِهِ وَأَصْحَابِهِ أَجْمَعِينَ :-

یہ ایک ایسی کتاب ہے جس میں ہیں انشاء اللہ تعالیٰ رسول اللہ صلی اللہ علیہ وسلم کے
وہ فیصلہ جات بیان کروں گا جو مجھ تک پہنچے ہیں خواہ فیصلہ جات ان مقدمات سے تعلق ہوں
جن کو حضور نے خود طے فرمایا اور خواہ وہ ہوں جن میں فیصلہ دینے جانے کا حکم دیا ہو۔

اسلامی شریعت کی رو سے جس شخص کے سپرد لوگوں کے مقدمات طے کرنے کا کام ہو اس
کے لئے یہ جائز نہیں کہ وہ اس حکم کے سوا کوئی فیصلہ دے جو اللہ عزوجل نے اپنی کتاب میں بیان
فرمایا ہے یا جس کے مطابق رسول اللہ صلی اللہ علیہ وسلم کا فیصلہ فرمانا ثابت ہو چکا ہے یا جس پر
علمائے انہیں وجود یعنی کتاب اللہ سنت رسول اور اجماع صحابہ سے کسی ایسی دلیل کے ساتھ
فیصلہ دیا جو ان سے مستند ہوتی ہو۔

قاضی کے اوصاف | امام مالک، امام ابوحنیفہ اور امام شافعی رحمہم اللہ تعالیٰ کا اس بات پر
اتفاق ہے کہ کسی حاکم کے لئے لوگوں میں مقدمات کا فیصلہ کرنا جائز نہیں تا وقتیکہ وہ حدیث
وقفہ دونوں کا عالم نہ ہو اور اس کی عقل و دانائی اور زہد و تقویٰ مستمہ نہ ہو امام مالک رحمۃ اللہ علیہ

فرمایا کرتے تھے کہ منصب قضا کا اہل ہونے کے لئے بعض اوصاف کی ضرورت ہے آج میں وہ تمام تر
کسی میں نہیں دیکھتا۔ تاہم اگر ان میں سے یہ دو صفات بھی کسی میں موجود ہوں تو میری رائے
میں اس کو منصب قضا پر مقرر کیا جاسکتا ہے۔

اول علم۔ دوم پرہیزگاری۔

عبد الملک بن حبیب رحمۃ اللہ علیہ نے فرمایا ہے کہ اگر علم نہ ہو تو عقل اور پرہیزگاری
ہی سہی کیونکہ عقل کی بدولت وہ کسی سے پوچھ ہی لے گا اور اس کے ذریعہ اس کے تمام نیکی
اوصاف اچھے ہو جائیں گے اور پرہیزگاری کی بدولت وہ بُرے کاموں سے بچے گا اور اگر علم
طلب کرے تو اسے حاصل کر سکتا ہے۔ برخلاف اس کے اگر عقل نہ رکھتا ہو تو باوجود طلب
کے اسے پانہیں سکتا۔

عبد اللہ محمد بن فرج المالکی القرطبی

۲۱۔ رجب ۱۲۶۶ھ

مقدمات قتل

اب میں اس سلسلہ کو رسول اللہ صلی اللہ علیہ وسلم کے ان فیصلہ جات سے آغاز کرتا ہوں جو آپ نے جرائم قتل کے متعلق فرمائے ہیں۔ اس لئے کہ حدیث صحیح میں آیا ہے جس کو مسلم وغیرہ نے ذکر کیا ہے کہ اللہ تبارک و تعالیٰ قیامت کے روز لوگوں میں سب سے پہلے خصوصاً قتل کے متعلق فیصلہ فرمائے گا اور بندہ کے اعمال میں سب سے پہلے نماز کو دیکھے گا۔

شرک باللہ کے بعد قتل نفس سے بڑھ کر کوئی گناہ نہیں۔ رسول اللہ صلی اللہ علیہ وسلم نے فرمایا ہے کہ اللہ عز و جل کے نزدیک دنیا کا اپنی تمام موجودات سمیت تباہ ہو جانا اتنا سنگین نہیں جتنا ایک مسلمان آدمی کا قتل ہو جانا۔ اس کو ابن اہمر نے اپنی مسند میں روایت کیا ہے اور مسند لفظی اور بزاز میں ہے کہ رسول اللہ صلی اللہ علیہ وسلم نے فرمایا کہ اگر بالفرض اہل آسمان و زمین سب کے سب ایک مسلمان کے قتل پر متفق ہو جائیں تو اللہ تعالیٰ ضرور ان سب کو دوزخ میں ڈال دے گا۔ ایک دوسری جگہ پر ارشاد ہوا کہ جو شخص مسلمان کے قتل میں نصف لفظ سے بھی مدد دے وہ قیامت کے روزیوں میں ہوگا کہ اس کے ماتھے پر لکھا ہوگا "یہ خدا کی رحمت سے ناامید ہے" اور بخاری میں ہے کہ رسول اللہ صلی اللہ علیہ وسلم نے فرمایا کہ مسلمان اپنے دین کی رو سے بالکل آزاد ہے جب تک کسی خونِ ناحق کا ٹکڑا نہ ہو ایک دوسرے مقام پر رسول اللہ صلی اللہ علیہ وسلم نے فرمایا کہ جو شخص اللہ تعالیٰ سے ایسی حالت میں ملے کہ اس

۱۲ لفظی بروزن قحی اندلس کے ایک حافظ حدیث کا نام ہے

کے ساتھ کسی چیز کو شریک نہیں بنایا اور کسی مسلمان کے خون پر حرمت نہیں کی تو اللہ تعالیٰ پر حق ہے کہ اس کو بخش دے اور خطیائی میں ہے کہ رسول اللہ صلی اللہ علیہ وسلم نے فرمایا کہ مسلمان جب تک خون ناز واکا نہ لکے نہ ہو۔ وہ ہمیشہ نیک و آزاد ہے۔ پھر جب وہ خون ناز واکا نہ لکے ہو تو اس نے اپنی نیکی بڑا کر دی اور آزادی کھو دی امام مالک رحمۃ اللہ علیہ نے کہا ہے جو شخص اللہ تعالیٰ سے اس حالت میں ملتا ہے کہ اس نے کسی مسلمان کے قتل میں شرکت نہیں کی تو اللہ سے ملتے وقت اسے کوئی ندامت و پشیمانی نہیں اٹھانی پڑتی۔

رسول اللہ صلی اللہ علیہ وسلم کا طریق عمل؛ اہل بلاؤ کا اس باب میں اختلاف ہے کہ کیا رسول اللہ صلی اللہ علیہ وسلم نے یا حضرت ابو بکر رضی اللہ عنہ نے کسی کو قید کیا ہے یا نہیں۔ چنانچہ ان میں سے بعض نے ذکر کیا ہے کہ ان دونوں کا کوئی قید خانہ نہ تھا اور نہ دونوں نے کسی کو قید کیا اور بعض نے ذکر کیا ہے کہ رسول اللہ صلی اللہ علیہ وسلم نے مدینہ میں ایک شخص کو خون کی تہمت میں قید کیا ہے اس کو عید الرزاق اور نسائی نے اپنی کتاب میں اس طرح روایت کیا ہے کہ ہر حکیم اپنے باپ سے روایت کرتے ہیں اور ان کے باپ ان کے دادا سے روایت کرتے ہیں اور ابو داؤد نے ان کی کتاب میں اس طرح ذکر کیا ہے کہ رسول اللہ صلی اللہ علیہ وسلم نے مدینہ میں میری قوم کے کچھ لوگوں کو قتل کے الزام میں لیا۔ نیز مروی ہے کہ نبی صلی اللہ علیہ وسلم نے ایک آدمی کو کسی الزام میں ان کی ایک ساعت تک قید میں رکھا پھر اس کو چھوڑ دیا اور احکام ابن زیاد میں ققیہ ابوصالح ابوسب بن سلیمان سے یوں واقع ہے کہ رسول اللہ صلی اللہ علیہ وسلم نے ایک شخص کو قید کیا جس نے ایک غلام میں اپنا حصہ آزاد کر دیا تھا تو آپ نے اس پر

اسے اسناد کی عبارت یہ ہے عن بعض بن حکیم عن ایبہ عن جندہ عن جبن میں عن جدہ کی ضمیر ہز کی طرف راجح ہے جس کا مطلب یہ ہے کہ ہز نے اپنے باپ حکیم سے اور حکیم نے ہز کے دادا یعنی اپنے باپ سے روایت کی ہے جس سے ظاہر ہے کہ یہ سلسلہ اسناد متصل ہے اسی بنا پر ہز کی روایت صحیحین میں آئی ہے ۱۲

غلام کی آزادی کو مکمل کرنا واجب ٹھہرایا اور حدیث میں کہا ہے کہ یہاں تک کہ اس نے اپنی چند بھیر لکیریاں فروخت کیں۔

اور ابن شعبان کی کتاب میں امام اوزاعیؒ سے مروی ہے کہ ایک شخص نے اپنے غلام کو دانستہ قتل کر دیا تو نبی صلی اللہ علیہ وسلم نے اس کے ایک سو کوڑے لگوائے اور ایک سال کے لئے جلا وطن کر دیا اور غلام کا قصاص نہیں لیا اور اسے حکم دیا کہ ایک غلام آزاد کر دے اور ابن شعبان نے اپنی کتاب میں یہ کہا ہے کہ اپنے کوڑے مارے اور قید کرنے کا حکم دیا تھا۔

حضرت عمرؓ کی طرف سے قید

ابن شعبان سے منقول ہے کہ یہ ایک ثابت شدہ امر ہے کہ حضرت عمر بن خطاب رضی اللہ عنہ کا ایک قید خانہ تھا اور انہوں نے حطیبہ کو بھوکے الزام میں قید

کیا تھا اور صبیح کو اس جرم پر قید کیا کہ اس نے سورہ الذاریات اور سورہ المرسلات اور سورہ التازعات وغیرہ کے متعلق سوال کیا تھا اور لوگوں کو نفقہ کا حکم دیا اور اس کو بار بار پٹوایا اور عراق کی طرف جلا وطن کر دیا۔ بعض نے کہا بصرہ کی طرف اور لکھ بھینجا کہ کوئی اس کے پاس نہ بیٹھے۔ محدث فرماتے ہیں کہ اگر وہ ہمارے پاس آتا تو خواہ ہم ایک سو آدمی بھی ہوتے منتشر ہو جاتے پھر ابو موسیٰؓ نے حضرت عمرؓ کی طرف لکھا کہ اس نے اب توبہ کر لی ہے اس پر حضرت عمرؓ کے حکم سے لوگوں کے ساتھ اس کے ملنے کی بندش توڑ دی گئی۔

حضرت عثمانؓ اور حضرت علیؓ

حضرت عثمان بن عفان رضی اللہ عنہ نے صبابی بن حارث کو قید کیا وغیرہ کی طرف سے سزا قید وہ بنی تمیم کے چوروں اور خون ریز لوگوں میں سے تھا یہاں تک کہ وہ قید ہی میں مر گیا۔

حضرت علی بن ابی طالب رضی اللہ عنہ نے کوفہ میں سزائے قید دی اور حضرت عبداللہ بن زبیر رضی اللہ عنہ نے مکہ میں قید کی سزایں دیں اور نیز دارم کے قید خانہ میں محمد بن حنفیہ کو قید کیا جبکہ انہوں

نے ان کی بیعت سے انکار کر دیا اور کتاب الخطابی میں حضرت علی بن ابی طالب رضی اللہ عنہ کے بارے میں درج ہے کہ انہوں نے سزائے قیدی اور بانس کا ایک قید خانہ بنایا جس کا نام نافع رکھا۔ چروں نے اس کو توڑ ڈالا تو مٹی کے ڈھیلوں سے ایک قید خانہ تعمیر کیا اور اس کا نام مخیس رکھا پھر فرمایا:-

الاکثرانی کیتسا شکیتسا
بیت بعد نافع مخیتسا
حیصنا حیصینا وامیرا کیتسا
کیا تم مجھ کو دانا و زیرک نہیں دیکھتے
میں نے نافع کے بعد مخیس کو تعمیر کیا ہے
جو ایک مضبوط قلعہ ہے اور امیر بھی دانا ہے

کتاب و سنت سے مصنف ابو داؤد میں بطریق نصر بن شمیل مروی ہے۔ وہ کہتے ہیں کہ میں نبی صلی اللہ علیہ
سزائے قید کا ثبوت وآلہ وسلم کے پاس اپنے ایک قرضدار کو لایا تو آپ نے مجھ سے فرمایا اس کے ساتھ ساتھ

لگے رہو پھر فرمایا۔ اے بنی تمیم کے بھائی! تو اپنے قیدی کے ساتھ کیا سلوک کرنا چاہتا ہے۔

بعض علماء نے جو قید کو مشروع سمجھتے ہیں۔ اللہ تعالیٰ کے اس قول سے استدلال کیا ہے کہ فَاَمْسِكُوهُمْ فِي الْيُؤْتِ حَتَّىٰ يَتَوَخَّاهُمْ الْمَوْتُ یعنی میں ان رزنا کا ارتکاب کرنے والی عورتوں کو گھروں میں بند رکھو یہاں تک کہ موت ان کا خاتمہ کر دے اور نبی صلی اللہ علیہ وآلہ وسلم کے قول سے جو آپ نے اس شخص کے بارے میں فرمایا تھا جس نے دوسرے آدمی کو کپڑے رکھا تھا یہاں تک کہ اس کو قتل کر ڈالا کہ قتل کر دقتل کرنے والے کو اور قید کر دقتید کرنے والے کو اور ابو عبید نے کہا آپ کے اس قول سے کہ قید کرو قید کرنے والے کو یہ مراد ہے کہ قید کرو اس شخص کو جس نے مقتول کو قتل کے ارادے سے قید کیا تھا۔ یہاں تک کہ وہ مر گیا اور اسی طرح عبد الرزاق نے اپنی مصنف میں حضرت علی بن ابی طالب سے ذکر کیا ہے کہ وہ قید کرنے والے کو قید خانہ میں مقید کر دیتے تھے یہاں تک کہ وہ مرجاتا۔

۱۳ لے گویا ساتھ ساتھ لگے رہنا بھی ایک قسم کی قید ہے

رسول اللہ صلی اللہ علیہ وسلم کا کفارِ عرب کے بارہ میں فیصلہ فرمانا

عربین کا عبرت انگیز واقعہ | بخاری اور مسلم میں انس بن مالک سے مروی ہے کہ رسول اللہ صلی اللہ علیہ وسلم کے پاس پہنچ کر یا بنی عربیہ کے کچھ لوگ آئے۔ یہ لوگ لاغری سے مرے جا رہے تھے اور وہ اسلام لائے اور مدینہ کی آب و ہوا کو ناساز پاپا پس رسول اللہ صلی اللہ علیہ وسلم نے ان کو حکم دیا کہ زکوٰۃ کے اوتھوں میں جائیں اور ان کے بول (لطبور وائی) اور دودھ پئیں۔ تو انہوں نے اس عمل کیا اور تندرست اور موٹے ہو گئے۔ پھر وہ ترم ہو گئے اور چرواہے کو قتل کر ڈالا اور اوتھوں کو ہانک کر لے گئے۔ پس آپ نے ان کے تعاقب میں لوگ بھیجے۔ ابھی دن زیادہ نہیں چڑھا تھا کہ وہ کپڑے لائے گئے تو رسول اللہ صلی اللہ علیہ وسلم کے حکم سے ان کے ماتھے پاؤں کاٹے گئے۔ ان کی آنکھیں بھوڑی گئیں۔ پھر ان کو قید کرنے کا حکم فرمایا یہاں تک کہ وہ مر گئے۔

ابو قلابہ نے کہا ہے کہ انہوں نے چوری کی اور قتل کیا اور ایمان کے بعد کفر اختیار کیا اور اللہ اور اس کے رسول کے ساتھ جنگ کی اس لئے اس قدر شکنجہ سزا ان کو دی گئی۔ سعید بن جبیر نے مصنف عبد الرزاق میں اور محمد بن سین نے کتاب ابی عبید میں کہا ہے کہ یہ واقعہ نبی صلی اللہ علیہ وسلم پر سورہ مائدہ میں آیت **الَّذِينَ يُجَارِبُونَ اللَّهَ وَرَسُولَهُ أَلَيْسَ لَهُمْ مِنَ اللَّهِ عَذَابٌ عَظِيمٌ** کے نازل ہونے سے پہلے ہوا ہے۔ بخاری و مسلم میں ہے کہ وہ آٹھ آدمی تھے اور انہوں نے چرواہوں کی آنکھیں

لہ یہ سادہ کلام ہے اور اس آیت میں ہے **الَّذِينَ يُجَارِبُونَ اللَّهَ وَرَسُولَهُ أَلَيْسَ لَهُمْ مِنَ اللَّهِ عَذَابٌ عَظِيمٌ** یعنی جو لوگ اللہ اور اس کے رسول سے لڑتے اور فساد پھیلانے کی غرض سے ناک میں دوڑے دوڑے پھرتے ہیں ان کی سزا تو یہی ہے کہ (ڈھونڈ ڈھونڈ کر) قتل کر دیے جائیں یا ان کے ماتھے پاؤں اٹھ سیدھے کاٹ دیے جائیں یا ان کو دس نکال دیا جائے۔ (المائدہ ۵۸)

پھوڑیوں پر انہیں کا بیان ہے مصنف عبدالرزاق میں ہے کہ میں نے انہیں سے پوچھا انہیں
پھوڑنے کی صورت کیا ہے۔ فرمایا بوجھ کی سیخ گرم کی جاتی ہے۔ پھر اس کی دونوں آنکھوں کے
قریب اس طرح لٹائی جاتی ہے کہ وہ پانی بن کر رہ جاتی ہیں۔

**قاتل کو کس طرح حاکم کے حضور میں لایا جانا اور وہ اس سے
کس طرح قتل کا اقبال کرتا**

مسلم میں سماک بن حرب سے روایت ہے کہ علقمہ بن وائل نے ان سے بیان کیا کہ ان کے والد ذکر
کرتے تھے کہ میں نبی صلی اللہ علیہ وسلم کے حضور میں پہنچا تھا۔ اتنے میں ایک شخص آپ کے پاس آیا جو دوسرے
شخص کو رستے سے کھینچتا ہوا لارہا تھا۔ اس نے عرض کیا یا رسول اللہ اس نے میرے بھائی کو قتل کر دیا ہے
اس پر رسول اللہ صلی اللہ علیہ وسلم نے اس سے پوچھا کہ کیا تو نے قتل کا ارتکاب کیا ہے؟ ابھی ملزم نے جواب
نہ دیا تھا کہ حضور نے مدعی سے کہا کہ اگر اس نے اعتراف نہ کیا تو تم کو اس پر شہادت قائم کرنی ہوگی۔ مگر
قاتل نے عرض کر دیا کہ ہاں میں نے قتل کیا ہے۔ فرمایا کس طرح قتل کیا؟ عرض کیا میں اور وہ ایک
درخت سے لکڑیاں کاٹ رہے تھے اس نے مجھ کو گالی دی تو مجھے غصہ آگیا۔ میں نے اس کے سر پر کلہاڑی
ماری پس میرے ہاتھوں سے اس کی موت واقع ہوئی۔ رسول اللہ صلی اللہ علیہ وسلم نے فرمایا کیا تیرے
پاس کچھ مال ہے جو تو اپنی جان کے عوض اسے ادا کر دے؟ اس نے کہا میرے پاس اس کبیل اور
کلہاڑی کے سوا کوئی مال نہیں۔ فرمایا کیا تیری رائے میں تیری قوم تجھے دمال دے کر چھڑائے گی؟ اس
نے کہا میں اپنی قوم کی نظر میں اس سے زیادہ کم وقعت ہوں تو آپ نے اس کی رسی اس کی طرف پھینکی
اور فرمایا تم جاؤ تمہارا ساتھی۔ تو وہ شخص اس کو لے چلا جب انہوں نے پیچھے موڑی تو رسول اللہ صلی اللہ علیہ وسلم
نے فرمایا: اگر اس نے اس کو قتل کر دیا تو وہ بھی اسی کی طرح قتل کا مرتکب ٹھہرایا جائے گا۔ یہ بات اس شخص کو
پہنچ گئی تو وہ واپس آیا۔ عرض کیا یا رسول اللہ مجھے معلوم ہوا ہے کہ آپ نے فرمایا کہ اگر میں نے اس کو قتل کر دیا

تو نہیں بھی اس کی مانند قتل کا مرتکب ٹھہروں گا حالانکہ میں نے تو آپ ہی کے حکم سے اس کو مارا ہے رسول اللہ صلی اللہ علیہ وسلم نے فرمایا کیا تیری یہ خواہش نہیں ہے کہ یہ شخص اپنے اور اپنے حریف کے گناہ اپنے سر لے۔ اس نے کہا یا نبی اللہ کیوں نہیں؟ اس پر آپ نے کہا کہ پھر اسی طرح ہوگا یعنی اگر اس کو تو نے قتل نہ کیا تو اس کے سر پر اس کے اپنے اور اپنے حریف کے گناہوں کا بوجھ ہوگا۔ یہ سن کر اس نے وہ وہی پھینک دی جس سے اُسے باندھا ہوا تھا اور اُسے چھوڑ دیا۔ ایک اور حدیث میں یہ قصہ اسی طرح مذکور ہے۔ مگر اس میں اتنا اختلاف ہے کہ جب وہ شخص اس کو واپس لے چلا تو رسول اللہ صلی اللہ علیہ وسلم نے فرمایا قاتل اور مقتول دونوں دوڑنے میں جائیں گے پس ایک آدمی اس شخص کے پاس آیا اور اس کو رسول اللہ صلی اللہ علیہ وسلم کے قول سے مطلع کیا تو اس نے اس کو چھوڑ دیا۔

اسماعیل بن سالم نے کہا کہ میں نے حبیب بن ابی ثابت سے اس کا ذکر کیا تو انہوں نے فرمایا کہ مجھ سے ابن اثرب نے حدیث بیان کی کہ نبی صلی اللہ علیہ وسلم نے اس سے معاف کر دینے کو کہا تو اس نے انکار کر دیا اور سند ابن ابی شیبہ میں وائل بن حجر الحضرمی کی حدیث بیان کی کہ نبی صلی اللہ علیہ وسلم نے اس سے معاف کر دینے کو کہا تو اس نے انکار کر دیا اور سند ابن ابی شیبہ میں وائل بن حجر الحضرمی کی حدیث میں بھی اس طرح ہے اور اس میں رسول اللہ صلی اللہ علیہ وسلم نے مقتول کے ولی کو فرمایا کہ کیا تو اُسے معاف کر سکتا ہے؟ اس نے کہا نہیں فرمایا کیا دیت لیتا ہے؟ کہا نہیں۔ فرمایا کیا پھر اس کو قتل کر چکا؟ اس نے کہا ہاں۔ یہ بات آپ نے تین بار دہرائی تو رسول اللہ صلی اللہ علیہ وسلم نے فرمایا اگر تو اس کو معاف کر دے تو وہ اپنے گناہ کا ذمہ وار ہوگا۔

اسی مسند ابن ابی شیبہ میں ابو ہریرہ رضی اللہ عنہ کی حدیث میں ہے کہ انہوں نے کہا کہ رسول اللہ صلی اللہ علیہ وسلم کے عہد میں ایک آدمی قتل کا مرتکب ہوا تو اُسے رسول اللہ صلی اللہ علیہ وسلم کے پیش کیا گیا آپ نے اسے مقتول کے ولی کے سپرد کر دیا۔ قاتل نے عرض کیا یا رسول اللہ صلی اللہ علیہ وسلم میں

اس کو قتل کرنے کا ارادہ نہیں رکھتا تھا۔ آپ نے ولی سے فرمایا اگر یہ سچا ہوا پھر تو اس کو قتل کر دے
تو تو دوزخ میں جائے گا۔ اس پر مقتول کے ولی نے اسے چھوڑ دیا۔ راوی کا بیان ہے کہ وہ اپنی رسی کو کھینچتا
ہوا نکلتا تو اس کا نام ذوالشعہ (رسی والا) پڑ گیا۔ مسند کے سوا دوسری کتاب میں ہے کہ رسول
اللہ صلی اللہ علیہ وسلم نے فرمایا ہاتھ نے عمداً فعل کیا ہے اور دل نے خطاؤں پر واضحہ میں واقع ہوا
ہے اور نسانی کی کتاب میں ہے واللہ یا رسول اللہ میں نے اس کو قتل کرنے کا ارادہ نہیں کیا پس
رسول اللہ صلی اللہ علیہ وسلم نے ولی سے فرمایا اگر اس کا بیان صحیح ہو اور تو پھر بھی اس کو قتل کر
دے تو تو دوزخ میں جائے گا اور اس طرح نسانی نے ذکر کیا ہے۔

اسلام میں سب سے پہلا | ابن اسحاق نے ذکر کیا ہے کہ نبی صلی اللہ علیہ وسلم طائف کی طرف جاتے ہوئے
خون جس کا قصاص لیا گیا | نخلہ میانہ پر گذرے پھر قرن پر۔ پھر تلح پر۔ پھر لہہ پھر حرة الرعا پر۔ تو آپ نے وہاں

مسجد بنائی اور اس میں نماز ادا کی اور عمرو بن شعیب نے مجھ سے بیان کیا کہ اس روز آپ نے حرة الرعا
میں ایک خون کا قصاص لیا اور وہ اسلام میں پہلا خون ہے جس کا قصاص لیا گیا۔

بنی لیث کے ایک آدمی نے بنی ہذیل کے ایک شخص کو قتل کر دیا تو آپ نے اس کے عوض
میں اس کو سزائے موت دی۔ واضحہ میں کہا ہے کہ اس کو قسامت کے ساتھ سزائے موت
دی۔ واضحہ اور سیئر میں ہے کہ محکم بن جثامہ نے عامر بن اضبط اسحی کو قتل کر ڈالا تو اس کے
وارثوں نے قسم کھائی۔ پھر نبی صلی اللہ علیہ وسلم نے ان کو دیت دینے پر توجہ دلائی تو انہوں نے
اس کو قبول کر لیا۔ پس نبی صلی اللہ علیہ وسلم نے ایک سواونٹ اس کی دیت میں دلائے۔ محکم

لے نخلہ میانہ ایک روز بار کا نام ہے جو مکہ مکرمہ سے ایک مسافت پر واقع ہے ۱۲ لے ایک مقام ہے جس سے اہل نجد
کا احرام باندھتے ہیں ۱۲ لے کم ریگ زمین ۱۲ لے ایک سنگلاخ زمین کا نام ۱۲ لے جب کسی بستی میں کوئی
مقتول پایا جائے اور بستی والے اس سے قاتل کے متعلق اپنی لاعلمی ظاہر کریں تو ان میں ایک جماعت کو قسم
کھانے پر مجبور کیا جاتا ہے۔ اس کو قسامت کہتے ہیں ۱۲

تھوڑی مدت ہی زندہ رہا۔ سیر میں ہے کہ سات دن سے کم۔ حتیٰ کہ مر گیا۔ پھر دفن کیا گیا تو زمین نے اس کو اگل ڈالا۔ سیر میں کہا ہے کہ رسول اللہ صلی اللہ علیہ وسلم نے نبی بار کہا کہ الٰہی! مجھ کو نہ بخشو! پس زمین نے اس کو نبی بار اگل ڈالا۔ اس پر رسول اللہ صلی اللہ علیہ وسلم نے فرمایا کہ زمین اس سے بھی بُرے آدمی کو قبول کر لیتی ہے مگر اللہ چاہتا ہے کہ اس کو تمہارے لئے عبرت بنائے پس لوگوں نے اس کو پہاڑ کی دو واڈیوں کے درمیان ڈال دیا اور اس کو درندے کھا گئے

رسول اللہ صلی اللہ علیہ وسلم کا اس شخص کے متعلق قصیدہ فرمانا
جس نے کسی کو پتھر سے ہلاک کیا!

بخاری میں انس بن مالک سے مروی ہے کہ ایک یہودی نے ایک لڑکی کا سر دو پتھروں کے درمیان کھل ڈالا۔ ایک اور حدیث میں ہے کہ ایک لڑکی زبور پہنے ہوئے دینے میں نکلی تو ایک یہودی نے اس کے پتھر دے مارا۔ اس (لڑکی) کو نبی صلی اللہ علیہ وسلم کے پاس لایا گیا اور ابھی اس میں کچھ جان باقی تھی تو رسول اللہ صلی اللہ علیہ وسلم نے اس سے فرمایا کیا تجھ کو فال شخص نے مارا، اس نے سر کے ساتھ اشارہ کیا کہ نہیں پھر دوبارہ پوچھا تو اس نے سر کے ساتھ اشارہ کیا کہ نہیں۔ پھر تیسری مرتبہ پوچھا تو اس نے سر کے ساتھ اشارہ کیا کہ ہاں پس یہودی کو پتھر سے مارا اور برابر اس کو پوچھتے رہے یہاں تک کہ اس نے اقرار کر لیا۔ پھر رسول اللہ صلی اللہ علیہ وسلم نے اس کا سر پتھر کے ساتھ کھپوایا اور مسلم کی کتاب اور عبدالرزاق کی مصنف میں ہے کہ رسول اللہ صلی اللہ علیہ وسلم نے اس کے بارہ میں حکم دیا کہ اس کو سنگسار کیا جائے حتیٰ کہ وہ ہلاک ہو گیا۔

نتیجہ فقہیہ | اس حدیث سے یہ معلوم ہوا کہ قاتل کو اس قسم کی چوڑے قتل کیا جائے جس کے ساتھ اس نے قتل کیا ہے جیسے پتھر یا لٹھی یا گلاؤٹنا اور اس کی مثل اور یہی قول امام مالک رضی اللہ عنہ کا ہے۔ بخلاف قول اہل عراق کے جو کہتے ہیں کہ قصاص صرف تلوار سے ہے اور دوسری بات یہ معلوم ہوئی کہ اشارہ جو سمجھ میں آسکے وہ کام کے برابر ہے۔ تیسرے یہ کہ عورت کے بدلے مرد کو قتل کیا جاسکتا ہے۔

رسول اللہ صلی اللہ علیہ وسلم کا اس شخص کے متعلق فیصلہ فرمانا جس نے ایک حاملہ عورت کو مارا تو اس کے پیٹ کا بچہ گر گیا

موطا اور بخاری اور مسلم میں امام مالک روایت کرتے ہیں کہ بنی ہزلی کی دو عورتوں میں سے ایک نے دوسری کے پیٹھ مارا پھر اس کے پیٹ کا بچہ گر گیا۔ رسول اللہ صلی اللہ علیہ وسلم نے اس کے بارہ میں ایک نعر غلام یا لونڈی (دینے) کا فیصلہ فرمایا اور مسلم کی ایک اور حدیث میں ہے کہ ان دونوں میں سے ایک نے دوسری کو پیٹھ مارا تو وہ اور اس کے پیٹ کا بچہ دونوں مر گئے۔ ایک اور حدیث میں ہے کہ اس کو خیمہ کی چوب سے مارا اور وہ حاملہ تھی اور اس کی سوکن تھی۔ اسے جان سے مار ڈالا۔ پس نبی صلی اللہ علیہ وسلم نے مقتولہ کی ویت قائم رکھے۔

پر ڈال دی اور پیٹ کے بچے کے لئے غزہ کا حکم فرمایا اور نسائی میں ہے کہ ایک نے دوسری کو خیموں کی چوب سے مارا تو وہ اور اس کے پیٹ کا بچہ مر گئے اس پر رسول اللہ صلی اللہ علیہ وسلم نے اس کے پیٹ کے بچے کے لئے غزہ کا حکم دیا۔ نیز فرمایا کہ مقتولہ کے بدلے قاتلہ کو قتل کیا جائے نسائی کے علاوہ دوسری کتابوں میں بھی یہی ہے کہ نبی صلی اللہ علیہ وسلم نے اس کو اس مقتولہ کی جگہ قتل کرا دیا اور غزہ کی قیمتیں اس کا رسول اللہ صلی اللہ علیہ وسلم نے فیصلہ فرمایا پچاس دینار یا چھ سو درم ہے۔ اس کو تباہ و برباد نے بیان کیا ہے اور مالک بن انس اسی کے قائل ہیں اور مصنف عبد الرزاق میں عکرمہ سے مروی ہے کہ اس ہزلی کا نام جس کی ایک بوی نے دوسری کو قتل کیا حمل بن مالک بن النابغہ ہے اور قاتلہ کا نام ام عقیق بنت مسروح ہے جو بنتی سعد بن ہزلی سے ہے اور مقتولہ علیکہ بنت عویمر بنتی لحيان بن ہزلی سے تھی۔

لے غصہ میت کا وہ قربت ہوتا ہے جس کا ترکہ میں سے کوئی معین حصہ نہیں بلکہ زوی الفروض کے اپنا اپنا حصہ پالینے کے بعد جو مال بچتا ہے وہ اس کو مل جاتا ہے ۱۲ گزہ سے مراد غلام یا لونڈی ہے اور فقہ کی اصطلاح میں غزہ ویت کا بیسواں حصہ ہوتا ہے جس کی مقدار پانسو درم ہے ۱۲۔

اور بخاری کے بیان سے ظاہر ہے کہ نبی صلی اللہ علیہ وسلم نے مارنے والی کو قتل نہیں کیا اور وہ اس لئے کہ حضرت ابو ہریرہؓ کی حدیث سے انہیں معلوم ہوا کہ رسول اللہ صلی اللہ علیہ وسلم نے بنی النجیان کی ایک عورت کے جنین کے بارے میں غلام یا لونڈی دینے کا فیصلہ فرمایا۔ پھر وہ عورت جس کے خلاف یہ فیصلہ فرمایا گئی۔ اس پر رسول اللہ صلی اللہ علیہ وسلم نے حکم دیا کہ ورنہ اس کے بیٹوں اور خاوند کے لئے ہے اور دیت اس کے غصوں پر۔

رسول اللہ صلی اللہ علیہ وسلم کا اس مقتول کے بارے میں جس کا قاتل معلوم نہ ہو قسمت کا حکم فرمانا

موطا میں ایک شخص روایت کرتا ہے کہ ان کی قوم کے بڑے بڑے لوگوں نے اس سے بیان کیا کہ عبد اللہ بن سہیل اور مجیبہ کسی تکلیف سے جو ان کو پیش آئی خیبر کی طرف گئے جب مجیبہ آیا تو اسے اطلاع دی گئی کہ عبد اللہ بن سہیل قتل کر دیا گیا اور کونیں کی گہرائی میں یا چٹھے میں ڈال دیا گیا تو اس نے یہود کے پاس آ کر کہا واللہ تم نے ہی اس کو قتل کیا ہے انہوں نے کہا نہیں ہم نے قتل نہیں کیا۔ پھر وہ اپنی قوم کے پاس پہنچا۔ یہ واقعہ ان کو سنایا اور وہ اور اس کا بھائی حویصہ جو اس سے بڑا تھا اور عبد الرحمن آگے گئے۔ پس مجیبہ نے پیش قدمی کی کہ گفتگو کرے اور یہ وہی مجیبہ ہے جو خیبر میں تھا۔ رسول اللہ صلی اللہ علیہ وسلم نے فرمایا۔ بڑے کی بڑائی کو ملحوظ رکھو۔ آپ کی مراد اس سے عمر بنتی۔ چنانچہ حویصہ نے گفتگو کی پھر مجیبہ نے واقعہ بیان کیا اس پر رسول اللہ صلی اللہ علیہ وسلم نے فرمایا کہ یہود یا تو تمہارے آدمی کی دیت ادا کریں یا اللہ کی طرف سے جنگ کے لئے تیار رہیں۔

لے حویصہ کو کلام کرنے دو۔ کیونکہ وہ بڑا ہے اور یہ حق بڑے کا ہے ۱۲ لے یعنی اگر یہود دیت دینے سے انکار کریں تو تمہارا ان کا معاہدہ فسخ ہو کر جنگ پھر جائے گی ۱۲

پھر اس بارہ میں رسول اللہ صلی اللہ علیہ وسلم نے ان کی طرف لکھا تو انہوں نے جواب تحریر کیا کہ واللہ ہم نے اس کو قتل نہیں کیا۔ رسول اللہ صلی اللہ علیہ وسلم نے حولیہ مجبیہ اور عبد الرحمن سے پوچھا کہ کیا تم قسم کھاتے ہو اور اپنے عزیز کے خون کے طالب ہو۔ آپ نے بار بار پوچھا تو انہوں نے عرض کیا نہیں۔ کیونکہ قتل ہمارے سامنے نہیں ہوا۔ رسول اللہ صلی اللہ علیہ وسلم نے فرمایا پس تمہارے لئے یہودی قسم کھائیں گے۔ انہوں نے عرض کیا یا رسول اللہ وہ مسلمان نہیں ہیں ہم کافر لوگوں کی قسموں کو کیونکہ قبول کریں آپ نے اس کی دیت اپنے پاس سے ادا فرمادی۔ چنانچہ ان کی طرف سے ایک سو اونٹنی دے دی ایک اور حدیث میں ہے کہ رسول اللہ صلی اللہ علیہ وسلم نے فرمایا کہ اگر تم میں سے بچا اس آدمی ان کے ایک آدمی کے خلاف قسم کھائیں تو اس کو حکم کر تمہارے حوالہ کر دیا جائے گا۔

بخاری میں ہے کہ رسول اللہ صلی اللہ علیہ وسلم نے فرمایا کیا تم قاتل پر شہادت پیش کرو گے انہوں نے عرض کیا ہمارے پاس کوئی شہادت نہیں ہے۔ آپ نے فرمایا وہ قسم کھائیں گے انہوں نے عرض کیا کہ ہم کو یہودیوں کی قسم منظور نہیں تو رسول اللہ صلی اللہ علیہ وسلم نے یہ بات ناپسند فرمائی کہ اس کا خون رائگاں جائے۔ لہذا زکوٰۃ کے اونٹوں سے اس کی دیت ادا فرمائی مصنف عبد الرزاق میں ہے کہ نبی صلی اللہ علیہ وسلم نے پہلے یہودی کو قسم کے لئے کہا تو انہوں نے قسم کھانے سے انکار کر دیا۔ پھر انصار کو قسم کے لئے کہا تو انہوں نے بھی قسم سے انکار کر دیا پس رسول اللہ صلی اللہ علیہ وسلم نے یہودی پر دیت ڈال دی۔

حولیہ اور مجبیہ مقتول کے چچا کے بیٹے تھے اور عبد الرحمن اس کا بھائی تھا مصنف عبد الرزاق میں ہے کہ اسلام میں یہ پہلا واقعہ ہے جس میں قسامت واقع ہوئی۔

پہلا فقہی مسئلہ | اس روایت میں یہ ہے کہ قسامت پر سزائے قتل ہو سکتی ہے جس کی دلیل رسول اللہ

۱۵۔ جس مقتول کا قاتل نہ معلوم ہو تو اہل محلہ سے بچا اس آدمی قسمیں اٹھا کر محلہ کی بددیت کریں تاکہ سزائے قتل سے بچ جائیں اور اس کی دیت تمام اہل محلہ پر لازم ہوگی ۱۲۔

صلی اللہ علیہ وسلم کا یہ قول ہے کہ کیا تم حلف اٹھاتے ہو اور اپنے عہد پر کے خون کے حقدار بنتے ہو اور وہ کہ
 حدیث کتاب مسلم میں ہے پس اس کو جگر کر تمہارے حوالہ کیا جائے گا۔
 دوسرا فقہی مسئلہ پہلے مدعیوں کو قسم کھانے کو کہا۔ بخلاف حقوق کے۔

تیسرا فقہی مسئلہ صرف قسم کھانے سے انکار کرنے پر فیصلہ نہیں کیا جاتا۔ جب تک کہ مدعا
 علیہم پر قسمیں نہ عاید کی جائیں۔

چوتھا فقہی مسئلہ ذمی لوگ جب کسی حق کے ادا کرنے سے انکار کریں تو ان کے ساتھ جہاد کیا جائے۔

پانچواں فقہی مسئلہ جو شخص بادشاہ سے دور ہو اس کو پیش نہ کیا جائے بلکہ اس مقام کی
 طرف حکم لاکر بھیجا جائے جہاں وہ موجود ہو۔

چھٹا فقہی مسئلہ قاضی کا شاہدوں کے بغیر حکم لکھنا جائز ہے۔

ساتواں فقہی مسئلہ غائب کے خلاف فیصلہ صادر کیا جاسکتا ہے بخلاف قول اہل عراق کے۔

آٹھواں فقہی مسئلہ قسامت میں صرف ایک آدمی قسم نہیں کھاتا۔

نواں فقہی مسئلہ ذمیوں پر اسلامی قانون سے فیصلہ کیا جاتا ہے اور نبی صلی اللہ علیہ وسلم نے زکوٰۃ
 کے اونٹوں سے ان لوگوں کا تاوان ادا کر دیا جن کے لئے اللہ نے زکوٰۃ میں حصہ فرمایا ہے۔ کیونکہ
 آپ کو یقین نہیں ہوا کہ کسی یہودی نے اس کو قتل کیا ہے۔

دسواں فقہی مسئلہ ہو سکتا ہے کہ کسی کو زکوٰۃ میں سے نصاب سے زیادہ مال دیا جائے۔

امام مالک اور امام شافعی رحمہما اللہ تعالیٰ اس میں متفق ہیں کہ پہلے خون کے مدعیوں کو قسم
 کھانے کا حکم دیا جائے بلکہ امام شافعی کے نزدیک مقتول کے اس قول پر کہ میرا خون فلاں شخص پر ہے قسم کی
 ضرورت نہیں اور نہ بااجب مدعیوں اور مدعا علیہم میں عداوت ہو جیسے کہ یہودیوں اور مسلمانوں

سے یعنی مالی مقدمات و خصومات میں تہمی کے ذمہ شہادت اور مدعا علیہ کے ذمہ قسم ہوتی ہے ۱۲۔

میں تھی تو قسمت واجب ہے ورنہ نہیں اور ابن لبابہ نے کہا ہے کہ نبی صلی اللہ علیہ وسلم کا پریشا
کہ اگر لوگوں کے دعوے کے مطابق ان کے مطالبات پورے کئے جاتے تو لوگ ایک دوسرے
کے خون اور مال پر خواہ مخواہ دعوے کرنے لگتے۔

اس شخص کے بارہ میں فیصلہ فرمانا جس نے اپنے باپ کی بیوی سے نکاح کیا

یہاں نے نسائی اور مسند ابن ابی شیبہ میں کہا ہے کہ میں اپنے ماموں ابو بردہ سے ملا ان کے
پاس ایک جھنڈا تھا۔ انہوں نے کہا مجھ کو رسول اللہ صلی اللہ علیہ وسلم نے اس آدمی کی طرف
بھیجا ہے جس نے اپنے باپ کی بیوی سے نکاح کر لیا ہے تاکہ میں اس کو قتل کر دوں بعض دوسری
کتابوں میں آیا ہے کہ اس کا سر کاٹ لا اور اس کے مال کو لوٹ لے۔

ابن السکن کی کتاب الصحاح میں ہے اور اس کو ابن ابی خنیس نے بھی ذکر کیا ہے کہ خالد بن ابی کثیر
نے معاویہ بن قرہ سے اور انہوں نے اپنے والد سے روایت کیا ہے کہ نبی صلی اللہ علیہ وسلم نے ان کے والد
یعنی معاویہ کے دادا کو ایک شخص کی طرف بھیجا جس نے اپنے باپ کی بیوی سے نکاح کیا تھا پس اس کی
گردن اڑادی اور اس کا مال لوٹ لیا یہی ابن معین نے کہا ہے کہ یہ حدیث صحیح ہے۔

اور ابن السکن کی کتاب اور ابن ابی خنیس کی کتاب میں ہے کہ رسول اللہ صلی اللہ علیہ وسلم کی ام ولد
دارہہ کے چچا کا بیٹا دارہہ کے ساتھ متہم تھا۔ نبی صلی اللہ علیہ وسلم نے حضرت علی بن ابی طالب کو فرمایا کہ جاؤ
اگر تم اس کو دارہہ کے پاس پاؤ تو اس کی گردن اڑا دو حضرت علیؑ اس کے پاس آئے تو اس کو ایک
تالاب میں پایا جس میں وہ اپنا بدن ڈھنڈا کر رہا تھا حضرت علیؑ نے اس سے فرمایا اپنا ہاتھ لاپس حضرت علیؑ
کرم اللہ وجہہ نے اپنا ہاتھ اُسے لپیٹ لیا اور اُسے نکالا تو کیا دیکھتے ہیں کہ وہ آلت بیدہ ہے اس کا عضو تناسل
نہیں تھا پس حضرت علی رضی اللہ عنہ نے اس سے ہاتھ روک لیا اور نبی صلی اللہ علیہ وسلم

کے پاس آئے عرض کیا یا رسول اللہ وہ آلت بریدہ ہے اور ایک دوسری حدیث میں ہے اس کو
ایک نخلستان میں یا جن کھجوریں جمع کرنا تھا اور اس نے اپنے اوپر ایک کپڑا لپیٹ رکھا تھا پس
جب تلوار دیکھی تو کانپ گیا اور کپڑا گر گیا۔ تو کیا دیکھتے ہیں کہ وہ آلت بریدہ ہے۔

حضور کا حکم اس مقتول کے بارہ میں جو دو بسیتوں کے درمیان پایا گیا

مسند ابی شیبہ میں ابو سعید سے مروی ہے کہ ایک مقتول دو بسیتوں کے درمیان پایا گیا
تو نبی صلی اللہ علیہ وسلم کے حکم سے ان کی درمیانی مسافت کو ناپا گیا اور قریب ترستی والوں کو قسم لگایا
عمر بن عبدالعزیز سے مصنف عبدالرزاق میں نقل کیا گیا ہے کہ ایک مقتول چند لوگوں کے گھروں
کے سامنے پایا گیا۔ آپ نے فرمایا کہ مدعا علیہم کے ذمہ قسم ہے اگر وہ قسم سے انکار کریں تو دین کا نصف
حصہ مدعا علیہم پر پڑے گا اور نصف حصہ باطل ہو جائے گا۔

زخم کا بدلہ لیا جائے اور اس وقت لیا جائے جب زخم اچھا ہو جائے

مصنف عبدالرزاق میں ابن جریر سے روایت ہے کہ ایک شخص نے کسی کے پاؤں کو سینک
کے ساتھ زخمی کر دیا۔ اس نے کہا یا رسول اللہ مجھے اس سے بدلہ دلایے۔ آپ نے فرمایا زخم کے اچھا
ہونے تک تم خاموش رہو مگر اس نے اس بات پر اصرار کیا کہ ابھی بدلہ لے دیں چنانچہ نبی صلی اللہ علیہ وسلم
نے اس سے بدلہ لے لیا کچھ عرصہ کے بعد وہ اچھا ہو گیا اور جس نے بدلہ لیا وہ ننگرا ہو گیا۔ اس نے
شکایت کی کہ میں ننگرا ہو گیا ہوں اور میرا حریف اچھا ہو گیا ہے۔ نبی صلی اللہ علیہ وسلم نے فرمایا کیا میں
نے تم سے نہیں کہا تھا کہ اپنا زخم اچھا ہونے تک بدلہ نہ لے۔ تو نے میرا حکم نہ مانا۔ اللہ نے تم کو رو
کیا اور تمہارے ننگرے پن کو دیر پا کر دیا۔ اب رسول اللہ صلی اللہ علیہ وسلم نے حکم دیا کہ اس شخص کے بعد جو

لنگڑا ہو رہا ہے جس کسی کو زخم ہو وہ زخم رساں سے بدلہ نہ لے تا وقتیکہ اس کے حریف کا زخم اچھا نہ ہو
جائے پس زخم اس کے مطابق ہوگا جس قدر کہ پہنچا ہے حتیٰ کہ اچھا ہو جائے پس جو عارضہ لطمان
حرکت یا لنگڑے پن کی قسم سے ہو اس میں بدلہ نہیں صرف دیت ہے اور جس شخص نے زخم کا قصاص
لیا پس جس سے بدلہ لیا گیا ہے اگر اس کو اس سے نقصان شدید پہنچ گیا تو اس کے حریف کے زخم کی دیت
سے جو زیادہ مال ہوگا وہ اس کا حق ہے ۔

عطاء بن ابی رباح نے کہا ہے کہ زخموں کا قصاص ہے امام کو یہ روا نہیں کہ اس کو مارے اور نہ یہ کہ
اس کو قید کرے اس کا تو قصاص ہی لینا چاہئے تمہارا پروردگار بھولنے والا نہیں اگر وہ چاہتا تو ماتے اور قید
کر نیک حکم دیتا۔ امام مالک نے فرمایا ہے کہ اس سے قصاص لیا جائے اور اس کی جرأت پر کوئی سزا نہ دی جائے

وانت کے بارہ میں فیصلہ اور وہ امر میں قصاص مناسب نہیں

بخاری اور مسلم میں انس بن مالک سے مروی ہے کہ نصر کی بیٹی ربیعہ کی بہن نے ایک لڑکی کو تھپڑ مارا
اور اس کے اگلے دانت توڑ ڈالے انہوں نے رسول اللہ صلی اللہ علیہ وسلم کے حضور میں جھگڑا پیش کیا۔
آپ نے قصاص کا حکم دیا۔ ام ربیعہ نے عرض کیا یا رسول اللہ کیا فلاں عورت سے قصاص لیا جائے گا؟
واللہ اس سے قصاص نہیں لیا جاسکتا۔ نبی صلی اللہ علیہ وسلم نے فرمایا سبحان اللہ ام ربیعہ قصاص تو اللہ
کی کتاب میں وارد ہے اس نے کہا واللہ اس سے قصاص کبھی نہیں لیا جاسکتا پس باہر نکلا کرتی رہی حتیٰ کہ
ان لوگوں نے دیت کا دینا منظور کر لیا۔ رسول اللہ صلی اللہ علیہ وسلم نے فرمایا اللہ کے بندوں سے بعض ایسے
ہیں کہ اگر وہ اللہ پر قسم کھا لیں تو وہ ضرور لوہا کرتے ہیں بخاری اور مسلم دونوں کتابوں میں ہے کہ ایک شخص
نے کسی کا ہاتھ کاٹ کھایا۔ اس نے اپنا ہاتھ اس کے منہ میں سے کھینچا۔ تو اس کے اگلے دانت گر پڑے۔
لوگوں نے جھگڑا رسول اللہ صلی اللہ علیہ وسلم کے سامنے پیش کیا آپ نے فرمایا تم میں سے ایک شخص اپنے

بھائی کو اونٹ کی طرح کاٹ کھانا ہے جاؤ تمہارے لئے کوئی دیت نہیں۔

ابو داؤد میں ہے کہ رسول اللہ صلی اللہ علیہ وسلم نے اس آنکھ کے بارے میں جو قائم ہو اپنی جگہ ٹھہری

ہوئی ہو مگر ضرب سے اس کی بینائی کمزور پڑ گئی ہو تہائی دیت کا فیصلہ فرمایا۔ اور مدونہ اور موطا میں زید بن

یثابت سے سنو دینار مروی ہیں اور امام مالک نے فرمایا ہے کہ اس میں مجتہد کا اجتہاد ہی فیصلہ کر سکتا ہے۔

اس شخص کے بارے میں فیصلہ فرمائیں نے زنا کا

اقرار کیا۔ سحالبیکہ وہ شادی شدہ ہو

موطا میں ہے کہ ایک شخص بنی آدم سے حضرت ابو بکر صدیق رضی اللہ عنہ کے پاس آیا اور کہا میں زنا کا مرتکب ہو گیا

ہوں حضرت ابو بکر رضی اللہ عنہ نے پوچھا کہ کیا تو نے میرے سوا کسی اور سے بھی اس کا ذکر کیا ہے؟ اس نے کہا نہیں حضرت

ابو بکر نے فرمایا اللہ کی جناب میں توبہ کر اور اپنا پر وہ رکھ لے تیری پردہ پوشی کہ یہاں تک کہ اللہ تعالیٰ اپنے بند کی توبہ

قبول کرتا ہے اس پر اس کا دل مطمئن نہ ہوا یہاں تک کہ حضرت عمر بن الخطاب رضی اللہ عنہ کے پاس آیا انکے سامنے بھی اسی طرح

عرض کیا حضرت عمر نے بھی ویسا ہی جواب یا پھر بھی اس کا دل مطمئن نہیں ہوا حتیٰ کہ رسول اللہ صلی اللہ علیہ وسلم کے حضور

میں آیا اور عرض کیا کہ مجھ سے زنا کا ارتکاب ہو گیا ہے۔ رسول اللہ صلی اللہ علیہ وسلم نے اس سے نہ بچیر لیا۔

تین مرتبہ اس نے یہی کہا ہر مرتبہ رسول اللہ صلی اللہ علیہ وسلم نے اس سے اعراض فرمایا حتیٰ کہ جب اس نے

نہ بارہ اصرار کیا تو رسول اللہ صلی اللہ علیہ وسلم نے اس کے گھر والوں سے کہا پھینچا۔ کیا جنوں کی شکایت ہے؟

یا اس کو دیوانگی عارض ہے؟ انہوں نے عرض کیا یا رسول اللہ صلی اللہ علیہ وسلم، وہ بالکل تندرست ہے۔

رسول اللہ صلی اللہ علیہ وسلم نے اس سے پوچھا کیا تو کنوارا ہے یا شادی شدہ ہے؟ اس نے عرض کیا شادی

شدہ پس رسول اللہ صلی اللہ علیہ وسلم کے حکم سے اس کو سنگسار کیا گیا۔

بخاری میں آیا ہے کہ ایک آدمی بنی آدم سے رسول اللہ صلی اللہ علیہ وسلم کی خدمت میں حاضر

ہوا اور زنا کا اعتراف کیا نبی صلی اللہ علیہ وسلم نے اس کو فرمایا کیا تجھ کو جنوں ہے؟ اس نے عرض کیا نہیں

فرمایا تو شادی شدہ ہے؛ اس نے کہا ہاں۔ تو آپ کے حکم سے وہ جنازہ گاہ میں منگسار کیا گیا جب
پتھروں نے اس کو میناب کر دیا تو بھگان نکالا پھر اس کو پکڑ لیا گیا اور منگسار کیا گیا حتیٰ کہ مر گیا نبی صلی
اللہ علیہ وسلم نے اس کے حق میں اچھا کلمہ فرمایا اور اس پر نماز جنازہ پڑھی ۔
کتاب اپنی داؤد میں ہے کہ قسم ہے اس ذات پاک کی جس کے ہاتھ میں میری جان ہے اب ضرور
وہ بہشت کی نہروں میں ہے ان میں وہ غوطے مار رہا ہے ۔

مؤطا میں ہے کہ ایک عورت رسول اللہ صلی اللہ علیہ وسلم کے پاس آئی اور کہا میں نے زنا کیا ہے اور
حاملہ ہوں نبی صلی اللہ علیہ وسلم نے فرمایا جانتی کہ تو وضع حمل کر لے پس جب اس نے وضع کر لیا تو آئی۔
پس رسول اللہ صلی اللہ علیہ وسلم نے فرمایا جانتی کہ تو اس کو دو دھ پلائے پس جب وہ دو دھ پانچکی
تو آپ کی خدمت میں حاضر ہوئی پس فرمایا جانا اس کو کسی کے سپرد کرنا چنانچہ وہ سپرد کر کے حاضر ہوئی تو
آپ نے حکم دیا کہ اسے منگسار کر دیا جائے اس کے لئے ایک گڑھا سینے تک کھودا گیا پھر اس کو منگسار کیا گیا
اور اس پر رسول اللہ صلی اللہ علیہ وسلم نے نماز جنازہ پڑھی حضرت عمر رضی اللہ عنہ نے آپ سے عرض کیا
یا رسول اللہ آپ اس پر نماز پڑھتے ہیں حالانکہ اس نے زنا کیا ہے۔ فرمایا اس نے ایسی توبہ کی ہے کہ اگر وہ
اہل بدینہ سے مرتزاد میوں میں تقسیم کی جائے تو ان کے لئے کافی ہو جائے اور اس سے بڑھ کر اور کیا ہو سکتا تھا
کہ اس نے اللہ کے لئے جان دے دی اور نسائی میں ہے کہ رسول اللہ صلی اللہ علیہ وسلم نے منگسار کرنے میں تشریف
فرماتے اور آپ نے ایک پتھر ایک پتھر کے برابر اس کو مارا بجا لیکہ آپ اپنے چہرے پر ہوا رتھے ۔

مؤطا کی حدیث سے ایک فقہی مسئلہ نکلتا ہے کہ جو کوئی ایک مرتبہ زنا کا اقرار کرے اس پر حد قائم
کی جاتی ہے۔ اس بات کا انتظار نہیں کیا جاتا کہ چار مرتبہ اقرار کرے اور دو مرتبہ فقہی مسئلہ یہ کہ جس
کا منگسار کرنا واجب ہو اس کو کوڑے نہیں لگائے جاتے تیسرا فقہی مسئلہ یہ کہ مجنون کا اقرار مؤثر نہیں
جس کی دلیل رسول اللہ صلی اللہ علیہ وسلم کا یہ قول ہے کہ کیا اس کو جنون ہے ۔

رسول اللہ صلی اللہ علیہ وسلم کا یہودی پرزایا ہیں رحم کا حکم دینا

دو طایفے تھے کہ چنیدہ یہودی رسول اللہ صلی اللہ علیہ وسلم کے پاس آئے انہوں نے بیان کیا کہ ان میں سے ایک مرد اور عورت نے زنا کیا ہے۔ رسول اللہ صلی اللہ علیہ وسلم نے پوچھا تو راہبت میں رحم کے متعلق کیا حکم ہے۔ انہوں نے عرض کیا ہم ان کو رسوا کرتے ہیں اور ان کو درے مارتے ہیں عبد اللہ بن سلام نے کہا تم جھوٹ بولتے ہو تو رات میں سنگسار کی آیت موجود ہے۔ وہ نوران لائے اور اس کی ورق گردانی کرنے لگے ان میں سے ایک شخص نے سنگسار کی آیت پر ہاتھ رکھ لیا اور اس سے اگلی کھینچی آیت پڑھ کر سنا نہیں عبد اللہ بن سلام نے اس سے کہا کہ اپنا ہاتھ اٹھائیے جب اس نے ہاتھ اٹھایا تو رحم کی آیت نظر آگئی۔ ہذا رسول اللہ صلی اللہ علیہ وسلم کے حکم سے دونوں کو سنگسار کیا گیا عبد اللہ بن عمر نے کہا یہ نے مرد کو دیکھا کہ وہ عورت پر جھکا پڑتا تھا۔ اس کو پتھروں کی ضرب سے بچانا تھا۔ امام مالک فرماتے ہیں بھنی ٹھہرا کے معنی یہ ہیں کہ اس پر اوندھا ہوا جانا تھا تاکہ خود اس پر پتھر پڑیں۔

اور معانی اختلاف میں ہے کہ یہودی تہذیب کے مرد و عورتوں میں زنا کی اکثریت تھی اور تو رات میں حکم تھا کہ کتھراؤں کو سنگسار کیا جائے۔ ایک مرد اور ایک عورت نے زنا کیا تو یہودی تہذیب کے مطابق دامنگیر ہوئی کہ نبی صلی اللہ علیہ وسلم پر کتھراؤں کو درے لگانے کا حکم نازل ہوا ہو گا اور یہی مطلب ہے اللہ عزوجل کے اس قول کا **يَتْرَفُونَ** **الْكَلْبَةَ مِنَ الْيَهُودِ كَيْفَ لَوْ أَنَّ أُوْتِنَاكُمْ هَذَا فَيُخَذُ وَكَا** ... (المائدہ ۷۸)

مصنف البوداؤد میں ہے یہودی اپنی قوم کے ایک مرد اور ایک عورت کو لائے جنہوں نے زنا کیا تھا آپ نے فرمایا اپنی قوم کے دو بڑے مالوں کو میرے پاس لاؤ وہ صدیر یا کے دونوں فرزندوں کو لے گئے آپ نے ان کو اللہ کی قسم سے کہ پوچھا کہ تم تو رات میں ان دونوں کے بارے میں کیا حکم پاتے ہو۔ انہوں نے کہا ہم کو تو رات میں حکم ملتا ہے کہ جب چار آدمی پر شہادت دیں کہ انہوں نے اس کے آئینہ تناسل کو اس کی فرج

میں اس طرح دیکھا ہے جس طرح سلائی سر سے دانی میں تو ان کو سنگسار کیا جائے۔ آپ نے فرمایا تو پھر ان کے سنگسار کرنے میں تم کو کون امر مانع ہے انہوں نے کہا کہ ہمارا غلبہ جاتا رہا پس ہم نے قتل کو ناپسند کیا پھر رسول اللہ صلی اللہ علیہ وسلم نے گواہ طلب فرمائے تو چار آدمی آئے اور انہوں نے گواہی دی لہذا رسول اللہ صلی اللہ علیہ وسلم نے ان کے سنگسار کرنے کا حکم فرمایا۔

اس حدیث میں فقہی مسئلہ ایک یہ ہے کہ یہودی جب اسلام کے فیصلے پر راضی ہوں تو قاضی اسلام کو اگر پسند ہو تو یہودی کے عالموں کی رائے لینے کے بغیر ان میں فیصلہ کر دے۔ دوسرا فقہی مسئلہ یہ ہے کہ جس مرد کو سنگسار کیا جائے اس کے لئے اگر عاقل کھودا جائے کیونکہ اگر یہودی کے لئے گڑھا کھودا ہوتا تو وہ عورت کو پتھروں سے بچانے کے لئے اس پر چھکنے کی قدرت نہ رکھتا اور اس پر امام مالک کا عمل ہے لیکن بعض حضرات نے کہا ہے کہ امام کو اختیار ہے کہ گڑھا کھودے یا نہ کھودے اور فقہی مسئلہ یہ ہے کہ جس کو سنگسار کرنے کا حکم ہے اس کو دے نہیں لگائے جائے اور مصنف ابوداؤد اور کتاب الشرف میں ہے کہ رسول اللہ صلی اللہ علیہ وسلم نے ایک شخص کے بارے میں کوڑے لگانے کا فیصلہ کیا جس نے اپنی بیوی کی لونڈی سے وطی کی تھی اور بیوی نے اس کے لئے صلہ کر دی تھی اور اگر حلال نہ کرتی تو سنگسار کرنے کا فیصلہ ہوتا۔

**صلح حرام کے فسخ کرنے میں حکم اور کنوائے اور بیہیا
زانی پر حد قائم کرنے کے باب میں**

موطا میں ہے کہ دو شخصوں نے رسول اللہ صلی اللہ علیہ وسلم کے حضور میں جھگڑا پیش کیا ان میں سے ایک نے کہا یا رسول اللہ ہمارے درمیان کتاب اللہ کے ساتھ فیصلہ فرمائیے۔ دوسرے نے کہا اور وہ ان دونوں سے دین کی سمجھ زیادہ رکھتا تھا کہ ماں یا رسول اللہ تم میں کتاب اللہ کے ساتھ فیصلہ فرمائیے اور مجھے اجازت دیجئے کہ کچھ عرض کروں آپ نے فرمایا کہو اس نے کہا میرا بیٹا اس کے پاس فرور تھا اس نے اس کی بیوی

کے ساتھ زنا کیا۔ لوگوں نے مجھے بتایا کہ میرا بیٹا سنگسار کئے جانے کا موجب ہے میں نے بطور نذرانہ ایک بکریاں اور ایک اپنی لونڈی دے دی پھر میں نے اہل علم سے پوچھا تو انہوں نے مجھے بتایا کہ تیرے بیٹے پر سو درے اور ایک سال جلا وطنی ہے اور سنگسار کرنے کی سزا تو اس کی بیوی پر ہے رسول اللہ صلی اللہ علیہ وسلم نے فرمایا قسم ہے اس ذات پاک کی جس کے ہاتھ میں میری جان ہے میں تمہارے درمیان کتاب اللہ کے ساتھ فیصلہ کروں گا۔ تیری بکریاں اور تیری لونڈی تجھے واپس دی جائے اور آپ نے اس کے بیٹے کو تسو کوڑے لگوائے اور ایک سال کے لئے جلا وطن کر دیا اور انیس سلمیٰ کو حکم دیا کہ دوسرے شخص کی بیوی کے پاس جائے پس اگر وہ اعتراف کرے تو اس کو سنگسار کرے چنانچہ اس نے اعتراف کر لیا۔ تو اسے سنگسار کر دیا گیا۔

امام مالک فرماتے ہیں کہ عیسیٰ اجیر بنے بعض علماء نے کہا ہے کہ نبی صلی اللہ علیہ وسلم کے اس قول کے معنی کہ تمہارے درمیان کتاب اللہ کے ساتھ فیصلہ کروں گا یہ ہیں کہ اللہ کے اس حکم کے ساتھ جو وحی ہے قرآن نہیں ہے جس کی دلیل اللہ عزوجل کا یہ قول ہے کہ کیا ان کے پاس غیب کا علم ہے کہ وہ اس سے حکم دیتے ہیں بعضوں نے کہا ہے کہ یہ فیصلہ قرآن کے مہمل مضمون سے ہے۔ خداوند سبحانہ و تعالیٰ کے اس قول میں کہ عورت سے یوں عذاب مل سکتا ہے اور یہ وہ عورت ہے جس پر اس کا شوہر زنا کی تہمت لگائے پس رسول اللہ صلی اللہ علیہ وسلم نے اپنے فعل سے ظاہر فرمادیا کہ سنگسار کرنے کی سزا کھدازانی کے لئے ہے۔

اس حدیث میں فقہی نکات ایک صلح حرام کا منسوخ ہے اور دوسرا حد قائم کرنے پر وکیل بنانا، اختلاف قول ابی حنیفہ رضی اللہ عنہ کے جو حدود میں وکالت کو جائز نہیں رکھتے مگر بالخصوص شاہد قائم کرنے پر اور عیسایانہ زانی کا ایک تہذیب قرار کرنا اور چوتھا جس پر رجم واجب ہو اس کو درے نہ لگائے ہائیں

۱۔ چونکہ قرآن مجید میں رجم یعنی سنگسار کرنے کا حکم صریحاً نہیں آیا اس لئے یہاں حضور علیہ الصلوٰۃ والسلام کے اس قول کی تاویل کرتے ہیں کہ میں تمہارے درمیان کتاب اللہ کے ساتھ فیصلہ کروں گا۔ ۱۲۔ لہذا گویا ایسے حکم غیب پر بھی فیصلہ ہو سکتا ہے جو منزل و مکتوب نہیں ۱۲۔ لہذا یہ آیت سورہ نور کے پہلے رکوع میں معان کے متعلق ہے ۱۲ +

اور پانچواں کسی عالم سے سوال کیا جائے پھر اس سے بڑے عالم سے اور چھٹا یہ کہ جو شخص غیر کی عورت پر زنا کی تہمت لگائے تو حکم اس کی طرف کسی کو بھیج کر دریافت کرے پس اگر وہ اقرار کرے تو حد لگائی جائے اور اس پر تہمت لگانے والا بری ہے اگر وہ انکار کر دے تو تہمت لگانے والے کو حد لگائی جائے اور ساتواں یہ کہ احکام میں خبر واحد ہائے مذکورہ جاتی ہے اور آٹھواں یہ کہ جس کے خلاف حکم لگایا جائے اس کو عذر کرنے کا حق ہے اور نواں یہ کہ ناکتخدا زانی کی سزا جلا وطنی ہے اور دسواں یہ کہ عورتوں اور غلاموں کے لئے جلا وطنی نہیں کیونکہ عورتیں قابل ستر ہیں اور غلام مال ہیں ۔

بخاری نے ناویل کی ہے کہ تغریب جلا وطنی سے مراد شہر بدر کرنا ہے چنانچہ انہوں نے اس باب کا عنوان یوں باندھا ہے "ناکتخدا مرد و عورت کے کوڑے لگائے جائیں اور ان کو شہر بدر کیا جائے"۔
 موطایں امام مالک زید بن اسلم سے روایت کرتے ہیں کہ ایک شخص نے رسول اللہ صلی اللہ علیہ وسلم کے عہد میں اپنے متعلق زنا کا اقرار کیا۔ رسول اللہ صلی اللہ علیہ وسلم نے ایک کوڑا لگایا ایک ٹوٹا کوڑا لگایا آپ نے فرمایا اس سے اچھا کوڑا لگاؤ اب ایک نیا کوڑا لگایا۔ آپ نے فرمایا اس سے ذرا کم و لٹاؤ پھر ایسا کوڑا لگایا جو سواری میں استعمال کیا گیا اور نرم ہو چکا تھا چنانچہ رسول اللہ صلی اللہ علیہ وسلم کے حکم سے اس سے حد لگائی گئی۔ پھر آپ نے فرمایا اسے لوگو! اب تم اسے لئے دو وقت آچکا ہے کہ تم اللہ کی حمد سے رک جاؤ۔
 جو شخص ان ناپاک افعال سے بچے اور کتاب کہہ بیٹھے تو چاہئے کہ اللہ کی پرورداری کے ساتھ پرورد رکھے کیونکہ جو شخص اپنا چہرہ ہم پر ظاہر کر دے گا ہم اس پر کتاب اللہ کا حکم قائم کریں گے ۔

ابو عبیدہ کی کتاب میں ہے کہ سعد بن عبادہ رسول اللہ صلی اللہ علیہ وسلم کے پاس ایک شخص کو لایا جو قبیلہ میں اپنا بیچ اور بیچا رہتا تھا۔ وہ ان کی لوٹیوں میں سے ایک لوٹی پر پایا گیا جس کے ساتھ وہ بھٹی کر رہا

اسے نفی یعنی شہر بدر کرنا مطلق ہے اس کے لئے کسی بعد مسافت کی قید نہیں بخلاف اس کے تغریب یعنی جلا وطنی کا اطلاق اس صورت پر ہوتا ہے کہ مجرم کو کم از کم اتنی مسافت پر چلے جانے کا حکم ہو جس پر نماز قصر کی جاتی ہے ۱۲

تختانی صلی اللہ علیہ وسلم نے فرمایا اس کے لئے ایک شاخ سے لے لو جس میں ایک سو درختیں ہوں
پھر وہ اس کے ایک مرتبہ مارو اور ابن قتیبہ کی تخریج حدیث میں ہے کہ اس کو کور سے لگاؤ
لوگوں نے عرض کیا ہمیں خوف ہے کہ وہ مرجائے گا فرمایا ایک عینکال کے ساتھ مارو اور کھال
خوما کے خوشہ کو کہتے ہیں اور اہل مدینہ اس کو عرق کہتے ہیں۔

رسول اللہ صلی اللہ علیہ وسلم کا حکم نہ منہا اور شراب کی حد متجاوز
اور جو حکم انعام سے متعلق آپ سے مروی ہے

حضرت عائشہ رضی اللہ عنہا سے مروی ہے کہ جب میری بریت نازل ہوئی تو نبی صلی اللہ علیہ وسلم
منہ پر پکڑے ہوئے اور جو حکم اللہ نے نازل فرمایا تھا وہ سنا یا جب منہ سے نیچے اترے تو دو دروں
اور ایک عورت کے بارہ میں حکم دیا کہ ان پر حد جاری کی جائے۔

بخاری میں عروہ سے مروی ہے کہ اہل انکب میں صرنا حسان اور سطح اور منہ بنت حنیف کا نام
لیا گیا دوسرے لوگوں میں سے جن کا مجھے علم نہیں سوائے اس کے کہ ایک گروہ تھا جس میں قبول اللہ
عزوجل کے ایک شخص نے سب سے زیادہ حصہ لیا تھا اور وہ عبداللہ بن ابی اسلول منافق تھا۔ وہ
لواطت کی سزا نبی صلی اللہ علیہ وسلم سے ثابت نہیں ہونے لگا کہ آپ نے لواطت میں کسی کو سنگسار کیا

ہو اور نہ یہ کہ آپ نے اس میں کوئی حکم دیا ہو آپ سے اتنا تو ثابت ہے کہ نائل اور مفعول بہ کو قتل
کرے۔ اس کو ابن عباس اور ابو ہریرہ نے روایت کیا ہے اور ابو ہریرہ کی روایت میں ہے کہ وہ
کتھا ہوں یا تاکھا ہوں اسی کے مطابق حضرت ابو بکر رضی اللہ عنہ نے فیصلہ کیا اور یہی فیصلہ
خیبر القرون کے مشورہ کے بعد خالہ رضی اللہ عنہا کی طرف لکھا گیا اور حضرت علی بن ابی طالب کہم اللہ وجہہ
اس بارہ میں سب سے زیادہ سخت تھے۔ اور حضرت ابو بکر صدیق رضی اللہ عنہ سے مروی ہے
کہ انہوں نے انعام بازوں کو آگ میں جلا دیا۔ ابن عباس نے کہا کہ بعد اس کے کہ ان کو سنگسار

کر دیا تھا۔ ابن عباسؓ نے کہا اگرچہ غیر محضن ہو اس کو سنگسار کیا جائے گا اور ابن قسار نے ذکر کیا ہے کہ صحابہؓ کا اس پر اجماع ہے اور حضرت ابو بکرؓ نے فرمایا ہے کہ ان دونوں کو بلند مقام سے نیچے کر لیا جائے اور حضرت علی بن ابی طالب علیہ السلام نے ان دونوں پر پوار گرائی۔

مزد و زندقہ کی سزا | مشہور کتابوں میں یہ ہیں کہ ابوبکرؓ نے کسی مرتد کو قتل کیا ہے اور نہ کسی بد مذہب کو مارتا آپ سے ثابت ہے کہ فرمایا جو شخص اپنا دین بدل لے اس کو قتل کرے اور حضرت ابو بکرؓ نے ایک عورت کو قتل کیا جس کو ام زفر کہتے تھے وہ اسلام لانے کے بعد مرتد ہو گئی تھی؟

شراب نوشی کی سزا | بخاری میں عقیبہ بن الحارث سے مروی ہے کہ نعمان کو نبی صلی اللہ علیہ وسلم کے حضور

میں پیش کیا گیا۔ سجا ایک وہ مست تھا پس آپ کو ناگوار ہوا اور تمام حاضرین کو حکم دیا کہ اس کو بائیں پس نہوں سے چھڑی اور جوتی سے اس کو پیٹنا میں بھی ان لوگوں میں تھا جنہوں نے اس کو پیٹتے دیکھا۔ اس کہتے ہیں کہ

نبی صلی اللہ علیہ وسلم نے شراب میں چھڑی اور جوتی سے سزا دی اور حضرت ابو بکرؓ نے چالیس کوڑے

لگوائے۔ سائب بن زید نے کہا کہ ہم رسول اللہ صلی اللہ علیہ وسلم کے عہد میں اور حضرت ابو بکرؓ کے زمانہ خلافت

میں اور حضرت عمرؓ کے ایام خلافت کے آغاز میں شراب نوشی کو لاتے تو اس کو ہاتھوں سے اور جوتوں

اور چادروں سے مارنے کھڑے ہو جاتے تھے کہ حضرت عمرؓ کی خلافت کے آخری ایام آئے تو انہوں نے

چالیس کوڑے لگوائے۔ یہاں تک کہ جب لوگ کشتی اور سن کرتے تو انہیں کوڑے لگوانے اور ایک دوسری

جگہ عثمان بن عفان کی حدیث میں واقع ہوا ہے کہ جب ان کے پاس حمران اور ایک دوسرے آدمی نے

ولید بن عتبہ کے خلاف شہادت دی اور حمران نے کہا کہ اس نے شراب پی تھی اور دوسرے شخص نے شہادت

دی کہ میں نے اس کو شراب کی قے کرتے دیکھا تو حضرت عثمانؓ نے فرمایا وہ شراب کی قے نہیں کر سکتا

تا وقتیکہ پی نہ ہو پس فرمایا اے علیؓ اٹھو اس کو در سے لگاؤ تو حضرت علیؓ نے کہا اے حسنؓ اٹھو اس کو

در سے لگاؤ۔ تو امام حسنؓ نے کہا اس کے دھکے کا کام اسی شخص کے سپرد کرو جس کے سپرد اس کی راحت

کا کام رہا ہے گویا کہ حضرت حسنؑ اور حضرت علیؑ پر ناراض ہوئے۔ پھر فرمایا اے عبداللہ بن جعفر! تمھو اس کو
 دے لگاؤ۔ انہوں نے دے لگائے اور حضرت علیؑ گنتے جاتے تھے حتیٰ کہ چالیس تک پہنچے تو کہا میں کرو
 نبی کریمؐ نے چالیس کوڑے لگوائے ہیں اور حضرت ابو بکرؓ نے پالیس کوڑے لگوائے ہیں اور حضرت
 عمرؓ نے اسی اور سب سنت ہیں اور مجھے بھی زیادہ پسند ہے۔ امام شافعیؒ نے چالیس کو اختیار کیا ہے اور
 مصنف عبدالرزاقؒ میں ہے کہ نبی صلی اللہ علیہ وسلم نے اسی کوڑے لگوائے ہیں۔

چور کے متعلق فضیلہ حسن نے کئی مرتبہ چوری کی

موطا میں ہے کہ رسول اللہ صلی اللہ علیہ وسلم نے ایک ڈھال کی چوری میں ایک چور کا ہاتھ کاٹا۔
 جس کی قیمت تین درم تھی امام مالکؒ روایت کرتے ہیں کہ صفوان بن امیہ کو کہا گیا جو شخص ہجرت نہ کرے
 وہ ہلاک ہو گیا۔ صفوان بن امیہ ہجرت کر کے مدینہ آئے اور مسجد میں سو گئے اور اپنی چادر کو سر ہانے رکھ
 لیا۔ اتنے میں ایک چور آیا اور اس نے چادر اٹھالی صفوان نے چور کو پکڑ لیا اور اس کو رسول اللہ صلی
 اللہ علیہ وسلم کے پاس لائے۔ آپ نے حکم دیا کہ اس کا ہاتھ کاٹا جائے۔ صفوان نے کہا یا
 رسول اللہ! میں یہ نہیں چاہتا۔ میں نے یہ اس کو خیرات کر دی رسول اللہ صلی اللہ علیہ وسلم نے
 فرمایا اس کو میرے پاس لانے سے پہلے ہی ایسا کیوں نہ کیا۔

نسائی میں ہے کہ ایک مرتبہ رسول اللہ صلی اللہ علیہ وسلم نے ایک چور کا ہاتھ کاٹا اور
 اس کے گلے میں لٹکا دیا۔ بخاری اور مسلم میں ہے کہ قریش کو اس مخرومیتِ ہجرت کے معاملہ نے سخت
 پریشان کیا تھا جس نے چوری کی۔ لوگوں نے کہا اس کے بارہ ہیں رسول اللہ سے کون کھٹو کرے اور
 اسامہ بن زیدؓ کے سوا جو رسول اللہ کو بہت محبوب ہے کون اس کی جرأت کر سکتا ہے چنانچہ اسامہؓ
 نے رسول اللہ صلی اللہ علیہ وسلم سے گفتگو کی آپ نے فرمایا اے اسامہ! کیا تو اللہ کی حدود کے معام
 میں سفارش کرنا ہے۔ اس پر اسامہؓ نے جھٹک دیا رسول اللہ صلی اللہ علیہ وسلم نے غلٹی کی اس

کے بعد کھیلے پھر رسول اللہ صلی اللہ علیہ وسلم نے کھڑے ہو کر خطبہ دیا اور اللہ تعالیٰ کی حمد و ثنا کے بعد فرمایا۔ تم سے پہلے لوگ اسی وجہ سے ہلاک ہوئے کہ جب ان میں سے کوئی بڑا آدمی چوری کرتا تو اسے چھوڑ دیتے اور جیب کوئی کمزور آدمی چوری کرتا تو اس پر حد قائم کرتے قیسم ہے اس ذات پاک کی جس کے قبضہ میں میری جان ہے اگر فاطمہ بنت محمد بھی چوری کرتی تو میں اس کا ہاتھ کاٹ ڈالتا (العیاذ باللہ) پھر آپ کے حکم سے اس مخزومیہ عورت کا ہاتھ کاٹا گیا مسلم کی ایک اور حدیث میں ہے کہ ام سلمہ نے اس کے بارہ میں رسول اللہ صلی اللہ علیہ وسلم سے گفتگو کی تو آپ نے فرمایا اگر فاطمہ بھی ہوتی تو میں اس کا ہاتھ کاٹ ڈالتا۔

ایک اور حدیث میں ہے کہ یہ مخزومیہ عورت زبور اور برتنے کی چیزیں مانگ لاتی پھر انکار کر دیا کرتی پس نبی صلی اللہ علیہ وسلم نے اس کا ہاتھ کاٹنے کا حکم دیا۔

مصنف عبد الرزاق میں ہے کہ نبی صلی اللہ علیہ وسلم کے پاس ایک غلام لایا گیا جس نے چوری کی تھی وہ چار مرتبہ لایا گیا تو آپ نے اس کو چھوڑ دیا پھر پانچویں مرتبہ لایا گیا تو آپ نے اس کا ہاتھ کاٹ دیا پھر چھٹی مرتبہ لایا گیا تو آپ نے اس کا پاؤں کاٹ دیا پھر ساتویں مرتبہ لایا تو آپ نے اس کا دوسرا ہاتھ کاٹ دیا پھر آٹھویں مرتبہ لایا گیا تو اس کا دوسرا پاؤں کاٹ ڈالا۔

چور کو سزائے قتل | واضح میں ہے کہ نبی صلی اللہ علیہ وسلم کے حضور میں ایک چور لایا گیا تو آپ نے فرمایا۔

اس کو قتل کر دو۔ لوگوں نے عرض کیا یا رسول اللہ اس نے تو چوری کی ہے فرمایا اس کا ہاتھ کاٹ دو پھر اسی کو چوری کی وجہ سے پتلیں کیا گیا تو فرمایا اس کو قتل کر دو۔ لوگوں نے عرض کیا یا رسول اللہ اس نے تو چوری کی ہے۔ فرمایا اس کا پاؤں کاٹ ڈالو۔ یہاں تک کہ اس کے چاروں ہاتھ پاؤں کاٹ گئے پھر حضرت ابوبکر کے عہد میں اس نے منہ کے ساتھ چوری کی۔ تو ابوبکر نے حکم سے اس کو قتل کیا گیا۔

اکثر علماء کے نزدیک حکم اس کیسے شخص کے ساتھ خاص ہے مگر وہ جو ابو مصعب صاحب مالک

نے کہا ہے کہ اگر اس نے پانچویں مرتبہ جو پری کی توفیق کیا جائے اور الوداؤد میں ہے کہ پانچویں مرتبہ نبی
صلی اللہ علیہ وسلم نے اس کے قتل کا حکم دیا اور اسے ایک کنوئیں میں ڈال دیا گیا جا بڑھتے ہیں کہ ہم نے
اس پر پتھر مارے آبی نے اپنے شیوخ بنیاد سے جو روایت کی ہے اور اس کو میں نے انہی کے خط سے
دیکھا ہے اس میں یہ ہے کہ ایک شخص پچوں کو چرا کر لے جاتا تھا اس کو نبی صلی اللہ علیہ وسلم کے حضور
لایا گیا تو آپ نے اس کا ہاتھ کاٹ دیا۔ ایک اور روایت ہے کہ نبی صلی اللہ علیہ وسلم کے پاس ایک چور لایا
گیا جس نے کھانا چرایا تھا۔ آپ نے اس کا ہاتھ تھیں کاٹا سفیان نے کہا ہے کہ جو چیز اسی دن بگڑ جاتی
یعنی شیر اور گوشت اور اس کی مثل اس میں ہاتھ کاٹنے کی سزا نہیں بلکہ تعزیر کی جائے۔

اس مسلمان یا ذمی یا حربی کے بارہ ہیں جو آپ کے حق میں دشنام دہی کہے

ایک قوی حدیث میں ہے کہ ایک یہودیہ عورت نے بکری کے گوشت میں زہر ملا کر رسول اللہ صلی اللہ
علیہ وسلم کو کھلایا یہودیہ کا نام زینب بنت الحارث بن سہام تھا پس جب اس کو رسول اللہ صلی اللہ علیہ وسلم کے
سامنے لایا گیا تو آپ نے شازہ کا گوشت کھانے کے لئے اٹھایا اور اس سے ایک ٹکڑا چبایا بگڑوہ حلق سے نیچے
نڈا ترا۔ آپ کے ساتھ لیث بن سعد بن عمرو کھانے میں شریک تھا۔ اس نے بھی اس سے لقمہ چبایا لیکن ابتر کے
حلق سے لقمہ اتر گیا نبی صلی اللہ علیہ وسلم نے دہن مبارک سے نکالی ڈال دیا اور فرمایا یہ بڑی مجھ سے تار ہو ہے
کہ وہ زہر آلودہ ہے پھر یہودیہ کو بلایا تو اس نے اوار کر لیا۔ اس سے پوچھا گیا کہ تو نے حرکت کیوں کی؟ اس نے
کہا میں نے خیالی کیا۔ اگر کوئی بادشاہ ہے تو ہم اس سے پوٹ جائیں گے اگر نبی ہے تو اس کو کوئی نقصان
نہیں پہنچے گا۔ رسول اللہ صلی اللہ علیہ وسلم نے اس سے درگزر فرمایا اور لیث نے اس لقمہ سے وفات پائی۔

۱۰ اس کہ سخت یہودیہ کو معلوم ہو گا کہ رسول اللہ صلی اللہ علیہ وسلم دست گوسف کو زیادہ رغبت سے کھاتے ہیں اس لئے اس
میں زیادہ زہر مایا۔ آپ کی اس رغبت کا پتہ مشکوٰۃ کی کئی احادیث سے ملتا ہے جو باب ما یوحیہ الاضواء میں ہیں ۱۲

بخاری اور مسلم اور اسماعیل قاضی اور ابن شام کا اس پر اتفاق ہے کہ نبی صلی اللہ علیہ وسلم نے اس کو معاف کر دیا اور ابو داؤد نے اپنی کتاب میں ذکر کیا ہے اور کتاب شریف المصطفیٰ کے مؤلف نے بھی اس کو ذکر کیا ہے کہ نبی صلی اللہ علیہ وسلم نے ان مسلمانوں کے سبب سے جو اس بکری کا گوشت کھانے سے مر گئے تھے اس کے قتل کا حکم دیا۔ کتاب الشرف کی ایک اور حدیث میں ہے کہ آپ نے اس کو سولی دیا اور مصنف عبدالرزاق میں ہے کہ ایک جادوگر پیش کیا گیا۔ فرمایا اس کو قید میں رکھو۔ اگر اس کا حریف مسخوڑ مر گیا تو اس کو قتل کرو اور نبی صلی اللہ علیہ وسلم سے مروی ہے کہ آپ نے جادو کو تلوار کے ساتھ سزا دینے کی سزا دی۔ اس کو ابن سلام نے اپنی تفسیر میں ذکر کیا ہے اور حضرت عائشہؓ نے ایک مدیہ لوندی کو قتل کیا جس نے ان پر جادو کیا تھا جیسے کہ مذکور ہے مگر ثابت نہیں آتا ضرورتاً ثابت ہے کہ انہوں نے اس کو فروخت کر دیا اور ایسا ہی حضرت حفصہؓ نے بھی کیا تھا اور حفصہؓ کا اس کو قتل کرنا اسماعیل قاضی کی کتاب احکام القرآن میں واقع ہوا ہے اور انہوں نے ذکر کیا ہے کہ حضرت عثمانؓ نے اس کے متعلق ان پر اعتراض کیا کہ انہوں نے حاکم کے حکم کے بدوں ایسا کیا اور ابن منذر نے ذکر کیا ہے کہ حضرت عائشہؓ نے اس کو فروخت کر دیا تھا اور نبی صلی اللہ علیہ وسلم سے یہ حدیث ذکر کی کہ جادوگر کی حد ضرب شمشیر ہے اور کہا کہ اس کے استاد میں کلام ہے۔ اس لئے کہ وہ اسماعیل بن مسلم کی روایت ہے اور وہ ضعیف ہے۔

نسائی کی کتاب اور ابو داؤد کی کتاب میں ابن عباسؓ سے مروی ہے کہ ایک اندھے آدمی نے سنا کہ اس کی ام ولد نبی صلی اللہ علیہ وسلم کو گالی دیتی ہے۔ اس نے غصہ میں آکر اس کو قتل کر دیا۔ پس نبی صلی اللہ علیہ وسلم نے اس کا خون رائگاں قرار دیا۔

اس حدیث میں یہ فقہی حکم ہے کہ جو شخص نبی صلی اللہ علیہ وسلم کو گالی دے اس کو قتل کیا جائے اس کی توبہ قبول نہ کی جائے بخلاف مرتد کے اور ابن منذر نے اشراف میں ذکر کیا ہے کہ عام علماء نے

اس پر اجماع کیا ہے۔ مگر وہ جو ابو حنیفہ رضی اللہ عنہ سے مروی ہے کہ جو شخص اہل ذمہ سے نبی صلی اللہ علیہ وسلم کو گالی دے اس کو قتل نہیں کیا جائے گا کیونکہ وہ جس مشرکانہ مذہب پر ہے وہ اس فعل سے زیادہ بُرا ہے۔ مگر اس کے خلاف دلیل یہ ہے کہ نبی صلی اللہ علیہ وسلم نے فرمایا کہ جب ابن اشرف کا ذمہ کون اٹھاتا ہے کیونکہ اس نے اللہ اور اس کے رسول کو دکھ دیا چنانچہ رسول اللہ صلی اللہ علیہ وسلم کے اذن سے ایک جماعت نے اس کی تمیل کی اور اس کو قتل کر ڈالا۔ فضل نے اپنی کتاب میں اور صاحب الشرف نے اتنا زیادہ بیان کیا ہے کہ وہ لوگ اس کا سر ایک بوتلہ میں ڈال کر نبی صلی اللہ علیہ وسلم کے پاس لائے۔ حضرت ابوبکر صدیق رضی اللہ عنہ نے اس میں جو انہوں نے ابی بزرہ سلمیٰ کو کہا جبکہ ابی بزرہ نے ایک آدمی کو قتل کرنے کا قصد کیا جس نے حضرت ابوبکرؓ کو اپنی زبان سے ابدادی تھی۔ تو حضرت ابوبکرؓ نے اس سے کہا یہ حق رسول اللہ صلی اللہ علیہ وسلم کے بعد کسی کو نہیں پہنچتا۔ واضح دلیل ہے اس بات کی کہ جو شخص نبی صلی اللہ علیہ وسلم کو گالی دے اس کو قتل کیا جائے اور اسی طرح جو شخص آپ کو ایذا دے یا آپ پر عیب لگائے یا آپ کی کسر نشان کرے اس کو عیسے نے ابن قاسم سے اپنی مستخرج میں روایت کیا ہے اور ابن وہب نے مالک سے روایت کی ہے کہ انہوں نے کہا جو شخص رسول اللہ صلی اللہ علیہ وسلم کی توہین یا تحقیر کے لئے کہے کہ وہ ناپاک ہیں تو اس کو قتل کیا جائے گا اور مستخرج میں عیسے سے اور انہوں نے ابن قاسم سے روایت کی ہے کہ جو شخص نبی صلی اللہ علیہ وسلم کو گالی دے اس کو توہین پیش کرنے کے بعد قتل کیا جائے جیسے کہ مرتد کو اور اس کا ورثہ جماعت مسلمین کے لئے ہے بخلاف اس نے ظاہر کیا ہو یا چھپایا ہو۔ اسی طرح واضح میں بلکہ اور ابن قاسم وغیرہما کا قول ہے اور ان دو کتابوں کے سوا میں ہے کہ بکے بدون قتل کیا جائے۔ اس کو ابن عبدالحکیم نے "کتابہ" سے ذکر کیا ہے۔

کتاب الجهاد

ابن نجاس کی کتاب معافی القرآن اور اسماعیل قاضی کی کتاب احکام القرآن اور سیرت ابن ہشام میں ہے کہ رسول اللہ صلی اللہ علیہ وسلم نے عبداللہ بن جحش اسدی کو ایک عہم پہنچایا۔ مہاجرین کی ایک جماعت ان کے ہمراہ کی جن میں انصار میں سے کوئی نہ تھا۔ بیئر میں کہا ہے رجب کی آٹھویں تاریخ تھی۔ احکام میں کہا ہے جمادی الاخرہ تھا کیونکہ اس نے ذکر کیا ہے کہ ابن حزمی کا قتل جمادی الاخرہ کے آخری دن اور رجب کے پہلے دن میں واقع ہوا۔ رسول اللہ صلی اللہ علیہ وسلم نے عبداللہ بن جحش کو بھیجا اور ان کو ایک تھر پر لکھ دی اور حکم دیا کہ اس کو نہ پڑھئے اور قتیقہ فلاں فلاں مقام پر نہ پہنچے اور اپنے ساتھیوں میں سے کسی کو مجبور نہ کرے پس دو دن چلے اور اس کو پڑھا تو لکھا تھا کہ جب تم میری اس تھر پر کو دیکھو تو چلتے رہو حتیٰ کہ مکہ اور طائف کے درمیان نخلہ کے مقام پہنچو۔ وہاں قریش کا انتظار کرو اور ہمارے لئے ان کی خبریں معلوم کرو۔ پس جب اس کو پڑھا تو انا للہ وانا الیہ راجعون طمٹ سے نکلا اور کہا میں بسر و چشم تمہیں کروں گا پھر اپنے ہمراہیوں کو کہا کہ جو شخص میرے ساتھ چہنچاہے وہ چلے اور جو شخص واپس جانا چاہے وہ واپس چلا جائے کیونکہ رسول اللہ صلی اللہ علیہ وسلم نے مجھے تم میں سے کسی کو مجبور کرنے سے منع فرمادیا ہے۔

اسماعیل قاضی اور نجاس نے کہا کہ اس پر ان میں سے دو آدمی واپس چلے گئے اور ابن ہشام نے سیر میں کہا ہے کہ ان میں سے کوئی واپس نہیں گیا۔ رجب وہ ایک مقام پر پہنچے جس کو بحر ان کہتے ہیں جو فرج کی بارانی سمت پر ہے تو ان میں سے سعد بن ابی وقاص اور عتبہ بن عمرو ان کا اونٹ لگم ہو گیا جس پر دونوں باری باری سوار

۱۲۔ فرغ ایک وسیع مقام ہے جو کئی دیہات پر مشتمل ہے۔ مدینہ سے چار منزل پر واقع ہے۔ ۱۲

ہوتے چلے آ رہے تھے۔ وہ اسی تلاش میں چھپے رہ گئے اور عبداللہ بن جحش اپنے باقی ہمراہیوں کے ساتھ
 آگے نکل گئے۔ یہاں تک کہ نخلہ میں اترے جہاں ان کو رسول اللہ صلی اللہ علیہ وسلم نے حکم دیا۔ اتنے
 میں قریش کا قافلہ گذرا جو کشمش اور گھڑے اور قریش کا مال تجارت لئے جاتا تھا۔ اور اس میں عمر بن الحضر
 اور عبداللہ بن عباد اور مالک بن عباد تھے۔ مولانا ذکر صدقہ کا بھائی تھا۔ ان لوگوں نے اہل قافلہ کے بارے
 میں مشورہ کیا انہوں نے آپس میں کہا کہ اگر ہم ان کو کچ کی رات چھوڑیں گے تو وہ ضرور حرم میں داخل
 ہو جائیں گے اور ہم سے بچ جائیں گے اور اگر ان کو قتل کریں تو ماہ حرام میں قتل کریں گے پس ان لوگوں
 کو ترود دیا اور ان پر پیشقدمی کرنے سے ڈرے۔ پھر اس متفق ہو گئے کہ جس پر قدرت پائیں اس کو قتل کریں
 اور ان کا مال چھین لیں۔ چنانچہ واقد بن عبداللہ تمیمی نے عمرو بن الحضر پر پیشقدمی کیا اور اسے مار ڈالا اور عثمان
 بن عبداللہ اور حکیم بن کبسانی کو قید کر لیا اور نوفل بن عبداللہ ان کے ہاتھ سے نکل بھاگا اور اس نے ان کو
 لے لیا۔ پھر عبداللہ بن جحش اور ان کے ہمراہی قافلہ کے مال اور دونوں قیدیوں کو لے کر روانہ ہوئے
 یہاں تک کہ مدینہ میں پہنچے۔ رسول اللہ صلی اللہ علیہ وسلم نے فرمایا میں نے تم کو شہر الحرام میں جنگ کرنے
 کا حکم نہیں دیا تھا پھر قافلہ کے مال اور دونوں قیدیوں کو موقوف رکھا اور ان میں ہر چیز کے قبول کرنے سے
 انکار فرمایا جب رسول اللہ صلی اللہ علیہ وسلم نے یہ کلمات فرمائے تو ان کے چھکے چھوٹ گئے اور انہوں نے
 سمجھا کہ ہم ہلاک ہو گئے اور ان کے مسلمان بھائی ان سے برہم ہوئے اور قریش نے کہا تمہارا اس کے احباب
 نے شہر الحرام کی بے حرمتی کی اور اس میں خونریزی کی اور مال لوٹ لیا اور لوگوں کو قید کیا اور مسلمانوں میں سے
 جو شخص یہود کی ترود دیکر تاملتا وہ کہتا تھا کہ انہوں نے یہ کام شعبان میں کیا ہے اور یہود نے اس سے رسول
 اللہ صلی اللہ علیہ وسلم کے خلاف قال لیتے ہوئے کہا "عمر بن الحضر کو قتل کیا واقد نے" پس عمرو سے
 عمرت الحرام جنگ دیر پا ہو گئی اور حضرت الحضر نے جنگ سر پر آگئی اور واقد سے

لے نہ صرف کا نام عمرو بن مالک ہے جو سکون بن اوس کا بھائی تھا ۱۱۔ ۱۲۔ یہ واقعہ رجب کے آخری دن میں تھا۔ ۱۲۔

وَقَدَّتِ الْجُرُوبُ جَنَاحَ كِيٍّ كَيْبُكٍ كُطِّيٍّ كَمَا لَمْ تَعْلَمِ لَيْسَ يَرِيحُ الْبُرُودَ الْوَالِدِيَّ -

جب اللہ تعالیٰ نے یرأنت تازل قرمانی کہ اے پیغمبر! تم سے ادب والے مہینوں میں لڑائی کرنے کی نسبت دریافت کرنے میں تو ان کو سمجھا دو کہ ادب والے مہینوں میں لڑنا بڑا گناہ ہے مگر اللہ کی راہ سے روکنا اور خدا کو نہ ماننا اور خانہ کعبہ میں نہ جانے دینا اور اس کے اہل کو اس میں سے نکال دینا اللہ کے نزدیک اس سے کبھی بڑھ کر برا ہے۔ (البقرہ - ۲۶۶)

یعنی ابن الحضرمی کے قتل سے بڑھ کر برا ہے اور فتنہ اللہ کے ساتھ کفر ہے اور بیت پرستی ان سب سے بڑھ کر ہے۔ تو مسلمان جس خوف میں مبتلا تھے اللہ نے اس کو رفع کر دیا اور رسول اللہ صلی اللہ علیہ وسلم نے قافلہ کے مال اور دونوں قیدیوں کو اپنے قبضہ میں لے لیا۔ قریش نے آپ کی طرف عثمان بن عبد اللہ اور حکم بن کعب بن کعب کے فدیرہ کے لئے پیغام بھیجا تو رسول اللہ صلی اللہ علیہ وسلم نے فرمایا ہم ان کو تم سے فدیرہ لے کر نہیں چھوڑیں گے۔ تاؤ فتنہ ہمارے دونوں یعنی سعد بن ابی وقاص اور عتبہ ابن غزوہ واپس نہ آجائیں کیونکہ ہم ان کے متعلق تم سے خائف ہیں پس اگر تم نے ان کو قتل کر دیا تو ہم تمہارے دونوں آدمیوں کو قتل کر دیں گے۔ اتنے میں سعد اور عتبہ آگئے تو آپ نے ان دونوں کو فدیرہ لے کر چھوڑ دیا لیکن حکم بن کعب بن کعب اور اچھا مسلمان رہا اور رسول اللہ صلی اللہ علیہ وسلم کی خدمت میں ٹھہر گیا اور بیعت کے واقعہ میں شہید ہوا اور عثمان مکہ چلا گیا اور بحالت کفر مرا۔

مکی کی کتاب ہذا میں ہے کہ یہ پہلی جنگ تھی جو مسلمانوں اور کافروں میں واقع ہوئی اور پہلی غنیمت تھی جو لوٹی گئی اور کافروں کا پہلا مقتول تھا جو قتل ہوا نیز اسماعیل کی کتاب الاحکام میں ہے کہ پہلا مقتول ہے جو مشرکوں سے قتل ہوا اور مکی نے ذکر کیا ہے کہ ابن وہب نے روایت کیا کہ نبی صلی اللہ علیہ وسلم نے مال غنیمت واپس لے دیا اور مقتول کی دیت ادا کر دی اور یہ واقعہ ہجرت سے چودہ مہینے بعد ہوا اور اسماعیل قاضی نے کہا کہ نبی صلی اللہ علیہ وسلم نے عبد اللہ بن جحش کو کسر کھری کے ساتھ بھیجا اور یہ

حکم دینے میں کہ اس کو دو دن سے پہلے نہ پڑھے۔ یہ فقہی نکتہ ہے کہ سر بھر وصیت پر شہادت جائز ہے اور وہ مالک کا اور بہت سے سلف کا قول ہے اور امام حسن (رضی اللہ عنہ) سے مروی ہے کہ وصیت کی سزہ تحریر پر شہادت جائز نہیں اور فرمایا شاید اس میں حق تلفی ہو۔

جاسوس کے بارے میں حکم

ایک جاسوس کا قتل | بخاری وغیرہ میں ایسا بن سلمہ بن اکوع سے روایت کرتے ہیں کہ مشرکوں کا ایک جاسوس رسول اللہ صلی اللہ علیہ وسلم کی طرف آیا بسا لیکہ آپ کسی منزل میں فرد کشتی تھے جب وہ کھسک گیا تو رسول اللہ صلی اللہ علیہ وسلم نے فرمایا اس شخص کو میرے پاس لاؤ اور مار ڈالو پس لوگ اس کی طرف بڑھے۔ ایسا کہتا ہے کہ میرے والد نے گھوڑا بڑھا کر اس کو جا لیا اور اس کی اونٹنی کی جھار بکچلی اور اسے قتل کر دیا۔ رسول اللہ صلی اللہ علیہ وسلم نے مقتول کا سامان ان کو بطور عنایت عطا فرمایا۔

ایک صحابی سے جرم جاسوسی کا وقوع | عبید اللہ بن ابی رافع کہتے ہیں کہ میں نے حضرت علی بن ابی طالب اور رسول اللہ صلی اللہ علیہ وسلم کا عفو

کو فرماتے سنا ہے کہ رسول اللہ صلی اللہ علیہ وسلم نے مجھ کو اور زبیر اور مقداد کو ایک محرم پر نامزد فرما کر حکم دیا کہ کوچ کرتے چلے جاؤ۔ یہاں تک کہ روضہ خلیج کے مقام میں پہنچو۔ وہاں ایک ہووچ نشین عورت ملے گی اس کے پاس ایک خط ہے وہ اس سے لے لو۔ کتاب الفضل میں ہے تم دونوں اس سے خط لے لو اور اس عورت کو چھوڑ دو۔ اگر وہ تم کو نہ دے تو اس کی گردن اڑا دو اور بیان کیا کہ جبریل علیہ السلام نے نبی صلی اللہ علیہ وسلم کو اس خط کی اطلاع دی اور زجاج نے یوں ذکر کیا ہے کہ اس کی اطلاع آپ کو اللہ نے دی

۱۲ مشکوٰۃ میں متفق علیہ روایت کے الفاظ یوں ہیں۔ وھونی سفر مجلس عند اصحابہ بتحدت ثمر القتل فقال النبی صلی اللہ علیہ وسلم اطلبوه واقتلوہ فقتلته فقتلنی سلیۃ۔ ۱۲

پس روانہ ہوئے پھوٹے ہم کو اڑائے لئے جاتے تھے۔ یہاں تک کہ ہم روضہ میں پہنچے اچانک ہم کو وہ ہودہ نشین مل گئی۔ ہم نے اس سے کہا کہ وہ خط نکال ورنہ ہم تیر کے پیرے اٹاڑا لیں گے آپ نے فرمایا پس اس نے وہ خط اپنی مہینڈھٹیوں سے نکالا ہم اس کو رسول اللہ صلی اللہ علیہ وسلم کی خدمت میں لائے تو اس میں حاطب بن ابی بلتعہ کی طرف سے مشرکین مکہ میں سے بعض لوگوں کی طرف رسول اللہ صلی اللہ علیہ وسلم کے بعض معاملات کے متعلق خیر رسائی تھی۔ تو رسول اللہ صلی اللہ علیہ وسلم نے فرمایا اے حاطب! یہ کیا بات ہے انہوں نے عرض کیا یا رسول اللہ میرے بارے میں جاہلی نہ فرمائیے میں ایک ایسا شخص ہوں جو قریش میں یونہی پیوست ہو گیا ہوں۔ ان کی نسل سے نہیں ہوں۔ آپ کے ساتھ جو مہاجرین ہیں ان کی مکہ میں قرابتیں ہیں جو ان کے عیال و اموال کی حفاظت کرتے ہیں۔ میں نے چاہا کہ جب نسبی تعلق مجھے حاصل نہیں۔ تو ان پر کوئی احسان کروں جس کے عوض میں وہ میرے اہل قرابت کی حمایت کریں۔ یہ حرکت میں نے کفر کی وجہ سے نہیں کی نہ ترد ہونے کی وجہ سے نہ اسلام کے بعد کفر پر راضی ہونے کے باعث۔ تو رسول اللہ صلی اللہ علیہ وسلم نے حاضرین سے فرمایا اس نے تم سے سچ کہا۔ دیا حضرت عمر رضی اللہ عنہ نے کہا یا رسول اللہ مجھے اجازت دیجئے کہ اس منافق کی گردن اڑا دوں آپ نے فرمایا پر غرورہ ہر میں شریک ہو چکا ہے اور تجھے کیا خبر کہ اللہ تعالیٰ اہل بدر کے افعال و اعمال پر مطلع ہو۔ اس بنا پر ان سے فرمایا کہ جو چاہو کرو۔ میں نے تم کو بخش دیا اس پر اللہ تعالیٰ نے یہ آیت نازل فرمائی کہ مسلمانو! اگر تم ہماری راہ میں جہاد کرنے اور ہماری رضا مندی دھونڈنے کی تو صحن سے نکلے ہو تو ہمارے اور اپنے دشمنوں کو دوست نہ بناؤ کہ لگوان کی طرف دوستی کے تعاقبات ڈالنے (سورہ الممتحنہ ۱۰۶)

ابو عبید نے کتاب الاحوال میں ذکر کیا ہے کہ ہودہ نشین عورت کا نام ہے کے پاس خط پایا گیا ساہ

تھا اور نبی صلی اللہ علیہ وسلم نے فتح مکہ کے دن اس کے قتل کا حکم دیا تھا۔ اس کو ہشام نے بھی ذکر

کیا ہے اور بیان کیا ہے کہ وہ عورت مزینہ تھی یحتمون نے کہا ہے کہ جب کوئی مسلمان اہل حرب کے ساتھ
خط و کتابت کرے تو اس کو قتل کیا جائے اور اس کو تو یہ پر مجبور نہ کیا جائے اور اس کا مال اس کے وارثوں
کو دیا جائے۔ ان کے سوا دوسرے کہتے ہیں کہ اس کو سختی کے ساتھ کوڑے لگائے جائیں اور دیکھ قید
میں رکھا جائے اور اسے اس جگہ سے دور رکھا جائے جو کفار کے قریب ہو اور مستخرجہ میں ہے کہ ابن قاسم نے
کہا اس کو قتل کیا جائے۔ اس کی توبہ قبول نہ کی جائے۔ وہ زید لقی کی مانند ہے۔ کتاب اللہ میں ہے اور
تم میں سے ایسے لوگ ہیں جو تمہاری باتیں کافروں کو جانتے ہیں۔ پس یہی جاسوس ہیں سمیعون کا قول
زیادہ صحیح ہے جس کی دلیل حاطب کی حدیث ہے جس کے قتل کرنے کا حضرت عمرؓ نے ارادہ کیا تھا۔

قیدیوں کے بارہ ہیں حکم

ابن وہب نے روایت کی ہے کہ نبی صلی اللہ علیہ وسلم نے یہودیوں سے خونریزی کے بعد ستر
قیدی قتل کیے جنگ بدر کے دن قیدیوں میں سے عقبہ ابن ابی معیط قید رکھ کر قتل کیا گیا جنگ بدر
کے قیدیوں میں سے اس کے سوا اور کوئی قتل نہیں کیا گیا۔ اس کی گردن عاصم بن ثابت بن ابی اللاح
نے اڑائی اور بعض کہتے ہیں کہ حضرت علی بن ابی طالب رضی اللہ عنہ نے۔

ابن ہشام نے ذکر کیا ہے کہ نصر بن حارث ابن کلثوم نے حضرت علی بن ابی طالب نے مقید رکھ کر
رسول اللہ صلی اللہ علیہ وسلم کے سامنے قتل کیا تھا۔ اسی روایت میں اس کا قتل بمقام جعفر مذکور ہے
ابن ہشام کا اپنا قول ہے کہ انہی میں قتل کیا گیا تھا۔ ابن حبیب نے ذکر کیا کہ وہ مسلمان ہو گیا تھا پس اللہ
بہتر جانتا ہے کہ ان روایات میں سے کونسی زیادہ صحیح ہے اور ابن قتیبہ نے ذکر کیا ہے کہ رسول اللہ صلی اللہ
علیہ وسلم نے جنگ بدر کے دن تین شخصوں کو قید میں رکھ کر قتل کیا تھا یعنی عقبہ ابن ابی معیط اور
طیعمہ ابن عدی اور نصر بن حارث اور اس روز بہت فدیہ لیا گیا اور زیادہ سے زیادہ فدیہ ایک

لے جعفر اکہ و دینیکے مابین ایک ہر سبزوادی ہے جس میں بہت سے چٹے اور دشت ہیں ۱۲

اومی کا چار ہزار تھا اور کئی شخصوں سے یہ فدیہ لیا گیا کہ وہ مسلمانوں کو لکھنا سکھادیں اور نبی صلی اللہ علیہ وسلم سے روایت ہے کہ ہر شخص دس مسلمانوں کو لکھنا سکھائے ابن وہب نے کہا کہ اہل مدینہ اچھی طرح لکھنا نہیں جانتے تھے۔

ابن سلام کی تفسیر میں ہے کہ نبی صلی اللہ علیہ وسلم نے قیدیوں کو چھوڑ دیا۔ ان میں سے حسین نے چاہا کہ کو چایا گیا اور سفیان نے نبی صلی اللہ علیہ وسلم سے روایت کی ہے کہ طلقاء قریش سے ہیں اور عتقاء تصیف سے ہیں۔ کتاب الاعراب سفیان و ثعبانہ اور نحاس کی معانی القرآن میں عبد اللہ ابن مسعود سے روایت ہے انہوں نے کہا جب جنگ بدر کے قیدی لائے گئے تو رسول اللہ صلی اللہ علیہ وسلم نے صحابہ کرام سے پوچھا ان قیدیوں کے بارے میں تمہاری کیا رائے ہے حضرت ابو بکر رضی اللہ عنہ نے کہا یا رسول اللہ یہ آپ کی قوم میں سے ہیں اور آپ کے ہم اصل ہیں پس ان کو جیتے رہنے دیجئے۔ شاہد اللہ تعالیٰ ان کی توبہ قبول کرے لیکن حضرت عمر نے عرض کیا یا رسول اللہ انہوں نے آپ کو جھٹلایا اور آپ کو وطن سے نکالا اور ان کے جنگجو لوگوں نے آپ سے لڑائی کی۔ لہذا ان کی گردنیں اُڑا دیجئے اللہ تعالیٰ نے یہ آیت نازل فرمائی :-

ماکان لنبی ان یکون لہ اسوی حتی نبی جب تک ملک میں کافروں سے اچھی طرح لڑائی نہ کرنے اس
یتخفن فی الارض - (الانفال ع ۹) کے پاس قیدیوں کی بھیڑ کا بہنا مناسب نہیں ہے۔

اور حسن نے یہ بھی کہا ہے کہ نبی صلی اللہ علیہ وسلم کی طرف اس بارے میں کوئی وحی نہیں آئی مگر آپ نے مسلمانوں سے مشورہ کیا تو سب کی رائے فدیہ قبول کرنے پر متفق ہو گئی پس اہل بدر کے قیدیوں کا فدیہ چار چار ہزار لیا گیا اور اس روز اللہ کے نبی نے زمین میں خونریزی نہیں کی اور کتاب الشرف میں ہے کہ پہلا سر جو اسلام میں لڑکا یا گیا ابو عروہ کا سر تھا جس کو نیزہ پر چڑھایا گیا اور مدینہ کی طرف لے جایا گیا اور سیرق میں ہے کہ جنگ بدر کے ستر قیدیوں میں سے ابو عروہ عمرو ابن عبد اللہ شاعر تھا اور

لوگوں کو رسول اللہ صلی اللہ علیہ وسلم پر پراگلیختہ کرتا ہوا نکلا اور قید کیا گیا اور اس کے سوا کوئی قید نہیں کیا گیا۔ بعد ازاں بحالت قید اس کی گردن اڑادی گئی اور احد کے دن رسول اللہ صلی اللہ علیہ وسلم نے اپنی ابن خلف کو قتل کیا اور اس کو ایک چھوٹے سے نیرے سے زخمی کیا جس سے اس کی گردن میں خراش آگیا۔ اس نے خون کو بند کر دیا پھر پولا اوہ اچھ کو مچھڑنے قتل کر ڈالا۔ کفار قریش نے کہا نہیں تیرا دل ہار گیا ہے اور تجھ پر خوف طاری ہے اس نے کہا وہ مکہ میں مجھ کو مار ڈالے چنانچہ اللہ کا یہ دشمن سرف کے مقام میں مر گیا۔ سچا لیکہ وہ لوگ مکے کی طرف جا رہے تھے اور مسلمان جنگ احد میں سات سو آدمی تھے اور مشرکین میں ہزار جن کے ساتھ دو سو سوار تھے۔

اور بخاری میں ہے کہ سعد ابن معاذ نے امیہ ابن خلف کو کہا کہ میں نے رسول اللہ صلی اللہ علیہ وسلم کو مکہ میں فرماتے سنا ہے کہ وہ تیرے قاتل ہیں۔ اس نے کہا میں نہیں جانتا۔ پھر اس بات سے اس کو بڑی گھبراہٹ لاحق ہوئی پس جب جنگ بدر کا دن آیا تو ابو جہل نے لوگوں کو پراگلیختہ کیا اور کہا اپنے قلم کی طرف پہنچو تو امیہ نے نکلنا ناپسند کیا۔ ابو جہل نے اس کے پاس آکر کہا اے ابو صفوان جب تو بیچو گیا تو لوگ بھی بیٹھے جائیں گے۔ اگر تو چھپے رہ گیا جبکہ تو ان سب کا سردار ہے تو لوگ تیرے ساتھ چھپے رہ جائیں گے وہ پر ایسا صرا کرتا رہا۔ یہاں تک کہ امیہ نے کہا لو جب تم مجھے مجبور ہی کر رہے ہو گے میں سب سے اچھا اونٹ خریدتا ہوں۔ پھر امیہ نے کہا اے صفوان کی ماں میری نیاری کر دے تو اس نے کہا اے صفوان کے ابا۔ کیا تو وہ بات سمجھول گیا جو تیرے مدنی بھائی نے تجھ کو بتائی تھی اس نے کہا نہیں اور میں ان کے ساتھ تھوڑی دور تک ہی جانے کا ارادہ رکھتا ہوں پس جب امیہ نکلا تو ہر ایک منزل پر جہاں اترتا تھا اپنے اونٹ کے زانو ہاند ستارا اور پر اسے اس طرح کرتا رہا یہاں تک کہ اللہ نے اس کو بدر کے مقام میں ہلاک کیا اور معانی نماں میں لکھا ہے کہ رسول اللہ صلی اللہ علیہ وسلم نے امیہ ابن خلف کو اپنے ماتھے سے قتل کیا وہ غلط ہے اور جنگ احد کا واقعہ شنبہ کے دن ساتویں تاریخ شوال

کو ہجرت کے بتیسویں مہینے کے آغاز پر ہوا۔

رسول اللہ صلی اللہ علیہ وسلم کے سامنے ابو امامہ سردار یمامہ کو قید کر کے لایا گیا آپ کے حکم سے اس کو مسجد میں باندھ دیا گیا اور رسول اللہ صلی اللہ علیہ وسلم ہر روز تین دفعہ اس پر اسلام پیش کرتے رہے جب وہ نہ مانا تو اس کو اختیار دیا کہ نوازا درہتا چاہے تو آزاد کرو یا جائے گا فدیہ دینا چاہے تو فدیہ لے لیا جائے گا اور اگر قتل ہوتا چاہے تو قتل کر دیا جائے گا اس نے کہا کہ اگر آپ قتل کریں گے تو یہ ایک بڑے آدمی کا قتل ہوگا اور اگر فدیہ لیں گے تو بڑے آدمی کا ہے اور اگر آزاد کریں گے تو ایک بڑے کو آزاد کرنا ہے لیکن یہ بات کہ میں اسلام لاؤں خدا کی قسم کہ میں مجبور ہو کر اسلام نہیں لاؤں گا۔ اس پر رسول اللہ کے حکم سے اس کو چھوڑ دیا گیا اس حسن سلوک کا اس پر اتنا اچھا اثر ہوا کہ اس نے جھٹ کہہ دیا **بِأَنَّ شَهِدًا أَنْ لَا إِلَهَ إِلَّا اللَّهُ وَأَنَّكَ رَسُولُ اللَّهِ**۔

اصحیح نے ابن الموازی کی کتاب میں کہا ہے کہ امام کو چاہئے کہ جب کسی قیدی کو قتل کرنا چاہے تو اس کو اسلام کی دعوت دے اور اس سے پوچھ لے کہ جن لوگوں نے اسے قید کیا ہے آیا ان میں سے کسی کے ساتھ اس کا عہد ہے اور ابن عباسؓ نے کہا ہے کہ رسول اللہ صلی اللہ علیہ وسلم کو قیدیوں کے متعلق فدیہ لینے اور احسان رکھ کر چھوڑ دینے اور مار ڈالنے اور غلام کرنے میں اختیار دیا گیا کہ جو چاہیں کریں اور خطابی کی کتاب میں ہے کہ رسول اللہ صلی اللہ علیہ وسلم کے پاس ایک قیدی لایا گیا جو کانپتا تھا تو آپ نے فرمایا اذ فؤہ (یعنی اس کو گرم کپڑا اور ٹھادو) اذ فؤہ سے اور ہمزہ بولتا آپ کے محاورہ سے نہیں تھا پس لوگ اسے لے گئے اور اسے قتل کر ڈالا رسول اللہ صلی اللہ علیہ وسلم نے اس کی دینت ادا کر دی اور اگر آپ اس کے قتل کا ارادہ فرماتے تو کہتے اذ فؤہ (یعنی اس کو جلدی قتل کرو) اور اذ فؤہ علیہ فاکی تشدید کے ساتھ (یعنی اس کو جلدی قتل کرو)۔

بنی قریظہ اور بنی نضیر کے بارہ میں

بخاری اور مسلم اور نسائی میں ہے کہ جنگ احزاب کے دن سعد بن معاذ کو تیر مارا گیا جس سے ان کی اکل کی رگ کٹ گئی رسول اللہ صلی اللہ علیہ وسلم نے آگ کے ساتھ اس کو داغ کیا تو ان کے ہاتھ پر دم آ گیا جب اس کو چھوڑ دیا تو خون بہنے لگا پھر دو بارہ داغ کیا تو پھر ان کا ہاتھ متورم ہو گیا پس جب انہوں نے یہ حالت دیکھی تو دعا کی کہ الہی میری اس وقت تک جان نہ نکلے جب تک بنی قریظہ کی طرف سے میری انگلیں ٹھنڈی نہ ہو جائیں پس اپنی رگ کو تھامے رہے ابھی کوئی قطرہ ٹپکنے نہ پایا تھا کہ بنی قریظہ اور بنی نضیر نے سعد ابن معاذ کی منصفی منظور کر لی۔ لہذا رسول اللہ صلی اللہ علیہ وسلم نے ان کو بلا بھیجا وہ قریب ہی تھے گدھے پر سوار ہو کر آئے جب مسجد کے قریب آئے تو رسول اللہ صلی اللہ علیہ وسلم نے فرمایا اپنے سردار کے لئے کھڑے ہو جاؤ پس وہ لوگ کھڑے ہو گئے آپ آئے اور رسول اللہ صلی اللہ علیہ وسلم کے پاس بیٹھ گئے حضور نے سعد ابن معاذ سے فرمایا یہ لوگ تمہاری منصفی منظور کرتے ہیں سعد نے کہا میں ان کے متعلق پیر قبیلہ کرتا ہوں کہ لڑنے والے قتل کئے جائیں عورتیں اور بچے قید ہوں اور ان کا مال تقسیم کر لیا جائے۔ رسول اللہ صلی اللہ علیہ وسلم نے فرمایا تو نے ان کے بارے میں بادشاہ حقیقی کا سا فیصلہ کیا ہے اس کے بعد وہ لوگ تلے سے اترے اور رسول اللہ صلی اللہ علیہ وسلم نے ان کو دینے میں بنی نضیر کی ایک عورت بنت حارثہ کے گھر کے اندر قید کر دیا پھر آپ نے کہا یہاں کھدو ا میں اور ان کو بلا کر ان کھائیوں میں ان کی گردنیں اڑا دی گئیں اور ان میں جی ابن اخطب اور کعب ابن سعد ان کے رئیس بھی تھے اور وہ سچے سو باسات سو تھے اور ان کی کثرت بیان کرنے والا کہتا ہے کہ وہ آٹھ سو سے ہزار تک تھے۔

بنی قریظہ نے کعب بن اسد کو کہا سچا بیکہ وہ ان کو رسول اللہ صلی اللہ علیہ وسلم کی خدمت میں لئے جا رہے تھے اسے کعب اتیری رائے میں ہمارے ساتھ کیا سلوک کیا جائے گا۔ اس نے کہا کیا تم ہر موقع پر بے عقل بنے رہو گے؟ کیا تم نہیں دیکھتے کہ پکارنے والا تلے کا نہیں اور تم میں سے جانے والا اور پس

انے کا نہیں، وہ تو خدا کی قسم قتل ہے چنانچہ وہ سب قتل ہوئے حضرت عائشہؓ نے کہا ہے کہ ان کی عورتوں میں سے ایک کے سوا اور کوئی قتل نہیں کی گئی۔ اس کا نام بنانہ تھا یہ وہ عورت تھی جس نے خلد و ابن سوید پر چلی گرا کر انہیں قتل کر دیا تھا۔

عبداللہ ابن ابی بن سلول نے سعد بن معاذ کو بنی قریظہ کے بارے میں کہا کہ وہ میرے دونوں بازوؤں میں سے ایک ہیں اور وہ بنی سوزرہ پوش اور چچے سو بے زرہ ہیں تو سعد نے اس سے کہا کہ سعد قسم کھا چکا ہے کہ اللہ کے معاملے میں کسی ملامت کرنے والے کی ملامت اس پر موثر نہ ہوگی پس سعد جب ان کے قتل سے فارغ ہوئے تو ان کی رگ کھل گئی اور وہ فوت ہو گئے۔

ابن سحنون کی کتاب میں روایت ہے کہ نبی صلی اللہ علیہ وسلم نے فرمایا کہ تم دشمن سے اللہ کے فیصلے پر رضامند ہونا منظور نہ کرو کیونکہ تم نہیں جانتے کہ ٹھیک اللہ کے فیصلے پر عمل کر سکو گے۔ ان کو اپنے فیصلے پر رضامند کرو سحنون نے کہا ہے کہ اگر امام ناواقف ہو اور ان کو اللہ کے فیصلے پر رضامند کرے یعنی جب انہوں نے اس کی درخواست کی ہو تو یہ مستحب امر ہے پس ان کو ان کی امن گاہ کی طرف لوٹایا جائے۔ یہاں تک کہ وہ اسلام قبول کریں محمد نے کہا ہے کہ ان کے لوٹانے سے پہلے ان پر اسلام پیش کرنا چاہئے پس اگر وہ انکار کریں تو ان پر جزیہ پیش کیا جائے اور سحنون نے کہا ہے کہ اگر وہ اللہ کے حکم اور فلاں شخص کے حکم پر رضامند ہوں اور وہ شخص تلوار یا قید یا اخذ مال کا فیصلہ کر دے تو یہ نافرمان ہوگا حتیٰ کہ وہ اکیلے خدا کے حکم پر رضامند ہوں۔

ابن شہاب نے مختصر روزہ میں کہا ہے کہ بنی نضیر کا واقعہ ماہ محرم ۳۳ھ میں ہوا اور بعض نے کہا ۳۴ھ میں نبی صلی اللہ علیہ وسلم حجۃ کے چھلے پہر ربیع الاول کو ان کی طرف نکلے اور تین بیس دن ان کا محاصرہ رہا اور حضرت عائشہؓ کہتی ہیں کہ چھ بیس دن اور بنی قریظہ کے بارے میں نبی صلی اللہ علیہ وسلم کے فیصلے میں یہ فقہی نکتہ ہے کہ اہل ذمہ جب جنگ پر آمادہ ہو جائیں اور امام عادل ہو تو اس سے ان کی عورتوں

بچوں اور ضعیف لوگوں مثلاً بڑھوں، مزمن مریضوں کو قید کرنا حلال سمجھے اس کے قائل امام اوزاعی ہیں۔ ابن قاسم نے بڑے بوڑھے اور مزمن مریض کے بارے میں نیز اس شخص کے بارے جو ان سے مغلوب ہو اس اصول کی مخالفت کی ہے وہ کہتے ہیں کہ ان کے خون کو مباح سمجھنا اور ان کو قید کرنا جائز نہیں ابو عبید نے کہا ہے کہ رسول اللہ صلی اللہ علیہ وسلم نے جو بنی قریظہ کے خون کو مباح قرار دیا تو اس کی وجہ یہ ہے کہ انہوں نے آپ کے خلاف عرب کی حملہ آور جماعتوں کی مدد کی تھی باوجودیکہ ان کا آپ سے معاہدہ تھا پس آپ نے اس کو ان کی معاہدہ شکنی قرار دیا۔ ابو عبید اور سفیان ابن عیینہ نے کہا ہے کہ ہمیں معلوم نہیں کہ نبی صلی اللہ علیہ وسلم نے کسی قوم سے معاہدہ کیا ہو اور اس نے معاہدہ شکنی کی ہو اور آپ نے اس کا قتل حلال نہ ٹھہرایا سوائے اہل مکہ کے۔ وہ بھی ان پر احسان فرمایا تھا اور اہل مکہ کی عہد شکنی یہ تھی کہ ان کے حلیفوں یعنی بنو کعبہ نے رسول اللہ صلی اللہ علیہ وسلم کے حلیفوں یعنی بنی خزاعہ سے جنگ کی تو اہل مکہ نے آپ کے حلیفوں کے خلاف بنو کعبہ کو ردوی پس آپ نے ان سے جنگ کرنا حلال ٹھہرایا۔

مفضل نے کہا ہے کہ رسول اللہ صلی اللہ علیہ وسلم نے بنو نضیر کا اکیس رات محاصرہ جاری رکھا پھر انہوں نے رسول اللہ صلی اللہ علیہ وسلم سے صلح کی درخواست کی مگر آپ نے انکار کر دیا۔ مگر اس شرط پر کہ مدینہ سے نکل جائیں۔ وہ اس پر راضی ہو گئے تو آپ نے ان کو حکم دیا کہ تین تین گھروں کا اسباب صرف ایک ایک اونٹ چرس قدر چاہیں یا دو پس اور جو باقی رہے وہ رسول اللہ صلی اللہ علیہ وسلم کا ہے تو وہ لوگ ملک شام کی طرف نکل گئے یہ سوا ان کا حشر۔

ابو عبید نے کتاب الاحوال میں ذکر کیا ہے کہ یہود کو کہا گیا کہ نبی صلی اللہ علیہ وسلم کے فیصلے تسلیم کر لو۔ انہوں نے کہا ہمارا مدار سعد کے فیصلے پر ہے رسول اللہ صلی اللہ علیہ وسلم نے فرمایا بہتر سعد کے فیصلے پر ہی مدار رکھو۔

البداء کی مصنف میں ہے کہ بنو نضیر بنو قریظہ سے افضل تھے اور دونوں ہارون علیہ السلام

کی اولاد سے تھے۔ کتاب المفصل میں ہے کہ بنو نصیر کی جلا وطنی کا سبب یہ ہوا کہ رسول اللہ صلی
 اللہ علیہ وسلم ان کی طرف تشریف لے گئے اور آپ کے ساتھ صحابہؓ کی ایک جماعت تھی پس ان کے
 ساتھ اس بارہ میں گفتگو فرمائی کہ بنی کلاب کے ان دو مقتولوں کی دینت میں آپ کو مدد دیں جن کو عمرو
 بن امیر ضمیری نے قتل کر دیا۔ انہوں نے کہا اے ابوالقاسم! تمہیں کو حاضر ہیں اور انہوں نے ایک
 دوسرے کے ساتھ تخیلیہ میں مشورہ کیا اور آپ کے ساتھ غداری کا قصد کیا۔ عمرو بن حجاج نے
 کہا میں کوٹھے پر چڑھ کر اس پر پتھر گرا دوں گا۔ دوسرے مورخ نے چنگی کا ذکر کیا ہے۔ تو ان کو سلام
 بن شکر نے کہا ایسا نہ کرنا خدا کی قسم تم نے جو قصد کیا ہے اس کو اس کی اطلاع مل جائے گی اور یہ
 ہمارے اور اس کے عہد کی خلاف ورزی ہے اور ادھر رسول اللہ صلی اللہ علیہ وسلم کے پاس
 ان کے قصد کی اطلاع پہنچ گئی۔ دوسرے راوی نے بیان کیا ہے کہ جب ریل علیہ السلام نے
 نازل ہو کر آپ کو خبر دی تو آپ جلدی اٹھ کھڑے ہوئے اور دینہ کی طرف تشریف لے گئے
 اور آپ کے صحابہؓ بھی آپ سے آئے۔ تو انہوں نے عرض کیا حضور چلے آئے ہم کو پتہ بھی نہ ہوا۔
 آپ نے فرمایا یہود نے غداری کا قصد کیا تھا تو مجھے اللہ عزوجل نے اس کی خبر دے دی اور رسول
 اللہ صلی اللہ علیہ وسلم نے ان کو کہا بھینچا کہ میرے شہر سے نکل جاؤ۔ میرے ساتھ مقیم نہ رہو تم نے میرے
 ساتھ غداری کرنے کا قصد کیا۔ اس میں تم کو دس دن کی مسافت دینا ہوں پس اس کے بعد جو شخص یہاں
 پایا گیا میں اس کی گردن کاٹ دوں گا۔ تو وہ لوگ کچھ دنوں تک تیاری کرنے کے لئے ٹھہر گئے اور عبد
 بن ابی نے ان کو کہا بھینچا تم اپنے گھروں سے نہ نکلو کیونکہ میرے ساتھ دو ہزار جوان ہیں جو تمہارے
 ساتھ قلعوں میں داخل ہوں گے اور تمہارے ارد گرد کٹ مرے گے اور بنو قریظہ اور بنی غطفان سے
 سے تمہارے حلیف تم کو مدد دیں گے پس ان کے سردار جہی کو اس کے قول سے طمع ہو گئی اور رسول اللہ
 صلی اللہ علیہ وسلم کی طرف کہا بھینچا کہ ہم اپنے گھروں سے نہیں نکلتے تمہارے جی میں جو کئے سو کرو۔

پس رسول اللہ صلی اللہ علیہ وسلم نے تکبیر کہی اور ان پر چڑھائی کر دی۔ علی بن ابی طالب کے ہاتھ میں آپ کا جھنڈا تھا جب انہوں نے آپ کو آتے دیکھا تو اپنے قلعوں پر چڑھ گئے اور ان کے پاس تیر اور پتھر تھے۔ قرظیہ نے ان سے کٹارہ کشتی اختیار کی اور ابن ابی نے اور ان کے عطفانی خلیفوں نے ان سے خیانت کی۔ رسول اللہ صلی اللہ علیہ وسلم نے ان کا محاصرہ کر لیا اور ان کے شہستان تباہ کر دیئے۔ اب انہوں نے کہا ہم آپ کے شہر سے نکلنے کو تیار ہیں۔ رسول اللہ صلی اللہ علیہ وسلم نے فرمایا ہم ان باتوں کو تسلیم نہیں کرتے اگر نکلتا ہے تو فوراً نکل جاؤ۔ تمہارے خون معاف اور ہتھیاروں کے سوا اور جو کچھ اوٹھوں پر لاد سکو وہ بھی لے جاؤ۔ انہوں نے اس کو منظور کر لیا اور نبی صلی اللہ علیہ وسلم نے اموال اور اسلحہ پر قبضہ کر لیا اور بنو نضیر کے اموال محض رسول اللہ صلی اللہ علیہ وسلم کی ضرورتوں کے لئے مخصوص تھے۔ اس کا پانچواں حصہ نہیں نکالا کیونکہ یہ اللہ تعالیٰ نے آپ ہی کو بطور شہادت دیا تھا اور مسلمانوں کو اس پر گھمڑوں اور اونٹوں کے ساتھ حملہ آور ہونا نہیں پڑا پس یہ نبی نضیر کا بدلہ ہے جس کے متعلق اللہ عزوجل نے فرمایا ہے: "تو جو لوگ تم میں سے ایسا کریں اس کے سوا ان کا اور کیا بدلہ ہو سکتا ہے کہ دنیا کی زندگی میں ان کی رسوائی ہو" (البقرہ ع ۱۰) اور اللہ تعالیٰ کا قول ہے: "تاکہ بدکار لوگوں کو رسوا کرے" (الحشر ۱۶)۔

نبی قرظیہ کی طرف رسول اللہ صلی اللہ علیہ وسلم نے تین ہزار مسلمانوں کے ساتھ چڑھائی فرمائی اور ان کا پندرہ روزہ محاصرہ رکھا۔ تب انہوں نے نبی صلی اللہ علیہ وسلم کو کھانا بھیجا کہ ان کی طرف بولا یا یہ کو کھینچا جائے۔ آپ نے ان کو بھیج دیا۔ نبی قرظیہ نے اپنے معاملہ میں ان سے مشورہ کیا تو انہوں نے اپنے حلق کی طرف اشارہ کیا کہ اب تمہارا فیصلہ ذبح ہے۔ مگر بعد میں ان کو اپنے اس اشارہ پر ہدایت

ملنے ہدایت کی وجہ سے پتھی کہ یہی رسول اللہ صلی اللہ علیہ وسلم کی بارگاہ سے فیصلہ مساور نہیں ہر انیس نے پہلے ہی فیصلہ کے متعلق اطلاع رائے کی گستاخی کی یا اگر اس فیصلہ کے متعلق دربار رسالت سے کچھ اشارات نہ ہوتے تو ان کو بھی عیبہ را میں رکھنا تھا۔ یہ یہ وقت انسانیے راز کی حرکت سے زیادہ ہوتی ۱۲۔

ہوئی۔ اِنَّا لِلّٰهِ وَاِنَّا اِلَيْهِ رٰجِعُوْنَ ط پڑھا اور کہا میں نے اللہ اور اس کے رسول کی خیانت کی نہیں نہی
 صلے اللہ علیہ وسلم کی طرف واپس نہیں گئے بلکہ مسجد میں گئے اور اپنے آپ کو ایک ستون کے ساتھ باندھ لیا اور
 رسول اللہ صلے اللہ علیہ وسلم کی خدمت میں حاضر نہیں ہوئے حتیٰ کہ اللہ نے ان کو توبہ کی بشارت دی۔
 پھر نوبت بطین نے رسول اللہ صلے اللہ علیہ وسلم کے حکم کے آگے سر جھکا دیا۔ ان کے بارہ میں رسول اللہ
 صلے اللہ علیہ وسلم نے محمد بن مسلمہ کو حکم دیا انہوں نے ان کی مشکبیں کس دیں اور ایک طرف کواٹک کر دیا بعد
 ازاں آپ نے عبداللہ بن سلام کو مامور کیا تو انہوں نے ان کا اسباب اور جو کچھ ان کے قلعوں میں پایا گیا اقسام
 اسلحہ اور اثاثہ جمع کیا۔ ان میں ڈھائی ہزار تلواریں تین سوزر ہیں اور ایک ہزار نیزے پانسو سپہ اور چھمی ڈھالیں
 ملیں اور ان کے پاس شراب کے مشکے ملے جن کو گرایا گیا۔ اس مال غنیمت سے خمس نہیں نکالا گیا
 قبیلہ اوس نے ان کے بارہ میں رسول اللہ صلے اللہ علیہ وسلم سے عرض کیا کہ یہ لوگ ان کو بخش دیئے
 جائیں کیونکہ وہ ان کے حلیف تھے نبی صلے اللہ علیہ وسلم نے ان کا فیصلہ سعد بن معاذ کے سپرد فرمایا پس
 سعد نے ان کے بارہ میں جنگجو جوانوں کو قتل کرنے عورتوں اور بچوں کو قید کرنے اور مال تقسیم کرنے کا
 فیصلہ کیا جس پر رسول اللہ صلے اللہ علیہ وسلم نے فرمایا تم نے بادشاہ حقیقی کا سا فیصلہ کیا ہے جو سات
 آسمانوں کے ہو اور آنحضرت صلے اللہ علیہ وسلم واپس تشریف لے گئے اور ان کے بارہ میں حکم دیا
 جس کی رؤف سے ان کو مدینہ میں داخل کیا گیا اور رسول اللہ صلے اللہ علیہ وسلم مع صحابہ کرام تشریف فرما
 ہوئے اور قریظیوں کو ٹولی ٹولی کر کے نکالا گیا اور ان کی گردنیں اڑائی گئیں۔ یہ لوگ چھ سو سے سات
 سو تک تھے اور رسول اللہ صلے اللہ علیہ وسلم نے خاص اپنے لئے ریحانہ بنت عمرو کو رکھا اور لوٹ کا
 مال جمع کرنے کا حکم دیا جسے جمع کیا گیا اور تمام اسباب اور قیدیوں سے پانچواں حصہ نکالا اور باقی آپ کے
 حکم سے نیلام کیا گیا اور اس کو مسلمانوں میں تقسیم فرمایا۔ تمام حصے تین ہزار بہتر ہوئے جن میں دو حصے
 گھوڑے کے اور ایک حصہ اس کے سوار کا تھا اور رسول اللہ صلے اللہ علیہ وسلم قیدیوں میں سے کسی

کو آزاد کرتے تھے کسی کو عطا کر دیتے تھے اور کسی کو خدمت پر لگاتے تھے اور اس طرح مالک نے
مستخرج میں کہا ہے کہ رسول اللہ صلی اللہ علیہ وسلم نے قرظیہ کے مال سے خمس نکالا ہے۔ نصیر
کے مال سے خمس نہیں نکالا۔

فتح مکہ کے وقت امن دینے کے متعلق

ایک دشمن اسلام جس کے | مؤطا اور بخاری اور مسلم اور نسائی میں ہے کہ رسول اللہ صلی اللہ علیہ
طلب امن پر بھی امن نہیں دیا گیا | وسلم فتح مکہ کے سال مکہ میں داخل ہوئے تو اس وقت آپ کے

سر مبارک پر خود تھی۔ جب اس کو اتارا تو ایک آدمی آپ کے حضور میں آیا اور اس نے عرض کیا
یا رسول اللہ ابن خطل کعبہ کے پردوں کو خٹائے مکہ ہے تو آپ نے فرمایا اس کو قتل کر ڈالو۔ اسی طرح
امام مالک نے ابن شہاب سے روایت کیا ہے۔

بخاری اور مسلم نے ذکر کیا ہے کہ آپ اپنی اونٹنی پر سوار تھے اور آپ کے پیچھے اسامہ بن زید تھے
آپ نے پکار کر فرمایا کہ زخمی کو ہلاک نہ کیا جائے۔ بھاگنے والے کا اتنا قبضہ نہ کیا جائے۔ قیدیوں
کو قتل نہ کیا جائے اور جو شخص اپنا دروازہ بند کر لے اس کو امن ہے اور نسائی وغیرہ میں ہے کہ رسول
اللہ صلی اللہ علیہ وسلم نے فرمایا جو شخص کعبہ میں داخل ہو اس کو امن ہے اور جو شخص اپنے گھر کا دروازہ بند
کر لے اس کو امن ہے اور جو شخص ہتھیار رکھ دے اس کو امن ہے اور جو شخص ابوسفیان کے گھر میں
داخل ہو اس کو امن ہے اور سب لوگوں کو امن دے دیا سوائے چار مردوں اور دو عورتوں کے
اور ابن حبیب نے ذکر کیا ہے کہ سوائے چھ مردوں اور چار عورتوں کے چنانچہ ان کے بارہ میں
حکم فرمایا کہ قتل کیے جائیں اگرچہ کعبہ کے پردوں کے ساتھ تک جائیں اور وہ نسائی وغیرہ کے

لے ابن خطل ایک بزرگ کافر تھا جو اسلام لانے کے بعد تریہ ہو گیا اور رسول اللہ صلی اللہ علیہ وسلم کو اذیت میں اتنا کو پہنچ گیا تھا۔ وہ
رض و مرد کی مجلس قائم کرتا اور اس میں رتاسہ عورتوں سے رسول اللہ صلی اللہ علیہ وسلم کی ہجو کے راک سنتا کعبہ کے پردوں کو
تھامنا درخواست امن کی ایک بہترین صورت ہے مگر اس کے جرائم ماضیہ کے آگے طلب رکن کی یہ حالت ہے سو دقتی ۱۲۔

بیان کے مطابق عبداللہ بن خطل عکرمہ بن ابی جہل مقیش بن صبابہ اور عبداللہ بن سعد بن ابی سرح تھے۔ عبداللہ بن خطل پر قابو پایا گیا جبکہ وہ کعبہ کے پردوں کو تھامے ہوئے تھا اس کی طرف سعید بن حریت اور عمار بن یاسر آگے بڑھے تو سعید نے عمار سے آگے بڑھ کر جو دونوں میں چھریا بدن رکھتے تھے اسے قتل کر دیا۔ مقیش بن صبابہ کو لوگوں نے بازار میں جابیا اور اسے ہلاک کر ڈالا۔ نبی صلی اللہ علیہ وسلم نے ابن خطل کے مال سے تعرض نہیں کیا اور ابن ہشام نے ذکر کیا کہ مقیش کو نسیبہ نے قتل کیا اور وہ اسی کی قوم کے ایک آدمی تھے اور عبداللہ بن خطل کو سعید بن حریت اور ابو بکر اسلمی نے قتل کیا اور دونوں اس کے خون میں شریک تھے عکرمہ نے بھاگ کر بھری سفر اختیار کیا مسافروں کو طوفان نے آبیاب کشتی والوں نے کہا خدا کی خالص عبادت اختیار کرو کیونکہ یہاں تمہارے ہاٹل معبود کچھ فائدہ نہیں دیتے عکرمہ نے کہا "وہاٹل اگر سندر میں مجھے خدا کی خالص عبادت ہی نجات دلا سکتی ہے تو خشکی میں بھی مجھے اس کے سوا کوئی چیز نجات نہ دلائے گی۔" الہی میں تجھ سے عہد کرتا ہوں اگر تو نے مجھے اس مصیبت سے بچایا جس میں مبتلا ہوں تو میں محمد صلی اللہ علیہ وسلم کے پاس حاضر ہوں گا حتیٰ کہ ان کے ہاتھ میں اپنا ہاتھ دے دوں گا کیونکہ میں ان کو معاف کرنے والا کریم بنفس پاتا ہوں۔ چنانچہ وہ اسلام لے آیا۔

عبداللہ بن سعد بن ابی سرح حضرت عثمان بن عفان کے پاس چھپ گیا پس رسول اللہ صلی اللہ علیہ وسلم نے لوگوں کو بیعت کے لئے بلایا تو وہ اس کو نکال لائے حتیٰ کہ اس کو نبی صلی اللہ علیہ وسلم کے پاس لاکھا گیا اور عرض کیا یا رسول اللہ صلی اللہ علیہ وسلم کو بیعت فرمائیے۔ تو آپ نے سر اٹھایا اور میں بڑبڑاں کو تڑا۔ ہر مرتبہ آپ کا انکار کیا کرتا تھا۔ اس کے بعد آپ نے اسے بیعت کر لیا پھر اپنے صحابہ کی طرف متوجہ ہو کر فرمایا کیا تم میں سے کوئی بھی موقع شناس نہیں کہ جب وہ دیکھتا کہ میں نے اس کو بیعت کرنے سے ہاتھ روک لیا

لے سعید بن حریت اس وقت پندرہ سال کے نوجوان تھے ۱۲ -

فورا کھڑا ہو جاتا اور اس کو قتل کر دیتا، انہوں نے عرض کیا یا رسول اللہ ہمیں کیا معلوم کہ حضور کے دل میں کیا ہے۔ حضور نے ہم کو سز سے اشارہ کیوں نہ کر دیا۔ آپ نے فرمایا نبیؐ کو یہ بات زیبا نہیں کہ ذریدہ نکالوں سے کام لے۔

ابن ہشام کی کتاب میں ہے اور اس کو ابن حبیب نے ذکر کیا ہے کہ نبی صلی اللہ علیہ وسلم نے مذکورہ مردوں اور عورتوں کے سوا حویرت بن نصیر بن وہب بن عبد مناف بن قصی کے قتل کا بھی حکم دیا اس کو حضرت علی بن ابی طالب نے مقید کر کے قتل کیا۔ اس کو ابن حبیب نے ذکر کیا ہے اور ابن حبیب نے ان دو عورتوں کے سوا دو اور عورتوں کا بھی ذکر کیا ہے وہ ہند بنت عتبہ بن ربیعہ اور سارہ بنت عمرو بن ہشام کی آزاد کردہ کنیز تھی اور دو مذکورہ عورتیں دو کنیزیں فرثا اور قریبہ تھیں جو عبد اللہ بن خطل کے لئے نبی صلی اللہ علیہ وسلم کی بچو کے گیت گاتی تھیں۔ فرثا مسلمان ہو گئی تھی کہ حضرت عثمان رضی اللہ عنہ کی خلافت کے عہد میں فوت ہوئی اور قریبہ اور سارہ قتل کی گئیں اور ہند بنت عتبہ مسلمان ہو گئی اور اس نے بیعت کر لی۔

ابن اسحاق نے ذکر کیا ہے کہ سارہ کو نبی صلی اللہ علیہ وسلم نے امن دے دیا وہ زندہ رہی یہاں تک کہ حضرت عمر بن خطاب کے زہلے میں ایک شخص نے سنگلاخ واوی میں اس کو گھوڑے کے ٹاپوں سے چل کر مار ڈالا اور ابو عبید نے کتاب الاحوال میں ذکر کیا ہے کہ سارہ حاطب کا خطائے کی طرت لے گئی تھی۔ ابن اسحاق نے کہا ہے کہ رسول اللہ صلی اللہ علیہ وسلم نے عبد اللہ ابن ابی سرح کے قتل کا حکم دیا کیونکہ وہ مسلمان ہو گیا تھا اور رسول اللہ صلی اللہ علیہ وسلم کا کاتب تھا۔ پھر مشرک ہو کر مزد ہو گیا اس کے بعد پھر اسلام لے آیا۔ تو حضرت عمر بن خطاب رضی اللہ عنہ نے اس کو ایک عہدہ پر نامزد کر دیا۔ پھر حضرت عمر کے بعد حضرت عثمان نے اس کو عہدہ دیا۔ عبد اللہ بن خطل بھی مسلمان تھا رسول اللہ صلی اللہ علیہ وسلم نے اس کو کسی کام کے لئے بھیجا اور اس کے ساتھ ایک آدمی انصاریں

سے بھینچا اور اس کے ساتھ اس کا ایک غلام تھا جو اس کی خدمت کرتا تھا اور وہ مسلمان تھا وہ ایک منزل میں اترتا اور غلام کو حکم دیا کہ اس کے لئے ایک بکر اذبح کر کے کھانا پکائے پھر سو گیا اور جاگا تو اس نے کوئی چیز تیار نہ کی تھی۔ اس پر چھیٹ کر اسے مار ڈالا پھر مشرک ہو کر مرتد ہو گیا اور جو بیت بنی نصیران لوگوں سے تھا جو رسول اللہ کو مکے میں اذیت دیا کرتے تھے اور عباس بن عبدالمطلب رسول اللہ صلی اللہ علیہ وسلم کی دو بیٹیوں فاطمہ و ام کلثوم کو مکے سے مدینے کی طرف لے جا رہے تھے تو جو بیت نے ان دونوں کو لگا دیا وہی سے ٹھکرایا اور ان کو زمین پر گرادیا اور مفیش نے ایک انصاری کو قتل کیا تھا جس نے اس کے بھائی کو غلطی سے مار ڈالا تھا اور وہ مشرک بن کر مکے کی طرف واپس چلا گیا اور مفسس مکے میں نبی صلی اللہ علیہ وسلم کے پاس ستھ سال حدیبیہ میں حاضر ہوا اور اپنے بھائی کی دیت طلب کی تو رسول اللہ صلی اللہ علیہ وسلم نے اس کے بھائی کی دیت کا حکم دے دیا۔ پھر اس نے اس شخص کو قتل کر دیا جس نے اس کے بھائی کو قتل کیا تھا اور مشرک بن کر مکے کو واپس چلا گیا اور اس نے ایک شعر میں کہا ہے:

حَلَلْتُ بِهِ دَخْرِي وَأَدْرَكْتُ ثَوْرِي

وَكُنْتُ إِلَى الْأَوْثَانِ أَوَّلَ رَاجِعِ

اور جس شخص نے اس کے بھائی کو قتل کیا تھا وہ ہشام بن ضمرانہ ایک آدمی عبادہ بن صامت کی جماعت سے تھا جو غلطی سے غزوہ بنی مطلق میں ماہ شعبان ستھ میں اس پر وار کر بیٹھا اور وہ سمجھتا تھا کہ وہ دشمن ہے۔

ابن ہشام نے کہا مجھے روایت پہنچی ہے کہ سب سے پہلا مقتول جس کی رسول اللہ صلی اللہ علیہ وسلم نے فتح مکہ کے دن دیت ادا فرمائی وہ جنید بن اکوع تھا۔ اس کو بنو کعب نے قتل کیا تھا جس نے اپنے اس کی دیت میں سواوٹنیاں دیں اور آنحضرت صلی اللہ علیہ وسلم نے فرمایا اے جماعت خداعہ اپنے ہاتھ قتل سے بند کر دو کیونکہ قتل بہت ہوجاتا ہے ابن عباس نے کہا کہ رسول اللہ صلی اللہ علیہ

وسلم نے بنی خزاعہ کو اذن دے دیا تھا کہ عصر کی نماز تک بنی کبر میں تلوار چلاتے رہیں۔ ابن ہشام نے کہا کہ اس کا قصہ یہ ہے کہ سالِ حرمیہ میں جو صلح نبی صلی اللہ علیہ وسلم اور اہل مکہ کے درمیان قائم ہوئی اس میں ایک یہ شرط واقع ہوئی تھی کہ جو کوئی چاہے نبی صلی اللہ علیہ وسلم کے متعلق معاہدہ میں داخل ہو جائے اور جو کوئی چاہے اہل مکہ کے معاہدہ میں داخل ہو جائے۔ تو بنی خزاعہ نبی صلی اللہ علیہ وسلم کے معاہدہ میں داخل ہو گئے بنو کبر اہل مکہ کے معاہدہ میں بعد ازاں بنو کبر نے بنی خزاعہ پر حملہ کر دیا اور ان کے بارے میں اپنے عہد کو توڑ ڈالا اور ان کو تباہ کر دیا۔ پس عمرو بن سالم خزاعی نکلا یہاں تک کہ نبی صلی اللہ علیہ وسلم کے پاس مدینے میں آیا اور آپ سے مدد مانگی اور یہی عروفتی مکہ کا محرک ہوا۔ ابن سلام نے اپنی تفسیر میں کہا ہے کہ بنی خزاعہ نے جن لوگوں کو مکے میں قتل کیا وہ پچاس آدمی تھے ان کے قتل کے متعلق اللہ عزوجل نے یہ آیت نازل فرمائی دکتیف صد و قوم مؤمنین (التوبہ ۲۶) ابو سفیان نے کہا یا رسول اللہ قریش کی سرسبز پائمال کر دی گئی۔ آج کے بعد قریش نہ ہوں گے تو رسول اللہ صلی اللہ علیہ وسلم نے فرمایا قریش کے ساتھ اشد کبھی جنگ نہ کی جائے گی اور کوئی قریش کبھی مفید کر کے قتل نہ کیا جائے گا۔

نماز کو قصر کرنے کا حکم | ابن حبیب نے کہا کہ رسول اللہ صلی اللہ علیہ وسلم ان دنوں آتے ہیں پندرہ راتیں ٹھہر کر نماز کو قصر کرتے رہے اور بخاری میں ابن عباس سے مروی ہے کہ نبی صلی اللہ علیہ وسلم آتے ہیں انیس دن مقیم رہ کر قصر فرماتے رہے اور انس سے روایت ہے کہ ہم نے نبی صلی اللہ علیہ وسلم کے ساتھ دس دن ٹھہر کر قصر کی۔ ابن عباس نے کہا کہ اس منزل میں جو چارے اور کتے کے درمیان ہے انیس دن تک قصر پڑھتے رہے پس زیادہ ٹھہرتے تو پوری پڑھتے اور مروی ہے کہ امام شافعی سے روایت ہے کہ نبی صلی اللہ علیہ وسلم نے جب مکہ فتح فرمایا تو وہاں اٹھارہ دن ٹھہر کر قصر کرتے رہے اور مصنف ابی داؤد میں جاہر سے روایت ہے کہ نبی صلی اللہ علیہ وسلم تنوک میں ہیں دن ٹھہرے اور نماز قصر پڑھتے رہے۔

سردارانِ بہود کا حشر | مروی ہے کہ رسول اللہ صلی اللہ علیہ وسلم نے اہل خیبر کا محاصرہ پچیس سے تیس

رات تک رکھا۔ پھر انہوں نے اسی شرط پر پیمانہ حاصل کیا کہ کوئی چیز رسول اللہ صلی اللہ علیہ وسلم سے نہ چھپائیں گے رسول اللہ صلی اللہ علیہ وسلم نے فرمایا اے حقیق کے بیٹے تم کو اپنی عداوت اللہ اور اس کے رسول کے ساتھ معلوم ہے پھر کبھی کوئی بات مجھے اس سے مانع نہیں کہ تم کو وہی حق دوں جو تمہارے ساتھیوں کو دیا ہے تم نے مجھ سے یہ ہمہ کیا ہے کہ اگر کسی چیز کو چھپاؤ گے تو تمہارے خون ہمارے لئے حلال ہو جائیں گے۔ تمہارے برتن کیا ہوئے انہوں نے کہا ہم نے ان کو اپنی جنگ میں خرچ کر دیا۔ راوی کہتا ہے کہ پھر آپ نے صحابہ کو حکم دیا تو وہ اس مکان میں آئے جس میں برتن تھے اور ان کو اپنے قبضہ میں لے لیا۔ لہذا ان کی گردنیں اڑادی گئیں۔ ابن عقیقہ کی کتاب میں ہے کہ انہوں نے اس شرط پر پیمانہ حاصل کیا تھا کہ کوئی چیز سولے پہنے ہوئے کپڑوں کے ان کی ہلک نہ ہوگی اور وہ اگر کسی چیز کو چھپائیں گے تو اللہ کے ذمہ اور اس کے رسول کے ذمہ سے محروم ہوں گے۔ ابو عبیدہ نے کہا کہ ہم سے بڑید نے حدیث بیان کی کہ حبیب بن اخطب نے رسول اللہ صلی اللہ علیہ وسلم سے یہ معاہدہ کیا کہ وہ آپ کے خلاف کسی کی مدد نہ کرے گا اور اس معاہدہ پر اللہ کو ضمان بنایا پس جب بنی قریظہ کا دن آیا تو اس کو اور اس کے بیٹے سلمیٰ کو رسول اللہ صلی اللہ علیہ وسلم کے پیش کیا گیا تو رسول اللہ صلی اللہ علیہ وسلم نے فرمایا اب اپنا موزوں بدلہ پاؤ پھر اس کی اور اس کے بیٹے کی گردن اڑادی اور ابو عبیدہ نے یہ بھی ذکر کیا ہے کہ رسول اللہ صلی اللہ علیہ وسلم نے کچھ لوگوں کو ابن ابی حقیق کی طرف بھیجا تاکہ اس کو قتل کر دیں۔ پس انہوں نے اسے قتل کر دیا اور ابو حقیق کے مال سے ایک خزانہ نکھا جس کو مسک الجمل (اونٹ کا چمڑہ) کہتے تھے اور بڑے کے بعد بڑا اس کا متولی ہونا تھا پس اس کو انہوں نے غائب کر لیا اور چھپا لیا اس پر نبی صلی اللہ علیہ وسلم نے ان کو ان کی عسکری کی پاداش میں قتل کر دیا و اذی لے لیا ہے کہ اس خزانہ کی تعداد دس ہزار دینار تھی۔

جنگ احزاب اور بنی غطفان | کہتے ہیں کہ جنگ احزاب جنگ احد سے دو برس بعد ہوئی اور یہ

وہ دن تھا کہ رسول اللہ صلی اللہ علیہ وسلم نے خندق کو کھودا اور ان دونوں کافروں کا سردار ابوسفیان بن صخر بن حرب تھا پس انہوں نے دس راہیں رسول اللہ صلی اللہ علیہ وسلم کو محاصرہ میں رکھا۔ مسلمانوں کو تپتی بے چینی لاحق ہوئی تو رسول اللہ صلی اللہ علیہ وسلم نے یوں دعا کی کہ "اللہ! میں تجھے کو تیرا سردار و مددگار بناؤں۔ اللہ! اگر تیری یہی مشیت ہے تو تیری عبادت نہ کی جائے گی۔" پس تھوڑی دیر ہوئی تھی کہ رسول صلی اللہ علیہ وسلم نے ہرینہ کے نخلستان کی پیداوار کا تیسرا حصہ اس کو پیش کیا۔ اس شرط پر کہ عملہ اور جماعتوں کی امداد نہ کرے گا اور اپنے غطفانی ہمراہوں سمیت واپس چلا جائے گا۔ عنیبہ نے جواب دیا کہ نہیں اس کی پیداوار کا آدھا حصہ لے کر نہیں ایسا کروں گا۔ اس پر رسول اللہ صلی اللہ علیہ وسلم نے سعد بن معاذ کو جو اس کے سردار تھے اور سعد بن عبادہ کو جو خزرج کے سردار تھے بلایا بھیجا اور فرمایا کہ عنیبہ مجھ سے تمہارے نخلستان کی آدھی پیداوار مانگتا ہے اس وعدہ پر کہ وہ اپنے غطفانی ساتھیوں سے سمیت واپس چلا جائے گا اور عملہ اور جماعتوں کی امداد چھوڑ دے گا۔ میں اس کو تیسرا حصہ دیتا تھا اور وہ نصف پر اصرار کرتا ہے اب تمہاری کیا رائے ہے انہوں نے عرض کیا یا رسول اللہ! اگر آپ کو کسی بات کا حکم ہوا ہے تو اس کو عمل میں لائیے۔ رسول اللہ صلی اللہ علیہ وسلم نے فرمایا اگر مجھ کو کسی بات کا حکم ہوا ہوتا تو میں تم سے مشورہ طلب نہ کرتا لیکن یہ میری رائے ہے جو تم پر پیش کر رہا ہوں اس پر انہوں نے عرض کیا کہ پھر ہم ان کو سوائے ضرب شمشیر کے اور کچھ پیش نہ کریں گے پس رسول اللہ صلی اللہ علیہ وسلم نے فرمایا یہی خوب ہے۔

ابن عنیبہ کی کتاب میں ہے کہ یہودیوں نے اس شرط پر امن حاصل کیا کہ وہ پہنے ہوئے کپڑوں کے سوا اور کسی چیز کے مالک نہ ہوں گے اور انہوں نے اگر کسی چیز کو چھپایا تو ان سے اللہ کا ذمہ اور اس کے رسول کا ذمہ منقطع ہوگا اور فتح مکہ کے دن خالد کی فوج میں سے دو آدمی کہ زین جابر منہری اور خالد بن اخیفش نے اسی قتل ہوئے۔ ابن عبید نے کہا مشرکین میں سے تیس آدمی قتل ہوئے اور ان ہشام

نے کہا بارہ یا تیرہ

کفار کے ساتھ | ابو عبیدہ نے کہا مشرکوں کے ساتھ ایک مدت معلومہ کے لئے صلح اور التوائے
صلح کرنے کا مسئلہ | جنگ کرنے میں علماء کا اختلاف ہے۔ ایک جماعت کہتی ہے کہ ان کے ساتھ صلح جائز ہے

جس کی دلیل اللہ عزوجل کا یہ قول ہے کہ ”وہ اگر صلح کی طرف جھکیں تو تم بھی اس کی طرف جھکو“ (الانفال ۸۶)
اور اللہ تعالیٰ کا یہ قول کہ ”مسلمانو! تم بوسے نہ بنو اور خود پیام دے کر دشمنوں کو صلح کی طرف نہ بلاؤ اور تم
ہی غالب رہو گے اور اللہ تمہارے ساتھ ہے“ (محمد ۲۶) یہ دونوں آیتیں محکم ہیں کہ جب مشرک صلح کے لئے
بلائیں تو ان کی درخواست قبول کرو اور مسلمان جب قوت میں ہوں تو ان کو صلح کی طرف نہ بلائیں اور
یہ قول امام مالک رحمۃ اللہ کا ہے اور ایک جماعت نے کہا ان کے ساتھ کسی صورت میں صلح نہ کی جائے
اور ان کے ساتھ تو جنگ ہی ہو۔ یہاں تک کہ وہ اسلام لے آئیں یا جزیہ ادا کریں اور انہوں نے اس
آیت کو جو سورۃ انفال میں ہے ”آئو قتال کے ساتھ منسوخ قرار دیا ہے اور یہ ابن عباس سے مروی
ہے اور ایک جماعت کہتی ہے کہ جب مسلمان ان کی جنگ سے عاجز آجائیں تو کچھ مال سپرد کر لینا
جائز ہے جو مسلمان ان کو ادا کر دیں گے اور روایت ہے کہ معاویہؓ ابن ابی سفیان اور عبد الملک بن
مروان نے ایسا کیا ہے یہ اوزاعی نے ذکر کیا ہے اور امام مالک کی دلیل صلح کی اجازت میں صفوان بن امیہ
کو رسول اللہ کا یہ فرمانا ہے جبکہ اس کی طرف وہب بن عمیر کو اپنی چادر دے کے کہ بیجا کہ صفوان کے
لئے دو مہینے اس ہے پھر اس کو فرمایا کہ ابن ابی وہب صلح کر لو اس نے کہا نہیں صلح نہیں کروں گا یہاں
تک کہ آپ مجھے واضح طور پر فرمائیں تو رسول اللہ صلی اللہ علیہ وسلم نے فرمایا کہ اچھا تمہیں حق ہے
کہ چار مہینے تک آزادی سے چلو پھرو اور اوزاعی نے ذکر کیا ہے کہ عبد الملک بن مروان روم کے
سرکش بادشاہ کو ہر روز ایک ہزار دینار دیتا تھا۔ اس کو ولید بن مسلم نے برداشت اوزاعی ذکر کیا ہے اور

لے متقدمین کی کتابوں میں سورہ محمد کو سورہ انفال لکھا ہے ۱۲

کہا کہ معاویہ نے ایام صفین میں ایسا ہی کیا اور عبد الملک نے ابن زبیر کے زمانے میں ایسا کیا۔

مال غنیمت کے حصوں کے متعلق

بخاری وغیرہ میں ہے کہ رسول اللہ صلی اللہ علیہ وسلم نے گھوڑے کے لئے دو حصے اور پیادل کے لئے ایک حصہ مقرر فرمایا۔ یہی رسول اللہ صلی اللہ علیہ وسلم سے ثابت ہے اور علماء نے اس عمل پر اجماع کیا ہے۔ سوائے امام ابو حنیفہ رضی اللہ عنہ کے۔ کیونکہ انہوں نے سوار کے لئے دو حصے میں ایک حصہ اس کا اپنا اور ایک حصہ اس کے گھوڑے کا رکھا ہے اور انہوں نے اس حدیث سے دلیل پکڑی ہے جس کو مجمع بن حارثہ نے نبی صلی اللہ علیہ وسلم سے روایت کیا ہے کہ آپ نے جنگ خیبر میں گھوڑے پر آنے والے کے لئے مال یوں تقسیم کیا کہ سوار کو دو حصے اور پیادل کو ایک حصہ دیا اور نیز ابن مبارک کی حدیث سے دلیل پکڑی کہ نبی صلی اللہ علیہ وسلم نے سوار کے لئے دو حصے اور پیادل کے لئے ایک حصہ ٹھہرایا اور ان روایتوں میں سے کو ان کے لئے دلیل نہیں کیونکہ ابن عباس نے خیبر کی تقسیم میں اس کے خلاف روایت کیا ہے اور عبد اللہ بن عمر کے علاوہ اکثر اصحاب نے ان کی روایت کی مخالفت کی ہے اور خیبر کا مال غنیمت خاص الہی حدیبیہ کے چودہ سو آدمیوں کے لئے تھا اور اہل حدیبیہ سے جابر بن عبد اللہ کے سوا کوئی غائب نہ تھا تو رسول اللہ صلی اللہ علیہ وسلم نے ان کے لئے بھی حصہ رکھا اور اپنے تمام غزوات میں رسول اللہ صلی اللہ علیہ وسلم نے اسی پر عمل کیا کہ گھوڑے کے دو حصے اور سوار کا ایک حصہ۔

ابن اسحاق نے کہا کہ بنی قریظہ کے معرکے چھتیس سوار تھے۔ اسی طرح مدونہ میں آیا ہے اور یہ مال غنیمت تھا جس میں حصے واجب ہوئے ہیں اور اس سے پانچواں حصہ نکالا گیا ہے اور اس پر سنت جاری ہوئی ہے اور اسماعیل قاضی نے بھی کہا ہے کہ میں گمان کرتا ہوں کہ بعض امارک کا یہ قول ہے کہ پانچواں حصہ کا حکم اس کے بعد نازل ہوا ہے اور اس کے بارے میں حدیث سے کوئی ثبوتی بیان نہیں ملتا

خمس کا ذکر یقیناً حنین کے اموالِ غنیمت میں آیا ہے اور یہ آخری غنیمت ہے جس کی جنگ میں رسول اللہ علیہ وسلم شامل ہوئے۔

واقعی نے کہا ہے کہ کتاب المفضل میں ہے کہ پہلی مرتبہ پانچواں حصہ بنی قینقلع کی جنگ میں نکالا گیا جو بدر سے ایک مہینہ تین دن بعد ہوئی۔ جن دنوں رسول اللہ صلی اللہ علیہ وسلم نے پندرہ راتیں ان کا محاصرہ کیا۔ تو انہوں نے آپ کے فیصلے پر رضامندی ظاہر کی آپ نے اسی شرط پر ان سے صلح کی کہ ان کا مال آپ کے لئے اور ان کی عورتیں اور بچے ان کے لئے ہوں گے۔ چنانچہ رسول اللہ صلی اللہ علیہ وسلم نے ان کے ہتھیاروں سے تین کمائیں اور دو زریں اور تین تلواروں کے لئے اور ان کے مالوں کا پانچواں حصہ نکالا۔

اہل بدر کی تعداد بڑانے اپنی مسند میں لکھا ہے کہ بدر کے دن مسلمان تین سو تیرہ تھے۔ مہاجرین سے شہتر ^{۳۱۳} اور انصار میں سے سو تیس۔ ^{۲۳۶} مہاجرین کا جھنڈا حضرت علی کے ساتھ اور انصار کا جھنڈا سعد بن عبادہ کے ساتھ تھا اور ان میں سے بیس غلام تھے اور ان کے ساتھ تین گھوڑے تھے۔ زبیر کا گھوڑا مقداد کا گھوڑا اور مرشد بن ابی مرثد کا گھوڑا اور شتر اونٹ تھے جن پر باری باری چڑھتے تھے چنانچہ رسول اللہ صلی اللہ علیہ وسلم اور حضرت علی اور مرشد ایک اونٹ پر باری باری چڑھتے تھے اور حمزہ اور زید بن حارثہ اور ابوبکر شہ اور انیسہ کو دونوں رسول اللہ صلی اللہ علیہ وسلم کے آزاد غلام تھے ایک اونٹ پر باری باری چڑھتے تھے اور ابوبکر اور عمر اور عبد اللہ بن ایک اونٹ پر باری باری چڑھتے تھے اور ابن ہشام نے کہا ہے کہ تین سو چودہ آدمی تھے۔ ^{۳۱۴} ^{۸۳} مہاجرین میں اکسٹھ اوس میں سے اور دو سو شتر خرچ میں سے اور بخاری نے ذکر کیا ہے کہ قریش میں سے تمام حاضرین بدر جن کے لئے حصہ نکالا گیا اکاسی آدمی تھے۔

مالِ غنیمت کی تقسیم اسمعیل قاضی نے ذکر کیا ہے کہ عبادہ بن صامت نے کہا "ہم رسول اللہ صلی اللہ علیہ وسلم کے ساتھ بدر کی طرف نکلے پھر جب اللہ نے مشرکوں کو شکست دی تو ایک جماعت ان کو قتل کرنے

کے لئے پیچھے گئی اور ایک جماعت رسول اللہ صلی اللہ علیہ وسلم پر حلقہ لئے رہی اور ایک جماعت نے فوج اور لوٹ پر غلبہ پایا جب وہ لوگ واپس آئے جنہوں نے مشرکوں کا تعاقب کیا تھا تو انہوں نے کہا ہمارے لئے لوٹ کا حصہ نکالو ہم نے دشمن کا تعاقب کیا تھا اور جنہوں نے رسول اللہ صلی اللہ علیہ وسلم پر حلقہ کر رکھا تھا انہوں نے کہا ہم اس کے زیادہ حقدار ہیں کیونکہ ہم نے رسول پر حلقہ کیا تاکہ دشمن آپ کو کوئی ناگہاں ایذا نہ پہنچائے اور جنہوں نے لشکر پر غلبہ پایا تھا انہوں نے کہا کہ یہ مال غنیمت ہمارا حق ہے ہم نے اس پر قبضہ کیا ہے تو اللہ عزوجل نے یہ آیت نازل کی لَيْسَ لَكُمْ مِنَ الْاَنْفَالِ اِلَّا نِصْفُهَا وَلِلَّذِي كَفَرَ مِنَ الْاَنْفَالِ اِثْمَانُهَا وَلِلَّذِي جَاهَدَ مَعَكُمْ مِنَ الْاَنْفَالِ اِثْمَانُهَا وَلِلَّذِي كَفَرَ مِنَ الْاَنْفَالِ اِثْمَانُهَا وَلِلَّذِي جَاهَدَ مَعَكُمْ مِنَ الْاَنْفَالِ اِثْمَانُهَا وَلِلَّذِي كَفَرَ مِنَ الْاَنْفَالِ اِثْمَانُهَا

بنی نضیر کا مال حجازیوں اور تین انصاریوں یعنی سہل بن صیف اور ابو حجانہ اور حارث بن صمہ میں تقسیم کر دیا کیونکہ حجازیوں میں جب مدینہ میں آئے تو انصار ان کو اپنی پیداوار نصف نصف دیتے لگے رسول اللہ صلی اللہ علیہ وسلم نے ان کو فرمایا تو میں نے بنی نضیر کا مال تم میں اور ان میں تقسیم کر دوں اور تم اپنی پیداوار کے متعلق ان کے ساتھ سلوک کرنے پر قائم رہو اور اگر تم چاہو تو میں وہ صرف حجازیوں کو دے دوں اور جو کچھ اپنی پیداوار تم ان کو دیتے ہو وہ بند کر لو۔ تو انہوں نے عرض کیا یا لہ آپ ہم کو چھوڑ کر انہی کو عطا فرمائیں اور ہم اپنی پیداوار دینی بند رکھیں گے چنانچہ جو کچھ تھا رسول اللہ صلی اللہ علیہ وسلم نے حجازیوں کو دے دیا جس سے وہ آسودہ ہو گئے اور حجازیوں کی جو پیداوار ان کے پاس رہ گئی اس سے وہ خوشحال ہو گئے اور انصار میں سے اتنی تین شخصوں نے سخاوت کی شکایت کی تھی۔

غائب کا حصہ | ابن ہشام اور ابن سخون اور ابن حبیب اور برقی نے ذکر کیا کہ طلحہ بن عبید اللہ اور سعد بن زید جنگ بدر میں شریک نہیں ہوئے وہ شام گئے ہوئے تھے تو رسول اللہ صلی اللہ علیہ وسلم نے ان دونوں کے حصے رکھے انہوں نے کہا اور ہمارے اجر یا رسول اللہ آپ نے فرمایا اور ہمارے اجر بھی۔ بخاری نے ذکر کیا کہ عقبہ بن عامر انصاری جنگ بدر میں حاضر تھے اور سبھی

بن مہین نے کہا وہ اس میں حاضر نہیں ہوئے۔ وہ تو بیعت عقبہ میں حاضر ہوئے تھے۔

ابن سحنون اور ابن حبیب نے ذکر کیا کہ ابولبابہ اور حارث بن حاطب اور عاصم بن عدی رسول اللہ صلی اللہ علیہ وسلم کے ساتھ نکلے تو آپ نے ان کو واپس بھیج دیا اور ابولبابہ کو مدینہ کا امیر بنا دیا اور ابن ام مکتوم کو نماز پڑھانے پر مقرر کیا اور رسول اللہ صلی اللہ علیہ وسلم نے ان کے لئے حصے نکالے اور حارث بن صمہ مقام روحاء میں مہین گاہ میں تھے تو رسول اللہ صلی اللہ علیہ وسلم نے ان کے لئے حصہ نکالا ابن ہشام نے کہا ہے کہ حارث بن جبیر بن النعمان کے لئے رسول اللہ صلی اللہ علیہ وسلم نے حصہ نکالا اور اس میں کسی کو اختلاف نہیں کہ عثمان بن عفان رضی اللہ عنہ اپنی بیوی رقیہ بنت رسول اللہ صلی اللہ علیہ وسلم کی تنہا داری میں بیچ بھیجے رہ گئے تو رسول اللہ صلی اللہ علیہ وسلم نے ان کا حصہ بھی نکالا۔ انہوں نے عرض کیا میرا حیار رسول اللہ! آپ نے فرمایا اور تمہارا اجر بھی تم کو ملے گا۔

ابن حبیب نے کہا ہے یہ (غائب کو حصہ دینا) رسول اللہ صلی اللہ علیہ وسلم کے ساتھ خاص ہے اور مسلمانوں نے آپ کے بعد اجماع کیا ہے کہ غائب کے لئے حصہ نہیں اور ابن وہب اور ابن نافع نے روایت کی ہے امام مالک سے کہ جب امام کسی کو فوج کے مصالح میں بھیجے تو اس کو اس کا حصہ ملے گا اور امام مالک سے یہ بھی مروی ہے کہ اس کا حصہ نہیں سحنون کہتے ہیں کہ میں پہلی روایت کا قائل ہوں۔

بخاری وغیرہ میں ہے کہ رسول اللہ صلی اللہ علیہ وسلم نے جنگ احد کے روز ابن عمر کو واپس بھیج دیا جبکہ وہ چودہ سال کے تھے اور جنگ خندق میں ان کو اجازت دی جبکہ وہ پندرہ سال کے تھے اور زید بن ثابت اور براء بن عازب کو جنگ خندق کے روز اجازت دی اور وہ دونوں پندرہ پندرہ برس کے تھے اور ابن حبیب نے کہا انحضرت صلی اللہ علیہ وسلم عورتوں اور بچوں اور غلاموں کا حصہ نہیں

۱۲۔ بیعت عقبہ وہ ہے جس میں اہل مدینہ کے ستر آدمیوں نے مکہ میں رسول اللہ کے دست مبارک پر خفیہ طور سے بیعت کی تھی اور آپ کی حمایت و نصرت کا عہد و پیمانہ کیا تھا اور وہی اسلام کی ترقی کا پہلا سنگ بنیاد تھا۔ ۱۲

۱۳۔ روحاء مکہ و مدینہ کے مابین ایک مقام ہے جو مدینہ سے بیس چالیس میل پر ہے۔ ۱۳

نکلانے تھے لیکن ان کو غنیمت میں سے کچھ عطا فرمادیتے تھے۔ امام مالک کے نزدیک ان کو کچھ نہ دیا جاتا اور بخاری میں ہے کہ نبی صلی اللہ علیہ وسلم نے اونٹ اور کیریاں تقسیم کی ہیں اور دس بکریاں ایک اونٹ کے برابر رکھی ہیں۔

انفال کا ذکر

موطا اور بخاری اور مسلم میں الوقتواہ سے مروی ہے کہ ہم رسول اللہ صلی اللہ علیہ وسلم کے ساتھ واقعہ حنین میں نکلے جب فریقین کا مقابلہ ہوا تو مسلمانوں میں بھاگڑ پڑ گئی۔ میں نے مشرکوں میں سے ایک شخص کو دیکھا کہ وہ ایک مسلمان پر غالب ہو رہا تھا۔ تو میں نے اس کے لئے رُخ بدلا بہاں تک کہ اس کے پیچھے کی طرف سے آیا اور اس کے کندھے کے پچھے پڑا اور ماری۔ وہ میری طرف پلٹا اور مجھے سختی سے پھینچا جس سے مجھے موت کی بو آئی پھر وہ لقمہ اجل ہو گیا تو مجھے چھوڑ دیا۔ پھر میں عمر بن خطاب کے پاس آیا اور میں نے کہا۔ لوگوں کو کیا بٹوا؟ انہوں نے کہا اللہ کا حکم۔ پھر لوگ واپس آئے اور رسول اللہ صلی اللہ علیہ وسلم تشریف فرما ہوئے تو آپ نے فرمایا شخص کسی کو قتل کرے اور اس کا اس کے پاس گواہ ہو تو اس کا اسباب اس کو ملے گا پس میں کھڑا ہوا اور میں نے کہا کیا میرا کوئی گواہ ہے پھر میں بیٹھ گیا۔ پھر آپ نے تیسری مرتبہ اسی طرح فرمایا۔ الوقتواہ نے کہا کہ میں پھر کھڑا ہوا تو مجھے رسول اللہ صلی اللہ علیہ وسلم نے دیکھ کر فرمایا اے الوقتواہ کیا بات ہے میں نے آپ کی خدمت میں سارا قصہ عرض کیا تو ایک شخص بولایا رسول اللہ صلی اللہ علیہ وسلم کہتے ہیں اور اس مقتول کا اسباب میرے پاس ہے اس میں سے ان کو کچھ دے کر راضی کر دیجئے۔ ابو بکر صدیق رضی اللہ عنہ نے اس شخص کی طرف متوجہ ہو کر کہا نہیں خدا کی قسم ایسا نہیں ہوگا کہ رسول اللہ صلی اللہ علیہ وسلم ایسے شیر کی طرف توجہ نہ فرمائیں جو اللہ کے شیروں میں سے ہے اور اللہ اور اس کے رسول کی طرف سے جہاد کرتا ہے پھر آپ اس مقتول کا اسباب تم کو دے دیں ایک دین میں توجہ فرمائیں بلا حرف نفی آیا ہے اور بخاری میں کتاب الاحکام میں ہے کہ ابو بکر نے کہا بگز نہیں آپ یہ اسباب قریش کے ایک کمزور آدمی کو نہیں دیں گے کہ اللہ کے شیروں میں سے ایک شیر کو محروم رکھیں۔ تو نبی صلی اللہ علیہ وسلم نے فرمایا

سچ کہا پس یہ ان کو دے دو تو میں نے زرہ کو بیچ کر اس کے عوض ایک باغ خرید لیا۔ یہ پہلا مال تھا جو اسلام میں مجھے ملا۔ ابن عرابی نے کہا کہ سلمہ کبیر لام قبیلہ رزو میں سے ہے اور سلمہ دونوں حرفوں کی فتح سے نشیر ہیں۔

قاتل کے لئے مقتول کا اسباب بخاری نے ذکر کیا ہے کہ مقتول کا اسباب جو قاتل کا حق ہے مال غنیمت کے پانچویں حصے سے واجب نہ ہونے کے دلائل حیدرآباد ہے اور یہ کہ مقتول کے اسباب سے پانچواں حصہ نہیں نکالا جاتا۔

امام مالک اور ان کے اصحاب نے کہا ہے کہ وہ پانچویں حصے میں داخل ہے امام مالک کے بعض شاگردوں نے اللہ تعالیٰ کے اس قول سے دلیل کی ہے کہ **وَأَعْلَمُوا إِلَيْهَا عِدْمًا مِّنْ شَيْءٍ فَإِنَّ لِلَّهِ خُمُسَهُ وَلِلرَّسُولِ**۔ انہوں نے باقی چار خُمس ان لوگوں کے لئے ٹھہرائے ہیں جو مال غنیمت کو لوٹتے ہیں پس یہ جائز نہیں کہ مال غنیمت میں سے ان کے لئے کچھ زائد مال الگ کیا جائے۔

ہمارے کہنا کہ نبی صلی اللہ علیہ وسلم نے حنین میں اپنی مرتبہ خمس میں سے زائد عطیہ بخشا ہے اس بنا پر ہے کہ اللہ تعالیٰ نے خمس میں اجتناب کے ساتھ نظر کرنے کا کام آپ کے سپرد فرمایا ہے۔ دوسری دلیل یہ ہے کہ آیت خیر اور نصیر کے بارہ میں نازل ہوئی ہے پس نبی صلی اللہ علیہ وسلم اس کی تصریح کو کہ مقتول کا اسباب قاتل کا حق ہے (مگر کہ حنین تک موخر فرمانے والے نہ تھے حالانکہ وہ قول آپ نے اس وقت فرمایا جب جنگ ٹھنڈی پڑ گئی۔ اگر یہ امر ذکر پہلے سے فیصل شدہ ہوتا تو اوقات اور کو ضرور معلوم ہوتا جو رسول اللہ صلی اللہ علیہ وسلم کے ایک شہسوار اور حلیل القدر صحابی تھے (غرض قاتل کو مقتول کا اسباب ملنا خلاف دستور تھا) چھٹی تو انہوں نے اس کا مطالبہ نہیں کیا حتیٰ کہ نبی صلی اللہ علیہ وسلم نے اس اعلان کا حکم دیا کہ جو کسی کو قتل کرے اس کا اسباب قاتل کے لئے ہے اور یہ بات قابل اخفاء تھی۔

ایک اور دلیل یہ ہے کہ نبی صلی اللہ علیہ وسلم نے وہ اسباب ان کو صرف ایک شہادت پر یا حلف دلا دیا۔ اگر وہ اصل غنیمت سے ہوتا تو اس حق کو مال غنیمت سے نکالنے کے لئے روشن دلائل یا شاہد اور حلف کی ضرورت

لے دہر دینا یہ ہے کہ اللہ تعالیٰ نے مال غنیمت کو صرف پانچ حصوں میں تقسیم فرمانے کا حکم دیا ہے پس کسی قاتل کو جو مقتول کا اسباب بطور نفل یا جائے وہ خمس میں سے ہو سکتا ہے جو اللہ اور اس کے رسول کے نام پر بیت المال کا حق ہے مال غنیمت کی اس تقسیم سے حیدرآباد نہیں ہو سکتا۔ ۱۲
۱۳ یعنی نبی صلی اللہ علیہ وسلم کو خدا کی طرف سے اجازت ہے کہ خلاف دستور بھی چاہیں محض اپنے اجتناب سے خمس میں سے دینیں ۱۲

اسی طرح ہوتی جس طرح دیگر املاک سے نکالنے کے لئے ہوتی ہے۔

ایک اور امر یہ ہے کہ اگر مقتول کا اسباب قاتل کے لئے واجب ہوتا اور اس کے پاس شہادت نہ ہوتی تو وہ متوقف ہوتا جیسے لفظ اور تقسیم نہ کیا جاتا۔ حالانکہ وہ شاہد نہ ہونے پر بھی تقسیم کیا جاتا ہے پس وہ ملکیت کے معنی سے نکل گیا اور یہ ثابت ہو گیا کہ وہ فضل یا زائد عطیہ امام کے اجتہاد کے ساتھ نکالتا ہے۔ وہ اس کو اس پانچویں حصے سے نکالتا ہے جو بلا وجہ معین کر دیا جاتا ہے۔

امام مالک فرماتے ہیں کہ ہم کو یہ روایت نہیں پہنچی کہ نبی صلی اللہ علیہ وسلم نے اس کا حکم دیا ہے اور نہ یوم حنین کے سوا کبھی اس پر عمل کیا اور نہ ابو بکر اور عمر نے اس پر عمل کیا۔ ابن مواز نے کہا کہ براء ابن مالک کے سوا کسی کو اس کے مقتول کا اسباب اور اس کا پانچواں حصہ نہیں دیا گیا اور عبد الرزاق نے اپنے مصنف میں ذکر کیا ہے کہ براء نے ایک سو جنگجو آدمی قتل کئے۔ علاوہ ان کے جن کے قتل میں وہ شریک ہوئے۔

اور بخاری نے ذکر کیا ہے کہ معاذ بن عمرو بن جموح اور معاذ بن عمرو دونوں انصاری تھے انہوں نے بدر کے دن ابو جہل پر اپنی تلواریں چلائیں۔ یہاں تک کہ اس کو قتل کر دیا۔ پھر رسول اللہ صلی اللہ علیہ وسلم کی طرف واپس گئے اور آپ کو اس کی خبر دی۔ تو آپ نے فرمایا تم دونوں میں سے کس نے اس کو قتل کیا ہے تو دونوں میں سے ہر ایک نے کہا اس کو میں نے قتل کیا ہے۔ فرمایا کیا تم نے اپنی تلواروں کو لپٹا کر ڈالا۔ دونوں نے کہا نہیں آپ نے ان کی تلواریں دکھیں۔ پھر فرمایا تم دونوں نے اس کو قتل کیا ہے اس کا اسباب معاذ بن عمرو بن جموح کو ملے گا۔ بخاری کے علاوہ دوسروں نے لکھا ہے کہ عبداللہ بن سعد نے اس کو دیکھا جبکہ وہ گرا پڑا تھا اور لوگوں کو اپنی تلوار کے ساتھ سامنے سے ہٹا رہا تھا۔ تو انہوں نے اس کی گردن پر پاؤں رکھ دیا اور کہا کہ اے اللہ کے دشمن! کیا اللہ نے تجھے نوار کر دیا۔ ابو جہل نے ان کو کہا ابو بکر یوں کے حقیر چرول ہے۔ تو ایک دشوار گزار بلندی پر چڑھ گیا عبداللہ نے اپنی تلوار اس پر چلائی تو کچھ اثر نہ ہوا۔ پھر ابو جہل کی تلوار لے کر اس کا سر کاٹ لیا اور اس کو نبی صلی اللہ علیہ وسلم کے پاس لے گئے۔ تو نبی صلی اللہ علیہ وسلم نے ان کو وہ تلوار بطور انعام عطا فرمائی اور اس کے پلے

تلوار مارنے والا معاذ بن عمرو بن جموح تھا جس نے اس کا پاؤں کاٹ ڈالا اور اس کے پیٹے عکرمہ نے معاذ کے ہاتھ پر تلوار ماری جس کو کاٹ کر لیا۔ پھر معاذ بن عمرو نے اس کے تلوار ماری حتیٰ کہ اسے وہیں گرا دیا اور چھوڑ دیا۔ ابھی اس میں جان باقی تھی۔ پھر ابن مسعود نے مرتے کو مار ڈالا یعنی اس کا خاتمہ کر دیا۔

مسلمانوں کے ان اموال کے بارے میں حکم جو مشرکوں کے ہاتھ آ گیا

بخاری میں ہے کہ عبداللہ بن عمر کا ایک گھوڑا جاتا رہا۔ اس کو دشمنوں نے پکڑ لیا پھر مسلمانان ان پر غالب آ گئے تو رسول اللہ کے زمانہ ہی میں وہ گھوڑا عبداللہ کو واپس دیا گیا ان کا ایک غلام بھاگ گیا جو اہل روم میں جانا پڑا۔ مسلمانوں کے ہاتھ آ گیا تو خالد بن ولید نے نبی صلی اللہ علیہ وسلم کے بوجہ حضرت ابو بکر کے عہد میں وہ عبداللہ کو واپس دیا۔ مدونہ اور واضح روایا میں ہے کہ مسلمانوں میں سے ایک آدمی نے اپنا ایک اونٹ غنیمت کے مالوں میں پایا تو رسول اللہ صلی اللہ علیہ وسلم نے اس کو حکم دیا کہ اگر تو دیکھتا ہے کہ تقسیم نہیں کیا گیا تو لے لے اور اگر دیکھتا ہے کہ تقسیم کیا جا چکا ہے تو تو قیمتاً لینے کا زیادہ حقدار ہے اگر تو اس کو چاہے۔

بخاری مسلم اور مصنف ابوداؤد میں ہے کہ فتح مکہ کے دن نبی صلی اللہ علیہ وسلم سے عرض کیا گیا کہ یا رسول اللہ آپ کہاں فرودکش ہوں گے تو آپ نے فرمایا ہمارے لئے عقیل نے کونسا گھربانی چھوڑا ہے اور بخاری میں یہ بھی آیا ہے کہ اسامہ بن زید نے نبی صلی اللہ علیہ وسلم کے سفر حج میں آپ سے عرض کیا کہ یا رسول اللہ آپ کل کو کہاں اتریں گے تو آپ نے فرمایا کیا عقیل نے ہمارے لئے کوئی گھربانی چھوڑا ہے نیز اس کے بعد فرمایا ہم کل کو انشاء اللہ بنی کنانہ کی اودی میں اتریں گے جو محتسب میں ہے اور وہیں جا رہے ہیں اور یہ اس لئے کہ بنی کنانہ نے قریش کے ساتھ بنی ہاشم کے خلاف قسمیں کھائی تھیں کہ وہ مسلمانوں سے لین دین نہیں کریں گے۔ ان کو اپنے ہاں حلیہ دیں گے جب رسول اللہ صلی اللہ علیہ وسلم ہجرت فرما گئے تو عقیل نے بنی ہاشم کے گھر لے لئے اور ان پر قبضہ جما لیا پھر وہ اسلام لائے تو انہی کے پاس

لئے عقیل ابوطالب کے بڑے فرزند تھے جو رسول اللہ صلی اللہ علیہ وسلم کی ہجرت کے بعد بنی عبدالمطلب کے سارے گھروں پر قابض ہو گئے اور ان کو بٹوایا ۱۲ لاکھ پس حضور کے ارشاد کا مطلب یہ ہوا کہ کل کو انشاء اللہ وہ دقت آنے والا ہے کہ ہم ان لوگوں کے گھروں پر قابض ہوں گے ۱۲ ۹۰

ہے اور رسول اللہ صلی اللہ علیہ وسلم نے فیصلہ فرمایا کہ کسی شخص کے اسلام لانے کے وقت جو چیز اس کے قبضہ میں ہو وہ اس کی ہے خطابی کی کتاب میں ہے کہ انہوں نے عبدالمطلب کے گھروں کو بیچ ڈالا کیونکہ وہ ابوطالب کے وارث تھے اور حضرت علیؑ اپنے والد کی موت سے پہلے اسلام لانے کے باعث ان کے وارث نہیں ہو سکے اور رسول اللہ صلی اللہ علیہ وسلم کا کوئی گھر بھی ان میں سے نہ تھا کیونکہ آپ کے والد عبد اللہ اس وقت انتقال کر گئے تھے جبکہ ان کے والد عبدالمطلب زندہ تھے اور ان کے اشرافیہ مر گئے اور ان کا کوئی فرزند نہ رہا۔ تو ان کے گھر ابوطالب کے ہاتھ آگئے اور ان کی وفات کے بعد قلیل ان پر قابض ہو گئے اور کفار قریش ان مسلمانوں پر جو ہجرت کرتے تھے زیادتی کرتے تھے ان کے گھر اور زمین کو فروخت کر دیتے۔

بخاری میں ہے کہ نبی صلی اللہ علیہ وسلم کے پاس دیباچ کے چنے بطور ہدیہ آئے جن پر سونے کی گھنٹیاں لگی تھیں۔ تو ان کو اپنے اصحاب میں سے کچھ لوگوں میں تقسیم فرمایا اور ان میں سے ایک چنہ مخزوم بن نوفل کے لئے الگ رکھ لیا جب وہ آیا اور اس کے ساتھ مسور بن مخزوم تھا اور اس نے دروازہ پر کھڑے ہو کر کہا آپ کو کیا نبی صلی اللہ علیہ وسلم نے اس کی آواز سُن لی اور باہر آکر اس کے ساتھ ملاقات فرمائی اور اپنے تہمہ ہی کے ساتھ اس کے استقبال کے لئے کھڑے ہو گئے۔ پھر فرمایا اے ابو مسور تمہارے لئے نہیں ہے جو بیباک رکھنا ہے اور نسائی نے کتاب الاسماء والکنی میں ذکر کیا کہ مخزوم نے نبی صلی اللہ علیہ وسلم سے عرض کیا۔ ان کپڑوں میں سے میرا حصہ کہاں ہے جو آپ نے تقسیم فرمائے ہیں؟ تو اس کو نبی صلی اللہ علیہ وسلم نے فرمایا یہ تمہاری ہے تمہارے لئے چھپائی ہے اے ابو صفوان! اس نے اس کو لے لیا اور عرض کیا آپ نے صلہ رحمی فرمائی۔

اس ہدیہ کے بارہ میں حکم جو کسی معاہدہ یا حربی نے پیش کیا

ابن سحنون کی کتاب میں ہے کہ نبی صلی اللہ علیہ وسلم نے ابوسفیان سے اور اہل ذمہ سے اور وحیہ سے اور مقوقس سے اور اکبیر سے ہدیہ قبول فرمایا اور ان میں سے بعض کو خود بھی ہدیہ دیا۔ عیاض مجاشعی کا ہدیہ قبول نہیں فرمایا۔

مقوقش کے ہدیہ میں ماریہ اتم امیراہیم اور سیرین اور خنجر اور ایک گدھا تھا آپ نے ماریہ کو اپنے لئے اختیار کیا اور خنجر اور گدھا رکھ لئے۔ یہاں تک کہ آپ کی وفات کے وقت دونوں موجود تھے مقوقش نے اسکندریہ کی طرف سے ہدیہ صاحب بن ابی بلتعثہ لئے تھے جن کو رسول اللہ صلی اللہ علیہ وسلم نے رسد میں اس کی طرف بھیجا تھا اور کہا جاتا ہے کہ ہدیہ میں لوٹیاں تھیں ایک ان میں سے جہم بن حذیفہ کو عطا فرمائی اور اس کا نام طرفا تھا اور سیرین حسان بن ثابت کو دی جس سے عید الرحمن پیدا ہوئے اور وہ ماریہ کی بہن تھیں۔

اور سلم کی کتاب میں ہے کہ قرظہ بن نفعانہ جذامی نے رسول اللہ صلی اللہ علیہ وسلم کو ایک سفید خنجر ہدیہ میں دیا اور آپ معرکہ حنین میں اس پر سوار ہوئے سحنون نے کہا جب شاہِ روم کوئی ہدیہ امام کی طرف بھیجے تو اس کے قبول کرنے میں کوئی مضائقہ نہیں اور وہ خاص اس کا ہوگا اور اوزاعی نے کہا ہے کہ وہ مسلمانوں کے لئے ہوگا اور بیت المال سے اس کی قیمت کے برابر عوض دے گا سحنون نے کہا کہ اس کا عوض دینا اس کے ذمہ نہیں سحنون کہتا ہے کہ قاصر کو جو کسی کافر حکمران کی طرف بھیجا جائے کچھ انعام ملے تو اسی کا ہے نہ کہ عام مسلمانوں کا اور نہ اس میں سے بچوں کا حصہ نکالا جائے اور جب کافر حکمران کا قاصر آئے تو امیر المومنین کو نہیں چاہئے اس کو کچھ انعام دے مگر یہ کہ اس کے لئے کوئی وجہ دیکھیے جس میں مسلمانوں کی بہتری ہو اور وہ موقع شناسی سے کام لے۔

بخاری میں ہے ایلہ کے بادشاہ نے نبی صلی اللہ علیہ وسلم کو سفید خنجر ہدیہ میں دیا اور رسول اللہ صلی اللہ علیہ وسلم نے اس کو چادر پہنائی اور اس کے لئے بھیرہ لکھ دیا اور یہ غزوہ تبوک کا واقعہ ہے عمرو بن حارث نے کہا ہے کہ نبی صلی اللہ علیہ وسلم نے صرف سفید خنجر اور اپنے ہتھیار بھیجے چھوڑے اور وہ زمین جس کو بطور صدقہ چھوڑا حضرت عائشہ کہتی ہیں کہ آپ نے اپنی وہ زرہ چھوڑی جو ایک یہودی کے پاس تیس صاع جو کے عوض میں گروی تھی۔

بخاری میں ہے کہ نبی صلی اللہ علیہ وسلم نے کوئی دینار و درہم نہیں چھوڑا اور نہ کوئی غلام اور

۷۳
 نہ لوٹدی اور نہ کوئی اور چیز مگر اپنی سفید چجر اور زمین جس کو صدقہ کر دیا۔

ابو عبید نے کتاب الاموال میں کہا ہے کہ عامر بن مالک نیزہ باز نے رسول اللہ صلی اللہ علیہ وسلم کی طرف ایک گھوڑا بطور ہدیہ بھیجا تو آپ نے اس کو واپس کر دیا اور فرمایا کہ ہم مشرک کا ہدیہ قبول نہیں کرتے اور اسی طرح عیاض مجاشعی کو فرمایا کہ ہم مشرکوں کا عطیہ قبول نہیں کرتے اور ابو عبید نے کہا کہ آپ نے ابو سفیان کا ہدیہ جو قبول فرمایا تو وہ آپ کے اور اہل مکہ کے مابین انوائے جنگ کی مدت میں تھا اور اس طرح مقوقس شاہ اسکندریہ کا ہدیہ جو نبی صلی اللہ علیہ وسلم نے قبول فرمایا تو اس لئے کہ اس نے آپ کے قاصد جو اس کی طرف بھیجے گئے تھے عزت کی اور آپ کی نبوت کا اقرار کیا اور آپ کو اپنے اسلام لانے سے باز نہیں کیا اس سے ثابت ہوا کہ نبی صلی اللہ علیہ وسلم نے کسی جنگ کا ارادہ رکھنے والے مشرک کا ہدیہ قبول نہیں کیا پھر خالد بن ولید اکیڈر کو رسول اللہ صلی اللہ علیہ وسلم کی خدمت میں لائے اور وہ نصرانی تھا تو آپ نے اس کی جان بخشی کی اور جزیرہ پر اس کے ساتھ صلح کی اور اس کو چھوڑ دیا چنانچہ وہ اپنی بستی میں واپس چلا گیا۔

اس مال غنیمت کے متعلق جو اللہ نے آپ کو عطا فرمایا

بخاری نے ایک عنوان باندھا ہے نبی صلی اللہ علیہ وسلم کے ان علیات کا باب جو مولفۃ الغلوب وغیرہ کو خمس میں عطا فرماتے تھے اس کو عبد اللہ بن زید نے نبی صلی اللہ علیہ وسلم سے روایت کیا ہے۔ زہری نے کہا کہ مجھ کو انس رضی اللہ تعالیٰ عنہ نے اپنے رسول اللہ صلی اللہ علیہ وسلم کو نبی ہونے کے مال بطور غنیمت بخشے اور آپ قریش کے لوگوں کو سوا و نٹ عطا فرمائے لگے تو انصار میں سے بعض لوگوں نے کہا اللہ اپنے رسول کو معاف کئے وہ قریش کو دیئے جاتے ہیں اور ہم کو چھوڑ رہے ہیں حالانکہ ہماری مادیوں سے ان کے خون شپک رہے ہیں انس کہتے ہیں کہ رسول اللہ صلی اللہ علیہ وسلم کو انصار کی بات پہنچ گئی تو آپ

نے ان کو چمڑے کے خیمے میں جمع کیا اور ان کے ساتھ کسی غیر کو نہ آنے دیا۔ جب وہ جمع ہو گئے تو رسول اللہ صلی اللہ علیہ وسلم ان کے پاس تشریف لائے اور فرمایا یہ کیا بات تھی جو تم سے مجھ کو پہنچی ہے؟ ان کے ثقہ لوگوں نے کہا ہمارے اہل الرائے لوگوں نے تو کچھ نہیں کہا لیکن ہم میں سے کچھ نوجوان لوگ ہیں انہوں نے کہیں کہہ دیا ہے کہ اللہ اپنے رسول کو معاف کرے وہ قریش کو دیتا ہے اور انصار کو چھوڑ رہا ہے حالانکہ ہماری تلواروں سے ان کے خون ٹپک رہے ہیں رسول اللہ صلی اللہ علیہ وسلم نے فرمایا کہ میں انہی لوگوں کو دیتا ہوں جو حضور سے دن پہلے کافر تھے کیا تم اس بات پر خوش نہیں ہو کہ لوگ تو مالوں کو لے جائیں گے اور تم اپنے گھروں کی طرف اللہ کے رسول کو لے جاؤ گے اور جس چیز کے ساتھ تم واپس جاؤ گے وہ بہتر ہے اس چیز سے جس کے ساتھ وہ واپس جائیں گے انہوں نے کہا صحیح ہے یا رسول اللہ ہم راضی ہو گئے تو آپ نے ان کو فرمایا عنقریب میرے بعد شدت کے ساتھ تم پر اور لوگوں کو تم پر بھیج دی جائے گی ۷۰

مصنف ابی داؤد میں جبیر بن مطعم سے مروی ہے انہوں نے کہا کہ جب خیبر کا محکمہ ہوا تو رسول اللہ صلی اللہ علیہ وسلم نے بنی ہاشم اور بنی مطلب میں قرابت داروں کے حصے نکالے اور بنی نوفل اور بنی عبد شمس کو چھوڑ دیا تو بنی اور عثمان بنی صلی اللہ علیہ وسلم کے پاس گئے اور ہم نے عرض کیا یا رسول اللہ ہم بنی ہاشم کی قضیت کا انکار نہیں کرتے ان کے اس مرتبے کے لئے جو آپ کی وجہ سے پہلے ہمارے بھائی بنی مطلب کے پاس رکھتے ہیں کہ آپ ان کو دیتے ہیں اور ہم کو چھوڑتے ہیں حالانکہ ہماری قرابت ایک ہی ہے تو نبی صلی اللہ علیہ وسلم نے فرمایا میں اور بنی مطلب جدا نہیں ہیں نہ جاہلیت میں اور نہ اسلام میں ہم اور وہ تو ایک ہی چیز ہیں اور آپ نے اپنی انگلیوں میں انگلیاں دے لیں اور کہا جاتا ہے کہ یہ خاص نبی صلی اللہ علیہ وسلم کا فعل ہے آل مطلب کے لئے کیونکہ وہ

۱۲ لہ ہاشم مطلب، نوفل اور عبد شمس چاروں بھائی تھے۔ عبد مناف کے بیٹے ۱۲

بنی ہاشم کے ساتھ گئے بھائیوں کی اولاد ہیں اور کہا جاتا ہے کہ عبد شمس اور ہاشم جوڑواں تھے اور بعض روایات میں ہے کہ صبر کردیہاں تک کہ تم اللہ اور اس کے رسول سے حوض کوثر پر پلواسی طرح اس کو ابو زید نے روایت کیا ہے ۔

جن لوگوں کو رسول اللہ صلی اللہ علیہ وسلم نے ترجیح دے کر سو سو اونٹ دیئے وہ اقرع بن حابس اور عینہ بن حصین وغیرہ تھے اور ابن ہشام وغیرہ نے ابوسفیان اور ان کے بیٹے معاویہ اور حکیم بن حزام اور حارث بن ہشام اور سہیل بن عمرو اور حلیب بن عبد العزی اور عطاء بن حارثہ اور عینہ بن حصین اور اقرع بن حابس کو ذکر کیا ہے اور مالک بن عوف اور صفوان بن امیہ یہ لوگ دو سو سو والے ہیں اور ایک جماعت کو سو سے کم دیئے اور ایک جماعت کو پچاس پچاس دیئے ۔

کسی کہنے والے نے کہا یا رسول اللہ آپ نے عینہ بن حصین اور اقرع بن حارث کو سو سو دیئے اور سہیل بن سراقہ ضمری کو چھوڑ دیا۔ رسول اللہ صلی اللہ علیہ وسلم نے فرمایا قسم ہے اس ذات پاک کی جس کے قبضے میں محمد کی جان ہے کہ عینہ اور اقرع جیسے تمام تجربہ کار ان روئے زمین سے جیل بن سراقہ زیادہ واقفکار ہے لیکن میں نے ان دونوں کی دلجوئی کی ہے تاکہ اسلام لے آئیں اور سہیل بن سراقہ کو اس کے اسلام کے سپرد کر دیا اور بخاری میں ہے کہ رسول اللہ صلی اللہ علیہ وسلم نے فرمایا میں کچھ لوگوں کو ان کی کمزوری اور بے صبری کی تلافی کے لئے دیتا ہوں اور کچھ لوگوں کو ان کی اس بھلائی اور غنائم قلب کے سپرد کر دیتا ہوں جو اللہ نے ان کے دلوں میں ڈالی ہے ان میں سے عمرو بن تغلبہ ہیں۔ عمرو نے کہا رسول اللہ صلی اللہ علیہ وسلم کے اس کلمہ کے عوض جو آپ نے میرے حق میں فرمایا اگر مجھے وہ باغ ملیں جن میں میوہ وارد رخت سایہ لگن ہوں تو مجھے پسند نہیں ۔

بعض ضعیف الایمان لوگوں کا	عزودہ جنین کی اس تقسیم میں ایک شخص نے کہا واللہ یہ ایسی تقسیم
آپ کی تقسیم غنائم پر اعتراض	ہے جس میں انصاف نہیں کیا گیا اور اس میں اللہ کی رضا مطلوب

نہیں اور وہ بنی تمیم میں سے ذوالخویصرہ کہلاتا تھا۔ تو رسول اللہ صلی اللہ علیہ وسلم نے فرمایا تیرا براہو
جب میں انصاف نہ کروں تو کون کرے گا اور پوری لمبی حدیث بیان کی اور اس کا نام حرفوص بن
زہیر تھا اس کو واقفی کے شاگرد ابن سعد نے بیان کیا ہے۔

اور مروکال میں ابراہیم بن محمد بنی سے ذکر کرتے ہیں کہ حضرت علیؑ نے نبی صلی اللہ علیہ وسلم
کے پاس مہین سے کچھ سونا بھیجا تو آپ نے اس کو چار حصوں پر تقسیم کر دیا ایک چوتھائی اقرع بن حابس
کو دی اور ایک چوتھائی زید الخلیل کو دی اور چوتھائی علقمہ بن علاشہ اور عینبہ بن حصن خزازی
کو دی۔ ایک آدمی آپ کے سامنے کھڑا ہوا جو بے ڈول وجود والا گہری آنکھوں والا بھری ہوئی
پیشانی والا تھا وہ کہنے لگائیں نے ایسی تقسیم دیکھی جس میں اللہ کی رضا مطلوب نہیں اس
پر رسول اللہ صلی اللہ علیہ وسلم غضبناک ہوئے۔ ایک دوسری حدیث میں ہے کہ رسول اللہ
صلی اللہ علیہ وسلم خیبر کی غنیمتوں کو تقسیم کر رہے تھے کہ ایک سیاہ فام آدمی کھڑا ہوا اور اس نے
کہا آج آپ نے شروع دن سے ہی انصاف نہیں کیا۔

مشرکین کی رکھی ہوئی چیزیں | ابن وہب کی روایت ہے کہ جب رسول اللہ صلی اللہ علیہ وسلم نے خیبر کا محاصرہ
کیا تو آپ کے پاس بعض لوگ آئے اور سوال کیا کہ آپ ہمیں کچھ عطا فرمائیں آپ نے ان کو کچھ
نہ دیا پھر انہوں نے کسی قلعہ کو فتح کیا تو مسلمانوں میں سے ایک آدمی نے ایک تمہیلہ حرابی کا پیرا ہوا کھٹا
میا مال غنیمت کے محاذ کے (اور وہ کعب بنی عمر بن زید انصاری تھے) اس کو دیکھا تو اُسے پوچھا وہ
شخص بولا نہیں خدا کی قسم میں یہ آپ کو نہیں دوں گا یہاں تک کہ اس کو اپنے ساتھیوں کے پاس
لے جاؤں انہوں نے کہلہ مجھ کو دے دو کہ لوگوں میں بانٹ دوں اس نے انکار کیا دونوں میں
جھگڑا ہوا۔ اس پر رسول اللہ صلی اللہ علیہ وسلم نے فرمایا اس شخص کا تمہیلہ اسی کے پاس رہنے دو
کہ اسے اپنے ساتھیوں کے پاس لے جائے امام مالک نے محضر عبدالمکیم کہیں میں کہا ہے میں یہودیوں

کی چربی کا کھانا اچھا نہیں سمجھتا سولے اس کے کہ میں اس کو حرام سمجھوں کہا ابن ابی زید نے ہمد کے بعض اصحاب نے اس کے لئے حدیث سے دلیل پکڑی ہے جو اس شخص کے بارے میں ہے جس نے خیبر سے تمبیلا لوٹا تھا جس میں چربی تھی اور باقی حدیث بیان کی۔

بنی نضیر کے اموال کے اور خیبر کی تقسیم کے متعلق

بخاری اور ابو عبید نے ذکر کیا کہ بنی نضیر کے اموال جو اللہ نے اپنے رسول کو عطا فرمائے وہ ایسے تھے جن کے لئے اسپ سواروں اور شتر سواروں نے کوئی تکلیف نہیں اٹھائی اور وہ خاص رسول اللہ صلی اللہ علیہ وسلم کے لئے تھے جن سے اپنے اہل و عیال پر سال بھر خرچ کرتے پھر باقی کو گھوڑوں اور ہتھیاروں پر اللہ کی راہ میں تیاری کرنے کے لئے صرف فرماتے یہ سب بنی نضیر کے مالوں میں سے تھا اور اس سے پانچواں حصہ نہیں نکالا گیا کیونکہ وہ خالص تھا اور قرظیکہ کے مال سے پانچواں حصہ نکالا گیا کیونکہ وہ جنگ کے ساتھ ملا تھا بنی نضیر کا واقعہ جیسے کہ ابو عبید نے ذکر کیا ہے واقعہ بدر سے چھ مہینے کے بعد تھا اسی طرح بخاری نے ذکر کیا ہے ابن ابی زید نے مختصر مدونہ میں ابن شہاب سے ذکر کیا ہے کہ وہ ماہِ محرم ۳ھ میں تھا ابن شہاب کے سوا بیان کرتے ہیں کہ ۳ھ میں اور انہی کے بارے میں سورہ حشر نازل ہوئی ہے اس کا ذکر پہلے گزر چکا مالک نے دونوں کتابوں میں کہا ہے کہ خیبر تھوڑی سی جنگ کے ساتھ فتح ہو گیا اور خمس نکالا گیا مگر وہ جو اس میں سے زبردستی یا صلح سے ملا تھا اور وہ کم ہے تو اس میں پانچواں حصہ نہیں نکالا نہیں کہتا ہوں کہ زبردستی اور جنگ ایک ہی چیز ہے انہوں نے کہا کہ میری مراد صلح ہے اور میں نے ابن شہاب کو کہتے ہوئے سنا کہ خیبر زبردستی فتح کیا گیا اور کچھ اس میں سے جنگ کے ساتھ اور میں نہیں جانتا کہ اس سے ان کی کیا مراد ہے ۴

خیبر کے مال غنیمت کی تقسیم | امام مالک نے کہا خیبر کی لوٹ کا مال اٹھارہ حصوں میں اٹھارہ سو آدمیوں

پر تقسیم کیا گیا ہر سو آدمی کے لئے ایک حصہ۔ ابو عبید نے کہا رسول اللہ صلی اللہ علیہ وسلم نے خیبر کے مال کو

چھتیس حصوں پر تقسیم کیا ان میں سے ہر ایک حصہ سو حصوں پر مشتمل تھا نصف اپنی ضروریات اور واقعات کے لئے رکھا اور نصف مسلمانوں میں تقسیم کر دیا اور جن جاہلوں کو آپ نے وقف کیا ان میں سے قلعہ کتبہ اور قلعہ وطمہ اور قلعہ سالم تھے جب تمام اراضی رسول اللہ کے ہاتھ میں آگئی اور اس کے لئے ایسے کام کرنے والے نہیں تھے جو زمین کے کام کے لئے کافی ہوں تو آپ نے وہ اراضی یہود کو دے دی کہ نصف حصہ پر اس میں کام کریں اور واضحہ میں ہے کہ وہ سات باغ جن کو رسول اللہ صلی اللہ علیہ وسلم نے وقف کیا وہ بنی نضیر کی اراضی میں سے تھے اور عنقریب اس کے بعد خماس میں ان کا ذکر آئے گا اور حضرت عمر بن خطاب رضی اللہ عنہ نے کہا اگر آخری لوگوں کا اندیشہ نہ ہوتا تو میں جس سستی کو فتح کرتا اس کو تقسیم کر دیتا جس طرح کہ رسول اللہ صلی اللہ علیہ وسلم نے خیبر کو تقسیم کیا۔

مالک اور ابو عبید نے ذکر کیا ہے کہ حضرت بلالؓ اور ان کے ساتھیوں نے حضرت عمرؓ سے سوال کیا کہ شام کا مفتوحہ علاقہ ہم میں تقسیم کر دیں اور بلالؓ ان میں زیادہ سخت تھے مگر حضرت عمرؓ نے ان کے خلاف دعا کرتے ہوئے کہا اے اللہ ان سے میرا چھپا چھڑا ابو عبید کہتے ہیں کہ ایک روایت میں الہی بلالؓ اور اس کے ساتھیوں سے میرا چھپا چھڑا پس وہ سال بھی نہ گزرا تھا کہ ایک بھی زندہ نہ رہا ابن ہشام نے کہا ہے کہ خیبر کا واقعہ ماہ صفر ۶ھ میں ہوا امام مالک کہتے ہیں کہ وہ واقعہ سخت سردی میں ہوا رسول اللہ صلی اللہ علیہ وسلم کے اصحاب نے عرض کیا ہم جنگ نہیں کر سکتے آپ نے ان سے پوچھا کیوں؟ انہوں نے کہا سردی اور کھوک اور عربانی سے۔ اس پر رسول اللہ صلی اللہ علیہ وسلم نے دعا کی الہی آج ان پر وہ قلعہ فتح کر جس میں زیادہ کھانا اور چربی ہو پس ان پر خیبر فتح ہو گیا ابن ہشام نے کہا خیبر کا مال اہل حدیبیہ پر تقسیم کیا گیا جو خیبر میں حاضر تھے یا غائب تھے اور اس سے سوائے جابر بن عبد اللہ کے کوئی غائب نہ تھا پس رسول اللہ صلی اللہ علیہ وسلم نے ان کا حصہ انہی لوگوں کے حصے کے برابر رکھا جو وہاں حاضر تھے مفضل نے کہا کہ رسول اللہ صلی اللہ علیہ وسلم نے ان لوگوں کو بھی کھانے

کاسانان بنجشا جو آپ کے اور اہل مذک کے درمیان صلح کرانے گئے تھے ان میں سے مجہد بن مسعود

تھے اور ان کو آپ نے جو کہ تیس وقت دئیے
قاصد کے پارہ میں حکم کہ اس کو قتل نہ کیا جائے
اور کافروں کے عہد کو پورا کیا جائے

مصنف ثعلبی واود میں نعیم بن مسعود اشجعی سے روایت ہے انہوں نے کہا کہ میں نے رسول اللہ صلی اللہ علیہ وسلم کی طرف خط لکھا جب آپ نے اس خط کو پڑھا تو میں نے آپ کو اس کے دونوں قاصدوں سے یہ فرماتے ہوئے سنا کہ تم دونوں کس بات کے قائل ہو انہوں نے کہا ہم وہی کہتے ہیں جو وہ کتاب ہے تو رسول اللہ صلی اللہ علیہ وسلم نے فرمایا خدا کی قسم اگر یہ بات نہ ہوتی کہ قاصد قتل نہیں کیا جاتا تو میں تم دونوں کی گردنیں اڑا دیتا ۔

ابورافع سے روایت ہے انہوں نے کہا کہ مجھ کو قریش نے رسول اللہ صلی اللہ علیہ وسلم کی طرف بھیجا جب میں نے رسول اللہ صلی اللہ علیہ وسلم کی زیارت کی میرے دل میں اسلام ڈال دیا گیا میں نے کہا یا رسول اللہ میں ان کی طرف کبھی نہیں جاؤں گا اس پر رسول اللہ صلی اللہ علیہ وسلم نے فرمایا میں بد عہد ہی نہیں کروں گا اور نہ قاصدوں کو روگوں گا بلکہ تو اب واپس جا چھو اگر تیرے دل میں یہ کیفیت رہی جو اب ہے تو چھو چلا آ۔ چنانچہ وہ چلا گیا پھر بعد میں نبی صلی اللہ علیہ وسلم کے پاس آکر اسلام لایا ۔

بمقامی میں ہے کہ ابو جندل پیروں میں لڑکھڑاتے ہوئے حاضر ہوئے وہ اپنی پیروں میں اچکے اچکے کر چلتے تھے نبی صلی اللہ علیہ وسلم نے ان کو اس عہد کی وجہ سے جو اہل مکہ کے ساتھ باندھا تھا کہ ان میں سے جو آئے گا وہ ان کی طرف واپس کر دیا جائے گا ان کو لے واپس بھیج دیا ابو سفیان بن خطاب نے شرح غریب الحدیث میں کہا ہے نبی صلی اللہ علیہ وسلم کو ابو جندل کے متعلق کوئی اندیشہ نہ تھا کیونکہ ان کو ان کے باپ اور ان کے گھر کے لوگوں کی طرف لٹایا تھا اور جو کوئی عورت ان کی اس کو نہیں لٹایا کیونکہ ان کے

عروہل نے فرمایا کہ ان بیبیوں کو کفار کی طرف نہ لوٹاؤ اور اس میں اس شخص کے لئے دلیل ہے جو قرآن کے ساتھ حدیث کے منسوخ ہونے کا قائل ہے اور اسی طرح بخاری نے کہا کہ رسول اللہ صلی اللہ علیہ وسلم نے ابو جندل کو ان کے باپ سہیل بن عمرو ہی کی طرف لوٹایا تھا اور یہ وہ شخص ہے جس نے حدیبیہ کے دن نبی صلی اللہ علیہ وسلم کے ساتھ تین باتوں پر عہد باندھا تھا یعنی اس بات پر کہ جو کوئی مشرکوں میں سے آئے گا اسے ان کی طرف لوٹا دیں گے اور جو مسلمانوں میں سے آئے گا وہ اسے نہیں لوٹائیں گے اور اس بات پر کہ آپ اگلے سال تکے میں آئیں گے اور وہاں صرف تین دن ٹھہریں گے اور وہاں داخل ہونے وقت ہتھیاروں کے صرف ایک غلاف کے سوا جس میں تلوار اور کمان وغیرہ ہوگی اور کچھ ساخنہ نہ ہوگا اور رسول اللہ صلی اللہ علیہ وسلم نے فرمایا کہ یہ عہد ہمارے درمیان چوکھٹ کے جوڑ کی طرح ہے یعنی اگر اس کا کچھ حصہ ٹوٹ گیا تو سب ٹوٹ گیا اور ابو جندل کا آنا سہیل بن عمرو کے جانے اور عہد نامہ کے لکھنے سے پہلے تھا کتاب بخاری میں کتاب شروط کے اندر یہ بھی آیا ہے کہ یہ سہیل ان لوگوں میں سے تھا جو بدر کے دن قید ہوئے تھے ۔

مفضل نے ذکر کیا کہ حدیبیہ کے دن بیبیہ سلمیہ مسلمان ہو کر مکے سے آئی بعد میں اس کا شوہر اس کی تلاش میں آن پہنچا اور بولا یا محمد! میری بیوی مجھے دے دو ابھی تو یہ آپ کی تحریر کی سیاہی بھی خشک نہیں ہوئی اللہ عروہل نے یہ آیت نازل فرمائی کہ مسلمانوں جیب تمہارے پاس مسلمان عورتیں ہجرت کر کے آجائیں الخ تو رسول اللہ صلی اللہ علیہ وسلم نے عورت سے قسم لی ۔ اس نے کہا کہ معبود حقیقی کی قسم مجھے آپ کی طرف صرف اسلام کی رغبت اور اس کی محبت اور اس کی حرص لائی ہے اور اسے کسی جنگ نے نہیں نکالا جو اس کی قوم میں واقع ہوئی اور نہ اس کے شوہر کے بغض نے اس پر رسول اللہ صلی اللہ علیہ وسلم نے اس کے شوہر کو اس کا ہر اور جو کچھ اس پر خرچ کیا تھا دے دیا اور اس بی بی کو اسے واپس نہ دیا ۔

امن کے بارہ میں اور عورت کی امان کے متعلق حکم

تفسیر ابن سلام میں گلہبی نے کہا ہے کہ مشرکوں میں سے کچھ لوگ جن کا رسول اللہ کے ساتھ کوئی عہد نہ تھا اور نہ وہ ایام حج میں حاضر ہوتے تھے ان کو اطلاع ملی کہ رسول اللہ صلی اللہ علیہ وسلم نے ان مشرکوں کے ساتھ بعد القضاے محرم جنگ کرنے کا حکم دے دیا ہے جن کے ساتھ عہد نہیں اس لئے وہ لوگ رسول اللہ صلی اللہ علیہ وسلم کے پاس حاضر ہوئے تاکہ عہد و پیمانہ تازہ کریں اور یہ محرم کے گزرنے کے بعد واقع ہوا۔ تو نبی صلی اللہ علیہ وسلم نے سوائے اسلام لانے اور نماز پڑھنے اور زکوٰۃ دینے کے ان کے ساتھ صلح نہ کی اس سے انہوں نے انکار کیا تو رسول اللہ صلی اللہ علیہ وسلم نے ان کو چلے جانے کی اجازت دے دی یہاں تک وہ اپنے وطن پہنچ گئے اور وہ بنی قیس بن ثعلبہ میں سے نصاریٰ تھے۔ پھر وہ یامہ سے جا ملے حتیٰ کہ لوگ اسلام لانے تو ان میں سے بعض مسلمان ہو گئے اور بعض اپنی نصرت پر قائم رہے ۔

مسند ابن ابی شیبہ میں اور سیئر میں ہے کہ ایک فوجی دستہ نے کچھ مال پر قبضہ کیا جو رسول اللہ صلی اللہ علیہ وسلم کی بیٹی زینبؓ کے شوہر ابو العاص کے پاس تھا۔ ابو العاص بھاگ گیا پھر رات کو زینبؓ کے گھر کی طرف مال کی طلب میں آیا اور ان کی پناہ لی جب رسول اللہ صلی اللہ علیہ وسلم نے نماز صبح کی تکبیر کہی تو زینبؓ نے عورتوں کے صف سے چلا کر کہا اے لوگو! میں نے ابو العاص کو پناہ دی ہے جب نبی صلی اللہ علیہ وسلم نے سلام پھیرا تو لوگوں کی طرف متوجہ ہو کر فرمایا جو کچھ میں نے سنا ہے تم نے بھی سنا لیا یا نہیں نے عرض کیا ہاں۔ فرمایا قسم ہے اس ذات کی جس کے قبضہ میں میری جان ہے مجھے کچھ معلوم نہ تھا حتیٰ کہ میں نے یہ بات سنی ہے بے شک مسلمانوں میں سے ایک اونے ذرا بھی کسی کو مسلمانوں سے بچانے کے لئے پناہ دے سکتا ہے۔ پھر رسول اللہ صلی اللہ علیہ وسلم اندر گئے اور بیٹی سے فرمایا اس کی خاطر تو واضح کرو اور وہ تم پر دست اندازی نہ کرنے پائے کیونکہ تم اس پر حال نہیں ہو پھر نبی صلی اللہ

علیہ وسلم نے لوگوں سے فرمایا اگر آپ لوگ حرام کرو اور اس کا مال اسے واپس دے دو تو یہ سزا
 بات ہے اور اگر تم نا منظور کرو تو یہ اللہ کی طرف سے لوٹ کا مال ہے جس کے تم زیادہ حقدار ہو۔
 چنانچہ لوگوں نے سارا مال واپس دے دیا پھر وہ اسے اٹھا کر مکہ لے گیا اور قریش کے شخص کو اس کا
 مال ادا کروایا۔ انہوں نے کہا اللہ تم کو جو لائے خیر دے گا اور تم اہل وفا اور بزرگ ہو اس نے کہا میں گواہی دیتا
 ہوں کہ اللہ کے سوا کوئی معبود برحق نہیں اور محمد اللہ کے رسول ہیں۔ واللہ ان کے پاس اسلام لانے سے
 مجھے یہ خطرہ تھا کہ تم سمجھو گے میں نے تمہارا مال ستم کر لینے کا ارادہ کیا ہے پس جب اللہ نے اس کو تمہیں
 ادا کیا تو میں اسلام لایا پھر وہ مکہ سے نکلے یہاں تک کہ نبی صلی اللہ علیہ وسلم کے پاس حاضر ہو گئے۔
 ایک دوسری روایت میں ہے کہ نبی صلی اللہ علیہ وسلم نے جب انصار کو عباس کے متعلق انصاف
 کے ان اشخاص کو اشارہ کیا جنہوں نے ان کو بدر کے معرکہ میں قید کیا تھا تو انہوں نے عرض کیا یا رسول اللہ
 آپ اجازت دیجئے تو ہم اپنے بھائی کے عباس کا فدیہ چھوڑ دیتے ہیں۔ تو رسول اللہ صلی اللہ علیہ وسلم نے
 فرمایا ان کو ایک درم بھی نہ چھوڑو اور جب رسول اللہ صلی اللہ علیہ وسلم کی بیٹی زینب نے اپنے خاوند ابوالحکم
 کے فدیہ میں مال بچھا اور اپنا وہ ہار بچھا جو ان کی والدہ خدیجہ رضی اللہ عنہا نے پہنا کر انہیں ابوالحکم
 کے پاس بچھا تھا جبکہ نکاح کے بعد ان کی رخصتی ہوئی تو نبی صلی اللہ علیہ وسلم نے انصار کو کہہ کر
 تم مناسب سمجھو تو اس کا فیدیہ اس کے لئے چھوڑو اور اس کا مال واپس کرو۔ ان لوگوں نے
 عرض کیا یا رسول اللہ۔ تو ان کو چھوڑ دیا اور ان کا مال اور ہار واپس دے دیا۔
 کہا گیا ہے کہ نبی صلی اللہ علیہ وسلم نے زینب کے حق میں یہ سلوک اس لئے کیا کہ جب فدیہ اس
 ہار کے بدلے پورا نہ ہو سکا جو ان کی والدہ خدیجہ کا تھا اور انہوں نے زینب کو ہمیشہ میں لیا تھا۔ تو آپ پر
 رحمت طاری ہو گئی اور ابوالحکم کے پاس مال نہ تھا ان کے پاس قریش کے اموال اور امانتیں تھیں جن کے
 ساتھ تجارت کیا کرتے تھے۔ وہ سب ان کو واپس دے دیئے جیسے کہ پہلے مذکور ہو چکا ہے۔

معجزہ | آپ نے انصار کو فرمایا کہ عباس کے فدیہ سے ایک درم بھی نہ چھوڑو۔ کیونکہ وہ غنی ہیں چنانچہ نبی صلی اللہ علیہ وسلم نے عباس کو فرمایا اپنا اور اپنے دونوں بچوں عقل اور نوفل اور اپنے حلیف کا فدیہ ادا کرو کیونکہ تم فالدار ہو۔ انہوں نے کہا میں مسلمان ہوں۔ رسول اللہ صلی اللہ علیہ وسلم نے فرمایا تمہارے اسلام کو اللہ جانتا ہے اگر تمہارا قول سچ ہے تو اللہ تم کو اجر دے گا۔ لیکن تمہارا ظاہری حال روشن ہے انہوں نے عرض کیا میرے پاس مال نہیں۔ آپ نے فرمایا وہ مال کہاں گیا جو آپ نے ام الفضل کے پاس لگے ہیں رکھا تھا جبکہ آپ روانہ ہو رہے تھے اور تم دونوں کے ساتھ کوئی اور نہ تھا، پھر آپ نے کہا تھا اگر میں اس سفر میں کام آیا۔ تو اتنا مال فضل کے لئے اور اتنا مال عبداللہ کے لئے۔ عباس نے کہا قسم ہے اس ذات پاک کی جس نے آپ کو حق کیساتھ مبعوث فرمایا۔ ام الفضل کے سوا کسی کو اس کا علم نہ تھا میں فقین کرتا ہوں کہ آپ اللہ کے رسول ہیں۔ پھر اپنا فدیہ ایک سو اوقیہ سونا اور باقی ہر ایک کا چالیس چالیس اوقیہ ادا کر دیا۔ اس طرح ابن قاسم اور ابن اسحاق نے ذکر کیا ہے اور انہوں نے کہا کہ آپ نے مجھ کو لوگوں کے آگے دست سوال پھیلانے کے لائق بنا دیا۔ عباس اسلام لے آئے اور عقل کو حکم دیا وہ بھی مسلمان ہو گئے ان دونوں کے سوا قیدیوں میں سے اور کوئی مسلمان نہیں ہوا۔

اجرو بרכת | معانی انعام میں ہے کہ حضرت عباس نے ایک موقع پر کہا کہ میں جب قید ہوا تو میرے پاس نہیں اوقیہ سونا تھا۔ وہ مجھ سے لے لیا گیا۔ تو اللہ نے اس کے عوض مجھ کو بیس غلام عطا کئے اور حضرت کا وعدہ فرمایا۔

موطا میں لکھا ہے کہ امام مالک ابو نصر سے روایت کرتے ہیں کہ ابو مرہ نے ان کو تیار کیا جو ام ہانی بنت ابی طالب کے غلام ہیں کہ انہوں نے ام ہانی بنت ابی طالب کو کہتے ہوئے سنا کہ میں رسول اللہ صلی اللہ علیہ وسلم کی طرف فتح تکہ کے موقع پر گئی میں نے آپ کو غسل کرتے ہوئے پایا

اور رسول اللہ صلی اللہ علیہ وسلم کی بیٹی فاطمہؓ آپ کو کپڑے کے ساتھ پردہ کر رہی تھیں پس جب آپ غسل سے فارغ ہوئے تو کپڑے ہو کر ایک ہی کپڑے میں لپیٹے ہوئے آٹھ رکعتیں پڑھیں پھر متوجہ ہوئے تو میں نے عرض کیا یا رسول اللہ میرے ماں جائے بھائی علیؑ نے ایک ایسے آدمی کو قتل کرنے کا قصد کیا ہے جس کو میں نے پناہ دی ہے وہ فلاں شخص ہے پناہ کا بیٹا ہے رسول اللہ صلی اللہ علیہ وسلم نے فرمایا اے ام ہانی جس کو تم نے پناہ دی اس کو ہم نے بھی پناہ دی ام ہانی نے کہا یہ چاشت کی نماز تھی اور ہبیرہ بن ابی وہب ام ہانی کا شوہر ہے ۔

ابن سخون کی کتاب اور واضحہ میں ہے کہ نبی صلی اللہ علیہ وسلم نے فرمایا مسلمانوں میں سے ایک اونے آدمی بھی کسی کو مسلمانوں سے بچنے کے لئے پناہ دے سکتا ہے۔ ابن حبیب نے کہا ہے کہ اونے آدمی کے پناہ دینے کے معنی یہ ہیں کہ کم زبہ آدمی جو آزاد یا غلام یا عورت یا لڑکا ہو اور امان کو سمجھتا ہو اس کا نہیں امان دینا جائز ہے۔ ابن حبشون نے کہا ہے کہ امان دینا فوج کے افسر یا فوجی دستے کے افسر کو ہی جائز ہے کسی اور کو نہیں لیکن ابن شعبان قرطبی نے کہا ہے کہ ابن حبشون کا قول عوام کے خلاف ہے ۔

جہزیہ کا حکم

ابن حبیب نے کہا کہ اللہ تعالیٰ نے اپنے نبیؐ کو پہلے پہلے دعوت پر مبعوث فرمایا تو جو باؤاؤ جہزیہ کے بغیر مبعوث فرمایا اور آپ نے اس حالت پر اپنی نبوت کے بعد دس سال تک سکے ہیں قیام رکھا جبکہ آپ کو ان سے ہاتھ روکنے رکھنے کا حکم دیا گیا پھر اللہ تعالیٰ نے آپ پر یہ آیت نازل فرمائی جن (مسلمانوں سے جنگ کیا جاتا ہے ان کو لڑنے کی) اجازت ہے اس واسطے کہ ان پر ظلم ہو رہا ہے (سورۃ الحج ۶۶) اور آپ کو جنگ کرنے والے کے ساتھ جنگ کرنے کا حکم دیا اور جنگ نہ کرنے والے سے جنگ نہ کرنے کا چنانچہ فرمایا اگر وہ تم سے کنارہ کش رہیں اور تم سے نہ

لڑیں اور تمہاری طرف پیغام صلح بھیجیں تو ایسے لوگوں پر دست درازی کرنے کا تمہارے لئے اللہ نے
کوئی راستہ نہیں رکھا (النساء ۱۲۶)

پھر ہجرت سے آٹھ سال بعد سورہ برآة نازل ہوئی تو آپ کو ان تمام اہل عرب سے جو
کرنے کا حکم ہوا جو اسلام نہیں لائے خواہ آپ سے جنگ کرتے ہوں یا الگ رہتے ہوں مگر وہ
لوگ جنہوں نے آپ سے عہد کر لیا اور کسی قسم کی عہد شکنی نہیں کی چنانچہ فرمایا اور قتل کرو تم ان کو
جہاں تم ان کو پاؤ یہاں تک کہ وہ تو یہ کریں اور نماز کو قائم کریں الخ اور عربوں میں سے وہ
لوگ جو اسلام سے وابستہ نہیں ہوئے مستثنیٰ نہیں رکھے گئے اور اللہ تعالیٰ نے آپ کو اہل کتاب
کے ساتھ جنگ کرنے کا حکم دیا یہاں تک کہ وہ اسلام لائیں یا جزیہ ادا کریں چنانچہ اللہ نے فرمایا
کہ جنگ کرو ان لوگوں سے جو اللہ پر اور روز آخرت پر ایمان نہیں لاتے جن میں وہ عرب بھی
داخل ہیں جو اہل کتاب کے دین سے وابستہ ہو گئے چنانچہ نبی صلی اللہ علیہ وسلم نے اہل بھراں
اور اہل ایلبہ سے جزیہ لیا اور وہ عربوں میں سے نصارے تھے اور اہل دو منہ الجندل سے کہ وہ بھی نصارے
تھے اور ان میں سے اکثر عرب تھے اور اللہ تعالیٰ نے جزیہ کا لینا سوا اہل کتاب کے مستثنیٰ نہیں فرمایا
اور اپنے نبی صلی اللہ علیہ وسلم کو ان کے سوا دوسری قوموں سے لڑنے کا حکم دیا پھر اپنے نبی صلی اللہ علیہ وسلم
کی زبان پر آتش پستوں کے لئے یہ حکم منسوخ کر دیا جن کے لئے نزول قرآن کے بغیر حدیث میں حکم
ظاہر فرمایا لہذا عجم کے مجوسوں سے جزیہ لینا حلال کر دیا جبکہ وہ اس پر راضی ہوں اور عرب کے
مشرکوں کو جو بیت پرست تھے اس بات پر قائم رکھا کہ ان سے آپ جنگ کریں یہاں تک کہ وہ اسلام
میں داخل ہو جائیں بدو ہل جزیہ کے جس کو ان میں مستثنیٰ کیا جاتا اس میں عرب کی عورت افریقیہ تھیں۔
جزیرہ اور اس کی مقدار | عبدالرزاق نے اپنی مصنف میں اور ابو عیسیٰ نے کتاب الاموال میں ذکر
کر نبی صلی اللہ علیہ وسلم نے معاذ بن جبل کو حکم دیا کہ اہل یمن میں سے ہر بالغ مرد اور ہر بالغ عورت

سے جزیرے اور ابو عبید نے زیادہ کیا کہ غلام ہو یا لوٹدی ہو ایک دینار یا اس کی قیمت یعنی چار سے اور اسی پر امام شافعی کا عمل ہے اور امام مالک کا اس پر عمل ہے جو حضرت عمر بن خطاب رضی اللہ عنہ نے چار دینار سونے والوں پر اور چالیس درہم چاندی والوں پر مقرر فرمائے اور عورتوں اور غلاموں پر جزیرہ نہیں اس حدیث کے معنی بعض اہل علم کے نزدیک یہ ہیں کہ نبی صلی اللہ علیہ وسلم کو اہل یمن کی سنگہستی معلوم تھی اور حضرت عمرؓ کو اہل شام کی آسوردگی کا علم تھا اور اشہب نے تمام قوموں کے بارے میں کہا ہے کہ جب وہ جزیرہ ادا کریں تو ان سے قبول کیا جائے چنانچہ دونوں اہل کتاب سے کتاب اللہ کے ساتھ اور آتش پرستوں سے حدیث کی دلیل سے اور ابن وہب نے کہا کہ نبی صلی اللہ علیہ وسلم نے قریش سے اسلام یا تلوار پر جنگ کی اور جو لوگ عرب میں سے تغلب اور تہوخ وغیرہ کسی مذہب میں داخل نہیں ہوئے ان سے جزیرہ قبول نہیں کیا اور ان کے ساتھ اسلام پر جنگ کی گئی اور جو شخص ان میں سے اہل کتاب کے کسی دین میں داخل ہو گیا اس سے جزیرہ قبول کیا گیا سمعون نے کہا میں اس کو نہیں سمجھتا حالانکہ نبی صلی اللہ علیہ وسلم نے فرمایا ہے کہ ان کے ساتھ اہل کتاب کا سا برتاؤ کرو اور نبی صلی اللہ علیہ وسلم نے اہل ہجر اور منذر بن مساوی کی طرف اسلام کی دعوت کا فرمان لکھا اور فرمان میں کہا کہ جو شخص انکار کرے اس پر جزیرہ ہے اور عرب وغیرہ میں کوئی تفریق نہیں کی حالانکہ ان میں آتش پرستوں وغیرہ تھے ۔

کتاب النکاح

اس شوہر ویدہ عورت کے بارہ میں جس کا نکاح اس
کے باپ نے اس کی رضامندی کے بغیر کر دیا

موطا اور بخاری اور مسلم اور نسائی اور مصنف عبدالرزاق میں خنساء بنت جزام انصاریہ سے
روایت ہے کہ اس کے باپ نے اس کا نکاح کر دیا اس نے پہلے ہی سے اُسے دیکھ رکھا تھا اور وہ
اُسے ناپسند کرتی تھی چنانچہ وہ رسول اللہ صلی اللہ علیہ وسلم کے پاس آئی اور فتح نکاح کی درخواست
کی آپ نے اس کا نکاح فتح کر دیا۔ اور مصنف عبدالرزاق میں مہاجر بن عکرمہ سے مروی ہے
کہ ایک کنواری لڑکی کا نکاح اس کے باپ نے کر دیا سحائیکہ وہ ناراض تھی وہ نبی صلی اللہ علیہ
وسلم کے پاس آئی آپ نے اس کا معاملہ اسی کے سپرد کر دیا۔

اور ابن جریر نے ہم سے بیان کیا کہ ایک شوہر ویدہ عورت اور ایک کنواری لڑکی کے
نکاح ان کے باپ نے کر دیئے اور وہ دونوں ناراض تھیں وہ نبی صلی اللہ علیہ وسلم
کے پاس آئیں تو آپ نے ان کے نکاح فتح کر دیئے عبد اللہ بن بروہ سے روایت ہے
انہوں نے کہا ایک باکرہ عورت نبی صلی اللہ علیہ وسلم کے پاس آئی اور کہنے لگی یا رسول اللہ
میرے باپ نے اپنے ایک بھتیجے کے ساتھ میرا نکاح کر دیا جس سے میری بدولت وہ اپنی
اونٹنی حالت سے نکلنا چاہتا ہے اور مجھ سے اذن نہیں لیا تو کیا مجھ کو اپنے بارے میں کچھ
اختیار ہے رسول اللہ صلی اللہ علیہ وسلم نے اس کو فرمایا اے وہ بولنی میں نہیں چاہتی

تھی کہ اپنے باپ کے کئے ہوئے کسی کام کو رد کروں بلکہ میری خواہش ہے کہ عورتوں کو معلوم ہو جائے کہ ان کو اپنے بارے میں کچھ اختیار ہے یا نہیں اور واضح میں ہے کہ رسول اللہ صلی اللہ علیہ وسلم جب اپنی لڑکی کا نکاح کرنا چاہتے تو پردہ کی طرف آتے پھر فرماتے کہ فلاں شخص فلاں لڑکی کے لئے نکاح کی درخواست کرتا ہے پھر اگر وہ پردہ کو متحرک کرتی تو اس کا نکاح نہ کرتے یا اگر وہ پردہ میں انگلی مارتی تو اس کا نکاح نہ کرتے اور اگر خاموش ہو رہتی تو اس کا نکاح کر دیتے ۔

اور مدونہ میں حسن بصری سے روایت ہے کہ رسول اللہ صلی اللہ علیہ وسلم نے عثمان بن عفان رضی اللہ عنہ کے ساتھ اپنی دو بیٹیوں کا نکاح کیا اور ان دونوں سے مشورہ نہیں کیا اسی طرح ابن وصال کی روایت میں ہے اور حسن بصری نے کہا باپ کو حق ہے کہ اپنی شوہر و بدہ بیٹی کا نکاح اس کی رضامندی کے بغیر کرے اور اسماعیل نے کہا اس میں ایک فقہی نکتہ ہے گہما جماع اس کے خلاف ہے جس کے دوسرے قائل ہیں اور انھی نے کہا یہ اس وقت ہے جب وہ لڑکی اس کے عیال میں ہو اسماعیل قاضی نے کہا ہے نبی صلی اللہ علیہ وسلم نے اپنی بعض بیٹیوں کا نکاح ہجرت سے پہلے کیا اور بعض کا ہجرت کے بعد اور احکام کا ثبوت اور سختی ہجرت کے بعد ہی ہے اور معلوم نہیں کہ نبی صلی اللہ علیہ وسلم نے ہجرت کے بعد کسی ایسی لڑکی کا نکاح کیا جو اس سے پہلا شوہر نہ تھا سوائے فاطمہ کے علیؑ کے ساتھ چونکہ رقیہ عقیقہ بن ابی لہب کے نکاح میں تھیں پھر اس نے ان کو مکہ میں طلاق دے دی تو نبی صلی اللہ علیہ وسلم نے ان کا نکاح تلکے میں عثمان رضی اللہ عنہ کے ساتھ کر دیا اور معلوم ہوتا ہے کہ وہ جو حسن نے روایت کیا ہے کہ نبی صلی اللہ علیہ وسلم نے حضرت عثمان کے ساتھ اپنی دو بیٹیوں کا نکاح کر دیا اور ان دونوں سے مشورہ نہیں کیا شاید وہ ام کلثومؓ ہوں کیونکہ نبی صلی اللہ علیہ وسلم نے ہجرت کے بعد ان کے اور فاطمہ رضی اللہ عنہما کے سوا کسی کا نکاح نہیں کیا۔ پس

امجیل کی روایت ابن وضاح کی روایت کے خلاف ہے جس میں دو لڑکیاں مروی ہیں اور ابن قتیبہ نے معارف میں ذکر کیا کہ حضرت عثمان نے زقیہ کے ساتھ دینے میں نکاح کیا پھر ان کے بعد دینے ہی میں ام کلثوم کے ساتھ اور یہ کہ عتبہ کا نکاح زقیہ سے اور عتبہ کا ام کلثوم سے تھا اور دونوں نے رخصتی سے پہلے ان کو طلاق دے دی۔

نکاح نفوس کا حکم جبکہ شوہر و خول سے پہلے مر جائے

نسائی اور صنف عبدالرزاق میں عبداللہ ابن مسعود سے روایت کرتے ہیں کہ ان سے ایک شخص سے متعلق سوال کیا گیا جس نے ایک عورت سے نکاح کیا اور اس کا ہر مقرر نہ کیا اور نہ اس پر داخل ہوا حتیٰ کہ مر گیا۔ آپ ان کو ایک ہیبتہ ڈالتے رہے ان کو کوئی فتویٰ نہ دیتے تھے پھر کہا کہ الہی میں اپنا جواب پسین کرتا ہوں اگر وہ صحیح ہو تو اللہ کی طرف سے ہے اور اگر غلط ہو تو میری طرف سے اور نسائی میں کہا تو شیطا کی طرف سے میرا قیاس ہے کہ اس کے لئے ہر ایسی عورت کا سا ہو جو اس کے خاندان کی عورتوں سے ہونہ کم اور نہ زیادہ اور اس کے لئے ورثہ ہے اور اس پر چار مہینے دس دن عدت ہے پس ہی شہح میں سے کچھ لوگ کھڑے ہوئے وہ کہنے لگے ہم گواہی دیتے ہیں کہ رسول اللہ صلی اللہ علیہ وسلم نے بیرون بنت واشق کے بارے میں ایسی قسم کا فیصلہ کیا تھا جو تم نے کیا ہے مصنف عبدالرزاق میں ہے کہ بنت واشق بنی رواں سے تھی اور بنی رواں ایک قبیلہ ہے بنی عامر بن صعصعہ سے اور جو لوگ رسول اللہ صلی اللہ علیہ وسلم کے فیصلے میں موجود تھے وہ معقل بن سنان اشجعی اور ان کی قوم کی ایک جماعت تھی اور علی بن ابی طالب نے کہا ہے کہ اس کے لئے کوئی نہر نہیں اور اسی طرح زید نے کہا اور اس پر مالک نے عمل کیا ہے اور سفیان اور حسن اور قتادہ کا عمل ابن مسعود کے قول پر ہے حضرت علی نے کہا دیہاتی عرب کی تصدیق رسول اللہ صلی اللہ علیہ وسلم کے قول پر قایل قبول نہیں اور دونوں کتابوں میں لکھا ہے کہ جب ابن مسعود کا رسول اللہ صلی اللہ علیہ وسلم کے فیصلے کے ساتھ اتفاق واقع ہوا تو وہ اتنے خوش ہوئے کہ کسی بات پر ایسے خوش نہیں ہوئے تھے۔

اس شخص کے متعلق حکم جس نے ایک عورت کے ساتھ نکاح کیا تو اس کو حاملہ پایا

مصنف عبدالرزاق میں سعید بن مسیب سے روایت ہے وہ انصار کے ایک آدمی سے روایت کرتے ہیں جس کو بصرہ کہا جاتا تھا وہ کہتا ہے کہ میں نے ایک کنواری عورت سے اس کی پرورش میں نکاح کیا پھر اس پر داخل ہوا تو کیا دیکھتا ہوں کہ وہ حاملہ ہے تو نبی صلی اللہ علیہ وسلم نے حکم دیا کہ اس عورت کے لئے ہر پہلے بعض ان فوائد کے جو اس کی صحبت سے حاصل کئے اور پھر پیرے لئے غلام ہے اور جب وہ بچہ جن لے تو عورت کو دڑے مارو اور ان دونوں میں تفریق کر دی۔

اور مؤطا اور بخاری اور مسلم اور نسائی میں قاطمہ بنت قیس سے روایت ہے کہ ابو عمر بن حفص نے اس کو طلاق تہرہ دے دی اور مسلم اور نسائی کی کتاب میں ہے کہ اس نے اس کو آخری طلاق دے دی جو باقی رہتی تھی اور وہ شام کی طرف گیا ہوا تھا پس اس نے اس کی طرف اپنے ویل کے ہاتھ کھینچے وہ اس پر ناراض ہوئی اس نے کہا وا اللہ تیرے لئے ہم کچھ چاہتے ہیں اور نسائی کی کتاب میں کہا ہے کہ اس کی طرف حدیث بن ہشام بن ابی ربیعہ نے اس کا خرچہ بھیجا تو وہ اس پر ناراض ہوئی اس نے کہا وا اللہ تیرے لئے ہمارے ذمہ شہد نہیں مگر یہ کہ تو حاملہ ہوئی اور نہ تو ہمارے گھر میں رہے مگر ہماری اجازت کے ساتھ ادا مسلم کی کتاب میں ہے کہ اس کی طرف پانچ صاع جو یا پانچ صاع بکھجوریں کھجوریں وہ رسول اللہ صلی اللہ علیہ وسلم کے پاس آئی آپ سے اس کا ذکر کیا آپ نے فرمایا تیرے لئے نفعہ نہیں۔

مسلم کی کتاب میں ہے کہ قاطمہ کہتی ہے میں نے رسول اللہ صلی اللہ علیہ وسلم کے سامنے رہنے کے گھر اور خرچ کے بارے میں اس شوہر سے بھگوا کیا تو آپ نے نہ میرے رہنے کے گھر کا شہیلہ کیا اور نہ خرچ کا اور نسائی نے ذکر کیا کہ آپ نے اس کو حکم دیا کہ ام شریک کے گھر میں علت گزارے پھر فرمایا کہ اس عورت کے پاس میرے اصحاب کی آمد و رفت رہتی ہے تو ابن ام مکتوم کے پاس عدت گزارو چونکہ وہ نابینا شخص

ہیں تو اپنے کپڑے اتار سکے گی پس جب عدت گزار چکی تو میں نے آپ سے ذکر کیا کہ معاویہ بن ابی سفیان اور ابو جہم دونوں نے میرے نکاح کی درخواست کی ہے اور رسول اللہ صلی اللہ علیہ وسلم نے فرمایا ابو جہم تو اپنے کندھے پر لاکھٹی نہیں اتارتا اور معاویہ فقیر ہے جس کے پاس مال نہیں لہذا تو اسامہ بن زید کے ساتھ نکاح کر لیکن میں نے اس کو ناپسند کیا پھر آپ نے فرمایا تو اسامہ کے ساتھ نکاح کر میں نے ان سے نکاح کر لیا اللہ تعالیٰ نے اس میں میری بہتری بخشی اور اس سے مجھ پر رشک کیا جانے لگا۔

خطابی نے کہا فاطمہ کا یہ کہنا کہ میں نبی صلی اللہ علیہ وسلم کے سامنے اس کے ساتھ جھگڑی تو آپ نے میرے لئے نہ رہنے کا حکم دیا اور نہ خرچ۔ اس کی وجہ یہ ہے کہ آپ نے جو اس کو اس کے اہل کے گھر سے چلے جانے کا حکم دیا تو وہ اس کا سبب سمجھنے سے قاصر رہی لہذا اس نے اس کو رہنے کے گھر کا حق باطل کرنے کا وہم کیا۔ اسی لئے اس نے کہا کہ میرے لئے رہنے کے گھر اور خرچ کا فیصلہ نہ کیا جاتا کہ نبی صلی اللہ علیہ وسلم کا یہ فرمانا کہ ابن ام مکتوم کے پاس عدت گزار اس کے لئے رہنے کا گھر واجب کر رہا ہے۔

فقہی نکات اس میں ایک فقہی نکتہ یہ ہے کہ دو آدمیوں کو ایک عورت کے نکاح کی درخواست کرنا جائز ہے اور دوسرا یہ کہ غلام کا قریشی عورت سے نکاح کرنا جائز ہے کیونکہ فاطمہ بنت قیس ضحاک بن قیس کی بہن قریشیہ قہیرہ ہے اور زبیر انکنتہ یہ ہے کہ اس شخص کے بارے میں جو نکاح کا سوال کرے عیب کوئی غیرت نہیں اگرچہ نبی صلی اللہ علیہ وسلم نے صرف ابو جہم کے عورتوں کے مارنے اور معاویہ کے فقر کا ہی ذکر کیا مگر اہل علم نے اس کے نکاح میں اور اس شخص کے بارے میں جس نے کسی کے خلاف گواہی دینے کے بعد اس کے بارے میں سوال کیا جائے اور اس شخص کے بارے میں جو اراام بنایا جائے اس کی اجازت دی ہے یعنی غیرت کی۔

اس میں جو فقہی نکتہ یہ ہے کہ کسی شخص کا عیب مبالغہ کے ساتھ بیان کیا جاسکتا ہے اور ابو جہم سے زیادہ کسی اور شخص کا بھی اور جیسا کہ نبی صلی اللہ علیہ وسلم نے اس کی حالت یوں بیان

فرمانی کہ وہ اپنے کندھے پر سے لامٹھی رکھتا ہی نہیں۔

اس میں پانچواں فقہی نکتہ یہ ہے کہ طلاق یافتہ عورت کو اپنے گھر سے نکلنا مباح ہے جبکہ وہ شوہر کے گھر والوں کو اپنی زبان سے دکھ پہنچائے اور ان کو گالیاں دے جس طرح کہ فاطمہ نے اپنے شوہر کے گھر والوں کے ساتھ کیا اور یہ بے حیائی کی بات ہے جس کے بارے میں اللہ عزوجل فرماتا ہے کہ ان کو ان کے گھروں سے نہ نکالو اور نہ وہ خود نکلیں مگر یہ کہ کھلی بے حیائی کی ترکیب ہوں اس کو ابن مزین غیر نے ذکر کیا ہے اور کہا گیا ہے کہ اس نے نبی صلی اللہ علیہ وسلم کے پاس گھر کی خرابی کی شکایت کی تھی تو آپ نے اس کو اجازت دے دی ۔

اور اس میں چھٹا فقہی نکتہ یہ ہے کہ طلاق یافتہ والی کے لئے نفقہ نہیں اور بعض اہل علم نے اس حدیث کی بنا پر کہا ہے کہ اس کے لئے رہنے کا گھر بھی نہیں ۔
اور اس میں ساتواں فقہی نکتہ یہ ہے کہ اجنبی مرد نیک عورت کی زیارت کے لئے جاسکتے ہیں ۔
اور اس میں آٹھواں فقہی نکتہ یہ ہے کہ غائب سے متعلق فیصلہ کیا جاسکتا ہے کیونکہ ابو عمر نے فاطمہ کو طلاق دی بجا لیکہ وہ شام میں غائب تھا اس نے نقل مکان کیا بجا لیکہ وہ غائب تھا اور نبی صلی اللہ علیہ وسلم نے فاطمہ کو نکاح کا حکم دیا اس کو اسی نے کہا ہے ۔

مصنف ابی داؤد میں کہا ہے کہ حضرت عمر بن خطاب رضی اللہ عنہ نے فرمایا ہم ایک عورت کے کہنے سے اپنے پروردگار کی کتاب اور اپنے نبی کی سنت کو نہیں چھوڑیں گے ہمیں کیا معلوم کہ اس کا حافظہ صحیح ہو یا نہ ہو ۔

عورت کا نفقہ شوہر کے ذمہ ہونے کے بارے میں

بخاری اور مسلم میں حضرت عائشہ رضی اللہ عنہا سے روایت ہے کہ انہوں نے کہا کہ ہند بنت عتبہ آئی اس نے کہا کہ ابوسفیان مہسک آدمی ہے (اور ایک اور حدیث میں بخیل لکھا ہے) وہ

مجھے اتنا مال نہیں دیتا جو مجھ کو اور میرے بچوں کو کافی ہو گا وہ جو میں اس کی بے خبری میں لے لوں تو رسول اللہ صلی اللہ علیہ وسلم نے فرمایا اتنا مال لے لیا کہ جو دستور کے موافق تھے کو اور تیرے بچوں کو کافی ہو۔ اس میں فقہی نکتہ یہ ہے کہ کسی غائب کے متعلق فیصلہ ہو سکتا ہے اور اس طرح بخاری نے اس پر عنوان باندھا ہے غائب کے متعلق فیصلہ کرنا اور نیز اس پر یہ عنوان باندھا ہے، وہ حضرات جنہوں نے قاضی کے لئے یہ جائز سمجھا ہے کہ وہ اپنے علم سے لوگوں کے معاملات کا فیصلہ کرے جبکہ اس کو بدگمانیوں کا اور تہمت کا خوف نہ ہو اور معاملہ مشہور ہو اور یہ کہ جو شخص کسی کو اس کے حق سے محروم رکھے اور وہ اس کے مال پر قابو پائے اس کو جائز ہے کہ اس کی بے خبری میں اپنے حق کے مطابق اس میں سے لے لے اور اس وجہ میں امام مالک کے شاگردوں میں اختلاف ہے۔

شہر اور بیوی میں کام کی تقسیم | واضحہ میں ہے کہ نبی صلی اللہ علیہ وسلم نے حضرت علی بن ابی طالب رضی اللہ عنہ میں اور آپ کی زوجہ حضرت فاطمہ رضی اللہ عنہما میں فیصلہ فرمایا جبکہ ان دونوں نے آپ کے پاس کام کی شکایت کی تو آپ نے حضرت فاطمہ کو اندرونی کام کا حکم دیا اور حضرت علی کو بیرونی کام کا حکم دیا۔ ابن حبیب نے کہا اندرونی کام آٹا گوند صنارہ روٹی پکانا بستر بچھانا گھر میں جھاڑو دینا اور پانی بھرنے کا ہے جب کہ پانی اس کے ساتھ ہو اور گھر کے باقی تمام کام اور بخاری، مسلم اور نسائی نے ذکر کیا ہے کہ حضرت فاطمہ نے نبی صلی اللہ علیہ وسلم کے پاس آکر اپنے ہاتھ میں چکی سے چھالے پڑ جانے کی شکایت کی اور ان کو اطلاع ملی تھی کہ آپ کے پاس کینیز آئی ہیں چنانچہ آپ یہاں تشریف لائے۔ بجا لیکہ ہم بستروں پر لیٹ گئے تھے ہم کھڑے ہونے لگے۔ فرمایا لیٹے رہو پھر آپ تشریف لاکر ہمارے درمیان بیٹھ گئے یہاں تک کہ میں نے آپ کے پاؤں کی ٹھنڈک اپنے پیٹ پر محسوس کی اور فرمایا کہ کیا تم کو وہ چیز تہ تہا دوں جو تمہارے لئے تمہارے سوال سے بہتر ہے جب تم سونے لگو اور اپنے بستروں میں جانے لگو تو تینتیس دفعہ سبحان اللہ پڑھو اور تینتیس دفعہ الحمد للہ پڑھو اور چونتیس دفعہ اللہ اکبر پڑھو پس تم دونوں کے

لئے خادم سے بہتر ہے چنانچہ اس کے بعد میں نے اس وظیفہ کو کبھی نہیں چھوڑا کسی نے پوچھا اور صفین

کی رات میں کبھی نہیں چھوڑا فرمایا اور صفین کی رات میں بھی نہیں۔

مہر کے بارہ میں اور کم سے کم مہر جو ہو سکتا ہے

کتاب نسائی اور مصنف عبدالرزاق و ابوداؤد میں ہے کہ حضرت علی ابن ابی طالب نے حضرت

فاطمہ رضی اللہ عنہا بنت رسول اللہ صلی اللہ علیہ وسلم کے مہر میں اپنی نذرہ حلیہ دی جو بعد میں پانسو درہم

میں فروخت کی گئی اور رسول اللہ صلی اللہ علیہ وسلم نے اس کا کچھ حصہ خوشبو میں صرف فرمایا مصنف

عبدالرزاق میں بھی ہے کہ حضرت علی بن ابی طالب نے حضرت فاطمہ بنت رسول اللہ صلی اللہ علیہ وسلم

کے مہر میں بارہ اوقیہ ادا کئے۔ رسول اللہ صلی اللہ علیہ وسلم نے حضرت فاطمہ کو ایک بچہ نون والی چادر

اور ایک مشک اور ایک گدا چڑے کا جس میں اذخر بھری تھی بھیزیں دیا۔

یہ نکاح ہجرت کے پہلے سال میں ہوا تھا اور کہا جاتا ہے کہ دوسرے سال میں یا بیس مہینے پہلے

اس میں اختلاف نہیں کہ حضرت عائشہ رضی اللہ عنہا رسول اللہ صلی اللہ علیہ وسلم کے نکاح میں پہلے

سال میں دسویں مہینے پر ماہ شوال میں آئی تھیں۔

موطا اور بخاری اور مسلم اور نسائی میں ہے کہ رسول اللہ صلی اللہ علیہ وسلم کے پاس ایک عورت

نے آکر عرض کیا کہ یا رسول اللہ مجھے اپنے نکاح میں لے لیجئے پھر وہ دبیز تک کھڑی رہی۔ اس کے بعد

ایک شخص نے کھڑے ہو کر عرض کیا یا رسول اللہ! اگر آپ کو نہیں چاہئے تو میرے ساتھ اس کا نکاح

کر دیجئے۔ رسول اللہ صلی اللہ علیہ وسلم نے فرمایا کیا تیرے پاس اس کو ہر دینے کے لئے کچھ ہے اس نے

کہا اس تمہد کے سوا میرے پاس اور کچھ نہیں۔ رسول اللہ صلی اللہ علیہ وسلم نے فرمایا۔ اگر تو نے اس کو

لے صفین کی رات سے مراد جنگ صفین کی رات ہے اس جنگ میں حضرت علی اور حضرت معاویہ رضی اللہ تعالیٰ عنہما

کی فوجوں میں خونریز جنگ ہوئی تھی مطلب یہ کہ ایسی فکر و تشویش کی رات میں بھی آپ نے یہ وظیفہ نہیں چھوڑا۔

یہی دے دیا تو تنگ ہو بیٹھے گا۔ کوئی اور چیز تلاش کر۔ اس نے کہا مجھے کچھ نہیں ملتا۔ فرمایا تلاش کر۔
 اگرچہ لوہے کی انگوٹھی ہی ہو۔ مگر یا وجود تلاش کے اسے کچھ نہ ملا۔ اس پر رسول اللہ صلی اللہ علیہ وسلم
 نے اس کو فرمایا۔ کیا تجھے کچھ قرآن یاد ہے۔ اس نے عرض کیا ہاں فلاں فلاں سورہ یاد ہے پس رسول اللہ
 صلی اللہ علیہ وسلم نے فرمایا میں نے اتنے قرآن کے عوض جو تجھے یاد ہے اس کو تیرے نکاح میں دیا۔ کہا
 جاتا ہے کہ یہ عورت خولہ بنت حکیم تھی اور بعض کہتے ہیں ام شریک ۔

اس میں پہلا فقہی نکتہ یہ ہے کہ حاکم اس شخص کا ولی ہے جس کا کوئی ولی نہ ہو۔ اور اس میں دوسرا
 فقہی نکتہ یہ ہے کہ نکاح اسباب کے عوض میں مبارح ہے اور اسی طرح حضرت علی کے نکاح میں جو حضرت
 فاطمہ رضی اللہ عنہا کے ساتھ کیا تھا تیسرا فقہی نکتہ اس میں یہ ہے کہ تعلیم قرآن پر اجرت جانتے ہیں اور ابن
 جبیب کے نزدیک یہ حدیث منسوخ ہے اور ان کے سوا دوسروں نے کہا ہے کہ یہ نبی صلی اللہ علیہ وسلم
 کی خصوصیات سے ہے اور اس پر صحابہ اور تابعین اور فقہاء میں سے سوائے شافعی کے کسی نے عمل نہیں
 کیا اور شاید وہ عورت اس خاص سورہ کو حفظ کر رہی تھی اور وہ رسول اللہ صلی اللہ علیہ
 وسلم کے ساتھ نکاح کرنے پر خوش تھی اور اس نے آپ کو اپنا نفس ہبیہ کہہ دیا تھا اور صحابہ
 میں سے کسی نے پانچ درہم میں سے کم پر نکاح نہیں کیا۔ اور وہ عبدالرحمن بن عوف ہیں
 جنہوں نے کھجور کی ایک گٹھلی کے برابر سونے پر نکاح کیا تھا اور وہ پانچ درہم کا تھا اور
 ابن منذر نے اثرا ت میں ذکر کیا ہے کہ نبی صلی اللہ علیہ وسلم نے ام سلمہ کے ساتھ کچھ مال
 پر نکاح کیا جو دس درہم کے برابر تھا اور واضحہ میں ہے کہ نبی صلی اللہ علیہ وسلم کی بیویوں
 کے مہر پانچ پانچ سو درہم تھے اور وثائق ابن عطار میں چار سو درہم لکھا ہے نو اور وغیرہ میں ہے
 کہ نبی صلی اللہ علیہ وسلم نے ام حبیبہ بنت ابی سفیان کے ساتھ نکاح کیا اور ان کا مہر چار ہزار
 درہم مقرر کیا اور یہ بھی ہے کہ ان کا مہر چار سو دینار طلائی مقرر کیا ۔

حضرت علی بن ابی طالب کو ایک حکم

بخاری اور مصنف ابی داؤد اور واضحہ میں ہے کہ علی بن ابی طالب نے ابو جہل بن ہشام کی بیٹی کے نکاح کی درخواست کی اور بنو ہشام بن معیرہ نے اس بارے میں رسول اللہ صلی اللہ علیہ وسلم سے اجازت مانگی۔ مگر آپ نے ان کو اجازت نہ دی اور نبی صلی اللہ علیہ وسلم غضبناک ہو کر گھر سے نکلے یہاں تک کہ منبر پر چڑھے اور لوگ آپ کے پاس جمع ہو گئے تو آپ نے اللہ کی حمد کی اور اس کی ثنا کہی پھر فرمایا انا بعد لیس بنی ہشام بن معیرہ نے مجھ سے اجازت مانگی ہے کہ وہ اپنی بیٹی کا نکاح علی بن ابی طالب کے ساتھ کر دیں میں نے ان کو اجازت نہیں دی میں سمجھتا ہوں کہ ان کو اجازت نہیں دوں گا مگر یہ کہ ابن ابی طالب اس بات کا ارادہ کرے کہ میری بیٹی کو طلاق دے دے اور ان کی بیٹی سے نکاح کر لے میری بیٹی تو میرے وجود کا ٹکڑا ہے مجھ کو وہ بات خلیجان میں ڈالتی ہے جو اسے خلیجان میں ڈالتی ہے اور مجھے وہ بات ایذا دیتی ہے جو اسے ایذا دیتی ہے اور اللہ کے نبی کی بیٹی اللہ کے دشمن کی بیٹی کے ساتھ ہرگز جمع نہ ہوگی میں ڈرتا ہوں کہ ناظمہ رضی اللہ عنہا اپنے دین کے بارے میں فتنے میں ڈالی جائے میں کسی حلال کو حرام نہیں کرتا اور نہ کسی حرام کو حلال کرتا ہوں لیکن خدا کی قسم اللہ کے رسول کی بیٹی اور اللہ کے دشمن کی بیٹی ایک مکان میں کبھی بھی جمع نہ ہوں گی۔ ابن حبیب نے کہا اگر کوئی دلیل بکپڑنے والا اس حدیث سے شرائط اختیار کرنے کی اجازت کی دلیل کو بکپڑے تو اس میں اس کے لئے کوئی دلیل نہیں کیونکہ یہ نبی صلی اللہ علیہ وسلم کی خصوصیات سے ہے۔

انٹرنیشنل پرست کا اسلام لانا

دو دن وغیرہ میں ہے کہ غیلان بن سلمہ ثقفی جب اسلام لایا تو رسول اللہ صلی اللہ علیہ وسلم نے

فرمایا کہ تیرے نکاح میں دس عورتیں ہیں تو چار رکھ لے اور باقی کو چھوڑ دے اور فیروز دہلی نے رسول اللہ صلی اللہ علیہ وسلم کو کہا میں اسلام لایا اور میرے نکاح میں دو بہنیں ہیں رسول اللہ نے اس کو فرمایا ان دونوں میں سے جس کو تو چاہے طلاق دے دے اور مصنف ابی داؤد میں ہے کہ ایک شخص رسول اللہ صلی اللہ علیہ وسلم کے پاس آیا اور عرض کیا یا رسول اللہ میں اسلام لا چکا ہوں اور اس عورت کو میرے اسلام کا علم ہے تو رسول اللہ صلی اللہ علیہ وسلم نے اس کو دوسرے شوہر سے الگ کر دیا اور پہلے شوہر کے حوالے کر دی اس کے معنی یہ ہیں کہ یہ بات رسول اللہ صلی

اللہ علیہ وسلم کے نزدیک پایہ ثبوت کو پہنچ گئی تھی ۔

اس شخص کے بارہ میں جس کی بیوی نکاح کے بعد بیمار ہو گئی ۔ اور نکاح متعہ کے بارہ میں

موطا اور بخاری اور نسائی میں ہے کہ رفاعہ بن مموال نے اپنی عورت تمیمہ بنت وہب کو رسول

اللہ صلی اللہ علیہ وسلم کے عہد میں بیع طلاق میں دیں عبدالرحمن بن زبیر نے اس سے نکاح کر لیا تو وہ اپنی بیماری کی وجہ سے اس سے الگ رہے اس کو چھو بھی نہ سکے پھر اس کو طلاق دے دی اب رفاعہ نے اس سے نکاح کرنا چاہا اور وہ اس کا پہلا شوہر تھا جو اس کو طلاق دے چکا تھا اس نے اس کا ذکر رسول اللہ صلی اللہ علیہ وسلم سے کیا تو آپ نے اس کو اس کے نکاح کرنے سے روک دیا اور فرمایا وہ تیرے لئے حلال نہیں تا وقتیکہ وہ لذت جماع نہ چکھے لے موطا کے سواد و سری کتاب میں ہے یہاں تک کہ شوہر عورت سے لذت چکھے اور عورت شوہر سے لذت چکھے ۔

اس میں فقہی نکتہ یہ ہے کہ جب ثمانہ عورت سے جماع کرے بجا ایکہ وہ سوتی ہو محسوس نہ

کرتی ہو یا اس کے ساتھ مباشرت کی کوشش کرے جس سے وہ عورت لذت محسوس نہ کرے تو

وہ پہلے شوہر کے لئے حلال نہیں ہوتی اور ربیع بن مہسرہ جہنی نے کہا کہ ہم نبی صلی اللہ علیہ وسلم کے پاس

فتح مکہ کے سال تکے میں آئے تو آپ نے ہم کو عورتوں کے ساتھ متعہ کرنے کی اجازت دی میں اور میرا ایک دوست بنی عامر میں سے ایک عورت کے پاس گیا گویا کہ وہ ایک دراز گہر دن جوان اونٹنی تھی پس ہم نے اپنے آپ کو اپنی اپنی چادروں کے عوض اس پر پیش کیا راوی کہتا ہے کہ میرے دوست کو تار نے لگی میرے دوست نے کہا کہ میری چادر اس کی چادر سے بہتر ہے وہ بولی ہم کو یہی منظور ہے جیسی بھی اس کی چادر ہو تو میں اس کے ساتھ تین دن رہا پھر رسول اللہ صلی اللہ علیہ وسلم نے تین دن کے متعہ سے منع فرما دیا اور فرمایا کہ اللہ نے اس کو حرام کر دیا ہے پس جس کے پاس ان میں سے کوئی عورت ہو وہ اس کو چھوڑ دے اور جو کچھ ان کو دیا ہے اس میں سے کچھ نہ لو وہ شخص بیان کرتا ہے کہ میرے اور اس عورت کے درمیان دس دن کی میعاد مقرر تھی میں نے اس کے پاس ایک رات گزار لی پھر صبح کو باہر نکلا تو کیا دیکھتا ہوں کہ رسول اللہ صلی اللہ علیہ وسلم رکن اور دروازے کے درمیان کھڑے ہیں آپ نے یہ ارشاد فرمایا کہ میں نے تم کو ان عورتوں سے متعہ کرنے کی اجازت دی تھی اللہ تعالیٰ نے اس کو قیامت تک کے لئے حرام کر دیا اور جس شخص کے پاس کوئی عورت ہو وہ اس کو چھوڑ دے اور جو کچھ ان کو دیا ہے اس کو واپس نہ لو۔

راویوں نے متعہ کی حرمت کے بارے میں اختلاف کیا ہے کہ حرمت کا حکم خیر کے سال ہوا اور کہا گیا ہے کہ نہیں یہ حکم حدیبیہ کے سال ۶ ہجری میں ہوا۔ ابو سعید نے کہا کہ حرمت کا حکم فتح مکہ کے سال ہوا۔

رسول اللہ صلی اللہ علیہ وسلم کا حکم میمونہ کے نکاح کے بارے میں

بخاری اور مسلم میں جابر بن زید سے روایت ہے وہ کہتے ہیں کہ ہم کو ابن عباس نے خبر دی فرمایا

نبی صلی اللہ علیہ وسلم نے نکاح کیا بحالیکہ آپ محرم تھے اور نیز مسلم نے یزید بن صہم سے ذکر کیا ہے کہ مجھ سے

میری حالہ میوند نے ذکر کیا ہے کہ رسول اللہ صلی اللہ علیہ وسلم نے ان سے نکاح کیا، لیکن آپ غیر مجرم تھے اور اسی طرح واضحہ وغیرہ میں ہے کہ آپ غیر مجرم تھے اور آپ مقام سہرت میں ان کو اپنے گھر میں لائے امام مالک رحمۃ اللہ علیہ نے فرمایا ابن عباس کی کتاب میں ہے کہ جب نبی صلی اللہ علیہ وسلم نے مکے میں عمرہ حجیبہ کے سال ان کے ساتھ نکاح کیا تو قریش نے انکار کر دیا آپ چلپتے تھے کہ ان کو مکے میں اپنے گھر لائیں پس آپ چلے گئے اور مقام سہرت میں ان کو گھر لائے۔

رسول اللہ صلی اللہ علیہ وسلم کا حکم بیویوں کی باری کے متعلق

حدیث ثابت ہیں ہے کہ رسول اللہ صلی اللہ علیہ وسلم نے جب ام سلمہ سے نکاح کیا اور ان کے ساتھ تین دن رہے پھر دوسری بیوی کے ہاں جانے کا ارادہ کیا انہوں نے آپ کا کپڑا پکڑ لیا اس پر آپ نے فرمایا تو اگر چاہے تو سات دن تیرے پاس رہوں اور سات سات دن ان کے پاس رہوں۔ اور اگر تو چاہے تیرے پاس تین دن رہوں پھر دورہ کروں تو انہوں نے کہا اچھا تین دن رہئے۔

رسول اللہ صلی اللہ علیہ وسلم ازراہ کرم اپنی بیویوں میں عدل کرنے کی کوشش کرتے تھے بغیر اس کے کہ یہ آپ پر واجب ہو کیونکہ اللہ عزوجل نے اپنی کتاب میں فرمایا ہے اپنی بیویوں میں سے جس کو چاہو اور جتنے دن چاہو اپنے سے الگ رکھو اور جس کو چاہو اور جب تک چاہو اپنے پاس رکھو اور جن کو تم نے ایک وقت خاص تک الگ کر دیا تھا ان میں سے کسی کو پھر اپنے پاس بلو اور اس میں بھی تم پر کچھ گناہ نہیں (الاحزاب ۶۴)

موطا اور دوسرے میں ابن شہاب سے مروی ہے کہ رافع بن خدیج نے ایک جوان لڑکی سے نکاح کیا اور ان کے نکاح میں محمد بن سلمہ کی بیٹی تھی اور وہ اکیلی تھی انہوں نے نو جوان کو مقدم رکھا تو اس نے رسول اللہ صلی اللہ علیہ وسلم کے پاس ان کے خلاف شکایت کی آپ نے فرمایا اے رافع ان دونوں

کے درمیان انصاف کرورنہ اس کو چھوڑے تو رافع نے اس کو اس کے آخر میں کہا اگر تو پسند کرتی ہے کہ توجیح کی اسی حالت پر قائم رہے جس پر اب ہے تو میں قائم رکھوں اور اگر چاہے تو میں طلاق دے دوں اس پر قرآن (میں حکم) نازل ہوا اور اگر کسی عورت کو اپنے شوہر کی طرف سے زیادتی یا بے رغبتی کا اندیشہ ہو تو (میاں بی بی دونوں میں سے کسی پر) کچھ گناہ نہیں کہ اصلاح کی کوئی بات ٹھہرا لیں میں صلح کر لیں اور صلح (بہر حال) بہتر ہے“ (النساء ۱۹۶)

راوی نے کہا پس وہ اس بات سے صلح پر رضی ہو گئی اور اس کے ساتھ اس کے گھر میں رہی یہ لفظ مدونہ کے ہیں موطا میں یہ واقع نہیں ہوا کہ اس کے بارے میں قرآن اتر اس کو تمنا نے ذکر کیا ہے۔

رسول اللہ صلی اللہ علیہ وسلم کا حکم رضاع کے بارہ میں ایک عورت کی شہادت سے

بخاری میں ام حبیبہ سے روایت ہے وہ کہتی ہیں میں نے عرض کیا یا رسول اللہ کیا آپ کو ابی سفیان کی بیٹی منظور ہے آپ نے فرمایا کہ مجھے کیا کرنا چاہئے میں نے کہا نکاح کر لیجئے آپ نے فرمایا کہ کیا تو اس بات کو پسند کرتی ہے میں نے کہا کہ میں اکیلی نہیں ہوں اور میں اپنی سونوں سے اپنی بہن کو پسند کرتی ہوں۔ آپ نے فرمایا وہ مجھ پر حلال نہیں میں نے کہا مجھ کو اطلاع ملی ہے کہ آپ درہ کے ساتھ نکاح کی درخواست کر رہے ہیں آپ نے فرمایا کیا ام سلمہ کی بیٹی میں نے کہا ہاں فرمایا اگر وہ میری پرورہ نہ ہوتی تو بھی میرے لئے حلال نہ تھتی کیونکہ وہ میرے رضائی بھائی کی بیٹی ہے مجھ کو اور اس کے باپ ابوسلمہ کو ثویبہ نے دودھ پلایا ہے پس تم اپنی بیٹیوں اور بہنوں کو میرے پیش نہ کرو۔

عروہ نے کہا ہے کہ ثویبہ ابولہب کی کنیز تھی جس کو ابولہب نے آزاد کر دیا تھا اور اس نے

نبی صلی اللہ علیہ وسلم کو دودھ پلایا تھا پس جب ابولہب مر گیا تو آپ کے کسی گھر والے کو خواب کے اندر بڑھی حالت میں دکھائی دیا اس نے پوچھا کہ تیرے ساتھ کیا سلوک ہوا ابولہب نے کہا کہ مرنے کے بعد میرے ساتھ کچھ سلوک نہیں ہوا سو اٹھے اس کے کہ میں نے اس کے یعنی توبہ کے آزاد کرتے میں کوشش کی۔ عروہ نے کہا ہے کہ میں نے ایک عورت سے نکاح کیا تو ہمارے پاس ایک سیاہ فام عورت آئی اس نے کہا کہ میں نے تم دونوں کو دودھ پلایا ہے تو میں نبی صلی اللہ علیہ وسلم کی خدمت میں آیا اور میں نے عرض کیا کہ میں نے خاں عورت خاں کی بیٹی سے نکاح کیا تو ہمارے پاس ایک سیاہ فام عورت آ کر کہنے لگی کہ میں نے تم دونوں کو دودھ پلایا ہے اور وہ جھوٹ بولتی ہے تو آپ نے مجھ سے منہ پھیر لیا پھر میں نے آپ کے سامنے آ کر عرض کیا کہ وہ جھوٹ بولتی ہے آپ نے فرمایا تم اسے کیا کہہ سکتے ہو۔ بجا لیکہ اس کو یقین ہے کہ تم دونوں کو دودھ پلایا ہے۔ اس کو اپنے سے الگ کر دے۔

مدونہ میں واقع ہوا ہے کہ عمر بن خطاب نے رضاع میں ایک عورت کی شہادت جائزہ نہیں رکھی اور یہ کہ رسول اللہ صلی اللہ علیہ وسلم کو ایک عورت کے رضاع کی خبر دی گئی۔ تو آپ نے تبسم فرمایا اور کہا کیونکہ (تمہارا نکاح جائز ہو سکتا ہے) بجا لیکہ بتایا گیا ہے (کہ تم نے اور تمہاری بیوی نے ایک عورت کا دودھ پیا ہے) اور بخاری میں بھی آیا ہے کہ تم اس سے مباشرت کیوں کہہ سکتے ہو بجا لیکہ بتایا گیا ہے (کہ تم دونوں نے ایک عورت کا دودھ پیا ہے) تو پھر اس عورت کو (عقبہ نے) چھوڑ دیا اور اس عورت نے دوسرے شوہر سے نکاح کر لیا۔

کتاب الطلاق

رسول اللہ صلی اللہ علیہ وسلم کا فیصلہ حائضہ کی طلاق کے بارہ میں

موطا اور بخاری اور مسلم اور نسائی میں ابن عمر سے روایت ہے کہ انہوں نے رسول اللہ صلی اللہ علیہ وسلم کے زمانہ میں اپنی بیوی کو طلاق دی بجا ایک وہ حائضہ تھی۔ تو عمر بن الخطاب نے اس کے بارہ میں رسول اللہ صلی اللہ علیہ وسلم سے پوچھا۔ رسول اللہ صلی اللہ علیہ وسلم نے فرمایا۔ اس کو حکم دو کہ رجوع کرے پھر اس کو طہر تک رکھے۔ پھر اسے حمض آئے پھر طہر آئے۔ اس کے بعد اگر چاہے رکھے اور اگر چاہے وطی سے پہلے طلاق دے پس یہ عدت ہے جس کے متعلق اللہ نے حکم دیا ہے کہ عورتیں کو ان کی عدت کے وقت طلاق دی جائے۔ مذکورہ کتابوں میں ابن عمر سے روایت ہے انہوں نے کہا کہ میں نے خیال کیا کہ ایک طلاق حساب میں رہ گئی۔

اس میں فتویٰ نکتہ یہ ہے کہ رجعت وطی کے ساتھ صحیح نہیں ہوتی پس جب اس سے وطی کرے تو خیال نہیں کہ اس طہر میں طلاق دے جس میں وطی کر چکا ہے اور نیز جب اس کو حکم دیا جائے کہ عورت کے جس حمض میں اس نے اس کو طلاق دیا ہے اس سے پاک ہونے پر طلاق دے تو گویا کہ اس کو رجوع کا اس لئے حکم دیا گیا کہ اس کو طلاق دے۔ پس یہ میعاد ہی نکاح کے مشابہ ہوا۔ روایت کی گئی ہے کہ انہوں نے اپنی بیوی کو بحالت حائضہ طلاق دے دی تو رسول اللہ

لہ یہ اس آیت کی طرف اشارہ ہے کہ فَطَلَّتْهُنَّ عَجْزًا رَجَعْنَ تَهُنَّ

صلی اللہ علیہ وسلم نے ان کو حکم دیا کہ رجوع کر لیں۔ پھر جب وہ پاک ہو جائے تو ہم صحبت ہو جائیں۔ جب دوبارہ پاک ہو۔ تو اگر چاہیں طلاق دین اور اگر چاہیں رکھ لیں۔ اس حدیث میں ہم صحبت ہونے کا ذکر زائد ہے اور اس کو قاسم کے سوا کسی صاحب تصنیف نے ذکر نہیں کیا۔

مصنف عبدالرزاق میں آیا ہے کہ روایت ہے ابن جریج سے وہ روایت کرتے ہیں ابو النزیر سے وہ ابن عمر سے کہ انہوں نے بیان کیا کہ رسول اللہ صلی اللہ علیہ وسلم نے عورت کو لوٹا دیا اور طلاق کا کچھ اعتبار نہیں فرمایا۔ اس کے ساتھ بعض اصحاب ظواہر نے تمسک کیا ہے اور ان کے نزدیک حیض سے طلاق دینے سے طلاق لازم نہیں آتی۔ مگر جو شخص تین طلاق دے دے یا آخری طلاق دے۔ چنانچہ وہ تمام علماء کے اجماع سے لازم ہو جاتی ہے اور صحیح وہ ہے جس کو بخاری و مسلم نے حدیث میں ذکر کیا ہے کہ نبی صلی اللہ علیہ وسلم نے ابن عمر کو ایک طلاق دینے والا ٹھہرایا جو انہوں نے حیض میں دی تھی کیونکہ رجعت طلاق ہی سے ہوتی ہے چنانچہ رسول اللہ صلی اللہ علیہ وسلم نے فرمایا ان کو حکم دو کہ اس سے رجعت کرے اور نبی صلی اللہ علیہ وسلم سے مروی ہے کہ آپ نے فرمایا جو شخص بدعت میں مبتلا ہو کر طلاق دے ہم اس کی بدعت اس پر لازم کہ دیں گے۔ پس اس سے اس شخص کا قول باطل ہو گیا جو کہتا ہے کہ حیض کے اندر دی ہوئی طلاق لازم نہیں ہوتی۔

قرآن سے مراد حیض ہے یا طہرہ | امام شافعی فرماتے ہیں کہ نبی صلی اللہ علیہ وسلم کے اس قول میں کہ یہ وہ عدت ہے جس کے متعلق اللہ تعالیٰ نے حکم دیا ہے کہ ان پر عورتوں کو طلاق دی جائے اس بات کی دلیل ہے کہ عدت قدر اور طہرہ ہے اور اسی طرح امام مالک کہتے ہیں کہ اقراء سے مراد اطہار ہیں اور ابن عمر کی ایک حدیث میں آیا ہے جو مصنفات مذکورہ کے علاوہ ایک کتاب کے پہلے باب میں شعیب ابن زریق کی روایت کی مثل درج ہے کہ عطاء خراسانی نے ان سے حدیث بیان کی اور اس

سے حسن نے انہوں نے کہا حدیث بیان کی ہم سے عبد اللہ بن عمر نے کہ انہوں نے اپنی بیوی کو بحالت حیض طلاق دی پھر چاہا کہ اس کے بعد دو طہروں کے وقت دو طلاقیں اور دیں تو اس کی خیر رسول اللہ صلی اللہ علیہ وسلم کو پہنچی۔ آپ نے فرمایا اسے ابن عمر! اللہ نے تم کو یوں حکم نہیں دیا۔ تم نے سنت میں غلطی کی۔ سنت یہ ہے کہ تم طہر کا انتظار کرو۔ پھر ہر قرۃ پہ طلاق دو۔ تو میں نے رسول اللہ صلی اللہ علیہ وسلم کے حکم سے رجعت کر لی۔ اور آپ نے فرمایا کہ جب وہ پاک ہو تو اس وقت اس کو طلاق دو یا رکھ لو۔ میں نے عرض کیا۔ یا رسول اللہ اگر میں نے اس کو تین طلاقیں دی ہوں تو مجھے رجعت کا حق ہے یا آپ نے فرمایا نہیں وہ علیحدہ ہو چکی اور (ایسا کرنا) گناہ ہوگا۔ اہل علم شعیب بن زریق کے بارہ میں کلام کرتے ہیں۔ چنانچہ بعض نے اس کو ضعیف ٹھہرایا ہے اور نیز کتاب نسائی میں محمد بن عبد الرحمن سے جو ابو طلحہ کے غلام آزاد شدہ ہیں۔ ابن عمر کی حدیث میں ہے کہ پس اس سے رجوع کرے پھر اس کو بحالت طہر یا بحالت حمل طلاق دے اور محمد بن عبد الرحمن میں کوئی نقص نہیں۔

مصنف ابو داؤد میں ہے کہ رکانہ نے اپنی عورت سہیمہ کو طلاق بتہ دے دی پھر نبی صلی اللہ علیہ وسلم کو اس کی خبر دی گئی۔ نبی صلی اللہ علیہ وسلم نے فرمایا۔ واللہ تیرا ارادہ صرف ایک طلاق کا ہوگا، تو رکانہ نے کہا واللہ میرا ارادہ صرف ایک طلاق کا تھا۔ تو رسول اللہ صلی اللہ علیہ وسلم نے اس کو لوٹا دیا۔

عبد اللہ بن ولید سے روایت ہے وہ ابراہیم سے وہ داؤد سے وہ عبادہ بن صامت سے روایت کرتے ہیں۔ وہ کہتے ہیں کہ میرے دادا نے اپنی ایک بیوی کو ایک ہزار طلاق دی تو میں ان کو رسول اللہ صلی اللہ علیہ وسلم کی خدمت میں لے گیا اور آپ سے اس کا ذکر کیا۔ نبی صلی اللہ علیہ

لہ طلاق بتہ وہ طلاق جو عورت کو بائگن الگ کر دے۔ پھر رجعت نہ ہو سکے۔

۹۹۷
رسول نے فرمایا تیرے دادا نے خدا سے خوف نہیں کیا۔ تین طلاقوں کا حق اس کو ہے۔ تو سو ستائیس طلاقیں

زیادتی اور ظلم ہیں۔ اگر وہ چاہے اس کو عذاب دے اور اگر چاہے بخش دے۔

رسول اللہ صلی اللہ علیہ وسلم کا حکم خلع کے بارہ میں

موطا اور بخاری اور نسائی میں ہے کہ حبیبہ بنت سہل ثابت بن قیس بن شماس کے نکاح میں تھی

رسول اللہ صلی اللہ علیہ وسلم صبح کی نماز کے وقت نکلے تو آپ نے حبیبہ بنت سہل کو صبح کی تارکی میں

دروازہ کے پاس پایا۔ رسول اللہ صلی اللہ علیہ وسلم نے فرمایا کون ہے؟ اس نے کہا میں حبیبہ بنت سہل

ہوں۔ فرمایا کیا بات ہے۔ عرض کیا۔ نہیں اور نہ ثابت بن قیس باہم رہ سکتے ہیں یہ اس نے

(اپنے شوہر کے لئے کہا) جب ثابت بن قیس آئے۔ تو رسول اللہ صلی اللہ علیہ وسلم نے ان سے فرمایا

یہ حبیبہ بنت سہل ذکر کرتی ہے اس بات کا جو اللہ کو منظور تھی کہ وہ ذکر کسے حبیبہ نے کہا یا

رسول اللہ جو کچھ اس نے مجھے دیا ہے میرے پاس موجود ہے۔ تو رسول اللہ صلی اللہ علیہ

وسلم نے ثابت کو فرمایا یہ اس سے لے لو۔ اس نے وہ مال اس سے لے لیا اور وہ (عورت)

اپنے میکے جا بیٹھی۔ یہ لفظ موطا اور نسائی میں ہیں اور وہ جو بخاری اور مسلم میں واقع ہوا ہے یہ ہے

کہ ثابت بن قیس بن شماس کی عورت نے کہا میں نہ اس کے اخلاق سے ناراض ہوں نہ اس

کے دین سے بلکہ میں اسلام میں کفر کرنا ناپسند کرتی ہوں۔ رسول اللہ صلی اللہ علیہ وسلم نے

فرمایا کیا تو اس کا باغ واپس دیتی ہے۔ اس نے عرض کیا۔ ہاں۔ تو رسول اللہ صلی اللہ

علیہ وسلم نے فرمایا باغ لے لو اور اس کو طلاق دے دو۔

پہلی روایت میں جو یہ لفظ واقع ہوئے ہیں کہ وہ اپنے میکے جا بیٹھی کتنے ہیں کہ وہ محدث

کے الفاظ ہیں اور یہ بھی احتمال ہو سکتا ہے کہ وہ خلع سے پہلے اپنے شوہر کے ساتھ اپنے میکے میں رہتی ہو۔

یعنی مجھے مسلمان ہو کر کفر ان نعمت کرنا اور شوہر کا حق ادا نہ کرنا گوارا ہے جس کا وقوع عدم اتفاق کی صورت میں ناگزیر ہے۔

یہ بھی احتمال ہے کہ وہ اپنے بیٹے چلی گئی ہو اور جس گھر میں اس کا خاوند رہتا تھا اس میں عدت نہ بیٹھی ہو اس خرابی کے خوف سے جو اس میں اور اس کے شوہر میں واقع ہو گئی تھی یا کسی اور عذر کی وجہ سے ۔

ابن منذر کی کتاب میں واقع ہے کہ نبی صلی اللہ علیہ وسلم نے اس کو حکم دیا کہ ایک حیض عدت بیٹھیے اور اسی کے قائل عثمان بن عفان اور عبداللہ بن عمر ہیں اور اسی کو ابن منذر نے اختیار کیا ہے اور وہ حکم میں پر اکثر علماء کا مختار ہے وہ یہ ہے کہ اس کی عدت مطلقہ کی عدت کی طرح تین قرو ہیں اور صنف ابن سکین میں ہے کہ ثابت بن قیس بن ثمالس نے اپنی عورت کو مارا اور اس کا ہاتھ توڑ دیا۔ اور وہ حیض بنت عبداللہ بن ابی تمقی اس کا بھائی رسول اللہ صلی اللہ علیہ وسلم کے حضور میں اس کی شکایت کرنے کو حاضر ہوا تو رسول اللہ صلی اللہ علیہ وسلم نے ثابت کو کہا اچھیجا کہ اس کا حجر جو تیرے ذمہ ہے اس کو رکھ لے اور اس کو چھوڑ دے۔ اس نے کہا بہتر تو رسول اللہ صلی اللہ علیہ وسلم نے اس عورت کو حکم دیا کہ ایک حیض عدت بیٹھیے اور اپنے بیٹے جا رہے ۔

اس کنیز کے بارہ میں حکم جو اپنے شوہر کے نکاح میں آزاد کی گئی

موطا اور بخاری اور مسلم اور نسائی میں حضرت عائشہ ام المومنین رضی اللہ عنہا مروی ہے کہ بربرہ میں تین سنہیں تھیں۔ ایک سنت یہ کہ وہ آزاد کی گئی اور اس کو اپنے شوہر کے نکاح میں رہنے اور نہ رہنے کا اختیار دیا گیا اور دوسری سنت یہ کہ رسول اللہ صلی اللہ علیہ وسلم نے فرمایا کہ آزاد شدہ غلام کی وراثت آزاد کرنے والے کے لئے ہے اور تیسری سنت یہ ہے کہ رسول اللہ صلی اللہ علیہ وسلم گھر میں داخل ہوئے اور ہڈیا گوشت کے ساتھ جوش کھار ہی تھی۔ آپ کے سامنے حاضر لایا گیا۔ رسول اللہ صلی اللہ علیہ وسلم

لے قرد کا لفظ حیض اور طہر میں مشترک ہے حنفیہ کے نزدیک اس لفظ سے حیض مراد ہے اس لئے ان کے نزدیک مطلقہ کی عدت میں حیض میں اور شوابع کے نزدیک قرد سے مراد طہر ہے اس لئے ان کے نزدیک عدت تین طہر ہے۔ ۱۲

نے فرمایا کیا میں نے ہنڈیا نہیں دیکھی جس میں گوشت ہے۔ انہوں نے عرض کیا بے شک یا رسول اللہ لیکن وہ گوشت بیریہ کے لئے صدقہ ہے اور حضور صدقہ تناول نہیں فرماتے۔ رسول اللہ صلی اللہ علیہ وسلم نے فرمایا وہ اس پر صدقہ ہے اور ہمارے لئے بیریہ ہے۔

واضحہ وغیرہ میں ہے کہ بیریہ میں چار سنتیں تھیں۔ پھر تین ذکر کریں اور چوتھی یہ کہ آپ نے اس کو حکم دیا کہ وہ تین حیض عدت بیٹھے۔

تینوں کتابوں یعنی بخاری مسلم اور نسائی میں ہے کہ بیریہ کا شوہر ایک حبشی غلام تھا جس کو مغیث کہا جاتا تھا۔ انہی کتابوں کی ایک اور روایت میں ہے کہ اس کا شوہر آزاد تھا اور عروہ نے کہا ہے کہ اگر آزاد ہوتا تو اس کو اختیار نہ دیا جاتا۔ زیادہ صحیح یہی ہے کہ وہ غلام تھا۔

اس عورت کے بارہا حکم جو اپنے شوہر کی طلاق پر شاہد عدل پیش کرے اور شوہر انکار کرے

عروین ثعیب نے اپنے والد سے اور انہوں نے اپنے دادا سے انہوں نے رسول اللہ صلی اللہ علیہ وسلم سے روایت کیا ہے فرمایا کہ جب عورت اپنے شوہر کی طلاق کا دعویٰ کرے پھر اس پر ایک عادل گواہ پیش کرے تو اس کے شوہر سے حلف لیا جائے۔ پس اگر وہ حلف اٹھائے تو اس سے گواہ کی گواہی باطل ہو جائے گی اور اگر وہ حلف سے انکار کرے تو اس کا انکار بمنزلہ دوسرے گواہ کے ہے اور اس کی طلاق نافذ ہے۔

ابن ابی مریم نے کہا کہ میں ابن قاسم کے قول پر فتویٰ دیتا رہا حتیٰ کہ میں نے رسول اللہ صلی اللہ علیہ وسلم سے روایت پائی تو اس کو اختیار کر لیا اور وہ اشعب کا قول ہے اور اس کی روایت امام مالک سے ہے۔

رسول اللہ صلی اللہ علیہ وسلم کا حکم تخییر کے بارے میں

دو دن و بیترہ میں حضرت عائشہ ام المومنین سے روایت ہے کہ انہوں نے فرمایا جب رسول اللہ صلی اللہ علیہ وسلم کو اپنی بیویوں کی تخییر کا حکم ہوا تو آپ نے میرے ساتھ ابتدا فرمائی پس ارشاد کیا کہ میں تجھے کو ایک بات کہتا ہوں جس میں اگر تم جلدی نہ کر و تو کوئی الزام نہیں یہاں تک کہ اپنے ماں باپ سے اجازت لے لو وہ فرماتی ہیں کہ آپ کو یہ علم تھا کہ میرے ماں باپ مجھے آپ سے جدا ہونے کا حکم دینے والے نہ تھے پھر آپ نے یہ آیت پڑھی اے پیغمبر اپنی بیویوں سے کہہ دو کہ اگر تم دنیا کی زندگی اور اس کے ساز و سامان کی طلبگار ہو تو آؤ میں تمہیں کچھ دے دلا کر خوش اسلوبی سے رخصت کر دوں اور اگر تم خدا اور اس کے رسول اور آخرت کے گھر کی خواہاں ہو تو تم میں سے جو نیکو کار ہیں ان کے لئے خدا نے بڑے اجر تیار کر رکھے ہیں۔ (الاحزاب ۱۴۶)

میں نے عرض کیا اس بارے میں اپنے ماں باپ سے مشورہ کروں کیونکہ میں تو اللہ اور اس کے رسول اور دار آخرت کو چاہتی ہوں۔ عائشہ فرماتی ہیں کہ پھر باقی ازواج مطہرات نے بھی وہی عمل کیا جو میں نے کیا پس یہ طلاق نہیں تھی بلکہ اور ربیعہ اور ابن شہاب نے کہا کہ فاطمہ بنت جبرین کے متعلق عمرو بن شعیب کہتے ہیں کہ وہ صحا کا عامری کی بیٹی ہے اپنے کہنے میں ولیس چلی گئی اور کہا گیا کہ آپ اس پر داخل نہیں ہوئے تھے بلکہ ابن حبیب نے کہا ہے کہ اس پر داخل ہو چکے تھے اور اس کا نام فاطمہ تھا پھر اس کے بعد وہ میگنیاں چنا کرتی تھی اور کہا کرتی تھی کہ میں بد نصیب ہوں۔

یہ قول اکثر علماء کا ہے کہ جب عورت کو اختیار دیا جائے اور وہ اپنے خاوند کو اختیار کرے تو یہ طلاق نہیں ہوتی یہاں تک کہ طلاق کو اختیار کرے اور یہی روایت عمر بن خطاب اور

زید بن ثابت اور ابن عباس اور ابن مسعود وغیرہ سے ہے اور اس بارے میں حضرت علی بن ابی طالب کی طرف سے اختلاف کیا گیا ہے۔ چنانچہ ان کی طرف سے ایسا بھی روایت کیا گیا ہے اور انہی سے یہ بھی مروی ہے کہ جب عورت اپنے شوہر کو اختیار کر لے تو یہ ایک طلاق ہے اور اگر اپنے نفس کو اختیار کرے تو یہ طلاق پتہ ہے اور انہی سے عبد الرزاق نے ذکر کیا ہے کہ جب وہ اپنے نفس کو اختیار کرے تو وہ ایک طلاق بائنہ ہے اور اگر اپنے شوہر کو اختیار کرے تو وہ ایک طلاق ہے اور وہ رجعت کی مالک ہے اور ابن مسام نے اپنی تفسیر میں بتاواہ سے اور مصنف عبد الرزاق نے حسن سے روایت کیا ہے اللہ عزوجل نے ان کو دنیا اور آخرت میں اختیار دیا تھا طلاق میں ان کو اختیار نہیں دیا۔

اس شخص کے بارہ میں جو ملکیت میں کو اپنے اوپر حرام کر لے

معانی الزجاج اور نحاس میں ہے کہ نبی صلی اللہ علیہ وسلم زینب بنت جحش کے ہاں صحیح کر شہد نوش فرمایا کرتے ہیں عائشہؓ کہتی ہیں کہ میں نے اور حفصہؓ نے باہم یہ بھیرائی کہ ہم میں سے جس کے پاس آپ تشریف لائیں وہ یہ کہے کہ مجھے آپ سے معافی کی بو آتی ہے۔ زجاج نے کہا ہے کہ وہ ایک گوند ہے ناگوار بو والی اور یہ بھی کہا گیا ہے کہ وہ ایک ساگ ہے۔ رسول اللہ صلی اللہ علیہ وسلم کو یہ بات ناپسند تھی کہ آپ سے کوئی بو آئے پس رسول اللہ صلی اللہ علیہ وسلم ان کے گھر کی طرف تشریف لائے تو انہوں نے کہا یا رسول اللہ (صلی اللہ علیہ وسلم) مجھے آپ سے معافی کی بو آتی ہے۔ پھر دوسری کی طرف تشریف لائے تو اس نے بھی آپ سے ایسا ہی کہا نبی صلی اللہ علیہ وسلم نے فرمایا یہی بات تھی اور میں دوبارہ نہیں کروں گا۔ نحاس اور زجاج نے کہا کہ آپ نے اس کو اپنے اوپر حرام کر لیا۔ اور کہا گیا ہے کہ آپ نے اس پر قسم کھائی ہے۔

اور نحاس سے ذکر کیا ہے کہ نبی صلی اللہ علیہ وسلم نے حضرت عائشہ کی باری کے دن اپنی کثیر ہاریہ ام ایسا ہیچ کے ساتھ حفصہ کے گھر میں خلوت فرمائی حفصہ نے کہا یا رسول اللہ آپ نے میری تحقیق کی آپ کی بیویوں میں سے کوئی اور مجھ سے زیادہ آپ کے نزدیک بے قدر نہ تھی رسول اللہ صلی اللہ علیہ وسلم نے فرمایا اس بات کی خبر عائشہ کو نہ کرنا انہوں نے کہا میں ایسا نہیں کروں گی اور آپ نے ہاریہ کو اپنے اوپر حرام کر لیا اور کہا گیا ہے کہ آپ نے اس قسم بھی کھالی پھر حفصہ نے عائشہ کو اس خبر سے مطلع کر دیا اور اس کے مخفی رکھنے کی ان کو تاکید کر دی پس اللہ عزوجل نے اپنے نبی کو اس کی اطلاع بخشی اللہ عزوجل نے فرمایا "اور جب پیغمبر نے اپنی بیبیوں میں سے کسی سے ایک بات چیکے سے کہی تو اتفاق سے بات کا بتنگڑ بن گیا کہ ان بی بی نے دوسری بی بی کو اس کی خبر کر دی اور جب انہوں نے اس کی خبر کر دی اور خدانے پیغمبر پر اس کو ظاہر کر دیا تو پیغمبر نے کچھ تو ان بی بی کو چنایا اور کچھ ٹال دیا۔ (التحریم ۶)

پس اللہ عزوجل نے ارشاد فرمایا کہ اس تفسیر کے مطابق تحریم حرام نہیں کرتی چنانچہ آپ نے نبی صلی اللہ علیہ وسلم کو فرمایا اے پیغمبر جو چیزیں تمہارے لئے حلال ہیں تم اپنی بیبیوں کی خوشنودی حاصل کرنے کے لئے (اپنے اوپر) حرام کیوں کرو۔ (التحریم ۱۶)

غرض اللہ نے اپنے نبی کو اجازت نہیں دی کہ آپ اس چیز کو حرام کر دیں جس کو اللہ نے آپ کے لئے حلال ٹھہرایا ہے پس دونوں تفسیروں کے مطابق کسی کے لئے یہ ہوا نہیں کہ جس چیز کو اللہ نے اس کے لئے حلال ٹھہرایا ہے اسے حرام کر دے چنانچہ اللہ عزوجل فرماتا ہے تم مسلمانوں کے لئے خدانے تمہاری قسموں کے توڑ ڈالنے کا بھی حکم دیا ہے (التحریم ۱۶) یعنی کفارہ کیونکہ روایت کیا گیا ہے کہ آپ نے اس تحریم کے ساتھ قسم بھی کھائی تھی اور ایک جماعت کہتی ہے کہ یہ کفارہ تحریم کا کفارہ ہے مفصل نے کہا اور تا وہ بھی اسی کے قائل ہیں

اور مسروق نے کہا ہے کہ رسول اللہ صلی اللہ علیہ وسلم نے قسم کھانی کہ اس کے قریب نہ جائیں گے کفارہ کا حکم نازل ہوا اور حکم دیا گیا کہ آپ اللہ کی حلال کی ہوئی چیز کو حرام نہ کریں اور اسی کے قائل امام شافعیؒ بھی ہیں اور اسی طرح مالکؒ نے زید بن اسلم سے اس آیت کی تفسیر میں اور تفسیر ابن سلام میں روایت کیا ہے کہ اللہ نے تم پر قسموں کا کفارہ دینا فرض کر دیا یعنی وہ جو سورہ مائدہ میں اللہ تعالیٰ کا قول ہے کہ پس کفارہ اس کا دس مسکینوں کو کھانا کھلانا ہے۔ الخ اور حسن نے کہا ہے کہ تحريم لوٹڈیوں میں قسم ہے اور آزاو عورتوں میں طلاق ہے قراء نے کہا ہے کہ رسول اللہ صلی اللہ علیہ وسلم نے ماریہ کے بارے میں ایک رقبہ آزاو کیا اور یہ لوٹڈی کے بارے میں ہے لیکن آزاو عورت کے بارے میں پس کے تو حرام ہے تو وہ امام مالکؒ اور ان کے شاگردوں کے نزدیک تین طلاقیں ہیں جب کہ اس پر داخل ہو چکا ہو اور طلاق کی نیت نہ کرے اہل کوفہ کہتے ہیں اگر طلاق کی نیت کرے تو یہ اطلاق بائن ہے اور امام شافعیؒ نے کہا وہ ایک طلاق پانے والی ہے جس میں شوہر رجعت کا حق رکھتا ہے اور اگر قسم کا ارادہ رکھتا ہو تو وہ قسم ہے اور قراء نے اس شخص کی قرأت کے بارے میں جس کی قرأت عرفت بعصہ ہے کہا ہے کہ کہتے ہیں کہ اس سے غضبناک ہوئے اور اس کی سزا وی جیسے ایک آدمی رکھیں تم جانو واللہ میں تم کو اس کا مزا چکھاؤں گا اور میری عمر کی قسم ہے کہ آپ نے حفصہ کو ان کے طلاق کے ساتھ سزا دی اور حسن نے کہا کہ معرف بعصہ کے یہ معنی ہیں کہ کسی بات کا اقرار کیا یعنی جو آپ کا معاملہ ماریہ کے ساتھ تھا اور کسی بات سے اعتراض کیا جو حفصہ کو بتائی تھی کہ ان کو مخفی رکھیں یعنی خلیفہ آپ کے بعد ابو بکرؓ چھران کے بعد عمرؓ ہوں گے۔

۱۔ مفسرین اسی مقام پر لکھتے ہیں کہ رسول اللہ صلی اللہ علیہ وسلم نے ام المومنین حفصہ کو خوش کرنے کے لیے دو باتیں بتائیں اور ان کے اخفا کا حکم دیا تھا۔ ایک یہ کہ ماریہ کو اپنے اوپر میں نے حرام کر دیا۔ دوسری یہ کہ میرے بعد ابو بکرؓ اور پھر عمر خلیفہ ہوں گے مگر حضرت حفصہ نے دونوں باتوں کا راز افشا کر دیا۔ اور عمرؓ آپ کو اللہ نے اس اذنائے راز کی اطلاع سے دی تو آپ نے ام المومنین حفصہ کو پہلی بات کے متعلق تو ٹوکا کہ تم نے اس کو ظاہر کر دیا دوسری بات کا ذکر نہ کیا تاکہ اس کا عام جو چاہے ہو جائے۔

تین سے کم طلاقیں

مصنف عبد الرزاق میں مالک اور سفیان بن عیینہ زہری سے اور وہ ابن مسیب سے اور حمید بن عبد الرحمن سے اور عبید اللہ بن عبد اللہ بن عتیہ سے اور سلیمان بن لیث سے روایت کرتے ہیں ہر ایک یہ کہتے ہیں کہ میں نے ابو ہریرہ کو یہ کہتے سنا ہے کہ میں نے عمرہ کو فرماتے سنا کہ جس عورت کو اس کا شوہر ایک یا دو طلاقیں دے دے پھر اس کو چھوڑ دے یہاں تک کہ وہ کسی اور شوہر سے نکاح کر لے پھر وہ شوہر اس کے نکاح میں مرجائے یا اسے طلاق دے دے پھر پہلا شوہر اس سے نکاح کر لے تو وہ عورت اس کے نکاح میں اپنی باقی ماندہ طلاق تک حلال ہے۔

علی بن ابی طالب اور ابی بن کعب سے مروی ہے حضور نے ایک عورت کے بارے میں فیصلہ فرمایا کہ وہ باقی ماندہ طلاق پر اس کے شوہر کے نکاح میں ہے اور اسی کو مالک نے ابن عباس اور شریح سے روایت کیا ہے ان دونوں نے فرمایا کہ نیا نکاح نئی طلاق اور ابن عمر اور ابن عباس سے اور ابن مسعود اور عطاء سے اسی طرح مروی ہے اور ثوری اور عمرو بن لقیوں کے قول کے قائل ہیں اگر دو سرے شوہر نے اس سے قربت نہ کی ہو تو وہ عورت باقی ماندہ طلاق پر ہے معمر کہتے ہیں کہ ننھی اس کے قائل ہیں اور میں نے اس میں کوئی اختلاف نہیں سنا اور وہ اچھی فقہ ہے۔

حضرت کے بارے میں حکم اور یہ کہ ماں بچے کی زیادہ حقدار ہے اور خالہ بہن نہ ماں کے ہے

مصنف عبد الرزاق میں عبد اللہ بن عمرو بن عاص سے روایت ہے کہ ایک عورت کو اس کے شوہر نے طلاق دے دی اور چاہا کہ اس سے اس کا بچہ چھین لے تو وہ نبی صلی اللہ علیہ وسلم کی خدمت

میں آئی پس عرض کیا یا رسول اللہ میرا بیٹا اس بچہ کی قرار گاہ تھا اور میرے پستان اس کے لئے مشک تھے اور میری رائیں اس کے لئے لٹکانا تھیں اس کے باپ نے مجھ کو طلاق دے دی اور چاہتا ہے کہ اس کو مجھ سے چھین لے تو رسول اللہ صلی اللہ علیہ وسلم نے فرمایا تو اس کی زیادہ حقدار ہے جب تک کہ تو نکاح نہ کرے مدونہ میں اسی طرح ہے اور مصنف عبدالرزاق میں ابوہریرہ سے مروی ہے کہ ایک ماں اور باپ اپنے بچے کے بارے میں جھگڑتے تھے تو اس عورت نبی صلی اللہ علیہ وسلم سے عرض کیا کہ میرا شوہر چاہتا ہے کہ میرے بیٹے کو لے جائے اور وہ مجھ کو ابوہریرہ کے کوئیں سے پانی پاتا ہے تو نبی صلی اللہ علیہ وسلم نے فرمایا اے لڑکے یہ تیرا باپ ہے اور یہ تیری ماں ہے تو جس کا ماتھے چاہے کپڑے اس نے اپنی ماں کا ماتھہ کپڑا لیا وہ اسے لے کر چل وی اور بخاری اور مسلم میں ہے کہ نبی صلی اللہ علیہ وسلم نے جب عمرۃ القضا اور فرمایا اور وہ مینعا و گزر گئی جس پر اہل مکہ کا فیصلہ ہوا تھا تو وہ لوگ یعنی اہل مکہ حضرت علی رضی اللہ عنہ کے پاس آئے اور کہا اپنے دوست کو کہ وہ اب روانہ ہو جائیں۔ نبی صلی اللہ علیہ وسلم روانہ ہو گئے۔ تو حضرت حمزہ کی بیٹی آپ کو یا عم یا عم پکارتی ہوئی چھپے آئی۔ حضرت علی نے اس کو اکٹھا لیا اور حضرت فاطمہ کو کہا لو تمہارے چچا کی بیٹی ہے چنانچہ اس لڑکی کی پرورش کے لئے حضرت علی حضرت زید اور حضرت جعفر میں تقسیم ہوئی۔ حضرت علی نے کہا میں اس کو لوں گا وہ میرے چچا کی بیٹی ہے اور جعفر نے کہا میرے چچا کی بیٹی بھی ہے اور اس کی نمانہ بھی میرے نکاح میں ہے۔ زید نے کہا وہ وہ میرے بھائی کی بیٹی ہے تو نبی صلی اللہ علیہ وسلم نے اس لڑکی کا اس کی خالہ کے لئے فیصلہ کر دیا اور فرمایا خالہ بمنزلہ ماں کے ہے اور حضرت علی کو کہا تو میرا ہے میں تیرا ہوں اور دوسرے

لے حضرت حمزہ رسول اللہ صلی اللہ علیہ وسلم کے حقیقی چچا تھے اس لئے یہ لڑکی آپ کی بہن ہوئی۔ مگر چونکہ حضرت حمزہ آپ کے رضاعی بھائی تھے اور اہل عرب رضاع کے رشتہ کو بدت معتبر رکھتے ہیں اس بنا پر اس لڑکی نے آپ کو عم کہہ کر پکارا۔ اور اسی لئے آگے حضرت علی بھی اس کو فاطمہ کی بنت عم کہتے ہیں۔ ۱۲۔

کہ زید رسول اللہ صلی اللہ علیہ وسلم کے انا کہ وہ غلام تھے آپ نے ہجرت کے بعد عند مواخاۃ میں زید کو حضرت حمزہ کا بھائی بنا دیا تھا۔ ۱۲۔

سے فرمایا تو میری خلقت اور خلق میں مشابہ ہے اور زید سے فرمایا تو ہمارا بھائی اور ہمارا
 مولے ہے۔

ظہار کے بارہ میں حکم

معانی زجاج وغیرہ میں ہے کہ خولہ بنت ثعلبہ انصاریہ نبی صلی اللہ علیہ وسلم کی طرت آئی اور عرض
 کیا یا رسول اللہ اوس بن صامت نے مجھ سے نکاح کیا جبکہ میں جو ان پستیدہ تھی پھر جب
 میری عمر ڈھل گئی اور میرا پیٹ منتشر ہو گیا یعنی مجھ سے بہت سی اولاد پیدا ہو گئی تو اس نے
 مجھے اپنی ماں کی مثل ٹھہرایا۔ رسول اللہ صلی اللہ علیہ وسلم نے فرمایا تیرے بارے میں میرے
 پاس کوئی فیصلہ نہیں۔ اس عورت نے اللہ عزوجل سے شکایت کی اور دعا کی کہ الٰہی میرا شکوے
 تیری درگاہ میں ہے اور روایت ہے کہ اس نے نبی صلی اللہ علیہ وسلم کے حضور میں اپنی گفتگو میں کہا
 میرے چھوٹے چھوٹے بچے ہیں اگر ان کو اپنے ساتھ رکھوں تو مجھ کے مزے گے تو اللہ عزوجل نے
 کفارہ ظہار کا حکم نازل فرمایا اور مفضل نے ذکر کیا کہ رسول اللہ صلی اللہ علیہ وسلم نے اس کو
 فرمایا کیا تو ایک غلام آزاد کر سکتا ہے؟ اس نے کہا نہیں واللہ! فرمایا کیا تو دو مہینے کے مسلسل
 روزے رکھ سکتا ہے؟ اس نے کہا نہیں واللہ! فرمایا کیا تو ساٹھ مسکینوں کو کھانا کھلا
 سکتا ہے؟ اس نے کہا نہیں واللہ! میرے پاس کچھ نہیں۔ تو نبی صلی اللہ علیہ وسلم نے
 اس کو پندرہ صاع کی مدد دی اور کسی اور نے بھی اس کو پندرہ صاع کی مدد دی جو اس
 نے ساٹھ مسکینوں کو دے دیا۔ ہر مسکین کو نصف صاع اور ایک حدیث میں ہے کہ نبی صلی اللہ
 علیہ وسلم نے حضرت علیؑ کو فرمایا میرے پاس ایک ٹوکرا لاؤ جس میں ساٹھ کھجوریں ہوں وہ لے آئے
 تو فرمایا یہ اپنی اور اپنے گھر والی کی طرف سے ساٹھ مسکینوں کو دے دو۔ اس نے کہا یا رسول اللہ! میری
 ماں اور باپ آپ پر قربان ہوں کوئی شام اور صبح گزارنے والا ایسا نہیں جو مجھ سے اور میرے اہل سے

اس کو کرے گا زیادہ حقدار ہو تو رسول اللہ صلی اللہ علیہ وسلم نے تمہیں فرمایا اور کہا تم اور تمہارے
 اہل اس کو کھالیں۔ مدونہ وغیرہ میں ہے کہ جو طعام نبی صلی اللہ علیہ وسلم نے اس کو دیا تھا وہ جو
 تھے امام مالک نے کہا ہے ظہار کا طعام مدہ ہے جو مد شام کے برابر ہے اور وہ نبی صلی اللہ علیہ وسلم
 کے مد کے مقابلے میں تہائی کم دو مد کے برابر ہے امام شافعی نے کہا ہر مسکین کے لئے گھوہوں وغیرہ کا
 ایک مد ہے اور امام ابوحنیفہ نے کہا گھوہوں یا آٹے کا نصف صاع ہے یا کھجور اور جو کا ایک صاع امام
 شافعی کی دلیل دوسری حدیث ہے اور امام ابوحنیفہ کی دلیل پہلی حدیث اور اسی طرح ان میں
 غیر مسلم غلام کے آزاد کرنے میں اختلاف ہے چنانچہ امام مالک اور امام شافعی کہتے ہیں
 مسلمان کے سوا جائز نہیں اور امام ابوحنیفہ نے کہا ہے یہودی اور نصرانی بھی کافی ہے۔

لعان کا حکم اور بچے کو اس کی ماں کے سپرد کرنے کے بارے میں حکم

مؤطا اور بخاری اور نسائی میں زہری سے روایت ہے کہ سہل بن سعد الساعدی نے ان کو خبر دی
 کہ عویمر عجمانی نے عاصم بن عدی انصاری کے پاس آکر کہا مجھے بتائیے کہ ایک آدمی اپنی عورت کے ساتھ
 کسی آدمی کو پائے کیا اس قتل کر دے پھر (مقتول کے وارث) اس کو قتل کریں گے یا کیسے کرے
 آپ اس بارے میں میرے لئے رسول اللہ سے سوال کرو تو انہوں نے رسول اللہ صلی اللہ علیہ وسلم سے
 اس بارے میں سوال کیا۔ آنحضرت صلی اللہ علیہ وسلم کو سائل کا یہ سوال ناپسند آیا بیان تک
 کہ عاصم نے رسول اللہ صلی اللہ علیہ وسلم سے جو لفظ سنا وہ ان پر گراں گوارا جب عاصم اپنے
 گھر واپس آئے تو عویمر نے ان کے پاس آکر پوچھا اے عاصم! اس سوال کے بارے میں جو میں
 نے کہا تھا رسول اللہ صلی اللہ علیہ وسلم نے تم سے کیا فرمایا۔ عاصم نے کہا تم میرے پاس کوئی اچھی
 بات لے کر نہیں آئے تم نے جو سوال کیا رسول اللہ صلی اللہ علیہ وسلم نے اس کو ناپسند فرمایا۔ عویمر نے
 کہا ہے واللہ میں باز نہیں آؤں گا حتیٰ کہ آپ سے اس بارے میں سوال کروں گا چنانچہ عویمر

آگے گیا یہاں تک کہ لوگوں کے درمیان نبی صلی اللہ علیہ وسلم کے پاس پہنچا پھر عرض کیا یا رسول اللہ فرمائیے ایک آدمی نے اپنی عورت کے ساتھ ایک آدمی کو پایا کیا وہ اس کو قتل کر دے پھر (مقتول کے وارث) اس کو قتل کر دیں یا کیا کرے؟ تو رسول اللہ صلی اللہ علیہ وسلم نے فرمایا۔ اللہ تعالیٰ نے تیرے اور تیری بیوی کے بارے میں حکم نازل کر دیا ہے۔ اللہ نے تیرے اور تیری عورت کے مابین فیصلہ کر دیا ہے چاہے اس کو لے آسہل کہتے ہیں کہ پھر دونوں نے لعان کیا پس جب وہ اپنے لعان سے فارغ ہوئے تو عویمر نے کہا یا رسول اللہ اگر میں اس عورت کو رکھوں تو گویا میں نے اس پر چھوٹی تہمت لگائی۔ پھر اس نے عورت کو تین طلاقیں دے دیں قتل اس کے کہ نبی صلی اللہ علیہ وسلم اس کو حکم دیں۔ امام مالک فرماتے ہیں کہ ابن شہاب نے کہا کہ پھر یہ لعان کرنے والوں کا طریقہ مقرر ہو گیا۔ اور بخاری میں ہے کہ اس عورت کا بیٹا اس کی نسبت سے بلایا جاتا تھا۔ پھر اس کی میراث کے متعلق یہ سنت جاری ہوئی کہ فرزند اس عورت کا وارث ہوتا ہے اور عورت فرزند کی وارث ہوتی ہے جو حصہ اس کا اللہ نے مقرر فرمایا ہے اور اس نے نبی صلی اللہ علیہ وسلم سے روایت کی ہے کہ اگر اس عورت کے سرخ رنگ کا پتلا قد سچ پیدا ہو گیا کہ وہ بامنی (ایک قسم کا سرخ کپڑا) ہے تو میرا خیال یہی ہے کہ عورت سچی ہے اور مرد نے اس پر چھوٹی تہمت لگائی اور اگر اس کے کالا فرخ چہنم بڑے چوڑوں والا پتلا پیدا ہو تو میرا خیال یہ ہے کہ مرد نے اس پر سچا الزام لگایا ہے پس اس عورت نے کہ وہ صفیات والا سچ بنا۔ خطابی میں ہے کہ اگر اس کے کالا کلوٹا پتلا پیدا ہوا تو وہ البتہ مکروہ ہے۔

بخاری میں ابن عمر سے روای ہے کہ نبی صلی اللہ علیہ وسلم نے دونوں کو فرمایا تمہارا حساب

لے یعنی اگر میں اس کو رکھوں تو گویا مجھے اس سے نفرت نہیں اور اس کے یہ معنی ہوں گے کہ اس نے زنا و کافراں سے نفرت فعل نہیں کیا بلکہ میں نے اس پر چھوٹی تہمت لگائی یہ طلاق کی ایک تہمید تھی - ۱۳ -

اللہ تعالیٰ پر ہے تم میں سے ایک جھوٹا ہے تو کیا تم میں سے کوئی توبہ کرتا ہے یہ لفظ آپ نے تین بار فرمائے پھر رسول اللہ صلی اللہ علیہ وسلم نے ان میں تفریق کر دی اور مستخرجہ میں امینہ کے سرع ہے کہ رسول اللہ صلی اللہ علیہ وسلم نے مروکوعان سے پہلے کہا تو اپنے قول کو واپس لے لے تجھ پر حد تفتن لگائی جائے گی اور تیری طرف سے اللہ کی جناب میں توبہ ہو جائے گی اور اللہ تیری توبہ قبول فرمائے گا تو اس نے کہا نہیں قسم ہے اس ذات پاک کی جس نے آپ کو حق کے ساتھ مبعوث کیا ہے یہ چار مرتبہ کہا۔ ہر مرتبہ رسول اللہ صلی اللہ علیہ وسلم نے اس کو بار بار فرمایا۔ پھر آپ عورت سے مخاطب ہوئے اور فرمایا اسے فلاں عورت اللہ سے ڈر اور اپنے گناہ کا اقرار کر لے اللہ تجھ پر رحم کرے گا۔ یا اللہ کی جناب میں توبہ کر اللہ تیری توبہ قبول کرے گا۔ تو اس نے کہا نہیں قسم ہے اس ذات پاک کی جس نے آپ کو حق کے ساتھ مبعوث فرمایا ہے۔ اس نے جھوٹی تہمت لگائی ہے۔ آپ نے اس کو یہ کلمات چار مرتبہ فرمائے۔ پھر قرآن مجید میں آیت نازل ہوئی جو لوگ اپنی بیبیوں پر زنا کا عیب لگائیں اور بھڑاپے ان کا کوئی گواہ نہ ہو ایسے بدعیوں میں سے ہر ایک کا ثبوت ہی ہے کہ وہ چار بار خدا کی قسم کھا شہادت دیں (النور ع ۱) تو رسول اللہ صلی اللہ علیہ وسلم نے فرمایا اٹھ کر شہادت دے اس نے عرض کیا میں کیا کہوں یا رسول اللہ! فرمایا چار مرتبہ یوں کہہ دو میں اللہ کی قسم کھا کر شہادت دیتا ہوں کہ میں سچا ہوں۔ پھر اس کو فرمایا۔ اب پانچویں مرتبہ کہہ۔ اس نے عرض کیا یا رسول اللہ! میں کیا کہوں؟ فرمایا۔ یوں کہہ اگر میں نے جھوٹ کہا تو مجھ پر اللہ کی لعنت ہو۔ پھر عورت کو بلایا اور فرمایا۔ کیا لوگو! ہی دے گی یا تجھے سنگسار کریں اس نے کہا یا اللہ! میں گواہی دوں گی۔ فرمایا کہہ میں اللہ کی قسم کھا کر گواہی دیتی ہوں کہ وہ جھوٹا ہے چار مرتبہ پھر پانچویں مرتبہ کہہ اس نے عرض کیا یا رسول اللہ! میں کیا کہوں۔ فرمایا کہہ اگر وہ سچا ہو تو مجھ پر اللہ کا غضب ہو۔ اس نے کہہ دیا۔ رسول اللہ صلی اللہ علیہ وسلم نے فرمایا سچا نہیں ہے تم کو الگ الگ کر دیا اور تم میں سے ایک سے

لئے دوزخ لازم ہو گیا اور بچہ عورت کے لئے ہے۔

مصنف ابو داؤد میں ہے کہ جب عورت نے چار مرتبہ لعان کیا تو اس کو کہا گیا اس مرتبہ اللہ سے ڈر جو تجھ پر اٹھ کے عذاب کو واجب کر دے گا۔ تو وہ تھوڑی دیر کے لئے پیچھے ہٹ گئی۔ پھر کہا و اللہ میں اپنی قوم کو خوار نہیں کروں گی اور پانچویں مرتبہ شہادت دے دی تو رسول اللہ صلی اللہ علیہ وسلم نے ان کے درمیان جدائی کر دی اور آپ نے فیصلہ فرمایا کہ اس کے بچہ کو باپ کے ساتھ منسوب کر کے نہ پکارا جائے اور شخص اس عورت پر زنا کی تہمت لگائے یا اس کے بچہ کو مطعون کرے اس پر حد قذف لگائی جائے گی اور آپ نے فیصلہ فرمایا کہ اس کے لئے مرد کے ذمے نہ گھر ہے نہ خوراک ہے۔ اس لئے کہ وہ دونوں طلاق اور موت کے بدون جدا ہوئے ہیں اور فرمایا اگر اس عورت کے ہاں سرخ اندام بڑے پیٹ اور پتلی پتلیوں والا بچہ پیدا ہوا تو وہ ہلال بن امیہ کا ہے اور اگر کمبو حستیم ٹھنکریلے بالوں والا موٹی پتلیوں اور بھاری سرین والا بچہ پیدا ہوا تو وہ اس کا جس کے ساتھ اس کو تہمت لگائی گئی ہے پس اس کے بچہ کو وہ صفت پر پیدا ہوا۔ عکرمہ نے کہا ہے اس کے بعد وہ بچہ مصر کا گورنر ہوا اور باپ کی نسبت سے نہیں پکارا جاتا تھا۔

بخاری میں ہے کہ عاصم بن عدی نے بھی اپنی بیوی کے ساتھ لعان کیا اور کہا میں اس معاملے میں ایک بات کی وجہ سے مبتلا ہوا جو میرے منہ سے نکل گئی سہل بن سعد جب اس واقعہ میں موجود تھے تو پندرہ سال کے تھے اور اسکے بعد پچاسی سال زندہ رہے اور ایک سو سال کی عمر میں وفات پائی اور وہ نبی صلی اللہ علیہ وسلم کے اصحاب میں سے مدینے میں سب سے پیچھے فوت ہوئے اور نبی صلی اللہ علیہ وسلم کے بعد مدینے میں سوائے عمر بن عبدالعزیز کے زمانے کے کبھی لعان نہیں ہوا۔

کتاب البیوع

رسول اللہ صلی اللہ علیہ وسلم کا حکم سلم ریہا اور پیوند کئے ہوئے نخل کی
بیع بائع و مشتری کے اختلاف اور خیار کے بارہ میں

بخاری اور مسلم میں ابن عباس سے مروی ہے انہوں نے کہا کہ رسول اللہ صلی اللہ علیہ وسلم
مدینے میں تشریف لائے اور اہل مدینہ تلبیختہ کھجوروں کا دو سال اور تین سال کے لئے بیع سلم کر لیتے
تھے۔ دلائل آہلی میں اتنا زیادہ کیا کہ آپ نے ان کو منع فرمایا اور مصنف ابو داؤد میں ہے کہ
ایک آدمی نے دوسرے آدمی کو کھجوروں کے سودے میں پیشگی قیمت دے کر بیع سلم کی تو
اس سال کھجور کے کچھ پھل نہ آیا دونوں نبی صلی اللہ علیہ وسلم کے پاس جھگڑا لے گئے تو آپ نے
فرمایا تو اس کا مال کس عوض میں جلال سمجھ رہا ہے اس کو اس کا مال واپس دے دے پھر فرمایا
کہ کھجور کا پیشگی سودا نہ کرو یہاں تک کہ کپنی شروع ہو جائیں فرمایا جو شخص بیع سلم کرے تو
چاہئے کہ معلوم پہاڑ یا معلوم وزن میں معلوم میناؤ تک سودا کرے اور ابن عمر سے مروی ہے
کہ رسول اللہ صلی اللہ علیہ وسلم کے عہد میں میں نے دیکھا کہ لوگوں کو سزا دی جاتی تھی جبکہ وہ
اناج خریدتے اس احتمال سے کہ وہ اس کو اسی جگہ جہاں خریدا ہے بیچ ڈالیں گے حتیٰ کہ اس کو اپنے
ٹھکرے آئیں پھر چاہیں تو بیچ ڈالیں

لہٰذا مطلب یہ ہے کہ سنڈی یا بازار میں اناج خرید کر اس جگہ بیچ ڈالنا درست نہیں اس پر سزا دی جاتی تھی اور حکم
یہ تھا کہ گھر لے جا کر فروخت کریں تاکہ قبضہ کامل ہو جائے۔ - ۱۲

اور نسائی میں اسی طرح ہے اور مؤطا اور بخاری میں ہے کہ رسول اللہ صلی اللہ علیہ وسلم نے
 خیمہ کی طرف اپنا کارکن بھیجا تو انصاری کے قبیلہ بنی عدی میں سے ایک آدمی کو کارکن بنا یا وہ اعلیٰ
 قسم کی کھجوریں لایا رسول اللہ صلی اللہ علیہ وسلم نے اس کو فرمایا یا خیمہ کی ساتھی کھجوریں لے بی بی تو
 تو اس نے کہا نہیں واللہ یا رسول اللہ ہم ان کو ایک صاع یا دو صاع کے بدلے اور دو صاع میں صاع
 کے بدلے لیتے ہیں تو رسول اللہ صلی اللہ علیہ وسلم نے فرمایا ایسا نہ کرو۔ کام کھجوروں کو نقدی کے عوض
 بچو پھر اعلیٰ کھجوریں نقدی کے عوض خریدو اور بخاری میں ہے کہ اسی طرح وزن کے بارے میں فرمایا اور
 مسلم میں اسی طرح ہے اور کتاب مسلم میں اتنا زیادہ کیا ہے کہ رسول اللہ صلی اللہ علیہ وسلم نے فرمایا۔ یہ
 بالکل سود ہے اور ایک اور حدیث میں ہے کہ یہ رہا ہے اس کو واپس کرو۔ پھر بخاری کھجوریں بیچ دو اور
 اس قسم کی ہمارے لئے خریدو اور مؤطا مالک میں بھی بنی سعید سے مروی ہے کہ انہوں نے کہا۔
 رسول اللہ صلی اللہ علیہ وسلم نے دونوں سعدوں کو حکم دیا کہ لوٹ کے چاندی سونے کے تینوں کو بیچ
 دیں تو انہوں نے ہر تین تین چار مہین تینوں کے بدلے اور چار مہین مہین تینوں کے بدلے بیچ دیے
 تو رسول اللہ صلی اللہ علیہ وسلم نے فرمایا تم نے ربا کا معاملہ کیا ہے پس واپس کرو۔ اور مسلم کی کتاب
 میں ہے کہ رسول اللہ صلی اللہ علیہ وسلم کے پاس خیمہ کے دن ایک ہار لایا گیا جس میں ہیرے اور
 سونا تھا اور وہ قائل فروخت مال غنیمت میں سے تھا تو رسول اللہ صلی اللہ علیہ وسلم کے حکم سے
 ہار کا سونا خالص نکال لیا گیا پھر رسول اللہ صلی اللہ علیہ وسلم نے ان کو حکم دیا کہ سونا سونے کے
 عوض وزن یوزان ہو اور جب تک حدانہ کیا جائے فروخت نہ کرے کہ اجائے۔

مؤطا، بخاری اور مسلم میں ہے کہ رسول اللہ صلی اللہ علیہ وسلم نے حکم دیا کہ جو شخص ایسی
 کھجور بیچے جس کو پوئید کیا گیا ہو تو اس کا پھل بائع کے لئے ہے مگر یہ کہ خریدار اس کی شرط کرے اور
 جو شخص غلام فروخت کرے اور غلام کا کچھ مال ہو تو اس کا مال بائع کے لئے ہے مگر یہ کہ خریدار

اس کی شرط کر لے اور دلائل اسیلی میں ابن عمر سے روایت ہے کہ ایک آدمی نے کھجور خریدی جس کا مالک اس کو پیوند کر چکا تھا بعد میں دونوں کے درمیان پھل کے متعلق جھگڑا ہو گیا وہ مقدمہ لایا نبی صلی اللہ علیہ وسلم نے فرمایا کہ پھل اس کے اس مالک کے لئے ہے جس نے اس کو پیوند کیا مگر یہ کہ خریدار اس کی شرط کر لے ۔

مصنف عبد الرزاق میں انس سے مروی ہے کہ ایک آدمی نے ایک شخص سے اونٹ خریدیا اور چار دن کے اختیار کی شرط کی نبی صلی اللہ علیہ وسلم نے اس بیع کو باطل قرار دیا اور فرمایا اختیار تین دن تک ہے اور یہی زکے ہشام بن یوسف اور ابو حنیفہ کی ہے ۔

دلائل اسیلی میں ہے کہ امام شافعی اور امام ابو حنیفہ نے فرمایا کہ تین دن سے زیادہ اختیار نہیں اور ابو یوسف اور محمد بن حسن کا قول امام مالک کے قول کی مثل ہے کہ اختیار اسی کے مطابق ہوگا جس پر لوگوں کی عادت جاری ہو اور ویل اس پر یہ ہے کہ جو شخص کسی دور مسانت پر ایک گاؤں یا اونٹوں کی چھانگاہ میں ایک ہزار اونٹ خریدے وہ اس شخص کے برابر نہیں جو ایک بکری یا ایک اونٹ یا ایک کپڑا خریدے اور ابو بزرہ نے کہا کہ رسول اللہ صلی اللہ علیہ وسلم نے فرمایا کہ بائع و مشتری جب تک الگ نہ ہوں دونوں کو اختیار ہے اور موٹا اور بخاری اور مسلم میں واقع ہوا ہے کہ بائع و مشتری دونوں اختیار رکھتے ہیں جب تک میدان ہوں مگر بیع خیاریں اور ابن حبیب نے واضح میں کہا ہے کہ یہ حدیث نبی صلی اللہ علیہ وسلم کے اس قول کے ساتھ منسوخ ہے کہ جب بائع اور مشتری میں اختلاف ہو تو بائع کا قول قابل قبول ہے یا دونوں بیع کو واپس کر دیں اور مدونہ میں ہے کہ جب بائع اور مشتری میں اختلاف ہو تو بائع سے حلف لیا جائے پھر مشتری کو اختیار ہے اگر چاہے رکھے اور اگر چاہے قسم کھالے اور چھوڑ دے اور شہد نے کہا ہے کہ اس حدیث پر عمل نہیں ہے جو آئی ہے کہ بائع اور مشتری کو اختیار ہے جب تک میدان ہوں ۔

موطا میں ہے کہ رسول اللہ صلی اللہ علیہ وسلم سے سوال کیا گیا خشک کھجوروں کو تر کھجوروں کے عوض خریدنے کے بارے میں رسول اللہ صلی اللہ علیہ وسلم نے فرمایا کیا تر کھجوریں خشک ہو کر کم ہو جاتی ہیں؟ لوگوں نے عرض کیا ہاں آپ نے اس سے منع فرمایا ابو عمر و شہابی وغیرہ نے کہا کہ اس حدیث میں یہ فقہی نکتہ ہے کہ نمون کی باتوں کو اول فن کے سامنے پیش کرنا چاہئے کیونکہ نبی صلی اللہ علیہ وسلم خود جانتے تھے کہ تر کھجوریں خشک ہو کر کم ہو جاتی ہیں تاہم اس کو اول تشاخص کے سامنے پیش کیا ۔
سودا گروں کو پہلے جاننے اور زیادہ دودھ دکھانے کی غرض سے
جانور کو کئی دن تک نہ دوہنے کے بارے میں

مصنف ابن مسکن میں ہے کہ رسول اللہ صلی اللہ علیہ وسلم نے فرمایا کوئی تم میں سے دوسرے کی بیع پر بیع نہ کرے مگر غنیمت اور ورثہ کے مالوں میں اور بخاری نے سودا گروں کو پہلے جاننے کی ممانعت کا عنوان باندھا ہے اور اس کی بیع مردود ہے کیونکہ ایسی بیع والا گنہگارنا فرمان ہے جبکہ اس کو جانتا ہو اور وہ سودے میں دھوکا دیتا ہے اور دھوکا جائز نہیں اور موطا اور بخاری اور مسلم اور نسائی میں ہے کہ رسول اللہ صلی اللہ علیہ وسلم نے فرمایا قافلوں کو بیع کے لئے پہلے جا کر نہ ملو اور نہ تم ایک دوسرے کی بیع کرنا اور نہ قصد خرید کے بدون قیمت بڑھاؤ اور نہ شہری آدمی دیہاتی کے لئے خرید و فروخت کرے اور نہ اونٹنی اور کبوتری کا دودھ زیادہ دکھانے کے لئے دودھ روہنا بند کرو پس جو شخص اس کے بعد اس کو خریدے گا وہ اس کو دوہنے کے بعد دونوں باتوں میں سے اچھی کا مختار ہے اگر اس کو پسند کرے تو رکھے اور اگر ناپسند کرے تو واپس کر دے اور ایک صاع کھجور دودھ کے عوض دے ۔

۱۲
 ۱۳
 ۱۴
 ۱۵
 ۱۶
 ۱۷
 ۱۸
 ۱۹
 ۲۰
 ۲۱
 ۲۲
 ۲۳
 ۲۴
 ۲۵
 ۲۶
 ۲۷
 ۲۸
 ۲۹
 ۳۰
 ۳۱
 ۳۲
 ۳۳
 ۳۴
 ۳۵
 ۳۶
 ۳۷
 ۳۸
 ۳۹
 ۴۰
 ۴۱
 ۴۲
 ۴۳
 ۴۴
 ۴۵
 ۴۶
 ۴۷
 ۴۸
 ۴۹
 ۵۰
 ۵۱
 ۵۲
 ۵۳
 ۵۴
 ۵۵
 ۵۶
 ۵۷
 ۵۸
 ۵۹
 ۶۰
 ۶۱
 ۶۲
 ۶۳
 ۶۴
 ۶۵
 ۶۶
 ۶۷
 ۶۸
 ۶۹
 ۷۰
 ۷۱
 ۷۲
 ۷۳
 ۷۴
 ۷۵
 ۷۶
 ۷۷
 ۷۸
 ۷۹
 ۸۰
 ۸۱
 ۸۲
 ۸۳
 ۸۴
 ۸۵
 ۸۶
 ۸۷
 ۸۸
 ۸۹
 ۹۰
 ۹۱
 ۹۲
 ۹۳
 ۹۴
 ۹۵
 ۹۶
 ۹۷
 ۹۸
 ۹۹
 ۱۰۰

بخاری اور مسلم میں ایک اور حدیث میں ہے کہ جو شخص اس کو خریدے اس کو تین دن تک اختیار ہے کہ اگر چاہے اس کو رکھے اور اگر چاہے واپس کر دے اور ایک صاع کھجوروں سے دے سائی میں ہے کہ رسول اللہ صلی اللہ علیہ وسلم نے فرمایا کہ سو اگر کو پہلے جا کر نہ ملو پس جو شخص اسے چاہا اور اس سے کچھ خرید لیا تو جب مال کا مالک بازار میں آئے گا اس کو اختیار ہے اور اسی میں ہے کہ حضرت عائشہ رضی اللہ عنہا نے کہا کہ رسول اللہ صلی اللہ علیہ وسلم نے فیصلہ کر دیا ہے کہ فائدہ اٹھانا ذمہ داری کے عوض میں ہے اور مسلمانوں نے فوائد بعض ذمہ داری کے حکم پر اجماع کیا ہے اور امام ابوحنیفہ نے دوہنا بند کئے ہوئے جانور کی واپسی کے ابطال پر اسی فیصلے کے ساتھ دلیل بکڑی ہے امام ابوحنیفہ کے نزدیک اس کو اس جانور کا رو کرنا اس کے دودھ کے بدوں جائز نہیں مگر نہ اس کے دودھ کا پیچنا جائز ہے اور اس کے عیب کی قیمت واپس لے سکتا ہے۔ امام نے اس مسئلے میں اس حدیث پر قیاس کر کے جس میں فائدہ بعض ذمہ داری کے مذکور ہے رسول اللہ صلی اللہ علیہ وسلم کے قول اور دودھ بند کئے ہوئے جانور کے بارے میں آپ کے حکم کے خلاف کیا ہے۔

مصنف ابو داؤد میں ہے کہ ایک آدمی نے غلام خریدو وہ اس کے پاس جب تک اللہ کو منظور تھا رہا پھر اس نے اس میں عیب پایا تو نبی صلی اللہ علیہ وسلم کے پاس اس کے خلاف دعویٰ کیا نبی صلی اللہ علیہ وسلم نے اس کو اسے واپس دلا دیا اس شخص نے کہا یا رسول اللہ اس نے میرے غلام سے

لے حدیث کے الفاظ یہ ہیں الخراج بالضممان تراہ سے مراد وہ فوائد ہیں جو مشتری بیع سے اٹھاتا ہے اگر بیع میں کوئی عیب ظاہر ہو جو سود کرنے وقت معلوم نہ تھا تو مشتری بیع کو واپس کر سکتا ہے لیکن اگر وہ معیوب بیع مشتری کے پاس تلف ہو جائے تو مشتری کا نقصان ہوا بائع کے ذمہ کچھ نہیں ضمان سے یہی مراد ہے یہاں سوال ہو سکتا ہے اگر مشتری بیع کے عیب سے واقف ہو کر اس کو واپس کرے تو اس قدر عرصہ میں اس نے جو فائدہ اٹھایا ہے وہ کس حساب میں لیا یہ حدیث اس سوال کا جواب ہے یعنی مشتری پر اس بیع کی یہ ذمہ داری تھی کہ اگر وہ تلف ہو گیا تو مشتری خود اپنے نقصان کا ذمہ دار ہے پس یہ فوائد اس ذمہ داری کے عوض میں ہیں - ۱۲ -

فائدہ اٹھایا ہے تو نبی صلی اللہ علیہ وسلم نے فرمایا فائدہ ذمہ داری کے عوض ہے ۔
مفلس قرار دینے اور قیمت ادا کرنے سے پہلے مشتری کے مرجائے ہیں
اور اس شخص کے بارہ میں جو لاعلمی میں سرقہ کی چیز خرید لے ۔

مشتری کے افساس کا حکم | موٹا اور بخاری اور مسلم اور نسائی میں ہے کہ نبی صلی اللہ علیہ وسلم نے

فرمایا جو شخص مفلس ہو جائے پھر کوئی آدمی اس کے پاس اپنا مال بعیینہ پائے تو وہ دوسرے

کی نسبت اس کا زیادہ حقدار ہے اور موٹا مالک میں ابن شہاب سے وہ ابو بکر بن عبد الرحمن

بن حارث بن ہشام سے روایت کرتے ہیں کہ رسول اللہ صلی اللہ علیہ وسلم نے فرمایا جو

شخص کچھ مال فروخت کرے پھر وہ شخص جس نے اس سے وہ مال خریدا مفلس ہو گیا

اور بیچنے والے نے کچھ قیمت وصول نہیں کی پس اس نے وہ مال بعیینہ موجود پایا تو وہ

اس کا زیادہ حقدار ہے اور اگر خریدار مرجائے تو صاحب مال باقی قرضخواہوں کے

برابر ہے (یعنی حصہ رسدی کا حقدار ہوگا) اور اسی کو امام مالک نے اختیار کیا ہے اور امام

شافعی نے ابن ابی ذئب کی روایت کو اختیار کیا ہے ابو ہریرہ سے روایت کرتے ہیں کہ نبی

صلی اللہ علیہ وسلم نے فیصلہ فرمایا کہ جو شخص مرجائے یا مفلس ہو جائے تو مال والا اپنے

مال کا زیادہ حقدار ہے جب کہ اس کو بعیینہ پائے ۔

سرقہ کے مال کا حکم | دلائل اصیلی میں عمار بن خالد سے مروی ہے کہ امیر بن حصیر نے ان سے حدیث

بیان کی کہ امیر معاویہ نے مروان کی طرف لکھا کہ جب کسی شخص کا مال چور یا جائے اور وہ اپنے

مسرورہ مال کو بعیینہ پائے تو وہ اس کا زیادہ حقدار ہے جہاں اس کو پائے پس مروان نے

میری طرف لکھا اور میں یمامہ پر مامور تھا تو میں نے مروان کی طرف لکھا کہ نبی صلی اللہ علیہ

وسلم نے فیصلہ کیا ہے کہ جب چوری کا مال پایا جائے اور وہ شخص (جس کے پاس مال پایا جائے)

غیر متہم ہو تو اس کا مالک اگر چاہے اس کو قیمت دے کر لے لے اور اپنے چور کی تلاش کرے پھر اس کے بعد ابو بکرؓ اور عمرؓ اور عثمانؓ نے اسی پر فیصلہ کیا ہے مروان نے میرا خط معاویہؓ کی طرف بھیجا تو معاویہؓ نے مروان کی طرف لکھا کہ تم اور ابن حنییر میرے سپرد کئے ہوئے عمل میں میرے خلاف فیصلہ نہیں کر سکتے بلکہ میں تمہارے خلاف فیصلہ کرتا ہوں پس جو حکم میں نے دیا ہے اس پر عمل کرو اور اس بات کو دہراؤ۔ ابن حنییر نے کہا کہ مروان نے معاویہؓ کا خط میری طرف بھیجا تو میں نے کہا جب تک عمل میرے سپرد ہے میں اس پر فیصلہ نہیں کروں گا۔

نیشاپوری نے کہا ہے کہ فقہاء میں سے کوئی مجھے معلوم نہیں اس حدیث کا قائل ہو سوائے اسحاق بن راہویہ کے۔ احمد بن حنبلؓ سے کہا گیا کہ کیا آپ امیر بن حنییر کی حدیث کو مانتے ہیں انہوں نے فرمایا نہیں! اس مسئلے میں فقہاء کا اتفاق ہے میں نے اس حدیث کو اختیار کیا ہے جس کو مشیم نے موسیٰ بن سائب سے انہوں نے قتاوہ سے انہوں نے حسن سے انہوں نے سمرہ سے انہوں نے نبی صلی اللہ علیہ وسلم سے روایت کی ہے۔ آپ نے فرمایا جو شخص اپنا مال کسی

ادھی کے پاس پائے وہ اس کا زیادہ حقدار ہے۔

رسول اللہ صلی اللہ علیہ وسلم کا حکم پیداوار کی آفات کے متعلق

بخاری اور مسلم اور نسائی میں ہے کہ رسول اللہ صلی اللہ علیہ وسلم نے فرمایا بھلا بناؤ کہ اگر اللہ تعالیٰ پھل بند کر دے تو تم میں سے کوئی اپنے بھائی کا مال کس حساب میں لیتا ہے ایک اور حدیث میں ہے کہ کوئی تم میں سے اپنے بھائی کا مال کس عوض میں حلال سمجھتا ہے اور اس حدیث کو امام مالکؒ نے مؤطا میں مرفوعاً روایت کیا ہے اور اس کو دلائل میں ذکر کیا ہے۔

کتاب مسلم میں جاہلیت سے روایت ہے کہ رسول اللہ صلی اللہ علیہ وسلم نے آفت رسیدہ پیداوار کے وضع کرنے کا حکم دیا ہے۔ امام مالکؒ نے آفت رسیدہ پیداوار کے وضع

کرنے میں جبکہ وہ ثلث تک پہنچ جائے اسی حدیث سے دلیل پکڑی ہے اور امام شافعیؒ نے اپنے ایک قول میں اور امام ابوحنیفہؒ اور لیث اور سفیان ثوری نے کہا کہ جو پھیل خرید لیا تو اس کی سختگی شروع ہونے کے بعد آفت رسیدگی کا کوئی اعتبار نہیں خواہ آفت کسی طرح کی ہو اور انہوں نے اس حدیث ثابت سے دلیل پکڑی ہے کہ رسول اللہ صلی اللہ علیہ وسلم کے عہد میں معاف بن جہل کے پھلوں کو آفت پہنچ گئی جو انہوں نے خریدے تھے تو ان کا قرض زیادہ ہو گیا۔ رسول اللہ صلی اللہ علیہ وسلم نے فرمایا ان کو خیرات دو۔ لوگوں نے ان کو خیرات دی تو وہ ان کا قرض ادا کرنے کے لئے کافی نہ ہوئی پس رسول اللہ صلی اللہ علیہ وسلم کے اس قول مبارک میں کہ تم کو صحت اسی قدر ملے گا اس بات کی دلیل ہے کہ نادار کے ذمہ کچھ نہیں ہے۔

معاذ کی ناداری ۹ھ ہجری میں واقع ہوئی اور رسول اللہ صلی اللہ علیہ وسلم نے ان کو قرضخواہوں کے مال سے نجات دلا دی اور ان کو اپنے حقوق کے ساتھ حصوں میں سے پانچ مل گئے تو انہوں نے کہا یا رسول اللہ اس کو ہمارے لئے فروخت کر دیجئے رسول اللہ صلی اللہ علیہ وسلم نے فرمایا اس کا پھینچا چھوڑو تمہارا اس پر کوئی الزام نہیں اور رسول اللہ صلی اللہ علیہ وسلم نے ان کو بین کی طرف بھیج دیا اور فرمایا شاید اللہ تعالیٰ تمہیں غنی کر دے اور یہ ربیع الآخر ۹ھ میں ہوا بعد اس کے کہ وہ نبی صلی اللہ علیہ وسلم کے ساتھ غزوہ تبوک میں شامل ہوئے اور نبی صلی اللہ علیہ وسلم کی وفات کے بعد حضرت ابوبکرؓ کی خلافت میں آئے اور ان کے ساتھ بکریوں کا ریوڑ تھا اور بہت سے غلام تھے حضرت عمرؓ نے ان کو دیکھ کر کہا کہ کیا ہے انہوں نے کہا میں نے ان کو اپنی وجاہت سے حاصل کیا ہے حضرت عمرؓ نے کہا کس وجہ سے انہوں نے کہا لوگوں نے مجھ کو بدیہ میں دی ہیں اور ان کے ساتھ میری توقیر کی گئی ہے حضرت عمرؓ نے کہا کہ حضرت ابوبکرؓ کے پاس ان کا ذکر کرو معاذ نے کہا میں حضرت ابوبکرؓ سے ان کا ذکر نہیں کروں گا۔ پھر معاذ سو گئے تو خواب میں دیکھا گیا کہ وہ دوزخ کے نارا

پر میں اور حضرت عمران کے چھپے تھے ان کو کمر سے پکڑ رہے ہیں تاکہ آگ میں نہ گریں تو معاذ ظہر کر اٹھے
پھر حضرت ابو بکرؓ کے پاس ان کا ذکر کیا جیسے کہ حضرت عمرؓ نے کہا تھا تو حضرت ابو بکرؓ نے وہ ان کے
لئے روار کھیں پھر فرمایا کہ میں نے نبی صلی اللہ علیہ وسلم کو فرماتے سنا کہ شاید اللہ تم کو غنی کر دے تو
انہوں نے اپنے قرض خواہوں کے باقی حق ادا کر دیئے اس کو طبری نے ذکر کیا ہے ۰

اس حدیث میں امام شافعی اور امام ابو حنیفہ کے لئے آفت رسیدہ پیداوار کے ساقط کر دینے
کی دلیل نہیں کیونکہ وہ مشتری سے وضع کی جاتی ہے اور اس کا کوئی عوض نہیں دیا جاتا اور اس
کے ذمہ آفت رسیدہ پیداوار کو وضع کرنے کے بعد باقی قیمت رہ جاتی ہے اور اس پر مقدر نہیں
کی جاتی اس کو اصیلی نے کہا ہے اور نبی صلی اللہ علیہ وسلم نے فرمایا ہے کہ آفتیں پانچ ہیں -
اندھی اور ژالہ باری اور آتش زدگی اور ٹڈی اور سیلاب ۰

بخاری میں زید بن ثابت سے مروی ہے کہ لوگ رسول اللہ صلی اللہ علیہ وسلم کے عہد میں
بھلوں کی خرید و فروخت کرتے تھے پس ان کے تقاضے کا وقت آجاتا تو مشتری کتنا کہ بھلوں کو
سنگ باری نقصان دی گئی بیماری لگ گئی پھل کچے جم گئے اور آفتیں آئیں جن کے ساتھ بہانے
بناتے پس جب نبی صلی اللہ علیہ وسلم کے پاس جھگڑے بکثرت آنے لگے تو آپ نے بطور مشورہ
فرمایا اب خرید و فروخت نہ کریں یہاں تک کہ پھل کچے لگیں ۰

اس شخص کے بارہ ہیں جس کو خرید و فروخت میں دھوکا دیا جائے

موطا اور بخاری اور مسلم میں ہے کہ ایک آدمی نے رسول اللہ صلی اللہ علیہ وسلم کے پاس ذکر
کیا کہ مجھ کو خرید و فروخت میں دھوکا دیا جاتا ہے تو رسول اللہ صلی اللہ علیہ وسلم نے اس کو
فرمایا کہ جب تو کچھ خرید و فروخت کرے تو کہہ دیا کہ کوئی دھوکا نہ ہو چنانچہ وہ شخص جب کچھ سودا
کرتا تو کتنا کہ کوئی دھوکا نہ ہو مذکورہ کتابوں کے سوا میں ہے کہ جب تو سودا کرے تو کہہ دے

کہ کوئی دھوکا نہ ہو اور تجھ کو اپنے ہودے کے بعد تین دن تک اختیار ہے اور یہ شخص حبان بن متقذ تھا اور مدونہ میں حضرت عمر بن خطاب رضی اللہ عنہ سے روایت ہے کہ انہوں نے فرمایا میں نے تمہاری خرید و فروخت میں نظر کی تو تمہارے لئے اس شرط سے بڑھ کر کچھ نہیں پایا جو رسول اللہ صلی اللہ علیہ وسلم نے حبان بن متقذ کے لئے کی تھی کہ خریدی ہوئی چیزیں شرط تین دن ہے۔ پھر اس کے مطابق عبد اللہ ابن زبیر نے فیصلہ دیا اور مصنف ابو داؤد میں عتبہ بن عامر سے روایت ہے کہ پھر رسول اللہ صلی اللہ علیہ وسلم نے فرمایا غلام کی شرط تین دن ہے۔

بخاری میں ہے کہ عداء بن خالد نے ذکر کیا وہ کہتے ہیں کہ میرے لئے رسول اللہ صلی اللہ علیہ وسلم نے یوں لکھا کہ یہ وہ ہے جو محمد رسول اللہ نے خرید کیا بیع مسلمان کی مسلمان کے لئے نہ کوئی مخفی عیب ہے نہ پودہ داری ہے اور نہ خالکہ (نقصان) ہے تناوہ نے کہا غلام سے مراونا اور چوری اور گریز ہے اور ایلی نے کتاب الفوائد میں ذکر کیا ہے جو اس کے شیوخ سے مروی ہے کہ اس عداء بن خالد نے نبی صلی اللہ علیہ وسلم سے ایک غلام خریدا اور اس پر پھر لکھ کر دی اور ابن فخر نے ابن عطار کی تردید میں ذکر کیا کہ عداء بن خالد نے نبی صلی اللہ علیہ وسلم سے خریدا اور رسول اللہ صلی اللہ علیہ وسلم نے اس کو لکھ دیا کہ یہ وہ ہے جس کو عداء بن خالد نے محمد رسول اللہ سے خریدا۔ انہوں نے آپ سے غلام یا لونڈی خریدی تھی محدث کوشک ہے اور آپ کے نام سے پہلے عداء کا نام مذکور کیا اور یہ سب بخاری کے بیان کے خلاف ہے اور رسول اللہ صلی اللہ علیہ وسلم نے قلعہ اوطاس کے قیدیوں کے دن حکم دیا کہ حاملہ عورت سے وطی نہ کی جائے یہاں تک کہ وضع کر چکے اور نہ غیر حاملہ سے یہاں تک کہ وہ حاملہ ہو چکے۔

بخاری میں ہے کہ رسول اللہ صلی اللہ علیہ وسلم نے ایک یہودی سے کچھ نارج ایک مینا

تک خرید اور اس کے پاس اپنی لوبہ کی ایک زرہ زین کھی بخاری نے اس حدیث پر
 تین بابوں کے عنوان باندھے ہیں ایک باب نبی صلی اللہ علیہ وسلم کا اوصار سودا خریدنا
 اور یہ حدیث درج کی ہے پھر عنوان باندھا ہے بیع مسلم میں کفیل اور یہ حدیث درج کی ہے پھر عنوان
 باندھا ہے بیع مسلم میں زین اور اس حدیث کو درج کیا ہے بخاری میں یہ بھی حضرت عائشہ
 سے مروی ہے کہ انہوں نے کہا نبی صلی اللہ علیہ وسلم نے وفات پائی بحالیکہ آپ کی زرہ
 ایک یہودی کے پاس تین صاع جو کے بدلے زین تخی جن کو آپ نے اپنے کنبے کے لئے لیا تھا
 اور مصنف ابن سکین میں ہے کہ جو کے ایک دستی کے بدلے جس کو اپنے کنبے کے لئے
 لیا تھا۔ اور دونوں میں زید بن اسلم سے روایت ہے کہ ایک آدمی نبی صلی اللہ علیہ وسلم کی طرف
 تقاضہ کرنے آیا اور آپ کے ساتھ سخت کامی کی تو حاضرین میں سے ایک آدمی نے کہا
 اب جو رسول اللہ کے ساتھ سمجھ کو ایسی گفتگو کرتے ہیں نے دیکھا تو میں سمجھے اس کا مزہ
 چکھاؤں گا آپ نے فرمایا اسے کچھ نہ کہو یہ اپنے حق کا مطالبہ کرتا ہے پھر اس شخص کو فرمایا
 کہ فلاں یہودی کی طرف جاؤ وہ ہمیں کچھ اناج دے یہاں تک کہ ہمارے پاس کچھ مال
 آجائے۔ یہودی نے انکار کیا اور کہا میں ان کو سودا نہیں دوں گا لکر زین کے بدلے تو رسول
 اللہ صلی اللہ علیہ وسلم نے فرمایا میری زرہ اس کے پاس لے جاؤ قسم ہے اللہ کی میں آسمان
 میں اماندار ہوں اور زمین میں اماندار ہوں۔ نبی صلی اللہ علیہ وسلم نے جو ایک مہمان کے لئے لئے تھے جو
 رات کے وقت آپ کے پاس آیا تھا پھر ابو بکر رضی اللہ عنہ نے آپ کی طرف سے ادا کئے +
 مال اور اس کے فرزند کو اکٹھا رکھنے کے بارہ میں آپ کا حکم
 بیع اور شرط کے متعلق

حدیث ثابت میں ہے کہ رسول اللہ صلی اللہ علیہ وسلم نے فرمایا کوئی مال اپنے بیٹے

سے حیران نہ کی جائے اور آنحضرت علیہ السلام سے مروی ہے کہ آپ نے فرمایا جو شخص ماں اور اس کے بچے میں جدائی ڈالے اللہ تعالیٰ قیامت کے دن اس میں اور اس کے پیاروں میں جدائی ڈالے اور مدونہ میں جعفر بن محمد سے روایت ہے وہ اپنے باپ سے روایت کرتے ہیں کہ رسول اللہ صلی اللہ علیہ وسلم کے پاس جو قیدی آتے تو ان کو صفت بستہ کھڑا کرتے پھر ہو کر ان کو ملاحظہ فرماتے حیب کسی عورت کو روٹا دیکھتے تو اس پوچھتے تیرے رونے کا باعث کیا ہے وہ کہتی میرا بیٹا فروخت کیا گیا میری بیٹی فروخت کی گئی پھر آپ کے حکم سے اس کو عورت کے پاس واپس لایا جاتا۔

جعفر بن محمد سے روایت ہے کہ ابو اسید انصاری بصرہ سے کچھ قیدی رسول اللہ صلی اللہ علیہ وسلم کے پاس لائے تو آپ کھڑے ہو کر ان کو ملاحظہ فرمانے لگے بحالیکہ ان کو صفت بستہ کر لیا تھا اچانک ایک عورت رونے لگی آپ نے پوچھا تیرے رونے کا باعث کیا ہے اس نے کہا میرا بیٹا بنی عیس میں فروخت ہو گیا رسول اللہ صلی اللہ علیہ وسلم نے ابو اسید کو فرمایا تم ضرور سوار ہو کر جاؤ جس قیمت پر اس کو بیچا ہے جا کر لے آؤ۔ ابو اسید گئے اور اسکو لے آئے پونس بن عبد الرحمن سے روایت ہے کہ رسول اللہ صلی اللہ علیہ وسلم نے علی بن ابی طالب کو ایک فوج دے کر بھیجا وہاں ان کو کچھ مال ہاتھ آیا اس آٹنا میں ان کو کچھ حاجت اور تنگی پیش آگئی انہوں نے ایک لونڈی کے عوض کچھ اونٹ خریدے اور اس کی ماں موجود تھی پس حیب وہ رسول اللہ صلی اللہ علیہ وسلم کے پاس حاضر ہوئے آپ کو خبر دی تو آپ نے ان سے فرمایا اے علی! کیا تم نے اس میں اور اس کی ماں میں جدائی ڈال دی؟ انہوں نے غور کیا مگر آپ بار بار وہی بات کہتے رہے یہاں تک کہ حضرت علیؑ نے کہا میں واپس جاتا ہوں اور قبل اس کے کہ میرے سر کو پانی چھوئے میں پیش و کم قیمت پر اس کو لوٹا لاتا ہوں۔

حسین بن عبداللہ بن صنمیرہ اپنے دادا صنمیرہ سے روایت کرتے ہیں کہ رسول اللہ صلی اللہ علیہ وسلم صنمیرہ کی ماں کے پاس سے گزرے وہ رو رہی تھی۔ آپ نے پوچھا تیرے رونے کا باعث کیا ہے؟ کیا تو بھوک کی ہے پاکیزہ اور کار ہے؟ اس نے کہا یا رسول اللہ! مجھ میں اور میرے بیٹے میں جدائی ڈالی گئی ہے۔ رسول اللہ صلی اللہ علیہ وسلم نے فرمایا ماں اور بچے میں جدائی نہ ڈالی جائے پھر اس شخص کے پاس آدمی بھیجا جس کے پاس صنمیرہ تھا اور اس کو بلا یا پھر اس کو اس سے ایک جوان اونٹ کے بدلے خرید لیا ابن ابی ذئب نے کہا ہے کہ مجھ سے ایک تخریر پڑھوائی جو حسب ذیل ہے:-

بِسْمِ اللّٰهِ الرَّحْمٰنِ الرَّحِیْمِ ط

”یہ تخریر ہے محمد رسول اللہ صلی اللہ علیہ وسلم کی طرف سے ابو صنمیرہ اور اس کے کنبے کے لئے کہ رسول اللہ صلی اللہ علیہ وسلم نے ان کو آزاد کیا اور وہ عرب کے کنبے داروں میں سے ہیں اگر وہ پسند کریں تو رسول اللہ صلی اللہ علیہ وسلم کے پاس رہیں اور اگر پسند کریں تو اپنے قبیلے کی طرف واپس چلے جائیں اور ان سے سوائے حق کے کوئی تعرض نہیں کیا جائے گا اور مسلمانوں میں سے جو شخص ان کو ملے نیکی کی ہدایت کرے۔ اس کو ابی بن کعب نے لکھا۔“

عروہ ابن زبیر سے مروی ہے کہ جب رسول اللہ صلی اللہ علیہ وسلم اور ابو بکر صدیق رضی اللہ عنہما نے مدینہ کی طرف ہجرت کرتے ہوئے نکلے تو بکریوں کے ایک گڈریے کے پاس سے گزرے اس سے ایک بکری خریدی اور اس کے دوہنے کی اس کے ساتھ شرط کر لی۔

روایت ہے کہ رسول اللہ صلی اللہ علیہ وسلم نے اور حضرت ابو بکر صدیق رضی اللہ عنہما نے ایک آدمی کو بنی ہذیل میں سے بطور رہبر کے مزدوری پر رکھا وہ کفار قریش کے دین پر

تختا دونوں نے اس کو اپنی اونٹنیاں دیں اور تین راتوں کے بعد غار ثور پر گئے گا اس سے وعدہ لیا چنانچہ وہ تیسری رات کی صبح کو دونوں کی اونٹنیاں ان کے پاس لے آیا بخاری نے اس حدیث کو اس باب میں درج کیا ہے کہ جب کسی اہمیر کو تین دن کے بعد یا مہینے کے بعد یا سال کے بعد کام کرنے کے لئے اجرت پر رکھا جائے تو جائز ہے اور وہ دونوں اپنی شرطوں پر ہوں گے جب میعاد پوری ہو جائے اور کام نہ ہو یا سال کے بعد جبکہ سال تک کی میعاد ہو تو جائز نہیں کیونکہ یہ دھوکا ہے اور مہیر کا نام ارقط۔

تختا اور بعض ارقط کہتے ہیں

امام مالک نے روایت کیا ہے کہ رسول اللہ صلی اللہ علیہ وسلم نے مدینے کے قریب کسی بنگری میں جابر بن عبد اللہ سے اونٹ خریدا اور آپ نے ان کے لئے مدینے تک اس کی پیٹھ پر سوار ہونے کی شرط منظور فرمائی اور ایک اور حدیث میں ہے کہ رسول اللہ صلی اللہ علیہ وسلم نے ان سے فرمایا کہ مدینے تک تم کو اس کی پیٹھ پر سوار ہونے کا حق ہے۔

کتاب الاقصیہ

رسول اللہ صلی اللہ علیہ وسلم کا حکم حقوق میں ظاہر ہے اور
مدعا علیہ سے قسم کے کہ جبکہ شہادت نہ ہو اور دو دو عویداروں میں
جن میں سے ہر ایک شہادت پیش کرے اور دونوں برابر ہوں
اور یہ کہ مسلمان اور کافر سے کس طرح حلف اٹھوایا جائے

موطا اور بخاری اور مسلم میں ہے کہ رسول اللہ صلی اللہ علیہ وسلم نے فرمایا کہ میں تو ایک بشر ہوں
دو گھبڑے والے آتے ہیں شاید ان میں سے ایک دوسرے سے زیادہ بولنے والا ہو میں اس کے حق
میں فیصلہ نہ کروں اور سمجھوں کہ وہ سچا ہے پس جس شخص کے لئے میں اس کے بھائی کے حق سے
فیصلہ کروں تو وہ اس سے کچھ نہ لے کیونکہ میں اس کو آگ کا ایک ٹکڑا کاٹ کر دے رہا
ہوں اور بخاری کی ایک حدیث میں ہے جس شخص کو کس مسلمان کا حق دلاؤں وہ آگ کا
ٹکڑا ہے چاہے اس کو لے چاہے چنپوڑے۔

مصنف ابوداؤد میں حضرت علیؑ سے مروی ہے وہ کہتے ہیں کہ نبی صلی اللہ علیہ وسلم
نے مجھ کو یمن کی طرف بھیجا میں نے عرض کیا یا رسول اللہ آپ مجھ کو بھیج رہے ہیں حالانکہ میں نو عمر
ہوں مجھ کو فیصلہ دینے کا علم نہیں آپ نے فرمایا اللہ عزوجل تمہارے دل کو ہدایت دے گا تمہاری
زبان کو ثابت رکھے گا۔ جب دو اہل مقدمہ تمہارے سامنے بیٹھیں تو پہلے کا بیان سنتے ہی فیصلہ نہ
دو حتیٰ کہ دوسرے کا کلام سن لو کیونکہ یہ تم پر فیصلہ ظاہر ہونے کے لئے بہت مناسب ہے حضرت

علیؑ فرماتے ہیں کہ پھر میں ہمیشہ فیصلے کرتا رہا اور اس کے بعد میں نے کبھی فیصلہ کرنے میں
 شک نہیں کیا اور بخاری میں عبد اللہ بن مسعود سے روایت ہے کہ جو شخص کسی فیصلے کے
 لئے ایسی قسم کھاتا ہے کہ جس سے وہ کچھ مال اڑالے اور وہ اس میں گنہگار ہو وہ اللہ کے حضور میں
 ایسی حالت میں جائے گا کہ وہ اس پر غضبناک ہوگا۔ اللہ عزوجل کا یہ ارشاد ہے "بے شک جو
 لوگ اللہ کے عہد اور اپنی قسموں کے عوض میں تھوڑی سی قیمت خریدتے ہیں۔ الخ۔ اتنے میں
 اشعث آئے بجا لیکہ عبد اللہ لوگوں سے یہ حدیث بیان کر رہے تھے انہوں نے کہا یہ آیت میرے
 اور ایک اور آدمی کے بارے میں اتنی ہی ہے ایک اور حدیث میں ہے کہ میرے ایک چچا کے
 بیٹے کے بارے میں جس کے ساتھ میرا جھگڑا میرے ایک کنوئیں کے متعلق تھا جو اس کی زمین
 میں تھا اور روایت ہے کہ وہ شخص یہودی تھا جس نے اشعث کے ساتھ جھگڑا کیا نبی صلی اللہ
 علیہ وسلم نے فرمایا کیا تیرا کوئی گواہ ہے میں نے کہا نہیں فرمایا تو پھر یہ قسم کھائے گائیں نے عرض
 کیا بہتر اب قسم کھائے تیرے لئے صرف یہی ہے پس یہ آیت نازل ہوئی "بے شک جو لوگ
 اللہ کے عہد اور اپنی قسموں کے عوض میں تھوڑی سی قیمت خریدتے ہیں اور الخ
 اشعث نے روایت کیا ہے کہ ایک آدمی حضرت موت سے اور ایک آدمی کندہ سے دونوں نبی
 صلی اللہ علیہ وسلم کے پاس میں کی ایک زمین کے بارے میں جھگڑا لے گئے حضرت نے کہا میری زمین
 اس کے باپ نے چھین لی ہے کنڈی نے کہا یا رسول اللہ زمین میری ہے میں نے اس کو اپنے
 باپ سے ورثہ میں پایا ہے نبی صلی اللہ علیہ وسلم نے حضرت کو فرمایا کیا تیرے پاس شہادت ہے ؟
 اس نے کہا نہیں لیکن یہ اللہ کی قسم کھا کر کہے کہ اس کو کچھ علم نہیں کہ وہ میری زمین ہے جس کو اس
 کے باپ نے مجھ سے چھینا ہے کنڈی قسم کھانے کے لئے تیار ہوا تو رسول اللہ صلی اللہ علیہ وسلم
 نے فرمایا جو شخص قسم کے ساتھ کچھ مال اڑاتا ہے وہ اللہ عزوجل کے سامنے ایسی حالت میں

جلے گا کہ وہ اس پر غضبناک ہوگا تو کندی نے اس کو چھوڑ دیا۔

مصنف عبدالرزاق اور مدونہ میں ہے کہ دو آدمی نبی صلی اللہ علیہ وسلم کے پاس ایک زمین کے متعلق جھگڑا لے لئے پھر دونوں نے گواہیاں پیش کر دیں اور دونوں برابر ہو گئے نبی اللہ نے وہ زمین دونوں میں تقسیم کر دی :-

بخاری میں ابو ہریرہؓ کہتے ہیں کہ نبی صلی اللہ علیہ وسلم نے ایک جماعت پر قسم پیش کی تو وہ جلدی تیار ہو گئے پھر آپ نے حکم دیا کہ ان میں قرعہ ڈالا جائے کہ ان میں سے کون قسم کھائے گا اور ایک حدیث ثابت میں ہے جس کو مسلم وغیرہ نے باسناد روایت کیا ہے کہ نبی صلی اللہ علیہ وسلم نے گواہ اور قسم پر فیصلہ کیا ہے اور قاضی ابن ذرب نے ذکر کیا ہے کہ ایک اعرابی نے نبی صلی اللہ علیہ وسلم کے ساتھ ایک گھوڑے کی فروخت کا معاملہ کیا پھر اقرار سے برگشتہ ہو گیا اور رسول علیہ السلام کو کہائیں نے کس کے سامنے آپ کے ساتھ اقرار کیا ہے ؟ رسول اللہ صلی اللہ علیہ وسلم نے اس پر کوئی سختی نہیں کی اور نہ اس پر کوئی حملہ کیا یہاں تک کہ خزیمہ ابن ثابت نے آکر کہائیں نے سنا ہے اس سے یا رسول اللہ تو آپ نے ان کی شہادت اس کے خلاف قبول فرمائی اور کہا کہ ان کی شہادت اللہ کے نزدیک دو شہادتوں کی مانند ہے اور ان کا نام خزیمہ دو شہادتین رکھا۔

خزیمہ جنگ صفین میں حضرت علی بن ابی طالب کی معیت میں شہید ہوئے اور فیصلہ شاہد کے ساتھ امام مالک اور امام شافعی کے نزدیک خاص اموال میں کیا جاتا ہے۔ امام شافعی نے اتنا زیادہ کیا ہے کہ عتق میں بھی اور اسی طرح عمرو بن دینار نے اپنی حدیث میں کہا ہے جو ابن عباس سے مروی ہے کہ نبی صلی اللہ علیہ وسلم نے شاہد اور قسم کے ساتھ فیصلہ فرمایا۔ ابو عمرو نے کہا کہ یہ اموال میں ہے اور امام ابو حنیفہ رضی اللہ عنہ شاہد اور کہیں

کے ساتھ کسی معاملہ میں فیصلہ درست نہیں سمجھتے ۔

حلف اٹھانے والے کے بارے میں

مصنف ابو داؤد میں مسدود سے روایت ہے کہ نبی صلی اللہ علیہ وسلم نے ابن عباس کو ایک شخص سے حلف اٹھوانے کے لئے بھیجا کہ قسم کھا اللہ کی جس کے سوا کوئی معبود نہیں کہ اس کا یعنی مدعی کا کوئی مال تیرے پاس نہیں۔ اسی کو امام مالک بن انس نے اختیار کیا ہے اور امام ابو حنیفہ اور ان کے شاگرد اسی کی مثل مانتے ہیں۔ مگر یہ کہ قاضی اس پر (بھوت کی) تہمت لگا دے تو وہ اس کو سخت قسم دے سکتا ہے چنانچہ وہ قسم کھائے اللہ کی جس کے سوا کوئی معبود (برحق) نہیں وہ چھپی اور کھلی باتوں کو جانتا ہے۔ مہربان ہے رحم والا ہے۔ طالب ہے غالب ہے جو پوشیدہ باتوں کو اسی طرح جانتا ہے جس طرح وہ ظاہری باتوں کا جاننے والا ہے۔

ایک جماعت کہتی ہے کہ اس کو صرف اللہ کی قسم کھانا لازم ہے اور ان کی دلیل اللہ عزوجل کا یہ قول ہے جو لعان کرنے والوں کی قسم کے بارے میں فرمایا ہے کہ ان میں سے ایک کی شہادت چار شہادتیں ہیں اللہ کی قسم کے ساتھ کہ وہ سچا ہے اور نبی صلی اللہ علیہ وسلم سے ثابت ہے کہ آپ نے فرمایا جو شخص قسم کھانے والا ہو اس کو چاہئے کہ اللہ کی قسم کھائے یا خاموش ہو رہے اور اسی طرح حضرت عثمان رضی اللہ عنہ نے ابن عمر کے خلاف اس غلام کے بارے میں فیصلہ کیا جس کو ابن عمر نے ایک شخص کے پاس بری الذمہ ہو کر فروخت کیا تھا خریدار نے کہا غلام کو بیماری ہے جس کو انہوں نے مجھ سے بیان نہیں کیا۔ آپ نے فیصلہ کیا کہ ابن عمر اللہ کی قسم کھائیں کہ میں نے جب غلام کو فروخت کیا تو اس میں کوئی ایسا مرض نہ تھا جو مجھے معلوم ہو۔ انہوں نے قسم کھانے سے انکار کر دیا اور غلام واپس لے لیا۔ پھر اس کو پہلی قیمت سے بھی زیادہ قیمت پر فروخت کیا ۔

مسلم میں بروین عازب سے مروی ہے وہ کہتے ہیں کہ رسول اللہ صلی اللہ علیہ وسلم ایک
 یہودی کے پاس سے گزرے جس کا منہ کالا کیا گیا تھا اور اس کے درے لگائے گئے تھے۔ آپ نے یہودیوں
 کو بلایا اور پوچھا کہ کیا تم اپنی کتاب میں زانی کی حد اسی طرح پاتے ہو؟ انہوں نے کہا ہاں۔ آپ نے
 ان کے علماء میں سے ایک آدمی کو بلوایا اور کہا میں تجھے کو قسم دیتا ہوں اللہ کی جس نے موتی پر تورت
 نازل کی تھا کیا تم اپنی کتاب میں زانی کی حد اسی طرح پاتے ہو؟ اس نے کہا نہیں اور اگر آپ مجھے یہ قسم
 نہ دلاتے تو میں آپ کو خبر نہ دیتا اس کی حد رجم ہے۔

مصنف ابی داؤد میں ہے کہ حدیث بیان کی بیان کی ہم سے محمد بن عبدالاعلیٰ نے وہ کہتے ہیں
 حدیث بیان کی ہم سے سعید بن ابی عروبہ نے قناؤہ سے انہوں نے شکر مرہ سے کہ نبی صلی اللہ علیہ وسلم
 نے ابن صوریہ کو کہا میں تم کو اللہ عزوجل کی قسم دیتا ہوں جس نے تم کو (آل فرعون) سے نجات دی
 اور تمہارے لئے وریا کو چیر دیا اور تم پر باؤنوں کا سایہ کیا اور تم پرین اور سلوی نازل کیا اور موتی پر تورت
 نازل کی کیا تم اپنی کتاب میں شگسار کرنے کا حکم پاتے ہو؟ تو اس نے کہا آپ نے مجھے بڑھی
 ذات کی قسم دی ہے مجھے جھوٹ بولنا نہیں چاہیے۔

امام مالک اور اس کے شاگردوں نے کہا ہے کہ اس الشبکی قسم کھلے جس کے سوا کوئی
 معبود نہیں جس طرح اس کی تعظیم کی جاتی ہے اور امام شافعی اور امام ابوحنیفہ فرماتے ہیں کہ یہودی
 قسم کھائے اس اللہ کی جس نے حضرت موتی پر تورت نازل فرمائی اور نصرانی قسم کھلے اس اللہ
 کی جس نے حضرت عیسیٰ پر آہیل نازل فرمائی اور مجوسی قسم کھائے اس اللہ کی جس نے آگ کو پیدا کیا
 بے آباد اراضی کو آباد کرے اور پانی کو تقسیم کر سکے ہاں

حدیث ثابت میں ہے اور وہ بھی مصنف ابوداؤد اور بخاری میں ہے کہ رسول اللہ صلی اللہ
 علیہ وسلم نے فرمایا کہ جو شخص بے آباد زمین کو آباد کرے اور وہ کسی مسلمان کی ملک میں نہ ہو وہ اسی

کی ہے اور ظلم کے ساتھ لگائے ہوئے درخت کے لئے کوئی حق نہیں۔

ابو عبید کی کتاب میں ہے کہ صاحب نے کہا کہ میں نے بنی بیاضہ میں سے دو آدمیوں کو رسول اللہ صلی اللہ علیہ وسلم کے پاس جھگڑا پیش کرتے دیکھا ایک زمین کے بارے میں جو ان دونوں میں سے ایک کی تھی دوسرے شخص نے اس میں درخت لگایا تھا اور رسول اللہ صلی اللہ علیہ وسلم نے زمین والے کے حق میں زمین کا فیصلہ کر دیا اور کھجور والے کو حکم دیا کہ اپنی کھجور اکھیڑ لے میں نے دیکھا کہ وہ اس کی جڑوں پر کلہاڑیاں مار رہا تھا اور وہ عام کھجور تھی۔

ابو عبید نے کہا ہے کہ عام سے مراد پورے طول اور گنجاں ٹہنیوں کی کھجور ہے اور اس کا واحد عمیمہ ہے امام مالک نے کہا ہے کہ عرق ظاہر وہ تعمیر یا درخت ہے جو دوسرے کی ملک میں قائم کیا جائے اور رعیہ نے کہا کہ عروق چار ہیں دو عرق ظاہر اور دو عرق باطن دو ظاہر تعمیر اور درخت ہیں اور دو باطن پانی اور کانیں ہیں۔

موطا میں ہے کہ رسول اللہ صلی اللہ علیہ وسلم نے مہروز اور مذنیب کے پانیوں کے متعلق فرمایا (یہ دیتے کی وادیوں میں سے دو وادیاں ہیں) کہ ٹخنوں تک پانی بند رکھا جائے پھر اوپر سے نیچے کی طرف چھوڑا جائے۔

بخاری میں عروہ بن زبیر سے روایت ہے کہ زبیر کا انصاریں سے ایک آدمی کے ساتھ جھگڑا ہو گیا سنگ لارخ زمین کی ایک نہر کے بارے میں نبی صلی اللہ علیہ وسلم نے فرمایا۔ اے زبیر تم زمین سینچ لو پھر پانی اپنے ہمسائے کی طرف چھوڑو انصاریں نے کہا یا رسول اللہ یہ اس لئے کہ زبیر آپ کے چھوڑنے کے بیٹے ہیں اس پر نبی صلی اللہ علیہ وسلم کا چہرہ تھمتھا اٹھا پھر فرمایا اے زبیر تم آبپاشی کرو اور اس کے بعد اپنے ہمسائے کی طرف پانی چھوڑو تو انصاریں نے کہا

یعنی جو شخص ظلم کسی غیر کی مملوکہ اراضی میں درخت لگائے اس کو قائم رکھنے کا کوئی حق نہیں وہ اکثر وایا جائیگا ۱۲۰

یہ اس لئے کہ وہ آپ کی پھوپھی کے بیٹے ہیں اس پر نبی صلی اللہ علیہ وسلم کا چہرہ متغیر ہو گیا پھر فرمایا اے زبیر! تم آپ پانٹی کرنے کے بعد پانی کو بند رکھو یہاں تک کہ وہ بندوں تک چڑھ جائے پھر پانی کو اپنے ہمسائے کی طرف چھوڑو تو انصاری نے کہا یہ اس لئے کہ وہ آپ کے پھوپھی کے بیٹے ہیں۔ نبی صلی اللہ علیہ وسلم کا چہرہ متغیر ہو گیا۔ پس نبی صلی اللہ علیہ وسلم نے زبیر کا حتی صریحی حکم میں پوری طرح لے دیا جب کہ انصاری نے آپ کو ناراض کیا گویا کہ آپ نے ایک ایسے امر کی طرف اشارہ کیا جس میں دونوں کے لئے گنجائش تھی۔ زبیر کہتے ہیں میرا خیال ہے کہ یہ آیت اسی بارے میں نازل ہوئی ہے۔ پس (اے پیغمبر) تمہارے (ہی) پروردگار کی قسم ہے کہ ان لوگوں کو ایمان سے بہرہ نہ ملے گا جب تک یہ لوگ اپنے باہمی جھگڑے تم ہی سے فیصلہ نہ کر لیں (النساء ۶۴)

ابن شہاب نے کہا کہ انصار اور دوسرے لوگ نبی صلی اللہ علیہ وسلم کے اس قول کا مطلب سمجھ گئے کہ آپ پانٹی کر لے زبیر! پھر پانی کو بند رکھو یہاں تک کہ وہ بندوں تک چڑھ جائے حالانکہ وہ شخصوں تک تھا۔

اور موٹا بچہ میں امام مالک سے مروی ہے وہ ابن شہاب سے اور وہ حرام بن سعید بن محبصہ سے روایت کرتے ہیں کہ براء بن عازب کی اونٹنی ایک شخص کے باغ میں داخل ہوئی اور اس میں نقصان کیا تو رسول اللہ صلی اللہ علیہ وسلم نے فیصلہ فرمایا کہ باغ والوں کے ذمے اس کی دن کو حفاظت ہے اور چوپائے جو نقصان رات کو کریں وہ چوپایوں کے مالکوں کے ذمے ہے۔

دلائل میں ہے کہ رسول اللہ صلی اللہ علیہ وسلم اپنی کسی بیوی کے پاس تھے۔ امہات المؤمنین میں سے ایک نے اپنے خادم کے ہاتھ ایک پیالہ بھینجا جس میں کچھ کھانا تھا حضرت عائشہ نے اس

پہا پناہ تھمارا اور پیالے کو الٹا دیا اور وہ ٹوٹ گیا آپ نے اس کے ٹکڑوں کو جوڑا اور اس میں کھانا ڈالا اور فرمایا تمہاری ماں کو غیرت آگئی۔

کتاب ابی داؤد میں ہے کہ حباب بن مسلمہ نے ثابت نبثانی سے انہوں نے ابو المنوکل سے روایت کی ہے کہ ام سلمہ حضرت عائشہ کی باری کے دن میں ایک پیالہ لائیں جس میں کھانا تھا پھر اس کو رسول اللہ صلی اللہ علیہ وسلم اور آپ کے اصحاب کے سامنے رکھا۔ سچا لیکہ آپ حضرت عائشہ کے گھر میں تھے پس حضرت عائشہ نے اپنی چادر اور صحن اور سامنے آکر پیالے پہا تھمارا اور اس کے دو ٹکڑے کر دیئے۔ تو نبی صلی اللہ علیہ وسلم نے دونوں ٹکڑوں کو باہم ملایا اور اس میں کھانا ڈالا اور فرمایا تمہاری ماں کو غیرت آگئی۔ پھر سب نے کھایا پھر حضرت عائشہ اپنا ایک پیالہ لائیں اور سب نے کھایا۔ پھر آپ نے ٹوٹا ہوا پیالہ عائشہ کی طرف بھجوا دیا اور ثابت پیالہ ام سلمہ کی طرف اور بخاری میں ہے کہ فرمایا کھاؤ اور آپ نے پیالے کو تھامے رکھا حتیٰ کہ انہوں نے کھایا۔

مصنف ابی داؤد میں ہے کہ حضرت عائشہ فرماتی ہیں کہ میں نے صفیہ سے بہتر کھانا پکائے کسی کو نہیں دیکھا۔ انہوں نے رسول اللہ صلی اللہ علیہ وسلم کے لئے کھانا پکایا اور اس کو بھیجا تو میں مار غیرت کے کانپنے لگی چنانچہ میں نے برتن کو توڑ دیا پھر میں نے عرض کیا یا رسول اللہ میرے اس فعل کا کیا کفارہ ہے فرمایا برتن کی مثل برتن اور کھانے کے برابر کھانا۔

کتاب ابن شعبان میں ہے کہ کچھ لوگ نبی صلی اللہ علیہ وسلم کے حضور میں ایک حبشی کے مکان کا جھگڑا لائے اور نسائی نے کتاب الاسماء والکنی میں ذکر کیا ہے کہ وہ شخص بیمار میں ایک دیوار کے پار میں جھگڑنے لگے۔ تو آپ نے حذیفہ بن ایمانی کو بھیجا کہ ان میں فیصلہ کر دیں انہوں نے اس شخص کے حق میں فیصلہ کیا جس کی طرف (اس دیوار کے) قریب (بند) تھے پھر رسول اللہ صلی اللہ علیہ وسلم کی طرف واپس آئے اور آپ کو اس کی اطلاع دی تو آپ نے فرمایا تم نے خوب کیا۔ نسائی نے یہ لفظ زیادہ کیا

ہے کہ تم نے حصیک فیصلہ کیا تمط سے مراد عقد ہے +
رسول اللہ صلی اللہ علیہ وسلم کا حکم شفعہ کے بارہ میں

موطا وغیرہ میں ہے کہ رسول اللہ صلی اللہ علیہ وسلم نے اس جگہ کے متعلق شفعہ کیا ہے جو ابھی
 شرکاء میں تقسیم نہ ہوئی ہو پس جب ان میں حدود قائم ہو گئیں اور راستے (اپنی اپنی طرف) پھیر لئے گئے پھر
 اس میں شفعہ نہیں جس میں حدود قائم ہو چکیں۔ خالی جگہ ہو یا نخلستان ہو یا اراضی ہو۔

ابو عبید نے ذکر کیا ہے کہ نبی صلی اللہ علیہ وسلم نے فیصلہ کر دیا کہ گھر کے سامنے کی جگہ میں
 راستے میں، اور دو گھروں کے درمیان راہ میں اور گھر کی ایک طرف میں اور بارش وغیرہ کا
 پانی بہنے کی جگہ میں شفعہ نہیں۔

ابو عبید نے ذکر کیا کہ متقبہ وہ تنگ راستہ ہے جو دو گھروں کے مابین ہو جس سے کوئی دشمن
 نہ گذر سکے اور گنج ناحیۃ البیت ہے جو گھر کے پیچھے ہو اور کبھی وہ میدان ہوتا ہے جس میں عمارت نہ ہو
 اور آٹھو وہ راستہ جو لوگوں کے محلے میں بارش کے پانی کی گذرگاہ ہو اور اس سے آخری حدیث یہ ہے کہ
 کنوئیں کے پانی جمع ہونے کی جگہ فروخت نہ کی جائے اور نہ پانی کی گذرگاہ۔

پس شفعہ کے متعلق حدیث کے معنی یہ ہیں کہ اگر ان پانچ جگہوں میں کوئی شریک ہو اور گھر میں
 شریک نہ ہو تو وہ ان میں سے کسی کے شفعہ کا مستحق نہیں اور یہ اہل مدینہ کا قول ہے وہ صرف شریک
 مخالف کے لئے (شفعہ کا) فیصلہ کرتے ہیں۔ لیکن اہل عراق وہ ہر پاس پڑوس والے کے لئے اس
 کا حق سمجھتے ہیں اگرچہ شریک نہ ہو۔

کتاب ابو عبید میں کہ نبی صلی اللہ علیہ وسلم نے پڑوسی کے لئے شفعہ کا فیصلہ کیا ہے اور دو بان
 پر حدیث نبی صلی اللہ علیہ وسلم سے مروی ہے کہ پڑوسی اپنے قرب کی وجہ سے زیادہ مقدار ہے اور
 نسائی میں ہے کہ ایک آدمی نے عرض کیا یا رسول اللہ صلی اللہ علیہ وسلم! یہ میری زمین ہے

جس میں کوئی شریک اور حصہ دار نہیں مگر ہمسائیگی۔ پھر آپ نے فرمایا کہ پڑوسی اپنے قرب کی وجہ سے زیادہ حقدار ہے اور مسلم میں ہے کہ رسول اللہ صلی اللہ علیہ وسلم نے ہر مشترکہ جائیداد میں جو تقسیم نہ کی گئی ہو شفعہ کا فیصلہ فرمایا ہے مکان ہو یا باغ ہو اور اس کے لئے یہ حلال نہیں کہ اس کو فروخت کرے حتیٰ کہ اپنے شریک کو مطلع کرے پس اگر وہ چاہے لے اور اگر چاہے نہ لے۔ پھر اگر اس کو مطلع کئے بدون فروخت کرے تو وہ اس کا زیادہ حقدار ہے۔

تقسیم اور مشترکہ کاشتکاری

اسمعیل قاضی کی کتاب الاحکام میں ہے کہ نبی صلی اللہ علیہ وسلم نے ان دو شخصوں کو جو ورثہ کے مال میں جھگڑتے تھے فرمایا "عدل کرو اور انصاف سے بٹائی کرو اور قرعہ ڈالو" اسمعیل نے کہا یہ وہ تقسیم ہے جو شرکاء میں واجب ہے جبکہ ان کا گھر یا زمین (مشترک) ہو تو ان کو لازم ہے کہ برابر حصے کر لیں پھر قرعہ ڈال لیں اور ہر شخص کے حصے میں قرعہ کے ساتھ جو آئے وہی اس کے لئے ہے اور ہر ایک کی ملک میں جو زمین غیر منقسم ہو وہ جمع کی جائے۔

الاحکام کے سوا میں ہے کہ نبی صلی اللہ علیہ وسلم نے فرمایا تقسیم میں "تخصیہ" (یعنی چیزوں کو توڑنا پھوڑنا) نہیں چاہئے تخصیہ سے مراد تفرقہ ہے اور اسی قبیل سے اللہ عزوجل کا یہ قول ہے کہ وہ لوگ جنہوں نے قرآن کو پارہ پارہ کر ڈالا یعنی اس کو متفرق اور منقسم کر دیا چنانچہ بعض نے کہا کہ وہ صحیحے بعض نے کہا پلنے افسانے میں بعض نے کہا وہ (یعنی پیغمبر) شاعر ہے بعض نے کہا وہ کائنات ہے۔

بخاری میں ہے کہ نبی صلی اللہ علیہ وسلم نے فرمایا جب تم راستے میں اختلاف کرو تو اس کا معنی سات ہاتھوں کے برابر بنا دیا جائے گا۔ بخاری اور مسلم میں ہے کہ رسول اللہ صلی اللہ علیہ وسلم نے اہل خیمہ

لے کذا فی تفسیر الخازن یعنی کفار مکہ میں سے ہر معاند نے قرآن کے لئے حیدرگانہ افترا پروازی کر کے اس کو مختلف کردہ حیثیتوں میں تقسیم کر دیا۔ ۱۲ - ۱۰

کے ہاتھ کھیتی اور پھل کی پیداوار کے نصف حصہ پر معاملہ کیا چنانچہ آپ اپنی بیویوں کو سو دستق دیتے تھے۔ انٹی دستق کھجوریں اور نبین دستق جو کے ۶

واضح میں ہے کہ چار شخصوں نے رسول اللہ صلی اللہ علیہ وسلم کے عہد میں ایک زمین میں اشتراک کیا جس میں انہوں نے زراعت کی۔ ایک نے کہا میری طرف سے زمین ہے دوسرے نے کہا میری طرف سے بونے کا بیج ہے تیسرے نے کہا میری طرف سے فدان یعنی بیویوں کی جوڑی ہے چوتھے نے کہا۔ میری طرف سے محنت ہے جب کھیتی آئی اور وہ کافی تھی تو وہ رسول اللہ صلی اللہ علیہ وسلم کے پاس جھگڑتے ہوئے آئے رسول اللہ صلی اللہ علیہ وسلم نے زمین کو لغو قرار دیا اور اس کے لئے کچھ حصہ نہ ٹھہرایا۔ بیویوں والے کے لئے معین اجرت قرار دی۔ کام کرنے والے کے لئے ایک درہم روزانہ مقرر فرمایا اور کھیتی بیج والے کے لئے ٹھہرائی۔ ابن حبیب نے کہا۔ رسول اللہ صلی اللہ علیہ وسلم نے زمین کو اس لئے لغو ٹھہرایا کہ اس کے لئے کرایہ نہیں ٹھہرایا گیا تھا۔

مدونہ میں ہے کہ میں نے ابن قاسم سے پوچھا کہ اگر بیج دو شخصوں کی طرف سے اور زمین اور تمام کام ایک اور شخص کی طرف سے ہو تو انہوں نے کہا اس میں بہتری نہیں میں نے پوچھا کھیتی کس کی ہے۔ کہا ان دو کی اور کام والے کی۔ ان دونوں کو ان کا بیج دیا جائے گا میں نے پوچھا کیا یہ امام مالک کا قول ہے؟ کہا یہ میری رائے ہے۔

ابن حبیب اور ابن غنم نے مالک سے روایت کی ہے کہ کھیتی کاشت کرنے والے کے لئے ہے اور ان کے ذمہ زمین کا کرایہ اور کام ہوگا اور اسی کی مثل ہی صلی اللہ علیہ وسلم سے روایت کیا ہے کہ آپ نے فرمایا کھیتی کاشت کرنے والے کی ہے اور دوسروں کے لئے ان کا پورا معاوضہ ہے ۶۔ مصنف ابی واؤد میں رافع بن خدیج سے روایت ہے کہ انہوں نے ایک کی زمین کاشت کی۔ اتنے میں رسول اللہ صلی اللہ علیہ وسلم ادھر سے گذرے اور وہ اس کو پانی دے رہے تھے۔ آپ نے پوچھا

کھیتی کس کی ہے اور زمین کس کی؟ انہوں نے عرض کیا۔ کاشتکاری میرے بیج اور میرے کام سمیت میری ہے۔ میرا ایک حصہ ہے اور بنی فلاں مالکان زمین کے لئے ایک حصہ۔ فرمایا تم نے گناہ کیا۔ زمین زمین والوں کو واپس دو اور اپنا خرچ لے لو۔

کتاب ابن شعبان میں ہے کہ نبی صلی اللہ علیہ وسلم نے فرمایا اس کا مال اس کے لئے ہے جس نے اسے گروی رکھا۔ اس کا منافع اس کا حق ہے اور اس کا نقصان اس کے سر ہے اور پہلے گزر چکا ہے کہ رسول اللہ صلی اللہ علیہ وسلم نے وفات پائی بسا لیکہ آپ کی زرہ ایک یہودی کے پاس مرہون تھی۔

مسافۃ، صلح، سہل گیری اور حریم نخل کے متعلق

موطا امام مالک میں ابن شہاب سے وہ سعید بن مسیب سے روایت کرتے ہیں کہ رسول اللہ صلی اللہ علیہ وسلم نے یہود خیبر کو فرمایا کہ میں تم کو قائم رکھتا ہوں جب تک کہ تم کو اللہ قائم رکھے اس پر کہ پھل ہمارے اور تمہارے درمیان (منقسم) ہوں۔ چنانچہ آپ عبد اللہ بن رواحہ کو بھیج دیتے۔ وہ اپنے اور ان میں تخمینہ لگانا پھر کہتے اگر تم چاہو تو (تمام پھل) تم لے لو (اور تخمینہ کا نصف مجھے دے دینا) اور اگر چاہو میں لے لوں (اور تخمینہ کا نصف تم کو دوں) چنانچہ وہ لے لیتے۔

مصنف ابی داؤد میں ہے ابن رواحہ نے چالیس ہزار سق تخمینہ لگایا اور انہوں نے

اس اقرار پر پھل لے لیا کہ میں ہزار سق ہمارے ذمہ رہا۔

اور مسلم میں ہے کہ میں تم کو اس پر قائم رکھتا ہوں جب تک ہم چاہیں ابن عمر کی حدیث میں

اور ایک اور حدیث میں ابن عمر سے ہے اس شرط پر کہ وہ اپنے مال کے خرچ پر اس میں کام کریں اور

رسول اللہ صلی اللہ علیہ وسلم کے لئے نصف ہو اور ان کے اس قول میں کہ اس شرط پر کہ وہ اپنے

مال کے خرچ پر اس میں کام کریں دلیل ہے اس بات کی کہ مالک انہیں کام کرنے والے کو مدد نہیں دیتا اور نہ سفید زمین کو زیر کاشت لاتا ہے۔

امام مالک فرماتے ہیں کہ مسافعات (یعنی باغ اور نخلستان کی کچھ حصہ پر کھوالی اور پرداخت کرنا) جائز ہے۔ ہر ایسے درخت میں جس کا پھل ہو جیسے کھجور، انگور، انجیر، زیتون، انار، شفتالو، اخروٹ یا دام، گلاب و مثل ذالک اور جس حصہ پر دونوں راضی ہوں۔ امام شافعی کہتے ہیں کہ مسافعات کھجور اور انگور کے سوا اور کسی چیز میں جائز نہیں خصوصاً نصف پر کیونکہ یہ اٹکل پوچھ ہے اور امام شافعی کا ایک اور قول ہے کہ ہر مستحکم جڑ والے درخت میں مسافعات جائز ہے۔

امام ابو حنیفہ فرماتے ہیں کہ مسافعات بالکل جائز نہیں کیونکہ وہ ایک نامعلوم اجرت ہے اور اس میں انہوں نے نبی صلی اللہ علیہ وسلم اور حضرت ابو بکرؓ اور حضرت عمرؓ کے فعل کی جو خیر سے متعلق ہے مخالفت کی ہے اور دلیل یہ پیش کی ہے کہ جب خیر فتح ہوا تو اہل خیر گویا غلام بن گئے اور آقا و غلام میں ہر طرح کا معاملہ جائز ہے جو اس میں اور اجنبی میں جائز نہیں ہوتا امام ابو حنیفہ کے خلاف بھی یہ دلیل ہے کہ وہ لوگ غلام نہ تھے کیونکہ وہ نبی صلی اللہ علیہ وسلم کی زندگی میں اور حضرت ابو بکر صدیقؓ کی زندگی میں اور حضرت عمرؓ کے ابتدائی ایام خلافت میں مسافعات پر قائم رکھے گئے حتیٰ کہ حضرت عمرؓ نے ان کو جلا وطن کیا اور وہ نہ فروخت کئے گئے نہ آزاد کئے گئے اور نہ ائمہ حدیث میں سے کسی نے یہ روایت کی کہ نبی صلی اللہ علیہ وسلم نے اہل خیر سے چیز لیا یا نہیں لگے ہاں برائت کا نزول خیر کے بعد ہوا ہے پس یہ اس بات پر دلالت کرتا ہے کہ ان سے چیز لیا گیا۔ واللہ اعلم۔

یہ بیان سے وہ زمین قابل کاشت مراد ہے جس میں کھجور اور انگور نہ ہوں محض کاشت کے کام آسکتی ہو۔ اگر نخلستان میں کچھ زمین بیاض ہو تو نخلستان کی مسافعات کرنے والا یعنی حصہ پر کام کرنے والا اس زمین میں خود اپنے لئے کاشت کر سکتا ہے۔ مالک انہیں کاشت کرنے کا حق نہیں رکھتا اور ہر ایک مذہب امام مالکؒ

امام شافعیؒ جو کھجور اور انگور کے سوا باقی ہیں مساقاة منع کرتے ہیں تو ان کے خلاف دلیل یہ ہے کہ رسول اللہ صلی اللہ علیہ وسلم نے اہل خیبر کے ساتھ کھیتی اور پھل کی پیداواری کے نصف پر مساقات کی پس امام شافعیؒ نے کھیتی میں منع کی کیونکہ زمین پیداوار کے عوض کرایہ پر ملی جاسکتی ہے اور اس میں نقص ہے اور انگور میں کھجور پر قیاس کر کے مساقات کی اجازت دی حالانکہ اس میں نقص نہیں اور جمہور علماء اس کے خلاف ہیں۔

کتاب مسلم میں ہے کہ نبی صلی اللہ علیہ وسلم خیبر سے اپنی ازواج کو ایک تنو و سق عطا فرماتے تھے۔ اسٹی و سق کھجوروں کے اور نہیں و سق جو کے۔

امام مالکؒ فرماتے ہیں کہ خیبر کی سفید زمین کم تھی جو کئی گنا درختوں والی زمین کے اندر تھی امام مالکؒ نے وضوح میں فرمایا ہے کہ وہ آج بھی کم ہے۔ امام مالکؒ مدونہ وغیرہ میں فرماتے ہیں کہ مجھے پسند یہ ہے کہ سفید زمین کام کرنے والے کے لئے چھوڑ دی جائے وہ اس کے لئے زیادہ حلال ہے۔ اگر کوئی کہنے والا کہے کہ امام مالکؒ نے یہ کیونکر فرمایا کہ سفید زمین کو کام کرنے والے کے لئے چھوڑ دینا زیادہ حلال ہے۔ حالانکہ یہ ثابت ہے کہ رسول اللہ صلی اللہ علیہ وسلم نے اہل خیبر سے پھل اور کھیتی سے نصف وصول کیا اس کو جواب دیا جائے گا کہ یہ اس لئے کہ رسول اللہ صلی اللہ علیہ وسلم نے مخا برہ (بٹائی پر زمین دینے) سے منع فرمایا ہے اور وہ زمین کو اناج کے عوض کرایہ پر دینا ہے۔ پس امام مالکؒ کو خوف ہوا کہ کہیں یہ مما نعت قصہ خیبر کے بعد نہ ہوئی ہو اور اس میں شک نہیں کہ رسول اللہ صلی اللہ علیہ وسلم کے تازہ ترین حکم پر عمل کیا جاتا ہے پس جب سفید زمین کام کرنے والے کے لئے چھوڑ گئی تو مشکل رفع ہو گئی اور اگر سفید زمین (مالک اور کارندہ) دونوں میں (حصہ پر) ہو تو یہ جائز ہے جیسے کہ آپ نے خیبر میں کیا۔ اس کو محمد بن وحون نے اصیلی سے روایت کیا ہے۔ انہوں نے

کہا کہ یہ حدیث بیان کی مجھ سے ابو عمرو اور ابن القطان نے رحمہم اللہ جميعہم ۔
 بخاری اور مسلم میں ہے کہ کعب بن مالک نے رسول اللہ صلی اللہ علیہ وسلم کے عہد میں
 عبد اللہ بن ابی حذرد سے مسجد میں قرض کا تقاضہ کیا جو ان کے ذمہ تھا۔ اس پر ان کی آوازیں
 بلند ہوئیں حتیٰ کہ رسول اللہ صلی اللہ علیہ وسلم نے سُنیں اور آپ اپنے گھر میں تھے تو رسول
 اللہ صلی اللہ علیہ وسلم ان کی طرف نکلے یہاں تک کہ آپ کے حجرہ کا پردہ نہرک گیا اور آپ نے
 کعب بن مالک کو پکار کر فرمایا اے کعب! انہوں نے کہا، بےیک یا رسول اللہ! پھر آپ نے
 اپنے دست مبارک سے اشارہ فرمایا گویا آپ فرماتے ہیں نصف۔ کتاب ابن شعبان میں
 ہے کہ نبی صلی اللہ علیہ وسلم نے فرمایا جو شخص کسی حق کا تقاضہ کرے تو اسے چاہئے کہ کفایت
 اور پارسائی سے تقاضہ کرے پورے یا کم لے ۔

یہ بات ثابت ہے کہ رسول اللہ صلی اللہ علیہ وسلم نے بنی خشم کی ایک جماعت کی
 طرف فوج بھیجی انہوں نے مسجد کے ساتھ پناہ جوئی کی۔ مگر ان کو قتل کیا گیا ان کے بارہ
 میں رسول اللہ صلی اللہ علیہ وسلم نے نصف ذیت کا حکم دیا۔ بعض علمائے قرآن نے کہا
 ہے کہ یہ حکم اس لئے دیا کہ ممکن ہے ان کا سجدہ اسلام کے مطابق ہو تو ان کی ذیت ہوگی اور
 ممکن ہے کہ اسلام کے مطابق نہ ہو پھر ان کی ذیت نہ ہوگی۔

مصنف ابو داؤد میں سمہ بن جندب سے روایت ہے کہ انصار کے ایک آدمی کے
 باغ میں ان کی کھجور تھی۔ اس شخص کے ساتھ اس کے گھر کے لوگ تھے۔ سمہ بن جندب
 کھجور کی طرف آئے، تو وہ شخص اس سے تکلیف محسوس کرتا اور اسے ناگوار گزرتا۔ اس
 نے درخواست کی کہ اسے میرے پاس فروخت کر دو۔ انہوں نے انکار کیا۔ پھر مطالبہ
 کیا کہ مجھ سے اس کا تیار کر لو اس پر بھی انکار کیا۔ پھر نبی صلی اللہ علیہ وسلم کے پاس

آ کر اس کا ذکر کیا، تو آپ نے اس سے کہا کہ اس کو بیچ۔ پھر اس نے انکار کیا۔ پھر آپ نے اس سے تباہی کی درخواست کی اس سے بھی انکار کیا پھر آپ نے فرمایا کہ پھر مجھ کو بخش ہی دو اور میں تم کو اتنی کھیتی دیتا ہوں۔ اس پر بھی انکار کیا تو رسول اللہ صلی اللہ علیہ وسلم نے فرمایا۔ تو نقصان دینے والا ہے پھر نبی صلی اللہ علیہ وسلم نے انصاری کو حکم دیا کہ جا اس کی کھجور کو اٹھا ڈال ۰

ابوسعید خدری سے روایت ہے کہ دو شخص ایک کھجور کی ملحقہ زمین کے بارے میں رسول اللہ صلی اللہ علیہ وسلم کے پاس جھگڑا لائے۔ آپ کے حکم سے اس کو بٹایا گیا تو وہ سات گز پائی گئی اور ایک اور حدیث میں ہے پانچ گز۔ آپ نے اسی پر فیصلہ فرمایا عبدالعزیز کہتے ہیں کہ آپ نے اس کی شاخوں میں سے ایک شاخ (کے ساتھ پانے) کا حکم دیا تو وہ ناپائی گئی ۰

کتاب الوصایا

وصیت اور اس کی تعداد

موطا اور بخاری اور مسلم میں زہری سے روایت ہے اور وہ عامر بن سعد و ابن ابی وقاص سے روایت کرتے ہیں وہ کہتے ہیں کہ رسول اللہ صلی اللہ علیہ وسلم حجۃ الوداع کے سال میرے سخت درد کی وجہ سے میری عیادت کے لئے تشریف لائے۔ میں نے عرض کیا یا رسول اللہ! درد نے مجھے جس حالت پر پہنچا دیا ہے جس کا ذکر کبھی ہی رہے ہیں۔ میں مالداروں میں میرا وارث ایک بیٹی کے سوا کوئی نہیں کیا میں اپنا و تہائی مال خیرات کر دوں؟ اس کو مالک اور سفیان بن عیینہ اور ابی امامہ بن سعد نے زہری سے انہوں نے عامر بن سعد سے انہوں نے اپنے باپ سے "التصدق" (خیرات کر دوں) کے لفظ سے روایت کیا ہے اور اس کو عبد اللہ بن ابی سلمہ اور معمر نے زہری سے انہوں نے عامر بن سعد سے انہوں نے اپنے باپ سے "ادھی" میں وصیت کر دوں) کے لفظ سے روایت کیا ہے اور اسی طرح عروہ اور عائشہ نے سعد سے روایت کیا اور یہ دونوں لفظ بخاری اور مسلم میں ہیں اور ان دونوں میں کبھی بھی واقع ہوا ہے کہ کیا میں اپنے ہمارے مال کی وصیت کر دوں۔ آپ نے فرمایا کہ نہیں۔ عرض کیا تو پھر نصف؟ فرمایا نہیں۔ عرض کیا تو پھر ایک تہائی فرمایا تہائی اور تہائی بہت ہے۔

اب ہم موطا کے الفاظ کی طرف رجوع کرتے ہیں رسول اللہ صلی اللہ علیہ وسلم نے فرمایا نہیں۔ میں نے کہا تو پھر آدھا فرمایا نہیں۔ پھر رسول اللہ صلی اللہ علیہ وسلم نے فرمایا ایک تہائی

اور تہائی بہت ہے بیشک تیرا اپنے وارثوں کو خوشحال چھوڑنا اس سے بہتر ہے کہ ان کو تنگ دست چھوڑے وہ لوگوں کے آگے ہاتھ پھیلاتے پھر اس اور تو جو کچھ اللہ کی رضا کے لئے خرچ کرے اس کا تو اجر پائے گا اور موٹا بھی بن سکتی ہے تو اس کا اجر پائے گا یہاں تک کہ اس کا جو تقیر اپنی بیوی کے منہ میں ڈالتا ہے میں نے عرض کیا یا رسول اللہ! میں اپنے ساتھیوں سے چھپے رہ جاؤنگا تو رسول اللہ صلی اللہ علیہ وسلم نے فرمایا تو ہرگز چھپے نہیں رہے گا۔ پھر نیک عمل کرتا رہے گا۔ مسلم نے اتنا زیادہ کیا ہے جس کے ساتھ تم کو اللہ کی رضا مطلوب ہو تو اس سے تمہارا درجہ اور باندی بڑھ سکتی اور شاید تو چھپے رہ جاؤں گے یہاں تک کہ تجھ سے کچھ لوگ فائدہ پائیں اور دوسرے لوگ نقصان اٹھائیں ابھی میرے اصحاب کو ان کی ہجرت پر قائم رکھ اور ان کو ان کی ایڑیوں کے بل نہ لٹائیں بیچارہ سعد بن خولہ رسول اللہ نے ان کے لئے افسوس کیا کہ وہ مکے میں انتقال کر گئے۔ ابن مزین نے اپنی تشریح موٹا میں ذکر کیا ہے کہ وہ مکے میں مقیم رہے یہاں تک کہ انتقال کر گئے اور ہجرت نہیں کی۔ تو نبی صلی اللہ علیہ وسلم نے اس کو ناپسند کیا اور ان کے لئے افسوس کیا۔ یہ ابن مزین کا وہم ہے کیونکہ سعد بن خولہ ہجرت کر چکے تھے اور جنگ بدر میں شامل ہوئے اور رسول اللہ صلی اللہ علیہ وسلم نے تو ان کے ہجرت کے بعد مکے واپس آ جانے اور وہاں وفات پانے پر افسوس کیا اس کو بخاری وغیرہ نے ذکر کیا ہے اور مسلم نے بھی ذکر کیا ہے اور وہ قریشی ہیں

اوقاف

واضح میں واقدی سے روایت ہے وہ حصین بن عبد الرحمن بن سعد بن معاذ سے روایت کرتے ہیں کہ انہوں نے کہا ہم پوچھتے پھرتے تھے کہ اسلام میں سب سے پہلا

سہ یعنی میرے ساتھی آپ کے ساتھ مدینے چلے جائیں گے میں مکہ میں رہ جاؤں گا میرا ہجرت کا اجر باطل ہو جائیگا رسول اللہ صلی اللہ علیہ وسلم ان کو تسلی دیتے ہیں ۱۲۰۔ سعد بن خولہ ہاجرین میں سے ہیں جنگ بدر میں شامل ہوئے اور حجۃ الوداع میں مکے جا کر انتقال کر گئے۔ ۱۲۰۔

وقف کون سا ہوا تھا؟ کسی نے کہا کہ وہ رسول اللہ صلی اللہ علیہ وسلم کے اوقات میں اور وہ انصار کا قول ہے اور ہاجرین نے کہا عمر بن خطاب کا وقف پہلا وقف ہے اور یہ اس لئے کہ نبی صلی اللہ علیہ وسلم جب مدینے تشریف لائے تو آپ نے ایک وسیع زمین پائی جو زہرہ اور اہل راج و حکہ کی تھی اور وہ نبی صلی اللہ علیہ وسلم کی تشریف آوری سے تھوڑا عرصہ پہلے مدینے سے جلا وطن ہو گئے تھے اور بعض ان میں سے وہ تھے جو نبی صلی اللہ علیہ وسلم کے تشریف لانے کے بعد اپنی زمین سے علیحدہ ہوئے اور وسیع زمین چھوڑ گئے۔ اس میں کچھ صاف میدان تھا اور اس میں سے کچھ خراب تھی جس کو سینچا نہیں جاتا تھا اس کو خشا ثیر کہا جاتا تھا اور رسول اللہ صلی اللہ علیہ وسلم نے اس میں سے کچھ زمین جس کا نام تمخ تھا حضرت عمرؓ کو عطا فرمادی پھر حضرت عمر بن خطاب رضی اللہ عنہ نے قوم یہود سے خرید کر رسول اللہ صلی اللہ علیہ وسلم کے عطیہ کے ساتھ شامل کر لی۔ تو وہ ایک دل پسند جائداد بن گئی۔ حضرت عمرؓ نے کہا یا رسول اللہ میری جائداد بہت خوب ہے اور مجھے بہت محبوب ہے رسول اللہ صلی اللہ علیہ وسلم نے فرمایا اس کو اس طرح وقف کر دو کہ اس کا اصل قائم رہے اور آمدنی خرچ کی جا سکے چنانچہ حضرت عمرؓ نے اس پر عمل کیا۔

مطرف عمری سے وہ نافع سے وہ ابن عمر سے روایت کرتے ہیں کہ تمخ پہلی جائداد ہے جو اسلام میں وقف کی گئی اور حضرت عمرؓ نے جس دن اس کو وقف کرنے کا ارادہ کیا، عرض کیا یا رسول اللہ! مجھے میرے وقف میں مشورہ دیجئے۔ تو رسول اللہ صلی اللہ علیہ وسلم نے فرمایا اس کے اصل کو وقف کرو اور اس کے منافع کو خرچ کرنے کی اجازت دے دو۔

مسور بن رفاعہ سے روایت ہے وہ محمد بن کعب قرظی سے روایت کرتے ہیں انہوں نے کہا کہ ہاں صدقہ جو اسلام میں ہوا وہ رسول اللہ صلی اللہ علیہ وسلم کا صدقہ ہے جو آپ نے وقف کے مالوں سے کیا وہ کتنے ہیں میں نے پوچھا کہ لوگ تو کہتے ہیں عمر کا صدقہ انہوں نے کہا مخیرتی جنگ احد میں نبی صلی اللہ علیہ وسلم کی ہجرت سے بائیس مہینے پر شہید ہوئے اور انہوں نے وصیت کی کہ اگر میں نارا گیا تو میرے اموال پر رسول اللہ صلی اللہ علیہ وسلم کا حق ہے جہاں آپ کو اللہ کا حکم ہو لگائیں۔

چنانچہ رسول اللہ صلی اللہ علیہ وسلم نے ان کو بطور وقف خیرات کر دیا اور وہ سات باغ تھے اور عمر نے جو تمنع کو وقف کیا تو نبی صلی اللہ علیہ وسلم کے خیر سے واپس آنے کے بعد سنہ ہجری میں کیا اور خیر کا واقعہ سنہ میں ہوا۔

زہری نے کہا کہ نبی صلی اللہ علیہ وسلم کا صدقہ بنی نضیر کے مالوں میں سے سات باغ تھے بعد اس کے کہ رسول اللہ صلی اللہ علیہ وسلم جنگ احد سے واپس آئے پھر مخیرت کے مالوں کو تقسیم کیا اور محمد بن سہل بن ابی جہام سے روایت ہے انہوں نے کہا کہ نبی صلی اللہ علیہ وسلم کے صدقات بنی نضیر کے مالوں سے تھے اور وہ یہ سات باغ ہیں اعراف صافیہ و لال مثبتہ۔ برفہ حسنی اور مشربہ ام ایسا سمیم اور اس کا نام مشربہ ام ایسا سمیم محض اس لئے رکھا گیا کہ اس میں وہ رہتی تھیں اور یہ مال سلام بن مشکم نضیری کا تھا و اقدی نے کہا ہے اس میں اختلاف نہیں کہ وہ سات باغ اور ان کے یہ نام ہیں۔

اور نسائی میں قتیبہ بن سعید سے روایت ہے وہ ابوالاخوان سے وہ ابواسحاق سے وہ عمرو بن حارث سے روایت کرتے ہیں وہ کہتے ہیں کہ نبی صلی اللہ علیہ وسلم نے نہ کوئی دینار چھوڑا اور نہ درہم نہ غلام اور نہ ٹونڈی مگر ایک دھار پدارت چھوڑی پر آپ سوار ہوتے تھے اور اپنے ہتھیار اور

زمین جس کو آپ نے اللہ عزوجل کی راہ میں وقف کر دیا تھا۔

قتیبہ بن سعید نے منہ کبیر للنسائی میں دوبارہ صدقہ کہا ہے اور اسی طرح نسائی نے ذکر کیا کہ حضرت عمرؓ کا صدقہ اس زمین سے تھا جو خیبر سے حاصل کی تھی اور وقف کے بارہ میں کہا کہ اس کے اصل کو فروخت نہ کیا جائے نہ ہبہ کیا جائے نہ وہ ورثہ ہو اور وہ محتاجوں قریبیوں کے لئے غلام آزاد کرانے کے لئے اور امدادی راہ میں اور مہمان اور مسافر کے لئے ہے۔ اس کے متوالی کے لئے منع نہیں کہ دستور کے موافق اس سے کھائے اور مہمان کو کھلائے جو اس کے پاس آتے یا دوست کو بھالیکہ اس مال سے خود مہتمول نہ بنے۔

صدقہ ہبہ اور ان کا ثواب

موطا امام مالک میں ہے کہ ان کو یہ روایت پہنچی ہے کہ انصار کے قبیلہ بنی حارث بن خزرج سے ایک شخص نے اپنے ماں باپ کو کچھ مال بطور صدقہ دیا۔ وہ دونوں وفات پا گئے تو ان کا بیٹا مال کا وارث ہوا اور وہ کچھ بچ گیا۔ اس بارہ میں رسول اللہ صلی اللہ علیہ وسلم سے سوال کیا گیا۔ آپ نے فرمایا تم کو اپنے صدقہ کا اجر مل جائے گا اور اس کو اپنی میراث میں لے لو۔

مصنف ابن ابی شیبہ کی کتاب اقصیۃ رسول اللہ صلی اللہ علیہ وسلم میں جاہل سے روایت ہے کہ رسول اللہ صلی اللہ علیہ وسلم نے انصار کی ایک عورت کے بارے میں فیصلہ فرمایا جس کو اس کے بیٹے نے کچھ روٹی کا باغ دیا تھا۔ وہ مر گئی تو اس کے بیٹے نے کہا میں نے اس کو اس کی زندگی بھر کے لئے دیا تھا اور اس کے بھائی ہیں تو نبی صلی اللہ علیہ وسلم نے فرمایا وہ اس کی زندگی بھر اور موت میں بھی اس کا ہے۔ اس نے کہا میں نے تو اس کو بطور صدقہ دیا تھا۔ آپ نے فرمایا یہ تیرے لئے غیر موزون ہے موطا اور بخاری اور مسلم میں نعمان بن شیبہ سے روایت ہے کہ ان کے والد ان کو رسول اللہ صلی اللہ علیہ وسلم کے پاس لائے تاکہ آپ اس غلام پر شاہد ہوں جو نعمان

کو ان کے والد نے دیا تھا۔ آنحضرت علیہ السلام نے فرمایا کیا اپنے ہر فرزند کو اور یونس اور
 مہر کی حدیث میں ہے کیا تم نے اپنے ہر بیٹے کو اس لئے برابر دیا ہے اس نے کہا نہیں۔ تو رسول
 اللہ صلی اللہ علیہ وسلم نے فرمایا اس کو واپس کرو اور اللہ سے ڈرو اور اپنی اولاد میں انصاف
 کرو اور نعمان کی ماں عمرہ بنت رواحہ نے بشیر کو کہا تھا تم اپنے بیٹے پر رسول اللہ صلی اللہ
 علیہ وسلم کو گواہ کر لو۔ وہ اس کو سال بھر ٹالتے رہے۔ پھر اس کے کہنے سے اس کو دے دیا اس
 نے کہا میں راضی نہیں ہوں گی یہاں تک کہ رسول اللہ صلی اللہ علیہ وسلم کو گواہ کرو۔ تو رسول اللہ صلی
 اللہ علیہ وسلم نے فرمایا میں ظلم پر گواہ نہیں ہوں گا اور یہ باپ کے اپنے چھوٹے بیٹے کے لئے کچھ مال جمع کرنے
 کے متعلق اصل قاعدہ ہے لیکن اگر اپنے بڑے لئے یا اجنبی کو کچھ بہہ کرے یا صدقہ دے تو بخشتی ہوئی
 یا خیرات کی ہوئی چیز کو اس کے قبضہ میں دینا ضروری ہے اور اصل اس میں حضرت ابو بکر صدیق کا
 قول ہے جو انہوں نے حضرت عائشہ سے کہا تھا کہ اگر تم اس پر قائل ہو تو وہ تمہارا ہوتا۔ اب
 تو وہ وارث کا مال ہے اور نبی صلی اللہ علیہ وسلم کا قول جب سورہ اٰلِیْمُ التَّوْحٰیدِ نازل ہوئی آپ
 نے فرمایا ابن آدم بتا ہے میرا مال میرا مال! اور تیرا مال اس کے سوا کیا ہے جو تو نے کھا لیا پھر تم کر لیا
 یا پس لیا اور پھاڑ لیا یا صدقہ کیا اور اس کو چٹا کر دیا۔ رسول اللہ صلی اللہ علیہ وسلم نے صدقہ میں
 چٹا کر یا شرط کیا ہے اور چٹا کر سے مراد قبضہ میں دینا ہے جیسے کہ عاریت اور بیع سلم کہ وہ قبضہ کے
 سوا پوری نہیں ہوتی اور عیب و صیبت کو وصیبت کرنے والے کی موت کے سوا کھل نہیں ہوتی۔
 مصنف عبدالرزاق میں طاووس سے مروی ہے کہ ایک شخص نے رسول اللہ صلی اللہ علیہ وسلم
 کو کوئی چیز بہہ کر لی آپ نے اس کا عوض دیا۔ وہ غمگین نہ ہوا۔ پھر کچھ اور دیا۔ راوی کہتا ہے کہ

یہ یعنی جب چھوٹے بچے کو کوئی چیز بہہ کر لی جائے وہ اس پر اپنا قبضہ کر کے نہیں سکتا۔ نا محال کسی کو شاہد کیا
 جائیگا پس یہ حدیث اس مسئلہ کی اصل ہے ۱۲۔ ۱۳ اور اس صورت میں شہاد کی ضرورت نہیں ۱۲۔

میرے گمان میں اس نے تین دفعہ یہ بات کہی پس وہ راضی نہ ہوا تو نبی صلی اللہ علیہ وسلم نے فرمایا میں نے ارادہ کیا ہے کہ کوئی ایسے قبول نہ کرے کسی سے بجز کسی قریشی یا انصاری یا نفقہ کے اور دلائل ایسی میں ہے کہ رسول اللہ صلی اللہ علیہ وسلم کو ایک دو وھ والی اونٹنی بطور ہدیہ دی۔ آپ نے اس کو بطور عوض چھ ہجان اونٹنیاں عطا فرمائیں تو وہ راضی نہ ہوا۔

بخاری میں یہ حدیث مذکور ہے کہ ہاجرین مکہ سے مدینے میں آئے اور ان کے ہاتھ میں کچھ نہ تھا اور انصار خیمت خال اور صاحب ہاراد تھے۔ انصار نے ان کو یوں حصہ دار ٹھہرایا کہ ہر سال ان کو اپنے اموال کی پیداوار دیا کریں گے اور محنت اور اخراجات ان کی بجائے خود کریں گے ام سلمہ انس بن مالک کی اور عبد اللہ بن ابی طلحہ کی ماں تھیں۔ انس کی ماں نے رسول اللہ صلی اللہ علیہ وسلم کو کچھ بچوروں کے درخت ویسے رسول اللہ صلی اللہ علیہ وسلم نے وہ درخت اپنی آزاد کردہ کنیز ام امین کو جو اسامہ بن زید کی والدہ ہیں دے دیئے ابن شہاب کہتے ہیں مجھے کوانس بن مالک نے خبر دیا کہ نبی صلی اللہ علیہ وسلم جب اہل خیبر کی جنگ سے فارغ ہوئے اور مدینے کی طرف واپس آئے تو ہاجرین نے انصار کو ان کے پھلوں کے وہ بچے جو انہوں نے ان کو دیئے تھے واپس کر دیئے یہی حصے تھے علیہ وسلم نے ان کی یعنی انس کی ماں کو ان کے درخت واپس دے دیئے اور ام امین کو زبول نامی ایک اللہ علیہ وسلم نے ان کی بجائے اپنا باغ عطا فرمایا۔ اس واقعہ کو مسلم نے بھی روایت کیا ہے اور اتنا زیادہ کیا ہے کہ ان کو اس سے دس گنا دیا یا دس گنے کے قریب ۱۰

ام امین | ابن شہاب نے کہا ام امین والدہ اسامہ کا قصہ یہ ہے کہ وہ عبد اللہ بن عبد المطلب کی کنیز تھیں اور حبشہ سے تھیں جب بی بی آمنہ سے رسول اللہ صلی اللہ علیہ وسلم پیدا ہوئے بعد اس کے کہ آپ کے والدین پانچ تھے تو ام امین آپ کو گود میں رکھتی تھیں۔ یہاں تک کہ رسول اللہ صلی اللہ علیہ وسلم تیسے ہوئے تو آپ نے ان کو آوا کر دیا پھر زید بن حارثہ سے ان کا نکاح کر دیا۔ رسول

اللہ صلی اللہ علیہ وسلم کی وفات سے پانچ ماہ بعد ان کی وفات ہوئی۔ واقف ہی نے کہا ہے کہ ان کا نام
 بکہ ہے یہ حدیث زہری سے صرف یونس نے روایت کی ہے۔ امیلی کی کتاب کے حاشیہ میں درج ہے
 عمری | موطایں جابر بن عبد اللہ سے روایت ہے کہ رسول اللہ صلی اللہ علیہ وسلم نے فرمایا جس شخص کے
 لئے اور اس کے فرزند کے لئے بطور عمری کوئی چیز دی جائے تو وہ اسی کی ہوگی جس کو وہ دے دی گئی وہ
 دینے والے کو کبھی بھی واپس نہ لے گی کیونکہ اس نے ایسی عطا کی ہے جس میں ورنہ واقع ہوتا ہے اور کتاب
 مسلم میں جابر سے یہ روایت یحییٰ بن یحییٰ امام مالک سے مروی ہے اور انہوں نے ابراہیم (کبھی بھی) کا لفظ
 نہیں کیا اور اس میں یحییٰ اور محمد سے مروی ہے اور باسناد صحیح لیث سے مروی ہے انہوں نے ابن سہل سے
 انہوں نے ابوسلمہ سے انہوں نے جابر بن عبد اللہ سے روایت کیا ہے کہ میں نے رسول اللہ صلی اللہ علیہ
 وسلم کو فرماتے سنا ہے جس شخص نے کسی کے لئے اور اس کے فرزند کے لئے کوئی چیز بطور عمری نامہ کی تو اس
 کے قول نے اس میں اپنا حق قطع کر دیا اور وہ اس شخص کے لئے اور اس کے فرزند کے لئے ہوگی
 جس کے لئے وہ عمری عھرائی ہے۔

ایک اور حدیث میں اسحاق بن ابراہیم اور عبد اللہ بن حمید سے روایت ہے اور لفظ عبد
 کے ہیں ان دونوں نے کہا کہ ہم کو عبد الرزاق نے معمر سے خبر دی ہے انہوں نے زہری سے انہوں نے
 ابوسلمہ سے انہوں نے جابر سے کہ انہوں نے کہا کہ عمری جس کی رسول اللہ صلی اللہ علیہ وسلم نے اجازت دی
 ہے یہ ہے کہ تم کو وہ تمہارے لئے اور تمہاری اولاد کے لئے ہے لیکن جب کہے کہ وہ تیری زندگی تک
 تیرے لئے ہے تو وہ مالک کی طرف واپس آجائے گی معمر نے کہا ہے کہ زہری اس پر فتویٰ دیتے تھے
 اور ابوسلمہ نے جابر سے روایت کی ہے کہ رسول اللہ صلی اللہ علیہ وسلم نے اس شخص کے بارے میں جو اس

لے وہ چیز جس کو کوئی شخص دوسرے شخص کے لئے اس کی عمر تک یا اپنی عمر تک مخصوص کر دے کہ وہ اتنا
 عرصہ اس سے فائدہ اٹھائے - ۱۲ -

کے لئے اور اس کی اولاد کے لئے عمری نامزد کرے فیصلہ فرمایا پس وہ قطعی طور پر اس کے لئے ہے۔ دینے والے کے لئے اس میں کوئی شرط جائز نہیں اور نہ استثناء ابوسلمہ نے کہا اس لئے کہ اس نے ایسی عطا کی ہے جس میں ورثے واقع ہوتے ہیں پس ورثہ اس کی شرط کو باطل کر دیتا ہے۔ ایک اور حدیث میں جاہد سے مروی ہے وہ کہتے ہیں کہ رسول اللہ صلی اللہ علیہ وسلم نے فرمایا عمری کی چیز اسی کی ہوگی جس کو سہہ کی گئی۔

ابن ابی زید نے کہا کہ رسول اللہ صلی اللہ علیہ وسلم کے اس قول مبارک کا مطلب کہہ دینے والے کو واپس نہیں ملے گی یہ ہے کہ یہ اس وقت تک ہے کہ جب تک اس شخص کی نسل سے جس کے لئے وہ چیز عمری کی گئی ہے کوئی باقی رہے پس اگر سب ختم ہو گئے تو عمری کی چیز اس کے اصل مالک کی طرف لوٹ آئے گی اور آنحضرت صلی اللہ علیہ وسلم کا یہ قول کہ وہ اسی کی ہوگی جس کو دی گئی اس سے نفع مراد ہے نہ کہ اصل اور اس کے وارث اصل کی مثل نہ ہونے کی دلیل یہ ہے کہ زوجہ اس میں داخل نہیں۔ نہ وہ شخص جو نسل معروف سے نہیں ہے اور عہد نکاح میں نے تیرے لئے عمری کیا (عمر سے ماخوذ ہے اور مبیعہ و مقررہ اور عمر مشروط میں کوئی فرق نہیں اور اسی پر مدینہ میں عمل جاری ہے اور اسی کو مالک نے اختیار کیا ہے۔

امام شافعی وغیرہ نے حدیث مذکور کی تاویل کی ہے کہ عمری کی چیز جب معمر اور اس کی اولاد کے لئے ہو چکی تو وہ معمر کی طرف نہیں لوٹ سکتی اگرچہ معمر اور اس کی اولاد ختم ہی ہو جائے اور یہ حدیث میں مستدرج نہیں ہے۔

امام ابوحنیفہ اور شافعی اور سنبلان توری اور احمد بن حنبل سے مروی ہے کہ عمری سہہ کی مانند ہے اور وہ چیز اس شخص کی مالک ہو جاتی ہے جس کے لئے اس کو عمری کیا ہے خواہ اس کی اولاد کے

لے یہ قول ادب پر ام ابن کے ذکر کے بعد درج ہوا ہے - ۱۲

لئے نامزد کی جائے یا نہ کی جائے خواہ عمری کرنے والے نے یہ شرط کی ہو کہ میری طرف واپس آجائے گی یا یہ
 شرط کی ہو اور اس کی شرط باطل ہے اس کی طرف بھی واپس نہیں آئے گی مگر اگر چاہے تو اس کو
 اپنے باقی مال کی طرح فروخت کر سکتا ہے پس عمری میں تین قول ثابت ہوئے ایک قول امام ابو حنیفہ
 اور امام شافعی کا اور (دوسرا قول) امام مالک کا اور حرجان کے ساتھ مذکور میں جیسے طارق نے جابر کی شہادت
 پر فیصلہ کیا اور (تیسرا قول) اس کا جس نے پشتینی عمری میں اور خاص عمری کی زندگی میں فرق کیا ہے
 چنانچہ پشتینی میں کہا کہ عمری کرنے والے کی طرف واپس نہیں جاتی اور جب پشتینی نہ ہو تو عمری کے مرنے
 پر واپس چلی جاتی ہے اور اشد عذر و صل اپنے نبی صلی اللہ علیہ وسلم کی مراد کو زیادہ بہتر سمجھتا ہے لکن کتاب
 مسلم میں جابر سے یہ بھی روایت ہے وہ کہتے ہیں کہ عید میں ایک عورت نے اپنے بیٹے کے لئے اپنے
 ایک باغ کو عمری کیا پھر وہ لڑکا وفات پا گیا اور وہ عورت بھی اس کے بعد وفات پا گئی معمر نے
 بہت اولاد چھوڑی اور اس کے بچے بھائی بھی تھے جو عمری کرنے والی کے بیٹے تھے تو عمری کرنے
 والی کے بیٹوں نے کہا باغ ہماری طرف واپس آ گیا اور معمر کے بیٹوں نے کہا بلکہ وہ ہمارے والد
 کا ہے اس کی زندگی بچو کے لئے بھی اور اس کے مرنے کے بعد بھی چنانچہ وہ اپنا بچہ طارق
 مولیٰ عثمان کے پاس لے گئے۔ انہوں نے جابر کو بلایا تو جابر نے رسول اللہ صلی اللہ علیہ وسلم پر
 شہادت دی کہ آپ نے حکم دیا ہے کہ عمری ان کے مالک کے لئے ہے طارق نے اس پر فیصلہ کیا
 پھر عبد الملک کی طرف لکھ کر اس کو اس سے مطلع کیا عبد الملک نے کہا جابر نے سچ کہا
 ہے تو طارق نے اس فیصلہ کو نافذ کر دیا اور یہ باغ آج تک معمر کی اولاد کے پاس ہے اور اس
 حدیث میں یہ مذکور نہیں کہ اس عورت نے اپنے بیٹے اور اس کی نسل کے لئے عمری کیا تھا جیسے

۱۲ لے اس فیصلہ کا ذکر آگے چند سطروں کے بعد آتا ہے ۱۲ طارق حضرت عثمان کے آزاد کردہ غلام تھے اپنی حق بیعت سے بنی
 امیہ کے خلیفہ عبد الملک کے زمانے میں مدینہ کے گورنر بن گئے۔ اس لئے یہ صورت ان کے پیش ہوئی اور انہوں نے ایک ذی علم
 صحابی جابر سے اس میں فتویٰ طلب کیا ۱۲ مالک سے مراد وہ ہے جس کے قبضے اور تصرف میں عمری ہے نہ کہ مالک سابق ۱۲

کہ سابقہ احادیث میں واقع ہوا ہے اور پہلے جاہلیہ کی روایت گزر چکی ہے کہ انہوں نے کہا جب وہ کہے کہ یہ چیز میرے لئے ہے جب تک یہی زندگی ہے تو وہ اپنے مالک کی طرف ہیں نے اس کو عمری کیا ہے واپس آجاتی ہے اور سدو کی روایت میں بھی سے مروی ہے وہ سفیان سے وہ حمید اعرج سے وہ محمد بن ابراہیم تمیمی سے وہ جابر سے روایت کرتے ہیں کہ انصار میں سے ایک آدمی نے اپنی ماں کو اپنا ایک باغ اس کی زندگی بھر کے لئے دیا پھر وہ مر گئی اور باقی حدیث ذکر کی جیسے کہ اس کو مسلم نے ذکر کیا ہے اور یہ امام مالک کے مذہب کی تائید کرتی ہے۔

رسول اللہ صلی اللہ علیہ وسلم کا حکم مشتبہ بات میں

موطا اور بخاری اور مسلم میں حضرت عائشہ سے مروی ہے کہ انہوں نے بیان کیا کہ عتبہ بن ابی وقاص نے اپنے بھائی سعید بن ابی وقاص کو کہہ رکھا تھا کہ زعمہ کی لونڈی کا بیٹا میرا ہے اس کو اپنے پاس رکھنا۔ فرماتی ہیں کہ جب فتح مکہ کا سال تھا تو سعد نے اس کو پکڑ لیا اور کہا میرے بھائی کا بیٹا ہے جس نے اس کے بارے میں مجھے وصیت کی تھی اور عبد بن زعمہ کھڑا ہو گیا اور کہنے لگا میرا بھائی ہے اور میرے باپ کی لونڈی کا فرزند ہے جو اس کے بستر پر پیدا ہوا ہے پھر دونوں رسول اللہ صلی اللہ علیہ وسلم کی خدمت میں گئے سعد نے کہا یا رسول اللہ! میرے بھائی کا بیٹا ہے اور اس نے مجھ سے اس کے متعلق کہہ رکھا تھا اور عبد بن زعمہ نے کہا میرا بھائی ہے اور میرے باپ کی لونڈی کا فرزند ہے جو اس کے بستر پر متولد ہوا ہے۔ رسول اللہ صلی اللہ علیہ وسلم نے فرمایا اے عبد بن زعمہ! وہ تیرا ہی بھائی ہے پھر رسول اللہ صلی اللہ علیہ وسلم نے فرمایا سچے بستر سے منسوب ہے اور زانی کے لئے پختہ ہے۔ پھر رسول اللہ صلی اللہ علیہ وسلم نے اپنی زوجہ مطہرہ سودہ بنت زعمہ کو فرمایا کہ اس سے پردہ کیا کرو۔ یہ اس لئے کہ آپ نے اس میں عتبہ بن ابی وقاص کے ساتھ مشابہت پائی۔ فرماتی ہیں کہ پھر اس نے سودہ کو نہیں دیکھا

حتیٰ کہ اللہ عزوجل سے جا مانا۔ اس حدیث میں (ایک) فقہی نکتہ کافر کی وصیت پر عمل کرنا ہے کیونکہ عتبہ بحالت کفر مرا تھا اور اس نے جنگ احد میں رسول اللہ صلی اللہ علیہ وسلم کے سامنے کے دندان مبارک شہید کیے تھے پس نبی صلی اللہ علیہ وسلم نے دعا کی کہ وہ سال سے پہلے بحالت کفر مرے۔ چنانچہ اس پر ایک سال گزرنے نہ پایا تھا کہ وہ بحالت کفر مرا۔ اس کو عبدالمزنی نے اپنے مصنف میں ذکر کیا ہے اسی طرح ابن ابی حنیہ نے ذکر کیا کہ وہ بحالت کفر پاک ہوا۔ اور اس میں (دوسرا فقہی نکتہ) کسی کے اپنے بھائی ہونے کا دعوے کرنا ہے اور اس میں اختلاف ہے اور فرزند ہی کے دعوے میں اختلاف نہیں۔

قطع ذرائع | اور اس میں (تیسرا فقہی نکتہ) امام مالک کے مذہب پر قطع ذرائع کے حکم کی دلیل ہے کیونکہ قطع ذرائع یہ ہے کہ مباح سے منع کیا جائے تاکہ حرام میں مبتلا نہ ہوں اور جس کی مثال اللہ عزوجل کا یہ قول ہے کہ عورتیں چننے میں اپنے پاؤں کو زمین پر اس طرح نہ ماریں کہ ان کا مخفی سنگار ظاہر ہو جائے اور جس کی مثال اللہ تعالیٰ کا مومنوں کو نبی صلی اللہ علیہ وسلم کے خطاب میں راعینا (توجہ فرمائیے) کہنے سے منع فرمانا ہے حالانکہ ان کا مقصد اس سے نبی صلی اللہ علیہ وسلم کی ایذا رسانی نہیں تھی پس ان کو جو اس سے منع کیا۔ تو یہودیوں کے نبی صلی اللہ علیہ وسلم کو راعینا کہنے کی وجہ سے منع کیا جن کی اس سے مراد بآرمن (اے بیوقوف! معاذ اللہ من ذالک) تھی اور جیسے اللہ نے اہل سنت (روزِ شنبہ والوں) کو شکار سے منع فرمایا۔ تو بعض نے (کسی حیوان سے) شنبہ کے سوا دوسرے دن میں مچھلیاں پکڑ لیں پس اس کو شنبہ کے شکار کی مانند ٹھہرایا اور اس پر ان کو عذاب ہوا اسی طرح نبی صلی اللہ علیہ وسلم نے حضرت سووہ کو حکم دیا کہ ابن ذمعه ان کا بھائی ہے کیونکہ ان کے والد کے بستر پیدا ہوا ہے اور اس بارہ میں اس کو اجنبی ٹھہرایا کہ وہ ان کے سامنے نہ آئے پس آپ نے دو حکم صادر فرمائے ایک ظاہری حکم اور ایک باطنی حکم۔

امام شافعی نے اس سے قطع ذرائع کے حکم کے ابطال کا اور اس کے ایک حکم ہونے کا نتیجہ نکالا ہے یہاں تک کہ انہوں نے فرمایا کہ آدمی کو یہ حق ہے کہ اپنی بیوی کو اس کے اپنے بھائی کے سامنے آنے سے بھی منع کر دے اور یہ کہ نبی صلی اللہ علیہ وسلم ام المؤمنین سوۃ کو یہ فرماتا کہ تم اس سے پردہ کرو بطور احتیاط کے ہے اور یہ رسول اللہ صلی اللہ علیہ وسلم کے اس حکم کے خلاف ہے جو آپ نے ابن المقیس کے بھائی افلح کے بارہ حضرت عائشہ کو حکم دیا جبکہ آپ نے ان کو فرمایا کہ وہ تمہارے چچا ہیں تمہارے پاس آسکتے ہیں اور وہ ان کے رضاعی چچا تھے تو یہ کیونکر ہو سکتا ہے کہ عورت کو اس کے بھائی کے ملنے سے منع کریں اور بخاری نے اس حدیث کو تفسیر المشبہات کے باب میں داخل کیا ہے مع اس حدیث کے کہ جو بات تم کو شک میں ڈالے اس کو ایسی بات کے لئے چھوڑ دو جو تم کو شک میں نہیں ڈالتی۔ یہ حدیث امام مالک کے مذہب کی مؤید اور امام شافعی کے قول کی مخالف ہے

نبی صلی اللہ علیہ وسلم کے اس قول سے کہ زانی کے لئے پتھر ہے مراد یہ ہے کہ آپ نے زانی سے فرزند کو بے تعلق کر دیا اور یہ کہ اس کو اس میں کوئی حق نہیں اور اسے اس کی طرف منسوب نہ کیا جائے جیسے عرب کا قول ہے کہ تیرے منہ میں پتھر یعنی تجھے کچھ نہیں مل سکتا۔ داوری نے کہا ہے زانی کے پتھر سے مراد ہے زانی محسن کو سنگسار کیا جائے۔

امام شافعی کا مذہب یہ ہے کہ فعل حرام امر حلال کو حرام نہیں کرتا اور اسی طرح انہوں نے کہا ہے کہ نبی صلی اللہ علیہ وسلم کا سوۃ کو پردہ کا حکم فرماتا تنزیہ اور اختیار کی بنا پر تھا۔ امام ابوحنیفہ کا مذہب یہ ہے کہ زنا حرام کر دیتا ہے اور امام مالک کا قول ہے اس میں مختلف ہے کبھی فرمایا فعل حرام امر حلال کو حرام نہیں کرتا اور کبھی کہا وہ حرام کر دیتا ہے اور ان کے شاگردوں کے مذہب میں غالب یہی ہے کہ وہ حرام نہیں کرتا۔

غلاموں کو آزاد کرنا

مصنف عبدالرزاق میں علی بن ابی طالب سے روایت ہے وہ کہتے ہیں کہ میں نے رسول اللہ صلی اللہ علیہ وسلم کو وصیت سے پہلے قرض ادا کرتے دیکھا ہے اور تم کہتے ہو کہ وصیت کے بعد یا قرض کے بعد اور اس بارہ میں علماء میں اختلاف نہیں کہ قرض وصیت سے پہلے ہے اور موطا وغیرہ میں حسن سے اور محمد بن سیرین سے روایت ہے کہ ایک آدمی نے رسول اللہ صلی اللہ علیہ وسلم کے زمانے میں اپنے چچہ غلام آزاد کئے تو رسول اللہ صلی اللہ علیہ وسلم نے ان میں قرعہ ڈالا پھر ان غلاموں میں سے ایک تہائی آزاد کر دیے امام مالک فرماتے ہیں مجھے معلوم ہوا ہے اس شخص کے پاس ان غلاموں کے سوا اور کوئی مال نہ تھا چنانچہ رسول اللہ صلی اللہ علیہ وسلم اس سے ناراض ہوئے اور فرمایا تو نے قصد کیا کہ میں تجھ پر نماز جنازہ نہ پڑھوں اور مصنف عبدالرزاق میں ہے کہ رسول اللہ صلی اللہ علیہ وسلم نے فرمایا اگر مجھے اس کا موقع ملتا تو وہ مسلمانوں کے ساتھ دفن نہ کیا جاتا پھر ان میں قرعہ ڈالا اور دو کو آزاد کر دیا اور چار کو غلام رہنے دیا اور ایک اور حدیث میں ہے کہ انصار میں سے ایک عورت نے چچہ غلام آزاد کئے اور رسول اللہ صلی اللہ علیہ وسلم نے چچہ پیر منگولے پھر ان میں قرعہ ڈالا اور دو کو آزاد کر دیا۔ دو سری کتابوں میں ہے کہ نبی صلی اللہ علیہ وسلم نے ان سے تین حصے کئے پھر دو کو آزاد کر دیا اور چار کو غلام رکھا اسمعیل نے کہا ہے یہ اس بات پر دلالت کرتا ہے کہ نبی صلی اللہ علیہ وسلم نے ان کی قیمت لگائی اور سیمان بن موسیٰ نے کہا ہے کہ مجھ کو یہ بات نہیں پہنچی کہ نبی صلی اللہ علیہ وسلم نے ان کی قیمت لگائی اگر سیمان کا قول صحیح ہے تو اس کے معنی یہ ہیں کہ ان کی قیمت برابر تھی ورنہ قیمت لگانا ضروری تھا تاکہ تہائی سے زیادہ نہ ہو اور نیز پہلی حدیث محمد بن سیرین کی روایت سے ابو ہریرہ سے مسلم کی کتاب میں عمران بن حصین سے مسند ہے اس حدیث میں ایک فقہی نکتہ وصیت کو تہائی میں جاری کرنا ہے اور اس میں دوسرا نکتہ

قرعہ کے ساتھ آزاد کرنا ہے اور اس میں تیسرا نکتہ یہ ہے کہ جو شخص تہائی سے بڑھا دے تو تہائی تک رکھا جائے اور اس میں چوتھا نکتہ یہ ہے کہ فرض میں غلام آزاد کرنے کا فیصلہ وصیت کی مانند ہے اور اس میں پانچواں نکتہ یہ ہے کہ حاکم کے سامنے جو کچھ ہو اس کی قیمت خود لگائے اس کو کسی اور کے سپرد نہ کرے اور اس میں چھٹا نکتہ یہ ہے کہ غلام اپنے آقا پر حق کی طرف توجہ دلائے ان کے متعلق آقا اور اس کے غلام میں فیصلہ کرے اور اس میں ساتواں نکتہ یہ ہے کہ غیر قرعی کے لئے تہائی مال وصیت جائز ہے بخلاف اس کے جو طاقوں وغیرہ سے مروی ہے کہ جو شخص اپنی قرابت والوں کے پیر کے لئے وصیت کرے اور ان کے لئے وصیت نہ کرے تو اس کی وصیت باطل ہے اور ایک جماعت نے کہا ہے کہ جو شخص اپنی قرابت کے غیر کے لئے وصیت کرے اس کی وصیت کا تہائی مال اس کے اہل قرابت کو دیا جائیگا اور مصنف عبدالرزاق میں عکرمہ سے مروی ہے کہ رسول اللہ صلی اللہ علیہ وسلم نے فیصلہ فرمادیا کہ وارث کے لئے وصیت نہیں اور عورت کے لئے اپنے مال میں سے کچھ جائز نہیں مگر اپنے شوہر کی اجازت سے اور عامر بن شعیب کی روایت میں جو اپنے باپ سے اور وہ اپنے دادا سے اور وہ نبی صلی اللہ علیہ وسلم سے کرتے ہیں یہ ہے کہ آپ نے ایک شخص کے مدبر غلام کو فروخت کر دیا اور مسلم کی ایک اور روایت میں ہے کہ اس شخص کے پاس اس کے سوا کوئی مال نہ تھا اور کتاب ابن شعبان میں جابر سے مروی ہے وہ کہتے ہیں کہ انصار میں سے ایک شخص نے اپنے غلام کو مدبر بنایا اور وہ محتاج تھا اور اس کے ذمے فرض تھا تو رسول اللہ صلی اللہ علیہ وسلم نے اس کو آٹھ سو درہم کے عوض بیچ دیا اور وہ اس کو دے دیے اور فرمایا اپنے فرض ادا کر اور اپنے عیال پر خرچ کر امام مالک وغیرہ نے تاویل کی ہے کہ پہلی حدیث زیادہ صحیح ہے کہ نبی صلی اللہ علیہ وسلم نے مدبر غلام کو اس کے مدبر کرنے والے کی موت کے بعد فروخت کیا یا اس کی زندگی میں اس فرض کے لئے جو اس کے ذمے تھا مدبر کرنے سے پہلے۔ ابن ابی زید نے کہا کہ جابر کی حدیث اس بات پر دلالت کرتی ہے کہ نبی صلی اللہ علیہ وسلم نے مدبر کو فرض میں فروخت

کیا کیونکہ نبی صلی اللہ علیہ وسلم نے اس کو بلایا پھر فرمایا کہ اس کو کون خریدتا ہے پس جب یہ بات باطل ہے کہ
 نبی صلی اللہ علیہ وسلم نے اس کو بے معنی فروخت کیا ہو تو یہی بات باقی رہتی ہے کہ آپ نے ایک فیصلہ
 کیا ہے اور ایک لازمی امر کو نافذ کیا ہے اور جابر سے روایت ہے کہ انہوں نے کہا اس کے پاس شوکا
 اس کے اور کوئی مال نہ تھا پھر مر گیا تو نبی صلی اللہ علیہ وسلم نے فرمایا اس کو کون خریدتا ہے اور
 اس میں جابر سے اختلاف ہے پس روایت کیا ہے کہ آدمی نے آزاد کیا اور روایت کی ہے کہ
 اس نے مدبر کیا اور ابن ابی زید کے مختصر میں ہے کہ خدری نے روایت کی کہ جب لوگوں نے اوطاس
 کی جنگ میں قیدی پائے تو عرض کیا کہ یا رسول اللہ آپ عرب کے بارے میں کیا فرماتے ہیں کیونکہ
 ہم قومیت کو پسند کرتے ہیں تو رسول اللہ صلی اللہ علیہ وسلم نے اس کو حرام نہیں ٹھہرایا اور ان کے اس
 قول میں کہ ہم کو پسند کرتے ہیں اس بات کی دلیل ہے کہ جب کنیز کے بچہ پیدا ہو تو اس کی فروخت باطل
 ہو جاتی ہے اور یہ روشن دلیل ہے بعد اس کے جو مروی ہے کہ نبی صلی اللہ علیہ وسلم نے ام ایبراہیم کے
 بارے میں فرمایا کہ اس کے بچے نے اس کو آزاد کر دیا اور واضحہ میں ابن مسیب سے روایت ہے کہ
 رسول اللہ صلی اللہ علیہ وسلم نے صاحب اولاد ماؤں کی آزادی کا حکم دیا اور فرمایا کہ ان کو نہ وصیت
 میں دیا جائے نہ فرض میں مسلم نے کہا کہ میں نے سعید بن مسیب سے پوچھا کہ صاحب اولاد ماؤں کی
 آزادی کے متعلق حضرت عمرؓ کی کیا رائے تھی انہوں نے فرمایا حضرت عمرؓ نے ان کو آزاد نہیں کیا ان
 کی آزادی کا تو رسول اللہ صلی اللہ علیہ وسلم نے حکم دیا ہے اور یہ کہ نہ ان کو (وصیت کے) تہائی (مال) میں نکالا
 جائے اور نہ فرض میں بچا جائے اور سنی کی کتاب رجال مؤطا میں سعید بن عبد العزیز سے روایت ہے
 کہ ماریہ ام ایبراہیم نے تین مہینے کی عدت پوری کی اور تین مہینے میں وفات پائی۔

عدت عرب اس کو کہتے ہیں کہ مرد وطی میں انزال کے وقت الگ ہو جائے تاکہ نطفہ قرار نہ پڑے اور عمل نہ ہو جنگ اوطاس
 کی مقید لوہڑیوں کے متعلق بیہوال اس لئے کیا گیا کہ ان سے استمتاع لذت بھی کریں اور وہ غیر حاملہ رہ کر قابل فرو
 بھی رہیں کیونکہ ام ولد فروخت نہیں کی جاسکتی۔ ۱۲

حدیث ثابت ہیں ہے کہ پیرہ حضرت عائشہؓ کے پاس کچھ مدد مانگنے آئی اور بخاری کی ایک اور حدیث میں ہے کہ وہ ان سے مدد مانگنے آئی اور اس کے ذمہ پانچ اوقیہ تھے جو اس نے پانچ سال میں باقسط ادا کئے اور تمام حدیث پر روایت عروہ حضرت عائشہؓ سے ہیں مگر ایک حدیث پر روایت عمر حضرت عائشہؓ سے موطا اور بخاری میں ہے کہ حضرت عائشہؓ نے کہا اگر تیرے متعلقین پسند کرتے ہیں کہ میں ان کو مال گن دوں اور تیرے دو دلار میرے لئے ہو تو میں ایسا کر سکتی ہوں پیرہ اپنے متعلقین کے پاس گئی اور ان سے یہ بات ذکر کی تو انہوں نے انکا کیا پھر وہ اپنے متعلقین کے پاس دوبارہ آئی بحالیکہ رسول اللہ صلی اللہ علیہ وسلم تشریف فرما تھے اور حضرت عائشہؓ سے کہا کہ وہ بات میں نے ان کے پیش کی تو انہوں نے اسی بات پر اصرار کیا کہ دلار ہمارے لئے ہو رسول اللہ صلی اللہ علیہ وسلم نے اس بات کو سنا جب کہ حضرت عائشہؓ نے آپ کو بتائی تو آپ نے فرمایا ان کو خریدو اور ان کے لئے ولا کی شرط کر دو پس دلار تو اسی کے لئے جو آزاد کرے چنانچہ عائشہؓ نے ایسا ہی کیا پھر رسول اللہ صلی اللہ علیہ وسلم نے (لوگوں میں) کھڑت ہو کر اللہ کی حمد و ثنا کی پھر کہا اما بعد لوگوں کو کیا ہو گیا کہ وہ ایسی شرطیں کرتے ہیں جو کتاب اللہ میں نہیں ہیں جو شرط کتاب اللہ میں نہیں وہ باطل ہے اگرچہ شرطیں ہوں اللہ کا فیصلہ زیادہ سچا ہے اور اللہ کی شرط زیادہ محکم ہے اور ولا تو اسی کے لئے ہے جو آزاد کرے نبی صلی اللہ علیہ وسلم کے اس قول کے معنی کہ جو شرط کتاب اللہ میں نہ ہو یہ ہیں کہ کتاب اللہ کے خلاف ہو اور حضرت عائشہؓ کو آپ کے اس ارشاد کا مطلب کہ ان کے لئے دلار کی شرط کر دو یہ ہیں کہ ان کے خلاف شرط کر دو اور اس واقعہ میں حضور کا جو طریق کار مرکز ہے وہ کتاب الطلاق کے اندر اس لٹھی کے ذکر میں جو شوہر کے نکاح میں آزاد کی جائے گذر چکا ہے اور حضرت عائشہؓ نے اس کو اس وقت

لے یہ ایک کنیز مکاتیب بنتی جو اپنا مال کتابت پورا کرنے کے لئے حضرت عائشہؓ کے پاس سوال کرنے آئی۔ اس کا ذکر پہلے بھی حکم رسول اللہ صلی اللہ علیہ وسلم کے تحت میں گذر چکا ہے حضرت عائشہؓ نے اس کا مال کتابت ادا کیا اور اس کی ولا کی مالک ہوئیں۔ ۱۲۔
 لے یعنی چنانچہ کہ یہ شرط نامہائز ہے تاہم تم ان کی حاملہ اپنی طرف سے یہ شرط منظور کر لاؤ اور شرع میں خود بخود یہ شرط باطل ہو جائیگی اور ولا تم اسے لئے ہو جائے گی۔ کیونکہ وہ آزاد کرنے والے کے لئے ہوتی ہے پس ان کے لئے شرط منظور کرنا لویا ان کے خلاف منظور کرنا ہے جو ان کے لئے مفید نہیں جیسے کہ آتا ہے۔ ۱۲۔

خریدنا واجب وہ اپنا مال کتابت اور کرنے سے عاجز آگئی۔ اس کو مطرف وغیرہ نے بیان کیا ہے۔

کتاب ابن شعبان میں ہے کہ اسلام میں پہلے مکاتب مسلمان فارسی تھے جن کے متعلقین نے ان کو اکتیو

کھجور کے پودے لگانے پر مکاتب کیا تھا جو انہوں نے ان کے لئے اوقات معینہ میں لگائے۔ رسول اللہ صلی اللہ

علیہ وسلم نے فرمایا جب تم پودے لگاؤ تو مجھے اطلاع دو۔ چنانچہ جب وہ پودے لگانے لگے تو آپ کو اطلاع

دی آپ نے ان پودوں کے لئے ان کے حق میں دعا کی تو ان میں سے ایک بچی پورا خشک نہ ہوا اور بچی کہا

جانا ہے کہ پہلا مکاتب ایسا شخص تھا جس کی کنیت ابو مؤمل تھی تو رسول اللہ صلی اللہ علیہ وسلم نے فرمایا ابو مؤمل

کو برد کر دینا چنانچہ اس کی مدد کی گئی تو اس نے اپنا مال کتابت اور دیا اور کچھ مال اس کے پاس بچ گیا تو

اس نے رسول اللہ صلی اللہ علیہ وسلم سے اس کے متعلق فتویٰ چاہا آپ نے فرمایا اسے اللہ کی راہ میں خرچ کر دو۔

اس مخلوک کو آزاد کرینے کا بارہا جس کی صورت بگاری کی جاتی ہے یا اسکے چہرے پر چھاپنا چہرہ ہاراجا کے

مدونہ میں عبداللہ بن عمرو بن العاصی سے مروی ہے انہوں نے کہا کہ زنباغ کا ایک غلام تھا جس کا نام

سندریا ابن سندرتھا۔ اس نے اس کو دیکھا کہ اس کی ایک لونڈی کا بوسہ لے رہا ہے پھر آیا اور اس کی ناک

کاٹ ڈالے۔ وہ رسول اللہ صلی اللہ علیہ وسلم کی خدمت میں آیا تو آپ نے زنباغ کو بلا بھیجا۔ آپ نے فرمایا

ان پر ایسا بارہا ڈالو جس کی ان میں طاقت نہیں اور ان کو کھلا دو جو تم بکھرتے ہو اور پہناؤ جو تم پہنتے ہو اور جس کو تم

ناپسند کرتے ہو بیچ دو اور جس کو پسند کرتے ہو رکھو اور اللہ کی مخلوق کو عذاب نہ دو۔ پھر رسول اللہ صلی اللہ علیہ وسلم

نے فرمایا جس کی صورت بگاری جائے یا اس کو آگ کے ساتھ جلایا جائے پس وہ آزاد ہے اور وہ اللہ اور اس

کے رسول کا آزاد کر دہ غلام ہے چنانچہ رسول اللہ صلی اللہ علیہ وسلم نے اس کو آزاد کر دیا پھر اس نے

عمر بن عبداللہ بن عمرو بن العاصی سے فرمایا آپ نے فرمایا میں تیرے بارے میں مسلمان کو وصیت

کرتا ہوں اور کتابت مسلم میں ہے سوید بن مقرن سے مروی ہے کہ اس کی ایک لونڈی کے کسی نے تھپڑ مارا تو

سوید نے اس کو کھینچا تو معلوم نہیں کہ چہرہ خانی جو مت ہے۔ تو میرا معاملہ حالانکہ میں اپنے بھائیوں میں

ساتواں ہوں رسول اللہ صلی اللہ علیہ وسلم کے ساتھ دیکھ چکا ہے اور ہمارے پاس ایک خادم کے سوا اور نہیں
 تھا پس ہم سے ایک نے قصور اس کے ٹھہر مار دیا تو رسول اللہ صلی اللہ علیہ وسلم نے ہم کو حکم دیا کہ اس کو آزاد
 کر دوں اور یہ حدیث کئی بار ذکر کی اور ایک اور حدیث میں اتنا زیادہ کیا ہے کہ انہوں نے کہا یا رسول اللہ صلی
 اللہ علیہ وسلم اس کے سوا اور کوئی نہیں۔ فرمایا اس سے خدمت لوجب فائزہ اٹھا چلو تو چھوڑ دو عبد اللہ بن عمر
 نے کہا کہ رسول اللہ صلی اللہ علیہ وسلم نے فرمایا جو شخص اپنے غلام کو حدنگائے جس کا وہ مستوجب نہیں یا ان
 کے ظمانچہ مارے تو اس کا کفارہ یہ ہے کہ اسے آزاد کر دے۔

رسول اللہ صلی اللہ علیہ وسلم کا حکم بچی چیز پانے کے بارے میں

موطا اور بخاری اور مسلم میں ہے کہ ایک آدمی نبی صلی اللہ علیہ وسلم کے پاس آیا پھر آپ سے پڑھی
 ہوئی چیز کے بارے میں سوال کیا تو آپ نے فرمایا اس کے تھیلے اور منہ باندھنے کی رہی کہ پیمان رکھ پھر ایک
 سال تک اس کا اعلان کتنا رہے۔ اگر اس کا مالک آگیا تو اس کے حوالے کر دے ورنہ اس کو پستہ کام میں لاد۔
 اس نے کہا پھر گم شدہ بکری فرمایا وہ تیرے ہتھیار سے بھائی کے لئے یا عید پر لے کے لئے اور دوسری کتابوں
 میں ہے کہ اپنے بھائی کی گم شدہ چیز اسے واپس لے لے اس نے کہا اور گم شدہ اونٹ، بخاری اور مسلم نے کہا
 ہے کہ پھر رسول اللہ صلی اللہ علیہ وسلم ناراض ہوئے یہاں تک کہ آپ کا چہرہ سرخ ہو گیا اور فرمایا مجھے کیا چیزی اس
 کے ساتھ اس کی مشک ہے اور اس کے موزے ہیں۔ وہ پانی پر جا پھینچتا ہے اور درخت کو دکھاتا ہے یہاں تک
 کہ اس کا مالک اسے آلتا ہے ابی ابراہیم نے ذکر کیا کہ یہ زبیدی امام مالک کی روایت کے سوا میں ہے کہ اپنے
 بھائی کی گم شدہ چیز اسے واپس کر دے ٹھاوی نے کہا کہ کوئی عالم امام مالک کے ساتھ ان کے گم شدہ بکرے
 کے متعلق میں میں متفق نہیں کہ اگر اس کو کھالے جب کہ اسے خود ناک مقام میں پانے تو اس کا نشان نہ ہوگا۔

ابو یوسف نے کہا کہ قصور ایک بھائی کا تھا کہ وہ اتنا شدید تھا کہ باقی بے گناہ بچے بچائیوں نے اس کے کفار میں اپنے اپنے سے کا انھماں
 کو مارا تو یہاں تک کہ وہ اسے بکری کی طرح ہی تھا جس سے سب بچے بچائیوں کو ڈرتے اور کایہنا کا سامنا تھا۔ پھر یہی جو انہوں
 نے حضور کے حکم پر اس کو آزاد کرنا تو اس سے اس ظمانچہ زنی کی سخت برائی تھا کہ اسے اس کے کوئی خادم
 نہ لے کر ان میں سے ایک کو خادم بنا سکی اور کیا ہوتا تھا۔ ۱۲

کہتے ہیں کہ ان کا نبی صلی اللہ علیہ وسلم کے اس قول سے دلیل کا پڑنا کہ وہ تیرے لئے ہے یا تیرے بھائی کے لئے یا پھیرے کے لئے کوئی معنی نہیں رکھتا کیونکہ حضور کا یہ فرمانا کہ تیرے لئے ہے اس سے تملیک مراد نہیں اس لئے کہ پھیرا پھیری تو کبریٰ کو اس کے مالک کی ملک پر کھانا ہے۔

اور بخاری اور مسلم میں سوید بن غفلہ سے روایت ہے کہ اس میں ابی بن کعب سے ملا تو انہوں نے بنایا مجھے ایک تھیلی ملی جس میں سو دینار تھے میں ان کو نبی صلی اللہ علیہ وسلم کے پاس لایا آپ نے فرمایا ان کا سال بھر اعلان کرو میں نے اس کا اعلان کیا تو کوئی نہ ملا جو اس کو پہچانے پھر میں اس کو آپ کے پاس لایا تو فرمایا اس تھیلی کو اور اس کی گنتی کو اور اس کے سر بند کو محفوظ رکھو پھر اگر اس کا مالک آگیا (تو اسے دسے دو) ورنہ اس سے فائدہ اٹھاؤ پس میں نے اس سے فائدہ اٹھایا پھر اس کے بعد میں اس سے کئے میں ملا وہ کہتے ہیں میں نہیں جانتا تین سال کے بعد یا ایک سال کے بعد۔

بخاری اور مسلم میں ابو ہریرہ سے روایت ہے وہ کہتے ہیں کہ جب اللہ نے اپنے رسول کے لئے کئے کو فتح کیا تو آپ لوگوں میں خطبہ دینے کھڑے ہوئے اور اللہ کی حمد و ثنا کی پھر فرمایا کہ اللہ نے کئے سے قتل کو رد کر دیا اور اس پر اپنے رسول کو اور مومنوں کو مستط کیا وہ مجھ سے پہلے کسی کے لئے حلال نہیں ہو آج میرے لئے ہی ہلال ہوا ہے اور وہ میرے بعد کسی کے لئے ہرگز حلال نہ ہوگا اور نہ اس کا شکار بھگا یا جائے گا اور نہ اس کا درخت کاٹا جائے گا اور ایک اور حدیث میں ہے نہ اس کی خجھاڑی کاٹی جائے گی اور ایک اور میں ہے نہ اس کا گائٹا توڑا جائے گا اور نہ اس کی پٹری چیز اٹھائی ہوئی حلال ہوگی اور ایک اور میں ہے نہ اس کی گری ہوئی چیز حلال ہوگی مگر بکارنے والے کے لئے اور ایک اور میں ہے مگر تشہیر کرانے والے کے لئے اور جس کا کوئی آدمی مار جائے اس کو دو صورتوں میں سے بہتر صورت کا اختیار ہے یا تو ذریعہ اذ یا قصاص لے پس عباس نے کہا مگر اخصر کیونکہ وہ ہماری قبول کے لئے ہے اور ہمارے زرگروں کے لئے تو رسول اللہ صلی اللہ علیہ وسلم نے فرمایا ہاں ماسوائے اخصر کے۔ اس پر ابی بن میں سے ایک آدمی ابوشنا

کھڑا ہوا اس نے کہا یا رسول اللہ اپنا خطبہ مجھے لکھوادے مجھے۔ راوی کہتا ہے پس اس کے لئے وہ خطبہ لکھ دیا گیا۔
اس شخص کے بارے میں حکم جو کہے میرا بیخ اللہ کی راہ میں صدقہ ہے

موطا اور بخاری اور مسلم میں انس سے روایت ہے وہ کہتے ہیں کہ ابو طلحہ مدینے میں سب انصار سے زیادہ سخاوت رکھتے تھے ان کو اپنے مالوں میں سے خطبہ ہر جا زیادہ محبوب تھا اور وہ مسجد کے سامنے تھا۔ رسول اللہ صلی اللہ علیہ وسلم اس میں داخل ہوتے اور اس کا لذیذ پانی پیتے انس کہتے ہیں کہ جب یہ آیت نازل ہوئی کہ تم ہرگز نیکی نہیں پاؤ گے یہاں تک کہ اپنے پسندیدہ مالوں کو خرچ کرو تو ابو طلحہ نے رسول اللہ صلی اللہ علیہ وسلم کے سامنے کھڑے ہو کر عرض کیا یا رسول اللہ! اللہ اپنی کتاب میں فرماتا ہے کہ تم ہرگز نیکی نہیں پاسکتے یہاں تک کہ اپنے پسندیدہ مال کو خرچ کرو اور میرے مالوں میں سے مجھے زیادہ پسندیدہ ہے اور وہ صدقہ ہے میں اللہ کے پاس اس کے اجر اور ذخیرے کی امید کرتا ہوں یا رسول اللہ! آپ اس کو جہاں چاہیں خرچ کریں تو رسول اللہ صلی اللہ علیہ وسلم نے فرمایا واہ وا! یہ تو بڑا نفع بخش مال ہے میں نے سُن لیا جو تم نے اس کے متعلق کہا میں مناسب سمجھتا ہوں کہ تم اس کو قریبیوں اور اپنے چچا کے بیٹوں میں تقسیم کر دو۔

بخاری کی ایک اور حدیث میں ہے اس کو اپنے محتاج قریبیوں کو دے دو۔ انس نے کہا پس اس کو حسان بن ثابت اور ابی بن کعب کے لئے معین کر دیا اور وہ دونوں ان کے لئے مجھ سے زیادہ قریب تھے۔
 اس میں فقہی نکتہ یہ ہے کہ جو شخص کسی کے میرا کھڑا صدقہ ہے اور فقرا وغیرہ کے لئے ظاہر نہ کرے تو یہ جائز ہے اور اس کو اقارب میں یا جہاں چاہے لگا دے اور بعض نے کہا کہ جائز نہیں یہاں تک کہ یہ ظاہر کرے کہ اس کے لئے ہے اور پہلا قول زیادہ صحیح ہے اور اس میں دو امر نکتہ یہ ہے کہ جب کوئی زمین صدقہ کہے اور حد ظاہر نہ کرے پس یہ جائز ہے جب کہ وہ مشہور ہو اور یہ سب بخاری میں ہے۔

اور موطا مالک میں یحییٰ بن سعید سے روایت ہے انہوں نے کہا کہ خبر دی کہ ابو محمد بن ابراہیم بن حارث تمیمی نے عمر بن طلحہ سے انہوں نے عبید اللہ بن عمر بن مسلمہ تمیمی سے کہ انہوں نے خبر دی ان کو بہزی سے

سے اور ان کا نام زید بن کعب ہے کہ رسول اللہ صلی اللہ علیہ وسلم کے قصد سے نکلے بجائیکہ آپ محرم تھے یہاں تک کہ جب آپ روحا میں پہنچے تو اچانک ایک گورنر زخمی ملا اس کا رسول اللہ صلی اللہ علیہ وسلم سے ذکر کیا گیا آپ نے فرمایا اس کو رہنے دو شاید ابھی اس کا مالک آجائے پس بہزی جو اس کے مالک تھے رسول اللہ صلی اللہ علیہ وسلم کے پاس آئے اور عرض کیا یا رسول اللہ آپ کو اس گورنر کا اختیار ہے رسول اللہ صلی اللہ علیہ وسلم نے حضرت ابو بکر کو حکم دیا انہوں نے اسے رقیوں میں تقسیم کر دیا پھر روانہ ہوئے یہاں تک کہ جب آپ مقام اثاب میں تھے جو رویہ اور عرج کے درمیان ہے تو اچانک ایک ہزن سلسلے میں جھکا بیٹھا تھا اور اس کے تیر کا ٹوٹا تھا پس راوی کا بیان ہے کہ رسول اللہ صلی اللہ علیہ وسلم نے ایک شخص کو حکم دیا کہ اس کے پاس کھڑا ہو جائے تاکہ لوگوں میں سے کوئی شخص اس کو پھڑکانہ دے یہاں تک کہ اس سے گزر جائے۔

اس میں (۱) محرم کے لئے شکر کے (جانور کا گوشت) کھانے کا نکتہ ہے جبکہ اس کے لئے شکر نہ کیا جائے اور (۲) شکر کہ چیز کا ہر بخلاف قول امام ابو حنیفہ و ابن ابی لیلیٰ کے اور (۳) حضرت ابو بکر رضی اللہ عنہ کی فضیلت تمام صحابہ پر اور (۴) غائب کے مال کی حفاظت اور (۵) تقسیم کا کام کسی کے سپرد کرنا اور (۶) امام کا ہر یہ کہ قبول کرنا۔

رسول اللہ صلی اللہ علیہ وسلم کا حکم و درج اور امانت کے بارہ ہیں

احکام این زیاد ہیں ہے کہ رسول اللہ صلی اللہ علیہ وسلم نے فرمایا میں پرتاوان نہیں اور اہل علم نے کہا مگر یہ کہ اس میں تعدی کرے اور احکام کے علاوہ دوسری کتابوں میں ہے کہ رسول اللہ صلی اللہ علیہ وسلم نے فرمایا ہر ہاتھ کے ذمہ اس چیز کا واپس لوٹانا ہے جس پر اس نے قبضہ کیا ہے اور بعض علماء نے اس کی تاویل یہ کی ہے کہ امانت کا مناسن ہونا چاہئے جس کی دلیل اللہ عزوجل کا یہ قول ہے کہ اللہ تم کو حکم دیتا ہے کہ امانتیں اہل امانت کو ادا کرو اور ابن سلام وغیرہ نے ذکر کیا ہے کہ یہ آیت کعبہ کی ولایت کے متعلق نازل ہوئی ہے جبکہ عباس نے نبی صلی اللہ علیہ وسلم سے کعبہ کی کنجی کے لئے درخواست کی تو اللہ تعالیٰ نے یہ آیت نازل فرمائی کہ اللہ تم کو حکم دیتا ہے کہ امانتیں اہل امانت کو ادا کرو تو آپ نے کنجی عثمان بن طلحہ کو دے دی۔ ایک اور حدیث

میں ہے کہ شیبہ بن عثمان کو اور پہلا قول امام مالک کا قول ہے اور وہ زیادہ مشہور ہے اور روایت ہے کہ نبی صلی اللہ علیہ وسلم نے نہ فرمایا کہ عثمان کہاں ہیں؛ تو حضرت عثمان بن عفان سر اٹھا کر آپ کی طرف متوجہ ہوئے پھر آپ نے فرمایا عثمان بن طلحہ کہاں ہیں؛ اور عثمان بن طلحہ کو ماقدم تھے بنی الحضری میں سے ایک آدمی نے ان کو اٹھا کر پیش کیا تو نبی صلی اللہ علیہ وسلم نے ان کو کبھی دے دی اور وہ نقاب ڈالے ہوئے تھے تو نبی صلی اللہ علیہ وسلم نے ان کو کبھی عطا کر کے فرمایا ہے بنی ابی طلحہ اس کو سنبھالو ہمیشہ کے لئے تم پر اس کے لئے کوئی ظلم نہیں کرے گا مگر ظالم ایک اور روایت میں ہے مگر کافر زید واقعہ حجۃ الوداع کے سال ہوا ہے طلحہ انہی عثمان کا باپ تھا جس کو جنگ احد میں حضرت علیؑ نے مقابلہ میں قتل کیا تھا۔ لہذا کبھی اس کی ام ولد ساقیہ ام عثمان بن طلحہ کے پاس رہی ۔

ایمن کو قسم دینے کا مسئلہ | جب ایمن امانت کے تلف ہو جانے کا دعویٰ کرے تو اس کو حلف اٹھوانے کے بارہ میں امام ابو حنیفہ امام شافعی اور امام مالک کا اختلاف ہے۔ امام ابو حنیفہ اور امام شافعی کہتے ہیں کہ حلف لیا جائے اگرچہ وہ ایمن ہی ہو اور امام مالک کہتے ہیں کہ حلف نہ لیا جائے مگر جب کہ وہ بدنام ہو۔ ابن منذر نے اشراف میں کہا ہے کہ قسم لینا زیادہ صحیح اور زیادہ اچھا ہے۔ ابن نافع نے امام مالک سے مسبوط میں روایت کیا ہے کہ جب قرض گیر دعویٰ کرے کہ مال سارا یا اس کا کچھ حصہ تلف ہو گیا تو اس سے حلف لیا جائے خواہ وہ بدنام ہو یا بدنام نہ ہو اور یہی قول ابن مواز کا ہے اور واضح میں ہے کہ اس سے حلف نہیں لیا جائے گا مگر یہ کہ بدنام ہو یا بدنام نہ ہو اور مسبوط میں وہ بیعت کے تلف ہونے کے بارہ میں ہے کہ ایسی طرح اس سے بہر حال حلف لیا جائے۔ اسی طرح مدونہ میں ابن قاسم کا قول امام مالک سے ہے کہ حلف لیا جائے خواہ بدنام ہو یا بدنام نہ ہو۔

اس مانگی ہوئی چیز کے ذمہ دار ہونے کا حکم جو غائب کی جا سکتی ہے

موطا میں امام مالک سے مروی ہے وہ ابن شہاب سے روایت کرتے ہیں کہ ان کو معلوم ہوا ہے

رسول اللہ صلی اللہ علیہ وسلم کے عبد میں بعض عورتیں اپنی بیٹی میں اسلام لائیں اور وہ ہجرت نہ کریں

اور ان کے اسلام لانے کے وقت ان کے شوہر کا فر ہوتے۔ ان عورتوں میں سے ایک ولید بن مغیرہ کی بیٹی ہے۔ وہ صفوان بن امیر کے نکاح میں تھی۔ فتح مکہ کے دن وہ اسلام لائی اور اس کا شوہر صفوان بن امیر بھاگ گیا۔ رسول اللہ صلی اللہ علیہ وسلم نے اس کی طرف اس کا چھپرا بھائی اور وہ وہب بن عمیر تھا اپنی چادر مبارک صفوان بن امیر کے لئے امن کی نشانی کے طور پر دے کر بھیجا اور رسول اللہ صلی اللہ علیہ وسلم نے ان کو اسلام کی دعوت دی اور یہ کہ وہ آپ کے پاس آجائیں۔ پھر اگر وہ کسی امر پر رضی ہوں تو اس کو قبول فرمائیں گے۔ ورنہ ان کو دو ماہ تک کے لئے چلنے پھرنے کی اجازت دیں گے جب صفوان رسول اللہ صلی اللہ علیہ وسلم کے حضور میں آپ کی چادر کے ساتھ آئے تو لوگوں کے سامنے آپ کو پکار کر کہا۔ یا محمد! یہ وہب بن عمیر میرے پاس آپ کی چادر لے کر آیا اور اس نے بیان کیا کہ آپ نے مجھے اپنے پاس حاضر ہونے کے لئے بلایا ہے پس اگر میں کسی بات پر راضی ہوں تو آپ اس کو قبول فرمائیں گے۔ ورنہ آپ دو ماہ کے لئے چلنے پھرنے کی اجازت دیں گے۔ رسول اللہ صلی اللہ علیہ وسلم نے فرمایا۔ اے ابو وہب! اتر آؤ۔ انہوں نے کہا نہیں واللہ! جتنے کہ آپ مجھے کھول کر بتادیں۔ تو رسول اللہ صلی اللہ علیہ وسلم نے فرمایا بلکہ تم کو چار ماہ چلنے پھرنے کی اجازت ہے۔ اس کے بعد رسول اللہ صلی اللہ علیہ وسلم جنین میں ہوازن کے مقابلے پر نکلے تو صفوان بن امیر کی طرف پیغام بھیجا (جس میں) اس سے آلات و اسلحہ بطور عاریتاً طلب فرمائے۔ صفوان نے کہا کہ بخوشی یا بھجوری؟ فرمایا بلکہ بخوشی۔ تو انہوں نے آپ کو آلات و اسلحہ حوران کے پاس تحفے عاریتاً دے دیئے۔

بچی کی روایت میں ہے کہ پھر وہ واپس آ گیا اور یہ غلط ہے۔ صحیح یہ ہے کہ پھر وہ رسول اللہ کے ساتھ طائف اور جنین کی لڑائی میں گیا اور اسی طرح سب راویوں نے کہا (حالیکہ وہ کافر تھا اور ان کی بیوی مسلمان تھیں اور رسول اللہ صلی اللہ علیہ وسلم نے ان میں اور ان کی بیوی میں تفریق نہیں کی یہاں تک کہ صفوان اسلام لائے اور ان کی بیوی اسی نکاح کے ساتھ ان کے پاس رہی اور ان دونوں

کے اسلام میں تقریباً ایک ماہ کا فاصلہ تھا۔

مصنف عبدالرزاق میں بعض بنی صفوان بن امیہ سے مروی ہے انہوں نے کہا کہ نبی صلی اللہ علیہ وسلم نے صفوان سے دو قسم کی عاریتیں لیں۔ ایک ذمہ داری کے ساتھ دوسری بلا ذمہ داری اور اسیر وغیرہ میں ہے اور اس کو ابن شعبان نے ذکر کیا ہے کہ عاریت کی اشیاء ایک شہسوار میں تھیں مع ان اسلحہ کے جو ان کے لئے کافی ہوں اور بیان کرتے ہیں کہ رسول اللہ صلی اللہ علیہ وسلم نے ان سے یہ بھی فرمائش کی کہ ان کو اٹھوالے جانے کا کام بھی ہم لوگوں کی بجائے خود ہی کر دیں انہوں نے اس کی تعمیل کی اور کتاب نسائی میں ہے کہ ان کو تیس اونٹوں پر لاد کر لے گئے۔

موطا کے سوا (دوسری کتابوں) میں ہے کہ صفوان بن امیہ نے رسول اللہ صلی اللہ علیہ وسلم سے کہا جبکہ آپ نے ان سے اسلحہ کی فرمائش کی کہ یا محمد! کیا زبردستی؟ تو رسول اللہ صلی اللہ علیہ وسلم نے فرمایا بلکہ بطور عاریت جو قابل ادا ہے پس اس مسئلے میں کلام کرنے والوں کے نزدیک عاریت مستعیر کی ذمہ داری میں ہوتی ہے حتیٰ کہ وہ اسے اس کے مالک کو ادا کر دے اور اگر وہ تلف ہو جائے اور اس کے تلف ہو جانے کا اس کو علم ہو تو ظاہر حدیث کی رو سے ذمہ داری ساقط نہیں ہوتی اور امام مالک وغیرہ بھی ذمہ داری میں کہ جب عاریت کے تلف ہونے پر گواہی قائم ہو تو ذمہ داری ساقط ہو جاتی ہے پھر اگر وہ اس قسم کی چیز ہو جو غائبی نہیں کی جاسکتی جیسے جانور تو اس پر ذمہ داری نہیں اور اس کے تلف کے دعوے میں اس کی قسم کے ساتھ تصدیق کی جائے گی تا وقتیکہ اس کا جھوٹ ظاہر نہ ہو۔

مصنف ابی داؤد میں ہے کہ رسول اللہ صلی اللہ علیہ وسلم نے فرمایا اے صفوان! کیا تم مارے پاس کچھ ہتھیار ہیں؟ انہوں نے کہا کیا زبردستی یا عاریت؟ فرمایا بلکہ عاریت تو انہوں نے آپ کو تیس سے چالیس زبوں تک بطور عاریت دیں اور رسول اللہ صلی اللہ علیہ وسلم نے حنین کی جنگ کی جیب مشترک شکست یاب ہوئے تو صفوان کی زرہیں جمع کی گئیں۔ ان میں سے کچھ زرہیں کم ہوئیں تو نبی صلی اللہ علیہ وسلم نے صفوان

سے فرمایا تمہاری ذمہوں سے کچھ ذمہ نہیں کھینچا۔ تو کیا تم کو ہم جرمہ ادا کریں انہوں نے کہا نہیں
یا رسول اللہ کیونکہ آج میرے دل کی وہ کیفیت ہے جو اس روز نہ تھی اور اب وہ دہانے کہا کہ انہوں نے
اپنے کو وہ (ذمہ) اپنے اسام لاتے سے پہلے عاریت دی تھیں۔

اصیلی کی (کتاب) دلائل میں ہے کہ ذمہ داری اس عاریت میں ہے جو غائب کی جاسکے اور اس کا
تلف ہونا منحنی ہو۔ پس اگر یہ معلوم ہو جائے کہ اس کے تلف ہونے کا سبب مستعیر نہیں تو اس پر ذمہ داری نہیں
امام ابو حنیفہ رحمۃ اللہ علیہ فرماتے ہیں کہ عاریت میں ذمہ داری نہیں خواہ اس کا تلف ہونا منحنی ہو یا منحنی نہ ہو
اور امام شافعی فرماتے ہیں کہ عاریت پر بہر حال ذمہ داری ہے۔

عاریت کے مضمون ہونے | اگر کہا جائے کہ نبی صلی اللہ علیہ وسلم نے فرمایا ہے کہ ماخذ حسن چیز کو لے اس کا
کے دلائل اور ان کا رد | دینا اس کے ذمہ ہے تو کہا جائے گا کہ یہ حدیث حسن سے روایت کی جاتی ہے وہ

سمرہ سے روایت کرتے ہیں اور حسن کا سمرہ سے روایت کرنا بھی ناقابل حجت ہے کیونکہ حسن عاریت کا
ذمہ داری ہونا تسلیم نہیں کرتے اور اگر کہا جائے کہ صفوان کی حدیث میں ہے کہ عاریت ذمہ داری
تو کہا جاسکتا ہے کہ اگر یہ لفظ ثابت بھی ہو جائیں تو اس سے عاریت کا اس طرح ذمہ داری ہونا لازم
نہیں آتا جیسے کہ امام شافعی کا زعم ہے۔ بے شبہ نبی صلی اللہ علیہ وسلم کا صفوان سے عاریت لینا صفوان
کے مسلمان ہونے سے پہلے تھا پس نبی صلی اللہ علیہ وسلم نے ان کے لئے عاریت کی ذمہ داری اپنے اوپر لازم فرمائی
کیونکہ صفوان کے لئے آپ کا ایفائے عہد داخل مصلحت تھا اور اس لئے کہ آپ نے ان سے وہ انفرار کیا جو اپنی ذات
پر لازم کیا تھا اور جو بات کفار کے لئے لازم ہو اس کے ساتھ احکام دین میں استدلال نہیں کیا جاتا۔

قاسم بن اصبغ ابن وضاح سے روایت کرتے ہیں وہ سمعون سے وہ ابن وہب سے وہ ابن قیس سے
وہ حمزہ بن ابی حمزہ ضبی سے جو اس حدیث کو رسول اللہ صلی اللہ علیہ وسلم تک مرفوع کرتے ہیں کہ آپ
نے فرمایا جو شخص لوگوں کے محلے میں ان کے اذن سے گھر بن لے پھر وہ اس کو نکالنا چاہیں تو اس گھر کی قیمت

یہنا اس کا حق ہے اور جو شخص لوگوں کے محلے میں ان کے اذن کے بدون گھبرناتے تو اس کو صرف طلبہ اٹھائے گئے کا حق ہے اور عمرو بن قیس اور حمزہ رضی اللہ عنہما کی گئی ہے ۔

رسول اللہ صلی اللہ علیہ وسلم کا حکم وراثت کے مالوں میں

معانی القرآن نحاس میں ہے کہ جابر بن عبد اللہ انصاری نے روایت کیا کہ سعد بن ربیع کی عورت نے نبی صلی اللہ علیہ وسلم کی خدمت میں حاضر ہو کر عرض کیا کہ یا رسول اللہ میرا شوہر آپ کی معیت میں قتل ہو گیا اور آج یہ حالت ہے کہ عورتوں کے ساتھ نکاح صرف مال کے لئے کیا جاتا ہے اور یہ کیفیت ہے کہ میرا خاوند اپنے بعد مجھے اپنی دو لڑکیوں کو اور اپنے باپ کو چھوڑ گیا ہے اور باپ نے سب مال سنبھال لیا ہے۔ رسول اللہ صلی اللہ علیہ وسلم نے اس کو بلایا اور حکم دیا کہ اس کو آٹھواں حصہ دے اور بیٹیوں کو دو تہائی اور باقی تیرا ہے۔

محمد بن سخون نے اپنی تالیف کتاب الفرائض میں کہا ہے کہ اس نے نبی صلی اللہ علیہ وسلم کی خدمت میں عرض کیا حضور کو معلوم ہے کہ عورتوں کے ساتھ نکاح ان کے مالوں کی وجہ سے کئے جاتے ہیں۔ رسول اللہ صلی اللہ علیہ وسلم نے فرمایا اللہ تعالیٰ ان دونوں آئینوں کو دیکھ رہا ہے اور اگر چاہے گا تو ان کے بارے میں (حکم) نازل فرما دے گا پھر رسول اللہ صلی اللہ علیہ وسلم نے کئی روز توقف فرمایا۔ اس کے بعد سعد کی بیوی کو کہلا بھیجا کہ اللہ تعالیٰ نے تیرے اور تیری بیٹیوں کے بارے میں (حکم) نازل فرمایا پھر رسول اللہ صلی اللہ علیہ وسلم نے یہ آیت تلاوت فرمائی۔ یوحیٰکم اللہ فی اولادکم للذکر مثل حظ الانثیین فان کن نساءً فوق اثنتین ثلثا ماتوک (النساء ۲۷) تمہاری اولاد کے حصوں کے بارے میں اللہ تم سے کہے دیتا ہے کہ لڑکے کو دو لڑکیوں کے برابر حصہ (دیا کرو) پھر اگر لڑکیاں دو یا دو سے زیادہ

لڑکیاں کی عورت کا مطلب یہ تھا کہ تنیم بچپان نمیدست رد نہیں اور بے مال و نادار لڑکیوں کے ساتھ نکاح کرنا کوئی پسند نہیں کرے گا +

ہوں تو تم کہ میں ان کا حصہ دو تہائی ہے (النساء رکوع ۲)

اسلام میں تقسیم میراث کا پہلا واقعہ | پھر رسول اللہ صلی اللہ علیہ وسلم نے بیوی کو آٹھواں حصہ دونوں بیٹیوں

کو دو تہائی اور باپ کو باقی ماندہ مال دے دیا راوی نے کہا کہ یہ میراث پہلی ہے جو اسلام میں تقسیم کی گئی جو

سعد بن ربیع انصاری کی میراث ہے مجھ کو سمجھوں نے اس کی خبر دی انہوں نے ابن وہب سے انہوں

نے جابر بن عبد اللہ سے کہ سعد کی بیوی نے اور بخاری میں ہے کہ کہا ہذا بن تہیر نے کہ ابو موسیٰ سے

سوال کیا گیا کہ ایک شخص کے بارہ میں جو وفات پا گیا اور ایک بیٹی ایک پوتی اور ایک بہن چھوڑ گیا تو

انہوں نے کہا بیٹی کے لئے نصف اور بہن کے لئے نصف ہے اور تم ابن مسعود کے پاس جاؤ امید ہے کہ

وہ بھی میرے قول کے ساتھ اتفاق کریں گے۔ ابن مسعود سے پوچھا اور ابو موسیٰ کے قول سے اطلاع دی

انہوں نے کہا کہ اگر میں بھی ایسا ہی فیصلہ کر دوں تو مجھے کہیں گمراہ ہو گیا اور ان لوگوں میں نہ را جواہ راست

پہ میں میں ان میں وہ فیصلہ کرتا ہوں جو نبی صلی اللہ علیہ وسلم نے فرمایا ہے کہ بیٹی کے لئے نصف پوتی کے لئے

چھٹا حصہ تاکہ اس سے دولت پورے ہو جائیں اور باقی ماندہ بہن کے لئے پھر وہ ابو موسیٰ کے پاس آئے

اور ان کو ابن مسعود کے قول سے متکلم کیا تو انہوں نے کہا جب تک یہ عالمہ تم میں موجود ہیں مجھ سے کہ نہ پوچھا کرو۔

عصبات بخاری اور مسلم میں ابن عباس رضی اللہ عنہما سے مروی ہے وہ کہتے ہیں کہ رسول اللہ صلی اللہ علیہ وسلم

نے فرمایا مقرر ہے ان کے حقداروں کو پہنچاؤ۔ پھر جو بچے دو زیادہ تریبی شخص کے لئے ہے جو مرد ہو۔ اور

اہل علم کے نزدیک اس کے معنی وہ عصبہ ہیں جو بجا لیت مرد ہونے کے ہی ورثہ پاسکتے ہیں۔ جیسے بچہ بچیاں

چچے بھائیوں کی اولاد چچوں کی اولاد پس واقعی لینے والے ان میں سے صرف مرد ہیں نہ کہ عورتیں لیکن

اگر میت ایک بیٹی اور ایک حقیقی بہن اور ایک حقیقی بھائی چھوڑے۔ تو بیٹی کے لئے نصف ہے اور نصف

بھائی بہن میں ہے اس حساب سے کہ مرد کے لئے دو عورتوں کے حصوں کے برابر ہو۔ اور اسی طرح بیٹی اور

علاقہ بھائی بہن۔ اس میں بھی جواب یکساں ہے۔ یہاں یہ نہیں کہا جاتا کہ مرد اپنی بہن سے مقدم ہے۔

بن کا حصہ بخاری و مسلم کے علاوہ (دوسری کتابوں) میں ابن عباس اور ابن زبیر سے بیٹی اور بہن کے بارہ میں مروی ہے کہ دونوں نے کہا بیٹی کے لئے نصف اور عصبہ کے لئے نصف ہے اور بہن کے لئے کچھ نہیں ابن عباس کو کہا گیا کہ ابن عمر بیٹی کے لئے نصف اور بہن کے لئے نصف ٹھہراتے تھے تو ابن عباس نے کہا تم زیادہ جانتے ہو یا اللہ معمر نے کہا ہے میں سمجھ نہ سکا کہ اس کی وجہ کیا ہے حتیٰ کہ میں ابن طاؤس کے پاس آیا تو انہوں نے مجھے اپنے والد سے خبر دی کہ انہوں نے ابن عباس کو یہ کہتے سنا ہے کہ اللہ عزوجل فرماتا ہے کہ اگر ایک شخص بلاک ہو جائے اس کی اولاد نہ ہو اور اس کی ایک بہن ہو تو اس کے لئے ترکہ کا نصف ہے۔ ابن عباس نے کہا کہ تم کہتے ہو کہ اس کے لئے نصف ہے اگرچہ اس کے اولاد ہو۔ ابن طاؤس نے کہا میرے والد ابن عباس سے وہ ایک شخص سے وہ رسول اللہ صلی اللہ علیہ وسلم سے اس کے بارہ میں کچھ روایت کرتے تھے اور طاؤس اس شخص پر مہینہ نہ تھے۔ اس کے متعلق شک کرتے تھے پس اُخت کے بارہ میں کچھ نہیں کہتے تھے۔

دادیوں نامیوں کا حصہ موطا میں ابن شہاب سے مروی ہے وہ عثمان بن ابی اسحاق بن حشرہ سے وہ قبیصہ بن زویب سے کہ انہوں نے کہا ایک دادی حضرت ابوبکر صدیق کے پاس ان سے اپنے ورثہ کا سوال کرنے آئی۔ ابوبکر نے فرمایا کتاب اللہ میں تیرے لئے کچھ نہیں اور رسول اللہ صلی اللہ علیہ وسلم کی سنت میں تیرے لئے کچھ معلوم نہیں تو واپس چلی جاتی کہ میں لوگوں سے پوچھوں چنانچہ انہوں نے لوگوں سے پوچھا تو مغیرہ بن شعبہ نے کہا (ایک بڑھیا) رسول اللہ صلی اللہ علیہ وسلم کے حضور میں آئی تھی تو آپ نے اس کو چھٹا حصہ عطا فرمایا حضرت ابوبکر نے پوچھا کہ کیا تمہارے ساتھ کوئی اور بھی تھا تو محمد بن مسلمہ انصاری کہتے ہوئے۔ انہوں نے بھی وہی بات کہی جو مغیرہ نے کہی تھی تو حضرت ابوبکر صدیق نے ان کے لئے حصہ قائم کر دیا۔ پھر ایک اور دادی حضرت عمر کے پاس اپنے ورثہ کا سوال کرنے آئی تو انہوں نے فرمایا تیرے لئے کتاب اللہ میں کچھ نہیں اور جو فیصلہ ہوا ہے وہ تیرے سوا دوسری کے لئے ہی ہوا ہے میں

فرائض میں کچھ زیادہ نہیں کر سکتا۔ لیکن وہ صرف چھٹا حصہ ہے پس اگر تم دونوں اس میں جمع ہو جاؤ تو تم دونوں کے لئے ہے اور جو نسبی تم میں آئی اس کو پائے تو اس کے لئے ہے مصنف عبدالرزاق میں منسور سے مروی ہے وہ ابراہیم سے روایت کرتے ہیں وہ کہتے ہیں کہ مجھ سے حدیث بیان کی گئی کہ رسول اللہ صلی اللہ علیہ وسلم نے تین داویوں کو چھٹا حصہ عطا فرمایا۔ میں نے ابراہیم سے پوچھا وہ کون کون تھیں؟ کہا ایک اس کے باپ کی نانی ایک اس کے باپ کی داوی ایک خود اس کی نانی ہے۔

حقیقی اور علاقائی بھائی بہنیں | محمد بن یحییٰ بن یونس کے دیوان کی کتاب الفرائض میں ہے وہ کہتے ہیں کہ مجھ سے حدیث

بیان کی ابو محمد بن عمر نے ابن جریر سے انہوں نے عمر بن شعیب سے کہ انہوں نے فرمایا رسول اللہ صلی اللہ علیہ وسلم نے فیصلہ فرمایا کہ حقیقی بھائی علاقائی بھائی سے اولیٰ ہے پھر علاقائی بھائی حقیقی بھائی کے بیٹے سے اولیٰ ہے پھر حبیب باپ اور ماں کے بیٹے اور باپ کے بیٹے ایک ہی درجہ پر اور ایک ہی نسب سے ہوں تو باپ اور ماں کے بیٹے باپ کے بیٹوں سے اولیٰ ہیں اور حبیب باپ کے بیٹے باپ اور ماں کے بیٹوں سے باپ کے ساتھ بلند تر ہوں تو باپ کے بیٹے اولیٰ ہیں اور حبیب نسب میں برابر ہوں تو باپ اور ماں کے بیٹے باپ کے بیٹوں سے اولیٰ ہیں۔ راوی نے کہا اور فیصلہ دیا کہ حقیقی چچا علاقائی چچا سے اولیٰ ہے اور علاقائی چچا حقیقی چچا کے بیٹوں سے اولیٰ ہے پھر حبیب باپ اور ماں کے بیٹے اور باپ کے بیٹے ایک ہی درجہ میں ایک ہی نسب سے ہوں تو باپ اور ماں کے بیٹے باپ کے بیٹوں سے اولیٰ ہیں اور بھائی کے ساتھ اور بھتیجے کے ساتھ چچا اور چچا کا بیٹا ورثہ نہیں پاتے اور فیصلہ فرمایا کہ جس کے عصبے اکیلے ہوں تو ان کے لئے اس کی میراث فرائض کے مطابق ہوگی جو کتاب اللہ میں ہیں۔ محمد بن یحییٰ بن یونس نے کہا کہ یہ حدیث علماء کے نزدیک صحیح علیہ ہے۔

ماہوں کا ورثہ | حماد بن سلمہ نے روایت کیا ہے کہ ثابت بن وداح مر گیا تو نبی صلی اللہ علیہ وسلم نے عاصم بن عدی سے پوچھا کیا تم عرب میں اس کی نسب جانتے ہو انہوں نے عرض کیا۔ نہیں۔ نے شک عبدالمطلب نے اس کی بہن سے نکاح کیا تو اس سے ابولبابہ پیدا ہوا۔ وہ اس کا بھانجرا ہے۔ محمد بن نصر مروزی کی

کتاب سے ابو امامہ بن سہیل بن حنیف سے مروی ہے کہ ایک آدمی نے کسی آدمی کے تیرا اور اسے مار ڈالا اور اس کا کوئی وارث نہ تھا۔ مگر اس کا ایک ماموں۔ تو یہ واقعہ ابو عبیدہ بن الجراح نے حضرت عمرؓ کی طرف لکھا حضرت عمرؓ نے لکھا کہ رسول اللہ صلی اللہ علیہ وسلم نے فرمایا اللہ اور اس کا رسول اس شخص کے حقدار ہیں اس کا کوئی حقدار نہ ہو اور ماموں اس شخص کا وارث ہے جس کا کوئی وارث نہ ہو۔

حدیث بیان کی ہم سے وکیع نے ابو خالد سے انہوں نے شعبی سے کہ حضرت حمزہؓ کی بیٹی کا ایک آزاد کردہ غلام مرگیا اور اس نے ایک بیٹی اور حضرت حمزہؓ کی بیٹی (وارث) چھوڑی۔ تو رسول اللہ صلی اللہ علیہ وسلم نے اس کی بیٹی کو نصف اور حضرت حمزہؓ کی بیٹی کو نصف عطا فرمایا شیبی کہتے ہیں مجھے یہ معلوم نہیں کہ یہ واقعہ فرائض (کے احکام نازل ہونے) سے پہلے کا ہے یا بعد کا اور حضرت حمزہؓ کی بیٹی کو حضرت علیؓ سے ۱۰ سال بعد فرائض جتنگ احد سے حضورؐ عرصہ بعد نازل ہوئے ہیں۔ ابن ابی النضر نے کہا کہ بعض کا قول ہے کہ جب وہ مکہ سے آئیں تو نابالغ تھیں پس اگر ایسا ہی ہوا ہے تو ان کا بائع ہو جانا اور غلام کو آزاد کرنا اور اس کے آزاد کردہ غلام کا اس مدت میں نزول فرائض کے بعد مر جانا ممکن ہے اور اس میں اس شخص کی تردید ہے جو اس کی روایت کے ساتھ وارث بنا گیا ہے اور روایت کیا گیا ہے کہ وہ آزاد کردہ غلام حمزہؓ کا تھا اور صحیح ہے کہ وہ ان کی بیٹی کا تھا۔

عورت کی وراثت | وائلہ بن الاسقع یعنی ابو صافہ نے روایت کیا ہے وہ نبی صلی اللہ علیہ وسلم سے روایت کرتے ہیں کہ آپ نے فرمایا کہ عورت تین ورثے پاتی ہے اپنے آزاد کئے ہوئے (غلام) کا۔ لاوارث پڑے ہوئے بچے کا جو اس کا (پورٹس) کردہ ہو۔ اپنے اس بچے کا جس کے لئے اس نے اپنے شوہر کے ساتھ (العان) کیا ہے۔

رسول اللہ صلی اللہ علیہ وسلم کا حکم حرامی بچہ کے بارہ میں

ابن نصر موزی کی کتاب میں ہے کہ اہل عراق و حجاز و شام و مصر اس بات پر متفق ہیں کہ زانی کے ساتھ

نسب ملحق نہیں ہوتی اور اسحاق بن راہویہ اس طرف گئے ہیں کہ زنا کا بچہ حیب اس شخص کے فراتش پر پیدا ہوا ہو جس کے فراتش پر پیدا ہونے کا اُسے دعویٰ ہے تو وہ اس کا وارث نہیں جب زانی اس کا دعویٰ کرے تو اس کے ساتھ منسوب کیا جائے گا اور انہوں نے اس پر نبی صلی اللہ علیہ وسلم کے اس قول کی تاویل کی ہے کہ بچہ فراتش کے لئے ہے اور زنا کار کے لئے پتھر ہے اور اس روایت سے انہوں نے دلیل کپڑی ہے جو حسن سے ایک آدمی کے بارے میں مروی ہے! اس نے ایک عورت کے ساتھ زنا کیا پس اس عورت کے بچہ پیدا ہوا تو اس شخص نے اس بچہ کا دعویٰ کیا۔ فرمایا کہ اس شخص کے درے لگائے جائیں اور بچہ اس سے متعلق کر دیا جائے۔

عروہ اور سلیمان بن یسار سے مروی ہے کہ ان دونوں نے کہا جو شخص کسی بچے کی طرف گزے یہ کتنا ہوا کہ وہ اس کا بیٹا ہے اور اس نے اس کی ماں کے ساتھ زنا کیا ہے اور کوئی دوسرا شخص اس لڑکے کا مدعی نہ ہو تو وہ اس کا وارث ہوگا اور سلیمان نے دلیل یہ کپڑی ہے کہ حضرت عمرؓ نے خطاب جاہلیت کی اولاد کو ان لوگوں سے متعلق کر دیتے تھے جو اسلام میں ان کا دعویٰ کرتے تھے۔

مصنف عبدالرزاق میں ہے کہ عمرو بن شعیب نے کہا مصنف ابی داؤد میں اتنا زیادہ ہے کہ اپنے باپ سے انہوں نے اپنے دادا سے روایت کیا کہ رسول اللہ صلی اللہ علیہ وسلم نے فیصلہ فرمایا کہ جو شخص اپنے باپ کی موت کے بعد اس کا مولود ہونے کا دعویٰ کرے اور متوفی کا وارث بھی اس کو تسلیم کرے تو رسول اللہ نے فیصلہ کیا کہ اگر وہ اس کی مملوکہ لونڈی سے ہو تو وہ اسی کا ہے جس کا وہ ہونا چاہتا ہے اور باپ کی میراث سے اس کے لئے کوئی حصہ نہیں ہے ہاں اگر ساتھ شامل کرنے والا اپنے حصہ میں سے کچھ دے دے تو اور بات ہے اور اگر وہ اس کی مملوکہ لونڈی سے نہ ہو بلکہ آزاد عورت سے ہو تو اس کو میراث سے کچھ نہ ملے گا۔

قیادہ شناسوں کے متعلق

بخاری اور مسلم میں حضرت عائشہ سے مروی ہے وہ کہتی ہیں کہ رسول اللہ صلی اللہ علیہ وسلم ایک دن میرے پاس تشریف لائے تو آپ کے چہرہ مبارک کے خطوط درختوں سے فرمایا کیا تم نے نہیں دیکھا کہ مجھ سے

نے ابھی زید بن حارثہ اور اسامہ بن زید کی طرف دیکھا اور ان دونوں پر کھیل تھا جس سے دونوں نے اپنے سر
 ڈھک رکھے تھے۔ صرف پاؤں ظاہر تھے تو اس نے کہا یہ قدم باپ بیٹے کے ہیں۔

مروزی کی کتاب اختلاف العلماء میں مقول ہے کہ جو حضرات قیافہ شناسوں کے اور ان کے فیصلہ کے قائل
 ہیں وہ امام مالک اور لیث اور اوزاعی اور امام شافعی اور احمد اور اسحاق ہیں اور امام شافعی نے اس کے ہم معنی حدیث
 سے استدلال کیا ہے کہ نبی صلی اللہ علیہ وسلم نے اس کا اثبات فرمایا ہے اس کا انکار نہیں کیا اگر یہ غلط ہوتا تو ضرور
 انکار فرماتے کیونکہ اس میں محضہ عورتوں پر نیت اور فسبوں کا انکار ہے۔

اسی کے دلائل میں زید بن ارقم سے روایت ہے کہ حضرت علی بن ابیطالب جب یمن میں تھے تو تین شخصوں ان کے
 پاس لائے گئے جو ایک بچے کے دعوے میں مشترک تھے آپ نے ان کے درمیان قرعہ ڈالا اور جس کے نام قرعہ پڑا اس کو اپنے
 ساتھیوں کیلئے وہ تہائی قیمت کا ذمہ وار بٹھرایا اور پچاس کے سپرد کیا حضرت علی کہتے ہیں کہ پھر میں رسول اللہ صلی اللہ علیہ
 وسلم کے پاس حاضر ہوا اور آپ کو اپنے فیصلے کی خبر دی تو آپ نے قسم فرمایا یہاں تک کہ آپ کے دندان مبارک ظاہر ہو گئے
 مصنف ابی داؤد میں ہے اور اس کی مثل محمد بن نصر مروزی کی کتاب منقول ہے کہ یحییٰ بن ابی کثیر نے عکرمہ
 سے روایت کی ہے انہوں نے ابن عباس سے روایت کی ہے کہ رسول اللہ صلی اللہ علیہ وسلم نے ایک مکاتیب بارہ میں جس کو
 قتل کیا گیا اتنی مقدار میں آزاد کی دین کا فیصلہ فرمایا جس قدر حصہ اس سے آزاد کیا جا چکا تھا اور ابن عباس نے فرمایا کہ
 مکاتیب پر مخلوک کی حد قائم کی جاتی ہے اور حواہن زید سے روایت ہے وہ ابو سعید وہ مکرّمہ روایت کرتے ہیں کہ ایک کتاب رسول
 اللہ صلی اللہ علیہ وسلم کے عہد میں قتل کیا گیا تو رسول اللہ صلی اللہ علیہ وسلم نے فیصلہ فرمایا کہ جس قدر (از کتابت) وہ ادا کر چکا ہے اس کے
 حساب سے حرکی دین ہی جائے اور جس قدر حصہ اس کا غلامی میں ہے (اسکے حساب سے) غلام کی دین ہی جائے اور اسی طرح مصنف
 ابی داؤد میں آیا ہے کتاب ابن نصر میں سفیان بن عیینہ سے وہ عمر بن عوسمہ سے وہ ابن عباس سے روایت کرتے ہیں کہ ایک
 شخص رسول اللہ صلی اللہ علیہ وسلم کے عہد میں مر گیا نبی صلی اللہ علیہ وسلم نے اس کے متعلقین میں کوئی پایا مگر ایک غلام
 جس کو اس نے آزاد کیا تھا تو نبی صلی اللہ علیہ وسلم نے اس کی میراث سے دے دی۔

حدیث بیان کی ہم سے عبدالرزاق نے ابن جریر سے انہوں نے عمرو بن دینار سے کہ ایک شخص مر گیا اور اس نے اپنا کوئی وارث نہیں چھوڑا تھا تو نبی صلی اللہ علیہ وسلم نے فرمایا تلاش کرو۔ تو ان کو کوئی پتہ نہ ملا جو اس کا وارث ہوتا اس پر نبی صلی اللہ علیہ وسلم نے وہ میراث اس شخص کو دیدی جس کو مرنے والے نے آزاد کیا تھا اور اسی پر حضرت عمرؓ نے خطاب فیصلہ کیا اور سہان بن لیسا سے روایت ہے وہ کہتے ہیں کہ جب تک کہ ایک شخص کی میراث کے بارے میں رسول اللہ صلی اللہ علیہ وسلم نے فرمایا دیکھو یہاں جو کوئی حبشہ کے مسلمانوں میں سے ہو تو اس کی میراث اس کو دے دو اور مصنف عبدالرزاق میں عمرو بن شعیب سے مروی ہے وہ کہتے ہیں کہ نبی صلی اللہ علیہ وسلم نے فیصلہ فرمایا کہ جو شخص حلیف ہو جس سے جاہلیت میں حلف لیا گیا ہو تو وہ اپنے حلف پر ہے اور اس کے لئے دیت سے حصہ ہے اور اس سے دیت کا حصہ وہ شخص بھی لے گا جس کے ساتھ اس نے حلف کیا ہے اور اس کی میراث اس کے غصبوں کے لئے ہے اور کہل ہے کہ اسلام میں حلف نہیں۔ لوگوں نے جاہلیت کے حلف سے کام لیا ہے کیونکہ اللہ تعالیٰ نے اسلام میں اس کو زیادہ سختی ہی دی ہے۔

مصنف عبدالرزاق میں ابن جریر سے مروی ہے وہ کہتے ہیں کہ میں نے ابو حنین کو یہ کہتے سنا ہے کہ ایک شخص نے اپنے باپ کے خلاف نبی صلی اللہ علیہ وسلم کے حضور میں شہداء اور کہا میرا باپ میرا مال کھا رہا ہے تو نبی صلی اللہ علیہ وسلم نے فرمایا تو اور تیرا مال تیرے باپ کے ہیں پھر اس کے لئے (یعنی باپ کے لئے) اس کا یعنی مال کھانے کا حکم صادر فرمایا اور نبی صلی اللہ علیہ وسلم نے (باپ کو) فرمایا اس کے ساتھ جاؤ پھر اگر یہ تم سے انکار کرے تو مجھے مطلع کرو میں تم کو اس کے مقابلہ میں مدد دوں گا۔

عبدالرزاق نے ہم سے حدیث بیان کی ان سے ابن جریر نے وہ کہتے ہیں کہ جریر بن محمد کو عبد اللہ بن عمر نے کہ ایک شخص نے کہا یا رسول اللہ میرا باپ مجھ سے میرا مال مانگتا ہے فرمایا تو اسے دے دو۔ اس نے کہا وہ تو چاہتا ہے کہ میں اس کے لئے اس سے دستبردار ہو جاؤں۔ فرمایا تو اس کے لئے اس سے دستبردار ہو جاؤ۔ راوی نے کہا کہ نبی صلی اللہ علیہ وسلم نے اس شخص کو نصیحت کرتے ہوئے ارشاد فرمایا اپنے ماں باپ کی نافرمانی نہ کرو اور اگر وہ تم سے یہ تقاضا کرے کہ ان کے لئے اپنی دنیا سے کل جاؤ تو ان کے لئے اس سے (بھی) نکل جاؤ۔

رسول اللہ صلی اللہ علیہ وسلم کا حکم ذوی الارحام کی میراث میں

مصنف عبدالرزاق میں مہر سے روایت ہے وہ زید بن اسلم سے روایت کرتے ہیں وہ لکھتے ہیں کہ ایک شخص نبی

صلی اللہ علیہ وسلم کے پاس حاضر ہوا پھر آپ سے سوال کیا کہ خالہ اور چچو پھی؟ تو نبی صلی اللہ علیہ وسلم اسی طرح بار بار

کہتے رہے کہ خالہ اور چچو پھی! آپ ان کے بارہ میں وحی کے منتظر تھے ان کے بارہ میں کچھ نازل نہ ہوا پس نبی صلی اللہ

علیہ وسلم نے فرمایا ان کے بارہ میں کچھ نازل نہیں ہوا۔ ایک اور حدیث میں صفوان بن سلمہ سے مروی ہے کہ ایک

شخص نے نبی صلی اللہ علیہ وسلم کی خدمت میں حاضر ہو کر عرض کیا یا رسول اللہ ایک آدمی نے اپنی خالہ اور چچو پھی

چھوڑی تو ان کے لئے کیا حصہ ہے؟ رسول اللہ صلی اللہ علیہ وسلم نے فرمایا الیٰ ای شخص نے اپنی خالہ اور چچو پھی چھوڑی

تو اس کے بارے میں کچھ نہ فرمایا پھر رسول اللہ صلی اللہ علیہ وسلم نے فرمایا ان کے لئے کچھ نہیں۔ ایک اور حدیث میں مہر

ابن طاؤس سے روایت کرتے ہیں کہ میں نے مدینہ میں سنا کہ نبی صلی اللہ علیہ وسلم نے فرمایا کہ اللہ اور اس کا رسول

اس شخص کے والی ہیں جس کا کوئی والی نہ ہو اور ماموں اس کا وارث ہے جس کا کوئی وارث نہ ہو۔ اس کو شہد بن شیبہ

نے اپنے والد سے انہوں نے اپنے دادا سے انہوں نے رسول اللہ صلی اللہ علیہ وسلم سے روایت کیا ہے۔

ایسی کے دلال میں ہے کہ نبی صلی اللہ علیہ وسلم سے چچو پھی اور خالہ کے ورثہ کے بارہ میں پوچھا گیا کیا کیا آپ

اونٹ پر ہوا کہ نبی عمرو بن عون کی طرف تشریف لے جا رہے تھے تو رسول اللہ صلی اللہ علیہ وسلم نے فرمایا اونٹ

کو روکو پھر اپنا سر اٹھایا پھر کہا الیٰ ایک شخص مر گیا اور اس نے اپنی چچو پھی اور اپنی خالہ چچو پھی پھر دوسری اوبت

میں فرمایا۔ سائل کہتا ہے؟ ان دونوں کے لئے کچھ نہیں۔ ایک اور حدیث میں ہے کہ آپ سے سوال کیا گیا تو تھوڑی

دیر بیٹھے رہے پھر فرمایا مجھ سے جبرئیل علیہ السلام نے بیان کیا کہ ان دونوں کے لئے کوئی حصہ نہیں ہے۔

رسول اللہ صلی اللہ علیہ وسلم کا حکم قاتل کو میراث سے محروم کرنے پر

ابو محمد بن ابی زید نے کہا کہ جب رسول اللہ صلی اللہ علیہ وسلم نے قاتل کو اس بنا پر کہ اس نے قتل کا ارتکاب

کیا پھر میراث سے محروم کر دیا تو بعضین کے لئے عورت کو میراث سے محروم کر دینا ممنوع ہو گیا جب تک کہ اس کی

عدت سے کچھ باقی نہ رہے اس بنا پر کہ اس نے طلاق واقع کی ہے۔

ان کے سوا دوسروں نے کہا ہے کہ عمرو بن شعیب نے اپنے والد سے انہوں نے اپنے دادا سے رعایت کی ہے کہ نبی صلی اللہ علیہ وسلم نے فرمایا کہ قاتل کے لئے میراث سے کچھ نہیں امام مالک نے فرمایا کہ جب اس کو غلطی سے قتل کرے تو مال کا وارث ہوگا اور دین کا وارث نہ ہوگا اور جب عمداً قتل کرے تو نہ مال سے وارث ہوگا نہ دین سے اور اس بات پر علماء کا اجماع ہے کہ قتل عمد کا ترکب مقتول کے مال سے کسی چیز کا وارث نہیں ہوتا نہ اس کی دین سے اختلاف تو صرف قتل خطا میں ہے جیسے کہ پہلے ذکر ہو چکا ہے۔

رسول اللہ صلی اللہ علیہ وسلم کا حکم مسلمان کی وصیت میں جس پر نصرانی شہادہ ہو
اور غلام کے بارہ میں جس کے کان کاٹے جائیں اور صلح میں ڈیٹے ہوئے قطعہ زمین کے بارہ میں
اور اس شخص کے بارہ میں جو اپنی بیوی کے ساتھ غیر مرد کو پائے

تفسیر ابن سلام میں کلمی نے کہا کہ ایک شخص بنی سہم کا آزاد کر وہ غلام تھا وہ تجارت کے لئے روانہ ہوا اور اس کے ساتھ تمیم داری اور ایک آدمی اور تھا۔ وہ دونوں نصرانی تھے جب سہمی مرنے کے قریب ہوا تو اس نے ایک وصیت لکھی اور اس کو اپنے اسباب میں رکھ لیا پھر اس کو ان دونوں کے سپرد کر دیا اور کہا کہ اس کو میرے متعلقین کے پاس بھیجا دینا پس وہ دونوں دہر روانہ ہوئے جدہ ان کو جانا تھا اور اس شخص کے اسباب کو اس کے مرنے کے بعد ٹولا تو جو چیز اس میں سے ان کو پسند آئی وہ لے لی پھر وہ اس مال کو وصیت کے متعلقین کے پاس لائے جب ان لوگوں نے مال کی پرتال کی تو بعض چیزیں جو ان کا آدمی ساتھ لے گیا تمیم داری اور وصیت کو پڑھا تو اس میں پورا مال لکھا پایا تمیم اور اس کے ساتھ ساتھ گفتگو کی۔ پوچھا کیا ہمارے آدمی نے کوئی چیز فروخت کی؟ ان دونوں نے کہا نہیں۔ پوچھا کیا وہ بیمار ہوا اور اس کی بیماری طوالت کی گئی تھی کہ اس نے اپنے آپ پر خرچ کیا تو انہوں نے کہا ہم کو معلوم نہیں کہ اس کی وصیت میں کیا لکھا ہے۔ ہاں اس نے ہمارے پرتال کیا تمیم نے وہ آپ کو بھیجا دیا تو ان لوگوں نے یہ معاملہ رسول اللہ صلی اللہ علیہ وسلم کے پیش کیا پس کہیت نازل ہوئی اگر تم کہیں کو سفر کرو اور حالت سفر میں تم بیعت کی مصیبت آتی ہے تو ان دو گراہوں کو

نانکے بعد روک لو (المائدہ ۱۰۶) تو ان دونوں نے نبی صلی اللہ علیہ وسلم کے منبر کے پاس نماز عصر کے بعد حلف اٹھایا پھر انکو چھوڑ دیا گیا تمہیم کے پاس ایک چاندی کا منقش برتن جس پر سونے کا طمع تھا دیکھو جالیا دلال میں کہا ہے کہ وہ مکہ میں پایا گیا اور دوسری نے کہا کہ وہ ہزار درم کے عوض فروخت کیا گیا تو پانسو درم تمہیم نے اور پانسو مدی بن برانے لے لئے۔ لوگوں نے کہا یہ ہمارے آدمی کا برتن ہے جس کو وہ سفر میں اپنے ساتھ لے گیا تھا اور تم نے بیان کیا کہ اس نے کچھ نہیں بچا اور نہ فروخت کیا۔ ان دونوں نے کہا اس کو ہم نے اس سے خرید لیا تھا اور تم کو بتانا ہم بھول گئے پس دونوں کا معاملہ رسول اللہ صلی اللہ علیہ وسلم کے پیش کیا گیا تو اللہ تعالیٰ نے پر آمیت نزل فرمائی پھر اگر گواہی دے چھتے معلوم ہو جائے کہ دونوں گواہ حلف دروغی کے مرتکب ہوئے ہیں تو ان کی تردید پر ان کی جگہ دوسرے دو گواہ ان لوگوں میں سے گواہی دینے کھڑے ہو جائیں جن کا حق دبانا چاہتا تھا جو قرہی رشتہ دار ہوں پھر اللہ کی قسم کھائیں کہ پہلے دو گواہوں کی گواہی سے ہماری گواہی زیادہ معتبر ہے اور ہم نے زیادتی نہیں کی ایسا کیا گیا ہو تو ہم ظالم ٹھہریں گے (المائدہ ۱۰۶) پھر میت اویا میں سے دو آدمی کھڑے ہوئے اور وہ عبد اللہ بن عمرو اور مطلب بن ابی و داعہ تھے اور انہوں نے حلف اٹھایا کہ جو کچھ اس کی وصیت میں درج ہے حق ہے اور تمہیم اور اس کے ساتھی نے اس میں خیانت کی ہے پس تمہیم اور اس کا ساتھی اس کی وصیت کی موجودات کے بدلے ماخوذ کئے گئے۔

اور زبیر کے معافی قرآن میں روایت ہے کہ انصار میں ایک دنی تھا جس کو ابو طلحہ کہتے تھے اس نے ایک زرہ چرائی اور آٹے کی بوری میں رکھ لی۔ بوری چھٹی ہوئی تھی۔ اس کی چوری کی جگہ سے اس کے گھر تک آ کر تاجا چایا گمان کیا گیا کہ وہی زرہ کا چور ہے اس کی تحقیقات کی گئی تو وہ زرہ کو یہودیوں میں سے ایک آدمی کے پاس لے گیا اور اسکے پاس سکو امانت رکھ دیا پھر اپنی برادری کی طرف گیا اور ان سے کہا کہ مجھ پر زرہ کی تہمت لگائی گئی ہے اور اسکا سراغ لگایا گیا تو معلوم ہوا کہ وہ یہودی کے پاس ہے اور یہ کہ اس کا چور یہودی ہے انصار کی برادری کے لوگ رسول اللہ صلی اللہ علیہ وسلم کی خدمت میں حاضر ہو اور آپ سے التجائی کہ آپ اس کی طرف سے ان لوگوں سے مدد خواہی اور مدد فرماویں اور انکو بتائیں کہ زرہ یہودی نے چرائی ہے تو نبی صلی اللہ علیہ وسلم نے اسکی طرف مدد خواہی کا ارادہ فرمایا۔ اتنے میں اللہ نے

آپکی طرف بھی اور آپ کو انصاری کی کارستانی سے آگاہ کیا کہ وہ خائن ہے اور اسکی حمایت میں جھگڑنے سے آپ کو
 منع فرمایا اور اس ارادہ سے استغفار کر نیکاً حکم دیا اور یہ کہ اللہ نے اپنی کتاب میں جو حکم نازل فرمایا ہے اس پر فیصلہ دین
 چنانچہ فرمایا: "اور ایسے لوگوں کی طرف سے آپ مت جھگڑیں جو اپنے نفسوں کی خیرت کرتے ہیں" یعنی ابو طلحہ اور اسکی برادری
 وہ لوگ جو اسکی مدد کرتے ہیں لاکہ جانتے ہیں کہ وہ چور ہے اور روایت کیا گیا ہے ابو طلحہ کما کی طرف بھاگ گیا اور اسلام سے
 تڑپ ہو گیا اور کتب میں ایک یواریں نقب لگائی تاکہ گھڑالوں کا مال چرائے تو دیوار اس پر گر پڑی جس نے اس کو مار ڈالا۔
 مصنف ابی داؤد میں ہے کہ حدیث بیان کی ہم سے احمد بن حنبل نے وہ کہتے ہیں کہ حدیث بیان کی ہم معاذ بن مشام
 نے انہوں نے اپنے والد سے انہوں نے تا وہ سے انہوں ابی نصر سے انہوں نے عمران بن حصیب سے کہ محتاج لوگوں کے ایک غلام نے تمہوں
 لوگوں کے ایک غلام کا کان کاٹ ڈالا۔ اسکے مالک رسول اللہ صلی اللہ علیہ وسلم کی خدمت میں آئے ان (فریق ثانی کے)
 لوگوں نے عرض کیا یا رسول اللہ ہم محتاج لوگ ہیں تو آپ نے اس غلام پر کچھ تو ان نہیں لگایا۔
 ابو عبیدہ کی کتاب میں ہے کہ ابو عبیدہ کہنا نبی صلی اللہ علیہ وسلم کی حدیث میں ہے کہ ابیض بن جمال زنی نے آپ
 سے عداوتہ تار میں برکت پانی کیلئے درخواست کی کہ بطور جاگیر عطا فرمایا جائے آپ نے اسکو عطا فرما دیا جب وہ اس نے
 لگا تو ایک شخص نے عرض کیا یا رسول اللہ حضور کو معلوم ہے کہ اس نے کیا چیز بطور جاگیر لی ہے اس نے تو آب شیریں
 لیا ہے۔ راوی کہتا ہے کہ پس آپ نے اس سے واپس لے لیا۔

موطن میں ہے کہ نبی صلی اللہ علیہ وسلم نے بلالی بن رث کو جاگیر عطا فرمائی ابن سحنون کی کتاب میں اور اسکو ابن ابی
 زید نے نواد میں لکھا ہے کہ وہ کسی کی کہتمتھی اور بل میں تھی صلی نے کہا وہ مدینہ کے قریب اور داخل ملک ہے۔
 بدین عورت کے بارے میں فیصلہ | مصنف ابی داؤد اور وائس میں ابن عباس مروی ہے کہ ایک شخص نے نبی صلی اللہ علیہ وسلم کی خدمت
 میں لکھ کر عرض کیا یا رسول اللہ میری عورت کسی چھوٹے والے کے ہاتھ کو رو نہیں کرتی تو آپ نے فرمایا اسکو طاق دے دے او
 مصنف میں ہے اس کو نکال دے تو اس نے عرض کیا میں ڈرتا ہوں کہ میری جی اسکے پیچھے جائے اور وائس میں ہے کہ میں اسکے
 بغیر نہیں کر سکتا۔ رسول اللہ صلی اللہ علیہ وسلم نے فرمایا تو پھر اس سے فائدہ اٹھا مارو۔ (دیکھو حاشیہ صفحہ ۱۸۷)

سعد بن عبادہ کی حدیث میں ہے کہ انہوں نے رسول اللہ صلی اللہ علیہ وسلم کی خدمت میں عرض کیا حضور یہ بتائیں کہ اگر میں اپنی بیوی کے ساتھ کسی غیر مرد کو پاؤں تو اسکو قتل کر دوں یا مہلت دوں تاکہ چار گواہ لاؤں تو رسول اللہ صلی اللہ علیہ وسلم یہ کہتے کہتے کہ گئے کہ تلوار کا شاہد ہونا کافی ہے اس کے بعد فرمایا اگر غیر تمہارا اور بے قابو آدمی تسلیم نہ کرنے لگے ابو عبید نے کہا ہے کہ تسلیم سے مراد اندھا دھند کسی پر آکرنا ہے یہ

رسول اللہ صلی اللہ علیہ وسلم کا حکم کتوں کے بارہ میں

ابن زیاد قاضی کے احکام میں ہے کہ انکی طرف کسی قاضی نے خط لکھا جس میں ان سے کتوں کے بارے میں سوال کیا کہ اللہ تعالیٰ قاضی صاحب کو توفیق دے ہم کو وہ بات سمجھائیں جس سے ان کتوں کے معاملہ پر روشنی پڑے جو بیبیوں میں پالے جاتے ہیں کیونکہ اکثر اذیت پہنچاتے اور کاتتے ہیں اور بچوں کو ایسے زخم پہنچاتے ہیں جو مضر ہوتے ہیں اور بارہا جانکے پاس اسکی شکایت پہنچی ہے اور مبتلا ہونے والوں کی شکایت بہت زیادہ ہو گئی تو انکی طرف (جو اب) لکھا کہ اس بارہ میں جو باتیں جب کہ اللہ قاضی صاحب کو توفیق دے یہ ہے کہ کتوں کے قتل کا حکم دیدیں مگر وہ جو شرکار کیلئے ہوں یا بھتیگی کی حفاظت کیلئے جو کوئی ریڑھ کے یا کھیتی کے کتے کے علاوہ کتا پالے اللہ اسکے اجر سے ایک قیر طسا دیتا ہے اور آنحضرت صلی اللہ علیہ وسلم سے مروی ہے کہ آپ نے کتوں کو ہلاک کرنے کا حکم دیا اور اگیر تیرہ نبی صلی اللہ علیہ وسلم نے کتوں کے مارنے کا حکم فرمایا تو وہ شخص جس کو چمک دیا گیا تھا ایک اندھی بڑھیا کے گھر پہنچا جس کا ایک کتا تھا، اس نے اسکو مار ڈالنا چاہا عورت مانع ہوئی اور کہائیں جیسے کہ تو مجھے دیکھ رہا ہے اندھی ہوں وہ مجھ سے مذوں کو دور کر رہا ہے اور جھکواؤ ان سے آگاہ کرنا ہے تو وہ شخص نبی صلی اللہ علیہ وسلم کے پاس گیا اس بڑھیا کے سامنے کی آپکو اطلاع دی آپ نے اسکے قتل کا حکم دیا اور اس عورت کے عذر پر جو اس نے پیش کیا تھا توجہ نہیں فرمائی پھر محمد بن عمرو بن لباہر اور حاضرین اہل علم نے اس پر فتویٰ دیا ہے

۱۸۶ (حاشیہ صفحہ) لا تمنع یدک لایمس کا ظاہری مطلب یہی معلوم ہوتا ہے کہ وہ عورت بچپن سے قیامی اسکو ذہنی سے چھپڑے تو بڑا نہیں مانتی مگر پھر اس پر یہ شبہ وارد ہوتا ہے کہ شوہر ایسا بھی کیا ہے غیرت تھا جو پھر بھی کتا ہے کہ نہیں اسکی جدائی برداشت نہیں کر سکتا اور رسول اللہ صلی اللہ علیہ وسلم نے ایسی بچوں عورت کے ساتھ جس سے از کتاب زنا بعد نہیں زندگی بسر کرنے کی اس کو اجازت کیونکہ مذہبی لہذا بعض شارحین حدیث نے لا تمنع یدک لایمس سے یہ مطلب نکالا ہے کہ وہ گھر کی پوری نگرانی نہیں کرتی جو شخص کسی چیز پر ہاتھ ڈالے اسے روکتی نہیں اس تاویل سے ہر شبہ رفع ہوجاتا ہے - ۱۲

رسول اللہ صلی اللہ علیہ وسلم کا حکم پانی کی ملحقہ زمین پر

ابن ابی زبید کے نوادر میں ہے کہ ابن نافع نے کہا مجھے معلوم ہوا ہے کہ چاہے قدیم کی ملحقہ زمین بچا پس گز ہے اور چاہے
 حدید میں بچا پس گز۔ مجھے ابن ابی ذؤب ابن شہاب سے انہوں نے نبی صلی اللہ علیہ وسلم سے اس کی خبر دی ہے شہب نے
 کہا اور انہوں نے اس حدیث کو سفیان سے انہوں نے ابن شہاب سے انہوں نے ابن مسیب سے انہوں نے
 نبی صلی اللہ علیہ وسلم سے اس حدیث کو ذکر کیا ہے کہ کھیتی کے کنوئیں میں ملحقہ زمین پانسو گز ہے ابن شہاب نے
 کہا مجھے یہ معلوم نہیں کہ کھیتی کے کنوئیں کی ملحقہ زمین حدیث میں ہے یا وہ سعید کے قول سے ہے اور ابن وہب نے
 اس حدیث کو یونس سے انہوں نے ابن شہاب سے انہوں نے مسیب سے ذکر کیا اور قدیمی کنوئیں اور نئے کنوئیں میں اسی طرح
 ذکر کیا ہے جس طرح پہلے ان کے ارد گرد کی زمین مذکور ہو چکی اور کہا کھیتی کے کنوئیں میں ارد گرد کی زمین تین سو
 گز ہے ابن شہاب نے کہا میں نے سنا ہے کہ وہ کہتے تھے پتھروں کی ملحقہ زمین پانسو گز ہے اور کہا جاتا ہے کہ پتھروں
 کے لئے ہزار گز اور جن کنوئوں سے اونٹ پانی کھینچتے ہیں ان میں تین سو گز اور ابن شہب ان علماء سے جن کو وہ
 طے میں بیان کرتے ہیں کہ وہ کم آب پتھروں میں جو زم زمین میں ہوں نو سو گز کا فیصلہ دیتے تھے پس اگر وہ سخت
 زمین میں ہوتے تو ساٹھ چار سو گز۔

رسول اللہ صلی اللہ علیہ وسلم کا حکم اس وکیل کے بارے میں جو اپنی زمین پر گزہ خریدنے کی خرید فروخت میں نفع کمائے کہ وہ نفع مال والے کا حق ہے

واضح میں ہے کہ حدیث بیان کی مجھ سے ابن سعید نے سفیان ثوری سے انہوں نے ابن حبیب سے
 انہوں نے حکیم بن خزام سے کہ رسول اللہ صلی اللہ علیہ وسلم نے ان کے ہاتھ ایک دینار سے کہ بچا تاکہ آپ کے
 لئے اس سے ایک قربانی خریدیں۔ تو انہوں نے قربانی دینار کے عوض خرید کر دو دینار کو فروخت کر دی اور آپ کے
 لئے ایک اور قربانی ایک دینار میں خرید لی پھر اس کو اور زائد دینار کو رسول اللہ صلی اللہ علیہ وسلم کے پاس لئے تو
 رسول اللہ نے اس (دینار) کو خیرات کر دیا اور ان کے لئے اپنی تجارت میں برکت حاصل کرنے کی دعا کی۔ واضح کے

علاوہ دوسری کتابوں میں لکھا ہے پھر ان کی یہ حالت تھی کہ اگر وہ مٹی بھی خریدتے تو اس سے بھی نفع اٹھاتے اور یہ مذکورہ حدیث بخاری کی کتاب بقیات النبوت کے اس باب میں ہے کہ مشرکوں نے آپ سے سوال کیا کہ کوئی معجزہ دکھایا تو آپ نے ان کو شنی قمر کا معجزہ دکھایا۔ کتاب ابن شعبان میں ہے کہ عروہ باریقی کو رسول اللہ صلی اللہ علیہ وسلم نے ایک دینار دیا کہ اس سے قربانی خریدیں تو انہوں نے اس سے دو قربانیاں خریدیں پھر ان میں سے ایک قربانی ایک دینار پر بیچ ڈالی اور ایک دینار کی اور قربانی لے آئے۔ راوی نے کہا کہ پھر نبی صلی اللہ علیہ وسلم نے ان کے لئے ان کو خرید و فروخت میں برکت کی دعا کی پھر اگر وہ مٹی بھی خریدتے تو اس سے نفع کما لیتے اور ابن شعبان نے حکیم سے اس کی مانند ذکر کیا ہے بخلاف اس کے جو واضحہ میں حکیم سے واقع ہوا ہے اور حکیم سے زیادہ صحیح وہی ہے جو واضح میں ہے۔

مسلمانوں کا اجماع ہے ایسے مال کے نقل سے پر وکیل بنانے کے لئے جو موکل کا حق ہو یا ایسے مال کے ادا کرنے پر جو اس کے ادا کرنے والے پر واجب ہو اور اصل اس میں نبی صلی اللہ علیہ وسلم کا کارندوں کو مال زکوٰۃ کی وصولی کے لئے بھیجا ہے اور آپ کے والیوں کو بھیجا کہ مسلمانوں کے اموال وصول کریں جو ان کے لئے واجب ہیں اور یہ کہ بلال رسول اللہ صلی اللہ علیہ وسلم کے اخراجات پر (یا مور) تھے۔

رسول اللہ صلی اللہ علیہ وسلم کا حکم مختلف امور میں

کسی کے گھر میں نظر کرنا | بخاری اور مسلم میں ہے کہ ایک شخص نے نبی صلی اللہ علیہ وسلم کے حجرہ میں نگاہ ڈالی اور رسول اللہ صلی اللہ علیہ وسلم کے ماتھے میں ایک دو شاخہ پنجر تھا جس سے اپنا سر مبارک کھجوار ہے تھے جب رسول اللہ صلی اللہ علیہ وسلم نے اس کو دیکھا تو فرمایا اگر مجھے یہ معلوم ہوتا کہ تو مجھے دیکھ رہا ہے تو میں اس سے تیری آنکھیں پھوڑ دیتا۔ اذن لینا تو نظر ڈالنے سے پہلے مقرر کیا گیا ہے اور رسول اللہ صلی اللہ علیہ وسلم نے فرمایا اگر کوئی آدمی تم پر بلا اذن نظر ڈالے پھر تم اس کے کنکری مارو اور اس کی آنکھ پھوڑ دو تو تم پر کوئی الزام نہیں۔

مرواں کے باپ کی جلا وطنی اور واپسی | یہ بات ثابت ہے کہ نبی صلی اللہ علیہ وسلم نے حکم بن ابی العاصی کو جو مروان

کا باپ تھا مدینے سے نکال دیا تھا اور وہ طائف کی طرف چلا گیا تھا۔ یہاں تک کہ رسول اللہ صلی اللہ علیہ وسلم نے وفات پائی تو حضرت ابو بکرؓ نے اس کو طائف سے بھی نکال دیا اور حضرت ابو بکرؓ کی خلافت کی مدت بھر اسی طرح مارا مارا پھرتا رہا۔ پھر جب حضرت عمرؓ خلیفہ ہوئے تو انہوں نے اس کو اس سے بھی دور علاقے میں جلا وطن کر دیا۔ جہاں حضرت ابو بکرؓ نے جلا وطن کیا تھا اور وہ حضرت عمرؓ کی خلافت کی مدت بھر اسی طرح رہا۔ پھر جب حضرت عثمانؓ خلیفہ ہوئے تو انہوں نے اس کو مدینے میں بلایا پھر جب وہ ان کے پاس گیا تو حضرت عثمانؓ نے کہا مر جیا غریب الوطن قریب کو! مہر نے اپنی کتاب میں ذکر کیا ہے کہ حضرت عثمانؓ نے حضرت رسول اللہ صلی اللہ علیہ وسلم سے جبکہ آپ نے حکم کو جلا وطن کیا تھا اپنے حصول حکومت وقت اس کو واپس بلانے کی اجازت حاصل کر لی تھی اور اس کو فقہانے روایت کیا ہے۔

ہر یہ کی واپسی | احمد بن خالد نے ذکر کیا ہے کہ نبی صلی اللہ علیہ وسلم نے جب ام سلمہ کے ساتھ نکاح کیا تو ان کو کہا میں نے نجاشی کی طرف ایک پوشاک اور کچھ اوقیہ مشک بطور ہدیہ بھیجی ہے اور مجھے یہی معلوم ہوتا ہے کہ نجاشی انتقال کر گیا پس اگر وہ مجھے واپس مل گئی تو وہ تمہاری ہے چنانچہ جس طرح نبی صلی اللہ علیہ وسلم نے فرمایا وہی ہوا پھر اپنی ازواج میں سے ہر ایک زوجہ مطہرہ کو ایک اوقیہ مشک عطا فرمائی اور باقی مشک اور پوشاک ام سلمہ کو عطا کی۔ امام احمد کہتے ہیں کہ یہ دلیل ہے سہر کی واپسی پر جبکہ اس پر قبضہ نہ ہوا ہو اور صدقہ کی واپسی حلال نہیں ہے۔ اس سے رسول اللہ صلی اللہ علیہ وسلم نے منع فرمایا ہے بخاری میں آیا ہے کہ رسول اللہ صلی اللہ علیہ وسلم نے فرمایا اپنے پیغمبر کو واپس لینے والا اس کتے کی مانند ہے جو قے کر کے اس کو چاٹ لے اور یہ مدونہ اور واضحہ میں بھی آیا ہے۔

آگ کے ساتھ جاندار | بخاری وغیرہ میں ابو ہریرہ سے مروی ہے وہ کہتے ہیں کہ ہم کو رسول اللہ صلی اللہ علیہ وسلم کو ہلاک کرنے کی نھی نے ایک فوجی مہم میں بھیجا اور حکم دیا کہ اگر تم فلاں اور فلاں کو پاؤ لیر قریش کے شخصوں کے بارے میں ان کے نام لے کر فرمایا (تو ان کو آگ کے ساتھ بھونک ڈالو۔ پھر ہم روانگی کے وقت آپ سے رخصت ہونے کو آئے تو فرمایا میں نے تم کو حکم دیا تھا کہ فلاں اور فلاں کو آگ سے بھونک ڈالو مگر آگ کے ساتھ خاص

خداوند تعالیٰ ہی عذاب دے گا پس اگر تم ان کو کپڑے تو قتل کرو اور ان دونوں میں سے ایک ہمارے ساتھ اور دوسرا
 نافع بن عبد عمرو تھا جو بزار نے اپنے مسند میں ذکر کیا ہے اور ابن اسحاق نے سیر میں ذکر کیا ہے کہ اس کا نام نافع بن عبد
 فری ہے وہ دونوں واقعہ بدر کے بعد حضرت زینب بنت رسول اللہ صلی اللہ علیہ وسلم کے پیچھے گئے جبکہ وہ مکہ سے
 مدینہ کو نبی صلی اللہ علیہ وسلم کی طرف جا رہی تھیں۔ وہ قریش کے آدمیوں کی ایک جماعت میں ٹکرائے تھے جو ان کے
 تعاقب میں تھے پس رتبے پہلے جوڑی طولیٰ میں ان کے نزدیک پہنچے وہ ہمارا اور اس کا ساتھی تھے اور وہ حاملہ
 تھیں۔ اونٹ پر بوج میں بیٹھی تھیں ہمارے اونٹ کو لکڑی سے مارا تو حضرت زینب گریں اور ان کا گلی سا قہا ہو گیا۔
 ان کا دیور کنانہ ابن الربیع ان کے شوہر ابو العاصی ابن الربیع کا بھائی ان کے ساتھ آیا تھا وہ ان کے اونٹ کی مہارتھا
 ہوئے تھا اور اس کے ساتھ اس کی کمان تھی اور ترکش تھا جب انہوں نے اس کو آیا تو اس نے اپنی بھاوج
 کو اپنے حال پر چھوڑا اور اپنے ترکش کو کھول ڈالا اور کہا واللہ جو شخص بھی میرے قریب آئے گا میں اس کو تیرے ساتھ
 چھیدوں گا تو لوگ بھاگ کھڑے ہوئے اور ابوسفیان قریش کے چند آدمیوں کے ساتھ آیا اور بولائے شخص
 اپنے تیر کو روک یہاں تک کہ میں تجھے گفتگو کروں پس ابوسفیان آگے بڑھا حتیٰ کہ اس کے پاس جا کھڑا ہوا
 پھر کہا تم نے اچھا نہیں کیا جو اس عورت کے ساتھ لوگوں کے سامنے علانیہ نکلے۔ حالانکہ تم کو ہماری مصیبت
 اور ہماری گردش اور جو کچھ محمد کی وجہ سے ہم پر گذری معلوم ہے پس تم اس کی بیٹی کے ساتھ علانیہ لوگوں کے
 سامنے سے ہمارے روبرو گذرے تو لوگوں نے سمجھا کہ تمہاری یہ دلیری اس ذلت کی قبیل سے ہے جو ہماری
 پیش آمدہ مصیبت کی وجہ سے ہکو پیچی ہے اور یہ ہماری کمزوری اور سستی کی وجہ سے ہے پس خدا کی قسم کہ میں
 اس کو اس کے باپ سے جدا کرنے کی کوئی ضرورت نہیں اور نہ اس بار میں ہم نے کوئی ہنگامہ برپا کیا ہے لیکن
 تم اس عورت کو واپس لے جاو یہاں تک کہ جب غونا تمہم جائے اور لوگ کہنے لگیں کہ ہم اس کو واپس لے آئے
 تو پوشیدہ طور سے اس کو نکال لے جانا اور اس کے باپ کے ساتھ جانا چنانچہ ایسا ہی کیا بعد ازاں وہ چند
 راتیں مکہ میں رہیں یہاں تک کہ چچا تمہم آیا تو وہ ان کورات کے وقت لیکر نکلا یہاں تک کہ ان کو زید بن حارثہ

اور ان کے ساتھی کے حوالہ کیا اور وہ دونوں اس کے ساتھ نکلے تھے اور ان غاروں میں سے کسی میں چھپ رہے تھے۔ پس دونوں ان کو نبی صلی اللہ علیہ وسلم کے پاس لائے۔

شہ طائف کا محاصرہ | سیر میں ہے کہ رسول اللہ صلی اللہ علیہ وسلم نے اسلام میں جس پر پہلی مرتبہ منجیق کو استغفار

فرمایا وہ اہل طائف ہیں۔ رسول اللہ صلی اللہ علیہ وسلم کے اصحاب کی ایک جماعت دباہ کے نیچے داخل ہوئی

پھر وہ اس کے ساتھ طائف کی فصیل پر حملہ آور ہوئے تاکہ اس کو توڑ ڈالیں تو بنو ثقیف نے لوہے کی

سایاخیں آگ میں گرم کر کے ان پر گرائیں وہ اس کے نیچے سے نکلے تو بنو ثقیف نے ان پر تیر چکے اور

بہت سے آدمی مار ڈالے۔ رسول اللہ صلی اللہ علیہ وسلم نے ثقیف کے ان گور کے باغ اُجاڑ دینے کا حکم دیا لوگ ان

کو کاٹنے کے لئے پل پڑے اور ابوسفیان اور مغیرہ بن شعبہ طائف کی طرف آگے بڑھے اور آواز دی کہ اے بنو ثقیف

ہم کو امن دو حتیٰ کہ ہم تم سے گفتگو کریں تو ان دونوں کو انہوں نے امن دیا۔ انہوں نے قریش اور بنی کنانہ

کی عورتوں کو پکارا تاکہ ان کے پاس آئیں اور وہ ان کے گرفتار ہونے سے ڈرتے تھے تو وہ آئیں ان میں آمنہ

بنت ابوسفیان تھی جو عروہ بن مسعود کے نکاح میں تھی اس سے اس کا بیٹا داؤد بن عروہ بن مسعود تھا۔ ابن ہشام

نے کہا ہے کہ ام داؤد میمونہ بنت ابی سفیان کو کہا جاتا ہے جو ابی مرہ بن عروہ بن مسعود کے نکاح میں تھی تو

اس سے اس کا بیٹا داؤد بن ابی مرہ پیدا ہوا جب وہ عورتیں ان کے پاس آئیں تو ان دونوں کو ابن مسود

ابن مسعود نے کہا اے ابوسفیان اور اے مغیرہ! کیا تم کو اس سے بہتر چیز کی طرف رہنمائی نہ کروں جس کے لئے

تم لے ہو۔ بنو اسود کا مال وہاں ہے جہاں تم کو معلوم ہے اور رسول اللہ صلی اللہ علیہ وسلم اس کے اور طائف

کے درمیان ایک وادی میں ڈبرہ ڈالے ہوئے تھے جس کو وادی عقیق کہا جاتا ہے۔ طائف میں کوئی مال

بنی اسود کے مال سے زیادہ بھاری رشوت کے قابل یا زیادہ گرانباری والا یا بری مالدار کی لائق نہیں ہے

اگر محمد نے اس پر قبضہ بھی کر لیا تو وہ ہمیشہ کے لئے ان کی گزراوقات نہیں کر لے گا پس اب دونوں حضرات ان

لے دیا منجیق کی قسم ایک قلعہ شکن آہ ہوتا تھا۔ اب قلعہ شکن توپوں نے ان آلات کو معطل کر کے دنیا سے نابود کر دیا۔ ۱۲

نے گفتگو کریں کہ خواہ اس کو اپنے لئے مسخر کر لیں یا اللہ کے لئے اور قربت کے لحاظ سے اس کو چھوڑ دیں اور بلاشبہ ہمارے اور ان کے درمیان وہ قربت ہے جو غیر معلوم نہیں رہ سکتی بیان کرتے ہیں کہ رسول اللہ صلی اللہ علیہ وسلم نے طائف کو ان کے لئے چھوڑ دیا۔

رسول اللہ صلی اللہ علیہ وسلم کی اقامت کے دوران میں بجا کیلئے آپ طائف کا محاصرہ کئے پڑے تھے کچھ غلام آپ کے پاس آئے اور اسلام لے آئے۔ رسول اللہ صلی اللہ علیہ وسلم نے ان کو آزاد کر دیا۔ اہل طائف کی ایک جماعت نے بعد اس کے کہ وہ اسلام لائے ان غلاموں کے بارے میں گفتگو کی تو آپ نے فرمایا وہ اللہ کے آزاد کئے ہوئے ہیں۔

حکم ذکر کی اعلیٰ مثال | بخاری میں ہے کہ مروان اور سوربن مخرمہ نے عروہ کو خریدی کہ نبی صلی اللہ علیہ وسلم نے قیام فرمایا جبکہ ہوازن کا وفد مسلمان ہو کر آیا اور انہوں نے آپ سے سوال کیا کہ ان کے اموال اور قیدی واپس لے جائیں تو جنہوں نے فرمایا میرے ساتھ وہ لوگ ہیں جن کو تم دیکھ رہے ہو اور میرے نزدیک پسندیدہ بات وہ ہے جو صحیح ہو پس تم دونوں میں ایک کو اختیار کر لو۔ یا مال یا قیدی اور میں تمہارا منتظر تھا اور نبی صلی اللہ علیہ وسلم نے کچھ اوپر دس راہیں نکال انتظار فرمایا جبکہ طائف سے علیحدہ ہوئے پس جب ان پر روشن ہو گیا کہ نبی صلی اللہ علیہ وسلم دونوں قسموں میں سے صرف ایک کو واپس کرینگے تو انہوں نے عرض کیا کہ ہم اپنے قیدی چھڑالینا چاہتے ہیں نبی صلی اللہ علیہ وسلم کھڑے ہوئے پھر اللہ کی ننگالی میں کا وہ اہل ہے پھر فرمایا۔ اما بعد تمہارے بھائی ہمارے پاس تائب ہو کر آئے ہیں اور میں مناسب سمجھتا ہوں کہ ان کے قیدی ان کو واپس دیئے جائیں پس جو شخص تم میں سے بخوشی ایسا کرنا چاہے وہ کرے اور جو شخص پسند کرے کہ وہ اپنے حصے پر ہے حتیٰ کہ ہم اس کو اس کا حصہ پہلے مال غنیمت دینگے جو اللہ ہم کو عطا فرمائے گا تو

۱۔ جنگین میں اسلامی فوج کے حریف متقابل ہوازن اور بنو ثقیف تھے۔ بنو ثقیف بھاگ کر طائف میں پناہ لے گئے اور بنو ہوازن قیدی ہو گئے اور ان کا تمام مال بطور غنیمت مسلمانوں کے ہاتھ آیا۔ ۱۲۔ جنگین میں مسلمانوں کے ساتھ مشرکین تک بھی شامل ہو گئے تھے تب کا مطلب یہی ہے کہ اگر ہمارے ساتھ صرف مسلمان ہوتے تو واپسی اموال وہی پران کو راہی کرینا دشوار نہ تھا۔ مگر تم دیکھتے ہو کہ کفار بھی ہمارے ساتھ ہیں ان کو کیونکر راہی کیا جائے۔ ۱۲۔

وہ ایسا ہی کہے اس پر لوگوں نے کہا یا رسول اللہ ہم خوش ہیں آپ نے فرمایا ہم کو یہ معلوم نہ ہوا کہ کون تم میں سے
(وایسی کا) اذن دے رہا ہے کون اذن نہیں دیتا پس تم واپس جاؤ۔ حتیٰ کہ تمہارے لیڈر تمہارا معاملہ ہمارے
سامنے پیش کریں پس لوگ واپس چلے گئے اور ان کے لیڈروں نے ان کے گفتگو کی بھر وہ نبی صلی اللہ علیہ وسلم کی
طرف واپس آئے اور آپ کو خبر دی کہ انہوں نے قیدیوں کو واپس کرنے کا اذن دے دیا ہے۔

(اس واقعہ میں) فقہی نکتہ غائب کو کوئی چیز مہیا کرنا ہے اس کو بخاری نے ذکر کیا ہے۔

رسول اللہ صلی اللہ علیہ وسلم کا اختلاف رسول اللہ صلی اللہ علیہ وسلم کے اوامر اور نواہی میں اصحاب ظاہر اور بعض اہل

وسلم کے اوامر و نواہی حدیث نے کہا ہے کہ رسول اللہ صلی اللہ علیہ وسلم کے اوامر فرض ہیں اور آپ کے نواہی حرام

ہیں۔ انہوں نے آپ کے قول کو قرآن کی مانند مقرر کیا ہے دوسرے کہتے ہیں کہ آپ کے اوامر اس تفصیل پر ہیں جس پر علماء

نے ان کو لیا ہے پس جس کو فرض پر عمل کیا ہے وہ فرض ہے اور جس کو سنت پر عمل کیا ہے یا مستحب پر وہ ایسا ہی

ہے اور آپ کے نواہی حرام ہیں اور یہی مذہب امام مالک کے شاگردوں کا ہے اور یہ حدیث اس کی تائید کرتی ہیں کہ

نبی صلی اللہ علیہ وسلم نے فرمایا جب تم میں سے کوئی اپنی نیند سے جاگے تو چاہئے کہ اپنے ہاتھ تین مرتبہ دھوئے قبل اس

کے کہ ان کو اپنے وضو کے برتن میں داخل کرے کیونکہ کوئی تم میں سے یہ نہیں جانتا کہ اس کے ہاتھ نے کہاں رات گزار

ہے اور آنحضرت علیہ السلام نے فرمایا جو شخص وضو کرے تو اسے چاہئے کہ ناک جھاٹے اور جو شخص استنجہ کو جائے تو

اپنے ساتھ طاق ڈھیلے لے جائے حالانکہ خواب سے اٹھنے وقت ہاتھ دھونا اور ناک جھاڑنا اگر علماء کے نزدیک

فرض نہیں ہے اور آپ کے اس قسم کے بہت سے اوامر ہیں جو فرض نہیں ہیں جیسے آپ کا ارشاد کہ جب امام کہے مسامح

اللہ لمن حمدہ تو تم کہو ربنا لک الحمد۔ ایک اور حدیث میں ہے کہ جب امام کہے ولا الضالین تو تم کہو امین۔ اور

جب تم موزن کو اذان دیتے سُنو تو جو کچھ موزن کہتا ہے تم بھی کہو اور جیسے آپ نے دروازہ بند کرنے مشک کا منہ باندھنے

پر تن دھکنے چراغ نکل کرنے کا حکم دیا ہے اور جیسے آپ کا یہ قول کہ سال کو دو اگرچہ وہ گھوٹے پر سوار ہو کر آئے اور جیسے

آپ کا یہ قول کہ جب تم میں سے کوئی جوتی پہنے تو دائیں پاؤں سے شروع کرے یہ تو ادب اور سپیدیہ باتیں ہیں اور نبی صلی

اللہ علیہ وسلم نے فرمایا ہے کہ جب تم کو کسی چیز کا حکم دوں تو اس میں سے جس قدر تم کو سکو اتنا بجا لاؤ اور جب تم کو کسی چیز سے منع کروں تو سب باز آؤ اور مالکِ حمتہ اللہ کے مذہب کی تائید کرنے والی باتوں میں سے نہ ہی صلی اللہ علیہ وسلم کے اوامر میں یہ ہیں جیسے کہ انکو صحابہ رضی اللہ عنہم نے حاصل کیا ہے وہ ہے جو ابو ہریرہ نے نبی صلی اللہ علیہ وسلم سے روایت کیا ہے کہ کوئی تم میں سے اپنے ہمسائے کو اپنی دیوار میں کھونٹی گاٹنے سے منع نہ کہے پھر ابو ہریرہ کہتے ہیں کہ کیا آیا ہے کہ تم میں کو اس سے روگردانی کرتے دیکھتا ہوں اللہ میں تمہارے سامنے اسکو پیش کرتا ہوں اور آنحضرت علیہ السلام کا جمعہ کے دن غسل کرنا اور صحابہ نے اسکو فرض پر عمل نہیں کیا اور آپکا منع فرمانا انکو و خراکے مخلوط سچور سے اور آپکا منع فرمانا دو دو خراکھانے سے اور زبرد کی چوٹی میں سے کھانے سے اور راستے پر آخر شب میں برآ کرنے سے اور اسی قسم کی آنحضرت علیہ السلام کی نواہی اور آنحضرت علیہ السلام کی جن نواہی کو علماء نے حرام پر محمول کیا ہے انہیں سے سونے کو چاندی کے عوض میعاد پر بیچنے سے انگی نہی ہے اور پھلوں کو بیچنے سے آپ کی نہی حتیٰ کہ وہ پکنے لگیں اور کھانے کو بیچنے سے آپ کی نہی یہاں تک کہ وہ پکے اور پیسے بچے کو بیچنے سے اور بیجانے کے سود سے اور زرخجوروں کو درخت کے اور پھرخشک کھجوروں کے عوض بیچنے سے اور شبانی پر زمین دینے سے اور حصہ پر زراعت کرانے سے اور آپکا منع فرمانا چوپائوں کو بھوکے پیاسے باز دھنے سے اور صورت بگاڑنے سے اور چوپائوں کو باہم لٹانے سے اور تاروں کی تعبیر سے اور تصویروں سے مگر وہ جو کپڑے میں راپوں کے نیچے منقش ہوں اور عید الفطر اور عید الاضحیٰ اور شاکے دن روزہ رکھنے سے اور اسی قسم کی بہت سی مثالیں ہیں اور آپ کی ان نواہی میں سے جنہیں علماء کا اختلاف ہے آپکا منع فرمانا ہے اور کھلیوں والے زندوں کا گوشت کھانے سے اور روزے کے ساتھ روزہ بلا افطاری و سحری ٹانے سے اور اکیلی چادر کو اپنے اوپر لٹا کر بیٹھنے اور متعہ سے اور قافلے والوں کو سودے کیلئے پہلے جاٹنے سے اور گرانی کی مید پر لٹا کر کو بند رکھنے سے اور کتے کی قیمت اور گدوں میں اور روغن دار بزن میں نہ بیڈ بنانے سے۔ پس اکثر علماء نے انکو حرام پر عمل کیا ہے مگر چادر کو اپنے اوپر لٹا کر بنانا جبکہ اس پر اور کپڑا ہو تو وہ بہت خفیف ہے اور ہمیں امام مالک کا قول مختلف ہے پس اگر اس پر اور کپڑا نہ ہو تو وہ حرام ہے کیونکہ اس میں شرمگاہ تنگی ہوتی ہے اور اسکی تصدیق اس

لے شفا پر ہے کہ ایک شخص ۱۱ سو سے کہہ کہ تم اپنی بیٹی کا بھروسہ نکال کر واسکے عوض میں اپنی بیٹی کا نکاح تم سے لایا ہوں اور کھڑا نہ ہو ۱۲

سے ہوتی ہے کہ آپ نے ایک کپڑے میں آدمی کو زانو کھڑے کر کے بیٹھے منع فرمایا جبکہ اسکی ٹھمرگاہ پر اس کپڑے کا کوئی حصہ نہ ہو اور بخاری میں کتاب الصیوع میں ابو ہریرہ سے روایت ہے کہ انہوں نے کہا کہ آپ نے دو قسم کے کپڑوں سے منع فرمایا یعنی چادر کو اپنے اوپر لٹا کر بنانے سے اور اس سے کہ آدمی ایک کپڑے میں زانو کھڑے کر کے بیٹھے پھر اسکو اپنے کندھوں پر ڈال لے اور آپ کا خانگی کندھوں کے گوشت کھانے سے منع فرمانا ۔

رسول اللہ صلی اللہ علیہ وسلم کا سیدنا محمد صلی اللہ علیہ وسلم بن عبد اللہ بن عبد المطلب بن ہاشم بن عبد مناف بن قصی بن كلاب نسب کا اور آپ کے دیگر احوال

بن مضر بن نزار بن معد بن عدنان۔ فاکہی نے کہا ہے کہ جب مکہ میں رسول اللہ صلی اللہ علیہ وسلم مکہ میں متولد ہوئے وہ حجاج کے بھائی محمد بن یوسف کے گھر میں تھا۔ وہ ہمیشہ اپنی حالت پر راضی رہتا کہ وہ خلیفوں یعنی موسیٰ اور ہارون کی والدہ اور وہ خیرواں میں آئیں۔ انہوں نے اس کو مسجد بنا دیا جس میں نماز پڑھی جانے لگی اور اس کو گھر کی حیثیت سے خارج کر دیا اور بعض اہل مکہ نے بیان کیا کہ بعض لوگوں نے اس گھر میں سکونت اختیار کی پھر اس سے چلے گئے تو انہوں نے کہا کہ واللہ اس میں ہم کو کوئی آفت نہیں پہنچی نہ محتاجی اور حیب ہم اس سے نکلے تو ہم پر زمانہ سخت ہو گیا۔ عبد اللہ بن عباس نے بیان کیا کہ مجھ کو میرے والد عباس نے رسول اللہ صلی اللہ علیہ وسلم کی طرف بھیجا میں نے آپ کے پاس رات گزار لی تو میں نے آپ کو یہ دعا کرتے سنا کہ اے اللہ میں تجھ سے تیری خاص رحمت کا سوال کرتا ہوں جس سے تو میرے دل کو ہدایت دے اور اس سے میری پرانگی کو جمعیت سے بدل دے اور اس سے میری پریشانی کو جمعی بنا دے اور اس کی بدولت مجھ سے فتنوں کو دور کرے اور اس کے ساتھ میرے حال کو بہتر کر دے اور اس سے میرے غائب کی حفاظت کرے اور اس سے میرے موجود کو بندی نہ بنے اور اس سے میرے چہرے کو نورانی کر دے اور اس سے میرے عمل کو پاک کر دے اور اس سے مجھ کو میری راست روی بھیج دے اور اس سے مجھ کو ہر برائی سے بچا دے۔ اے اللہ مجھ کو سچا ایمان دے اور ایسا یقین جس کے بعد کفر نہ ہو اور ایسی رحمت جس سے میں دنیا و آخرت میں تیرے کرم کا شرف حاصل کروں اے اللہ میں تجھ سے سوال کرتا ہوں کہ قصا کے وقت

کامیابی اور شہیدوں کی معافی کا اور اہل سعادت کی زندگی کا اور انبیاء کی رفاقت کا اور دشمنوں پر فتح پانے کا۔
 رسول اللہ صلی اللہ علیہ وسلم مکہ میں پیر کے دن ربیع الاول کی بارہویں رات کو سال قبل میں عیسا کی بیویوں
 تاریخ کو پیدا ہوئے اور پیر کے دن چالیس سال کی عمر میں نبوت سے مشرف ہوئے۔ یہ امام مالک وغیرہ اہل علم کا قول
 ہے برقی محمد بن عبد اللہ بن عبد الرحیم نے کہا ہے کہ میں نے کہا جاتا ہے کہ آپ پر قرآن مجید کا نزول ہوا۔ تو آپ
 پنتالیس سال کے تھے امام مالک نے کہا رسول اللہ صلی اللہ علیہ وسلم نے پیر کے دن نو لسیٹھ سال کی عمر میں قات
 پائی (نبوت کے بعد) مکہ میں تیرہ سال اور مدینہ میں دس سال مقیم رہے اور ابن عبد البر نے کتاب التمهید
 میں اتنا زیادہ کیا ہے کہ ولید بن مسلم نے شعب سے روایت کیا ہے انہوں نے عطار خراسانی سے انہوں نے ذکر
 سے انہوں نے ابن عباس سے کہ عبد المطلب نے نبی صلی اللہ علیہ وسلم کی پیدائش کے ساتویں دن آپ کا
 ختنہ کیا اور آپ (کی پیدائش) کے لئے ضیافت کی اور آپ کا نام محمد رکھا اور اس روایت میں ہے جو
 ابن واصل سے کی گئی ہے کہ قریش نے پوچھا تم نے اس کا نام محمد کیوں رکھا اور اپنے نام اور اپنے ابا کے
 ناموں کو چھوڑ دیا۔ انہوں نے کہا تاکہ اہل آسمان و اہل زمین ان کی تعریف کریں ۱۰
 موطا وغیرہ میں ہے کہ رسول اللہ صلی اللہ علیہ وسلم کو نین سحلی پارچات میں کفن دیا گیا جن میں نہ قمیص
 غنی نہ عمامہ تھا اور کہا جاتا ہے کہ ایک آن میں تین چادر تھی اس کو ابن ابی زید نے نوادر میں ذکر کیا ہے اور
 سحلی میں کے وہاں سے ایک گاؤں ہے اور حضرت عائشہ نے کہا ہے کہ ان میں ایک وہ کپڑا ہے جس میں
 آپ بیمار ہوئے تھے اس کو ابن مفرج نے ابو منصور محمد بن سعد سے انہوں نے سفیان بن عیینہ سے انہوں نے
 ایوب سے انہوں نے عبد الرحمن بن قاسم بن محمد سے انہوں نے اپنے والد سے انہوں نے حضرت عائشہ سے
 روایت کیا ہے اور حیب لوگوں نے غسل کا ارادہ کیا تو چاہا کہ آپ کی قمیص اتاریں جو آپ نے پہنی ہوئی تھی تو ایک
 اور آئی کہ قمیص نہ اتارو پھر آپ کو غسل دیا گیا بجا لیکہ وہ آپ پر موجود رہی ۱۰
 و اشعر وغیرہ میں ہے کہ زہری نے سعید بن مسیب سے روایت کیا ہے کہ جن لوگوں نے رسول اللہ صلی

اللہ علیہ وسلم کو غسل دیا اور آپ کو قبر میں داخل کیا وہ عباس رضی عنہ اعلیٰ ابن ابی طالب اور فضل بن عباس اور شقران رضی عنہ رسول اللہ صلی اللہ علیہ وسلم کے آزاد کردہ غلام تھے اور شقران کا نام صلح تھا۔ شعبی نے کہا کہ چوتھے عبد الرحمن بن عوف تھے اور موسیٰ بن عقبہ نے کہا کہ چوتھے اسامہ بن زید تھے۔ سیرت ابن ہشام میں ہے کہ علی بن ابی طالب اور عباس رضی عنہ اور فضل بن عباس رضی عنہ اور قسم بن عباس رضی عنہ اور اسامہ بن زید اور شقران رضی عنہ مولے رسول اللہ صلی اللہ علیہ وسلم ہی نے آپ کے غسل کا کام سرانجام دیا اور یہ کہ علی ابن ابی طالب نے آپ کو اپنے سینے کے ساتھ سہارا دیا اور عباس رضی عنہ اور فضل اور قسم ان کے ساتھ آپ کے پہلو بدلتے تھے اور اسامہ اور شقران آپ پر پانی ڈالتے تھے اور حضرت علی رضی عنہ آپ کو غسل دیتے تھے جابکہ آپ پر قمیص تھی اس کے اوپر سے آپ کا بدن ملتے تھے۔ رسول اللہ صلی اللہ علیہ وسلم کے بدن تک ان کا ہاتھ نہیں پہنچتا تھا اور حضرت علی رضی عنہ کہتے تھے میرے ماں باپ آپ پر قرآن ہوں یا رسول اللہ! آپ بجا لیتے زندگی اور بجا لیتے وفات کس قدر پاکیزہ ہیں اور آپ کو سعید بن جسامہ کے کنوئیں سے غسل دیا گیا جو قبائیں تھا جس کو یر القدر کہا جاتا ہے۔

ابن اسحاق نے کہا ہے کہ رسول اللہ صلی اللہ علیہ وسلم کو دو صحاری کپڑوں اور ایک مینی چادر میں کفن دیا گیا ان میں آپ کو لپیٹا گیا اور موٹا میں ہے کہ رسول اللہ صلی اللہ علیہ وسلم نے پیر کے دن وفات پائی منگل کے دن دفن ہوئے اور لوگوں نے اکیلے اکیلے آپ پر نماز جنازہ پڑھی۔ کوئی ان کی امامت نہیں کرتا تھا کچھ لوگ کہتے تھے کہ منبر کے پاس دفن ہوں۔ دوسرے کہتے تھے بقیع میں۔ بعد میں حضرت ابو بکر رضی عنہ انہوں نے کہا میں نے رسول اللہ صلی اللہ علیہ وسلم کو فراتے سنا ہے کہ کوئی نبی دفن نہیں ہوا مگر اس مکان میں جہاں اس نے وفات پائی چنانچہ آپ کے لئے قبر کھودی گئی اور مدینے میں قبر کے ماہر و شخص تھے ایک لحد نکالتا تھا اور دوسرا لحد نہیں نکالتا تھا۔ لوگوں نے کہا ان میں سے جو پہلے آئے وہی اپنا کام کرے وہ شخص آیا جو لحد بنانا تھا اس نے رسول اللہ صلی اللہ علیہ وسلم کے لئے لحد بنائی۔ موٹا کے سوا (دوسری کتابوں) میں ہے کہ لحد بنانے والے ابو طلحہ انصاری تھے اور جو لحد نہیں بناتے تھے ابو سعید بن ابجران تھے۔

یہ سن ہے کہ رسول اللہ صلی اللہ علیہ وسلم کا بسترا اٹھایا گیا اور اس کے نیچے آپ کی قبر کھودی گئی پھر لوگ
رسول اللہ صلی اللہ علیہ وسلم پر داخل ہوئے۔ پہلے مردوں نے آپ پر یکے بعد دیگرے نماز پڑھی جب فارغ ہو گئے تو
عورتیں آئیں جب عورتیں فارغ ہوئیں تو لوگ آئے پھر رسول اللہ صلی اللہ علیہ وسلم کو دفن کیا گیا۔

مختصر ابن ابی زید میں آخر کتاب الجامع میں ہے کہ ابن عقبہ نے کہا رسول اللہ صلی اللہ علیہ وسلم نے (اللہ
آپ کو شرف و بزرگی بخشے) حضرت عائشہ کے گھر میں اور ان کی نوبت میں اور ان کے سینے پر جبکہ چاشت کا وقت
ذرا شدت پکڑ گیا وفات پائی۔ امام مالک نے کہا پیر کے دن جبکہ بريح الاول کی بارہ راتیں گزر چکی تھیں اور منگل کے
روز دفن کئے گئے اور کہا گیا ہے کہ زوال آفتاب کے وقت دفن کئے گئے اور لوگ آپ کی قبر میں اترے اور کہا جاتا
ہے کہ ان کے ساتھ اسامہ اور اوس بن حوئی تھے اور آپ کا ورہ حضرت میمونہ بنت حارث کے گھر میں بدرہ کے روز
جبکہ ماہ صفر کی دورات میں باقی تھیں شروع ہوا پھر حضرت عائشہ کے پاس تشریف لے گئے تو ان کے پاس
بیمار ہوئے یہاں تک کہ وفات پائی۔ اللہ کا درود و سلام ہو آپ پر۔

وجہ تالیف | فقیہ ابو عبد اللہ محمد بن فرج نے کہا ہے کہ حسن بات نے مجھے اس کتاب کے مرتب کرنے پر آمادہ
کیا یعنی کہ میں نے ابو بکر بن ابی شیبہ صاحب مسند حمزہ اللہ کی تصنیفات میں سے ایک کتاب دیکھی۔
جس کا عنوان "کتاب اقصیۃ الرسول اللہ صلی اللہ علیہ وسلم" تھا اور اس میں تھوڑے سے فیصلے ہی
ذکے ہیں وہ ایک چھوٹی سی کتاب ہے اور میں نے اس روایت میں دیکھا جو ابو محمد باجی نے احمد بن
خالد سے کی ہے انہوں نے ابن واصل سے کہا کہ میں نے ابو بکر بن ابی شیبہ کو کہتے سنا ہے کہ ہم نے ان
واقعات کو دیکھا جن میں رسول اللہ صلی اللہ علیہ وسلم نے فیصلہ فرمایا فیصلہ کرنے کا حکم دیا تو ہم کو
ایک تسوحدیش سے زیادہ نہیں ملی۔ تو میں نے مناسب سمجھا کہ رسول اللہ صلی اللہ علیہ وسلم کے فیصلوں
کو تلاش کروں ان سے برکت حاصل کرنے اور ان کی محبت کی وجہ سے اور ان کی پیروی کے لئے اور

اللہ رسول اللہ صلی اللہ علیہ وسلم وفات کے وقت حضرت عائشہ کے سینے سے سہارا لگائے ہوئے تھے - ۱۲ -

آپ کے اوامر و نواہی سے آگاہ ہونے کے لئے کیونکہ اللہ تعالیٰ نے فرمایا ہے کہ جو چیزیں پیغمبر تم کو دیں وہ تو لے لیا کرو اور جس سے تم کو منع کریں اس سے دست کش رہو (المحشر ۱۶) اور اللہ تعالیٰ نے فرمایا ہے جو لوگ رسول کے حکم کی مخالفت کرتے ہیں ان کو اس بات سے ڈرنا چاہئے کہ کہیں ان پر کوئی آفت آپڑے یا ان پر کوئی دردناک عذاب نازل ہو (النور ۶۴) ۱۰

پس میں ان فضیلت جات کو ذیل کی کتابوں سے اخذ کیا ہے۔ مؤطا تالیف امام مالک بن انس رحمۃ اللہ علیہ تفسیر ابن سلام۔ معانی القرآن زجاج۔ نحاس۔ مغضل۔ الاحکام اسماعیل القاسمی ہدایہ نکی صحیح بخاری۔ مسلم۔ مصنف عبدالرزاق۔ سنن ابی داؤد۔ سنن نسائی۔ مسند ابی شیبہ۔ مسند بزار۔ سیرت ابن ہشام۔ شرح الحدیث ابی عبید۔ خطابی۔ الکامل۔ مدونہ۔ مختصر مدونہ۔ مستخرجہ۔ واصحہ۔ نو اور۔ کتاب ابن شعبان۔ دلائل اصیٰ۔ احکام ابن زیاد۔ تاریخ ابن ابی خنیثمہ۔ ثروت المصطفیٰ۔ کتاب الاموال ابی عبید۔ کتاب الاموال اسماعیل قاسمی۔ کتاب محمد بن نصر المروزی تفسیر المؤطا ابن مزین۔ واودوی۔ تنازعی۔ یہ کل چونتیس کتابیں ہیں ۱۰

والحمد لله رب العالمین وصلى الله على سيدنا محمد خاتم

النبيين وسلم تسليماً ط

محمد رمضان كاتب بازار شمال - لاہور

(سید محمد شاہ ایم۔ اسے پرنٹنگ پریس دین پریس لاہور سے چھپوا کر اقبال انجیری موچی دروازہ لاہور سے شائع کی۔)

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا

دیباچہ رسول کے فیصلے

یعنی

نزاعات و مشکلات کے فیصلے جو حضور کریم صلی اللہ علیہ وسلم خود صحابہ اور فرما

منترجمہ

ابوالعرفان حکیم محمد عبدالرشید نقشبندی

(افسر الاطباء بہاولپور)

اقبال الہدی

سرکلر روڈ بیرون ہو چیمبر وازہ - لاہور

قیمت مجلد پارچہ چار روپے آٹھ آنے

قیمت مجلد کاغذی تین روپے آٹھ آنے